
ಬಿನ್ನಹ 


"ಲೋಕಪೂಜ್ಯನಾದ ಭಗವಂತ ಗೌತಮಬುದ್ಧನು ತೊಟ್ಟನೆ 
ಸಮ್ಯಕ್‌ಸಂಬುದ್ಧ ನಾಗಲಿಲ್ಲ. ತಾನು ಬುದ್ಧನಾಗುವುದಕ್ಕೆ ಅನೇಕ ಕಲ್ಪ 
ಗಳ ಹಿಂಡೆ, ದಿೀಪಂಕರನೆಂಬ ಬುದ್ಧನ ಕಾಲದಲ್ಲಿ, ಆತನು ಸುಮೇಧ 
ನೆಂಬ ಬ್ರಾಹ್ಮಣನಾಗಿದ್ದ ನು. ದೀಪಂಕರನ ದರ್ಶನದಿಂದ ಪ್ರೇರಿತನಾಗಿ, 
ತಾನೂ ಮುಂದೆ ಬುದ್ಧ ನಾಗಬೇಕೆಂಬ ಸಂಕಲ್ಪ ತೊಟ್ಟು, ಧರ್ಮದಲ್ಲಿ 
ನಡೆಯತೊಡಗಿದನು. ಅಂದಿನಿಂದ ಮುಂದೆ, ತಿರ್ಯಗ್ಗತಿಯಿಂದ 
ಮಾನುಷ ದೇವಗತಿಗಳ ವರೆಗಿನ ಮೂರೂ ಗತಿಗಳಲ್ಲಿ ಬಹು ಬಾರಿ 
ಬಂದನು. ಆವಾವ ಗತಿಗಳಲ್ಲಿ ಬಂದರೂ ಅಲ್ಲಲ್ಲಿ ದಾನ, ಶೀಲ್ಕ 
ನೈಸ್ಕಮ್ಯ, ಪ್ರಜ್ಞಾ, ನೀರ್ಯ, ಕ್ಪ್ಪಾಂತಿ, ಸತ್ಯ, ಅಧಿಷ್ಠಾನ, ಮೈತ್ರಿ, 
ಉಪೇಕ್ಸಾ ಎಂಬ ದಶ ಪಾರಮಿಕೆಗಳನ್ನು--ಎಂದರೆ ಅಮಿತಪಾರವಾದ್ಕ 
ಅಪಾರವಾದ, ಪರಿಪೂರ್ಣ ಗುಣಗಳನ್ನು--ಭಾವಿಸಿಕೊಂಡ್ಕು ಕಡೆಯ 
ಭವದಲ್ಲಿ ಕಪಿಲವಸ್ತುವಿನ ಶಾಕ್ಯವಂಶದಲ್ಲ ಅವತರಿಸಿ, ತನ್ನ ಇಪ್ಪ 
ತ್ತೊಂಬತ್ತನೆಯ ವಯಸ್ಸಿನಲ್ಲಿ ಗೃಹತ್ಯಾಗಮಾಡಿ ಪರಿನಿಷ್ಕ_ಮಣ 
ವನ್ನು ಆಚರಿಸಿ, ಆರು ವತ್ಸರಗಳ ತೀವ್ರ ತತ್ವಾನ್ವೇಷಣೆಯ ತುದಿಗೆ 
ಸಮ್ಯಕ್‌ಸಂಬುದ್ಧನಾದನು. ಆಗಿ, ತನ್ನ ಧರ್ಮಚಕ್ರಪ್ರವರ್ತನದಿಂದ 
ಬೃಹತ್‌ ಬೌದ್ಧ ಸಂಘವನ್ನು ಸ್ಥಾಪಿಸಿದನು. ಆಗಾಗ ಸಂಘಕ್ಕೆ ಪ್ರತಿ 
ಬೋಧಿಸಬೇಕಾಗಿ ಬಂದ ಅವಸರದಲ್ಲಿ, ದೃಷ್ಟಾಂತರೂಪವಾಗಿ ತನ್ನ 
ಪೂರ್ವಜನ್ಮ ವೃತ್ತಾಂತವನ್ನು ಕಧಿಸುತ್ತಿದ್ದನು ; ಆ ಜನ್ಮದಿಂದ ಈ 
ಜನ್ಮದ ವರೆಗೆ ತನ್ನೊಡನೆ ಜನ್ಮಜನ್ಮಕ್ಕೂ ಬಂಧಿಸಿ ಬಂದ ಸಾಂಘಿಕರ 
ಕತೆಯನ್ನು ಹೇಳುತ್ತಿದ್ದನು” ಎಂದು ಬೌದ್ಧರು ಹೀನಯಾನದವರಾಗಲಿ, 
ಮಹಾಯಾನದವರಾಗಲಿ ನಂಬುತ್ತಾರೆ. 

ಇವುಗಳಲ್ಲಿ, ಬುದ್ಧನ ಪೂರ್ವಜನ್ಮದ ಕತೆಗಳಿಗೆ *ಜಾತಕೆ”ವೆಂದೂ 
ಬುದ್ಧನ ಶಿಷ್ಯರಾದ ಭಿಕ್ಸು ಭಿಕ್ಷ್ಟುಣಿಯರ ಪೂರ್ವಕತೆಗಳಿಗೆ “ಅವದಾನ? 
ವೆಂದೂ ಹೆಸರಿಟ್ಟಿದ್ದಾರೆ. “ಬುದ್ಧವಚನ'ವೆಂದು ಪ್ರಸಿದ್ಧವಾಗಿ ಪಾಲೀ 


೬ ಬುದ್ಧನ ಕತೆಗಳು 


ಭಾಷೆಯಲ್ಲಿರುವ ಬೌದ್ದ ಧರ್ಮ ಸಾಹಿತ್ಯಕ್ಕೆ ಬೌದ್ಧರು ಲಕ್ಷಣವೆಂದು 
ಕೊಡುವ ಒಂಭತ್ತು ಅಂಗಗಳಲ್ಲಿ “ಜಾತಕ”ವೆಂಬುದು ಏಳನೆಯದು. 
ಇದೇ “ಬುದ್ಧವಚನಗಕ್ಕೆ "ತಿಪಿಟಕ (ಕ್ರಿಪಿಟಿಕ) ವೆಂಬುದು ಹೆಚ್ಚು ಪರಿ 
ಚಿತವಾದ ಹೆಸರು. ಎರಡನೆಯ ಪಿಟಕವಾದ "ಸುತ್ತಪಿಟಿಕ'ದ ಒಳ 
ಗಿನ ಐದು "ನಿಕಾಯ'ಗಳಲ್ಲಿ ಕಡೆಯದು "ಖುದ್ಧ ಕ ನಿಕಾಯ” (ಕ್ಸುದ್ರಕ 
ನಿಕಾಯ). ಈ "ಖುದ್ಧ ಕನಿಕಾಯ'ದ ಹದಿನೈದು ಪುಸ್ತಕಗಳಲ್ಲಿ ಹತ್ತ 
ನೆಯದಾದ 4 ಜಾತಕಟ್ಕ ಕಥಾನಣ್ಣನಾ? (ಜಾತಕಾರ್ಥ ಕಥಾ 
ವರ್ಣನಾ) ಎಂಬುದು ೫೪೭ ಜಾತಕಗಳನ್ನು ಒಳಕೊಂಡದ್ದು ; ಹದಿ 
ನೂರನೆಯ ಪುಸ್ತಕವೇ “ಅವದಾನ”. ಕೊನೆಯದಾದ “ ಚರಿಯಾ 
ಪಿಟಕ” (ಚರ್ಯಾಪಿಟಕ) ನೆಂಬ ಹದಿನೈದನೆಯ ಪುಸ್ತಕದಲ್ಲಿ, ಬುದ್ಧನು 
ಹಿಂದಿನ ಜನ್ಮಗಳಲ್ಲಿ ಆಚರಿಸಿದ ಪಾರಮಿತೆಗಳನ್ನು ಜಾತಕಗಳಿಂದ 
ಪದ್ಧರೂಪವಾಗಿ ತೋರಿಸುವ ಪ್ರಯತ್ನನಿದ್ದು, ಅದು ಅಪೂರ್ಣವಾಗಿದೆ. 
ತಾನು ಮುಂದೆ ಬುದ್ಧನಾಗಬೇಕೆಂದು ಅಂದು ಸಂಕಲ್ಪಿಸಿ 
ಅನೇಕ ಭವಗಳಲ್ಲಿ ಬಂದು, ಸುಮೇಧನು ಆ ಆ ವಿವಿಧ ಜನ್ಮಗಳಲ್ಲಿ ನಿವಿಧ 
ಪಾರಮಿತೆಗಳನ್ನು ಪರಿಪೂರ್ಣಗೊಳಿಸುತ್ತಿದ್ದ ನಸ್ಟೆ. ಹೀಗೆ, ಮುಂದೆ 
ಬುದ್ಧನಾಗುವುದಕ್ಕೆ ಬೇಕಾದ ಸತ್ವವನ್ನು ಆತನು ಪ್ರತಿಜನ್ಮದಲ್ಲಿಯೂ 
ಸಂಪಾದಿಸಿಕೊಳ್ಳುತ್ತಿದ್ದ ನಾದ್ದರಿಂದ ಆಆ ಜನ್ಮಗಳನ್ನೆಕ್ತಿದ್ದ ಅವನನ್ನು 
“ಬೋಧಿಸತ್ವ?ನೆಂದು ಕರೆಯುವುದು ವಾಡಿಕೆ. ಈ ಬೋಧಿಸತ್ವನು 
ಬದುಕಿದ ಬದುಕಿನ ಕತೆಗಳೇ “ಜಾತಕ”ಗಳು. ಈ ರೀತಿಯ “ಹಿಂದಿನ 
ಜನ್ಮ”ದ ಕತೆಗಳನ್ನು ಗೌತಮಬುದ್ಧನು ತನ್ನ “ಇಂದಿನ ಜನ್ಮ?ದಲ್ಲಿ 
ದೃಷ್ಟಾಂತವಾಗಿ ನಿರೂಪಿಸುತ್ತಿದ್ದು ದರಿಂದ ಪ್ರತಿ ಜಾತಕಕತೆಯಲ್ಲಿಯೂ 
ಎರಡು ಭಾಗಗಳಿರಬೇಕಾಗಿ, ಇವೆ. ಪ್ರತಿ ಜಾತಕವೂ (೧) “ಭಗವಂತ 
ನಾದ ಬುದ್ಧನು ಇಂತಹ ಕಡೆ ಹೀಗೆ ತಂಗಿರುವಾಗ್ಯ ಇಂತಹೆ ಶಿಷ್ಯರು 
ಬಂದು ಹೀಗೆ ಹೀಗೆ ನಡೆಯಿತೆಂದು ಗುರುವಿಗೆ ತಿಳಿಸಿದರು. ಆಗ ಗುರು 
"ಈಗ ಮಾತ್ರ ಹೀಗಾದುದಲ್ಲ ಹಿಂದೆಯೂ ಹೀಗೇ ನಡೆಯಿತು' ಎಂದು 
ಹೇಳಿ, ಹಿಂದಿನ ಕತೆಯನ್ನು ತಿಳಿಸಿದನು” ಎಂದು ಮೊದಲಾಗಿ; (೨) 
“ ಹಿಂಡೆ ವಾರಣಾಸಿಯಲ್ಲಿ ಬ್ರಹ್ಮದತ್ತನು ರಾಜ್ಯವಾಳುತ್ತಿದ್ದಾಗ, ಬೋಧಿ 


ಬಿನ್ನಹ & 


ಸತ್ವನು ಇಂತಹ ಕಡೆ ಈ ರೂಪಿನಿಂದ ಹುಟ್ಟಿ ಬಂದಾಗ, ಹೀಗೆ ಹೀಗೆ ನಡೆ 
ಯಿತು” ಎಂದು ಪೂರ್ವಕತೆಯಿಂದ ಮುಂದುವರಿಯುವುದು. ಕೊನೆಗೆ 
“ಭಿಕ್ಸುಗಳೆ, ಆ ಜನ್ಮದಲ್ಲಿ ಇವನಾಗಿದ್ದ ವನೇ ಈ ಜನ್ಮದಲ್ಲಿ ಇವನಾಗಿ 
ದ್ದಾನೆ. ಆ ಜನ್ಮದ ಆಆ ವ್ಯಕ್ತಿಗಳು ಇಂದು ಇನರಿವರಾಗಿದ್ದಾಕೆ. ಹಿಂಜೆ 
ಹೀಗೆ ನುಡಿದು ಹೀಗೆ ನಡೆದುದು ನಾನೇ” ಎಂದು ಬುದ್ಧನ ಬಾಯಲ್ಲಿ 
ಬಂದ ಮಾತುಗಳಿಂದ ಪ್ರತಿ ಜಾತಕ ಮುಗಿಯುತ್ತದೆ. ಪ್ರತಿ ಜಾತಕದ 
ಈ ಎರಡು ಭಾಗಗಳಲ್ಲಿ ಮೊದಲನೆಯದು ಸಾಮಾನ್ಯವಾಗಿ ಸಪ್ಪೆ, ಎರಡ 
ನೆಯದರ ನೆರಳು ಮಾತ್ರ; ಎರಡನೆಯ ಭಾಗವೇ ನಿಜವಾದ, ಸತ್ವಪೂರ್ಣ 
"ಜಾತಕೆ'. ಆದ್ದರಿಂದ ಈ ಎರಡನೆಯ ಭಾಗವಾದ ಜಾತಕಗಳನ್ನು 
“ಬುದ್ಧನು ಹೇಳಿದ ಬೋಧಿಸತ್ವನ ಕತೆಗಳು? ಎನ್ನಬಹುದು. ಅಥವಾ, 
ಸಣ್ಣದಾಗಿರಲೆಂದು “ಬುದ್ಧನ ಕತೆಗಳು” ಎಂದರೂ ತಪ್ಪಾಗದು. 


ಈ ರೀತಿಯಾಗಿ “ ಜಾತಕ ”ದ ಉಗಮವನ್ನು ಕುರಿತು ಬೌದ್ಧರು 
ಹೇಳುವುದನ್ನು ಸಂಶೋಧಕರು ಒಪ್ಪುವುದಿಲ್ಲ; ಅದಕ್ಕೆ ಕಾರಣವಿಲ್ಲ 
ದೆಯೂ ಇಲ್ಲ. ಬುದ್ಧನ ಮಾತುಕತೆ ಅವನ ಕಾಲದಲ್ಲಾಗಲಿ ಅದಕ್ಕೆ 
ಅವಿದೂರಕಾಲದಲ್ಲಾಗಲಿ ಗ್ರಂಥಸ್ಥವಾಗಲಿಲ್ಲ; ಕೇವಲ ಮುಖಪಾಠೆ 
ವಾಗಿತ್ತು. ಅದು ಗ್ರಂಥಸ್ಥವಾದುದು ಕ್ರಿ.ಪೂ. ೧ನೆಯ ಶತಮಾನದಲ್ಲಿ, 
ಸಿಂಹಳದಲ್ಲಿ; ಆದರೆ ಬುದ್ಧಫಿದ್ದು ದು ಕ್ರಿ.ಪೂ ಆರನೆಯ ಶತಮಾನದಲ್ಲಿ 
ಮಧ್ಯ ಹಿಂದೂಡೇಶದಲ್ಲಿ. ಈಗ ನಮಗೆ ದೊರಕಿರುವ "ಜಾತಕ'ವು 
ಮೂಲಮಾತೃಕೆಯಲ್ಲ, ಮೂಲದ ಮೇಲಿನ "ಅರ್ಥಕಥೆ' ಅಥವಾ 
ವ್ಯಾಖ್ಯಾನ. ಈ ಗದ್ಯಪದ್ಯ ಮಿಶ್ರವಾಗಿ ದೊರಕಿರುವ “ ಜಾತಕಟ್ಟ 
ಕಥಾವಣ್ಣನಾ” ಗ್ರಂಥದ ಗದ್ಯ ಪದ್ಯಕ್ಕಿಂತ ಅತಿ ಈಚಿನದು. ಪದ್ಯದ 
ರೂಪು ಭಾಸೆಗಳನ್ನಲ್ಲದೆಹೋದರೂ ಅದರ ಭಾವವನ್ನಾದರೂ ಬುದ್ಧನ 
ಸಮಕಾಲಿಕವೆಂದು ಒಪ್ಪಬಹುದು; ಆದರೆ ಗದ್ಯಕ್ಕೆ ಅಷ್ಟು ಪ್ರಾಚೀನತೆ 
ಕೊಡಲಾರರು. ಅಲ್ಲದೆ ಕತೆಗಳಲ್ಲಿ ಕಚ್ಚಕಸಗಳ ಜೊತೆಗೆ "ರಸಘಟ್ಟ' 
ಗಳೂ ಸಭ್ಯವೂ ಉದಾತ್ತವೂ ಆದವುಗಳ ಸಾಲಿನಲ್ಲಿಯೇ ಅಸಭ್ಯಗಳೂ 
ಅನುದಾತ್ತಗಳೂ ಆದ ಕತೆಗಳೂ ದೊರಕುತ್ತವೆ. ಅಲ್ಲದೆ, ಈ “ಜಾತಕ” 


ಆ ಬುದ್ಧನ ಕತೆಗಳು 


ಪುಸ್ತಕದಲ್ಲಿ ತಲೆಡೋರುನ ಅನೇಕ ಕತೆಗಳಿಗೆ ಬೀಜವಾಗಲಿ ಸಾಮ್ಯ 
ವಾಗಲಿ ಸುಲಭವಾಗಿ ಸಿಕ್ಕುತ್ತದೆ. ಸ್ವಯಂ ಬೌದ್ಧರ ನಿಟಕದ ಇತರ 
ಪುಸ್ತಕಗಳಲ್ಲಿ ಮಾತ್ರವಲ್ಲ; ಭಾರತದ ಇತರ ಕಥಾಸಾಹಿತ್ಯಕ್ಕೆ ಆಕರ 
ಗಳಾದ ತಂತ್ರಾ ಖ್ಯಾಯಿಕಾ, ಪಂಚತಂತ್ರ, ಹಿತೋಪದೇಶ, ಕಥಾಸರಿ 
ತ್ಸಾಗರ ಮುಂತಾದವುಗಳಲ್ಲಿ ಕೂಡ. ಹಿಂದುಗಳ ರಾಮಾಯಣ ಭಾರತ 
ಗಳ ಕೆಲವು ಉಪಾಖ್ಯಾನಗಳನ್ನೂ ಜೈ ನಪುರಾಣಗಳ ಹೆಲವು ಕತೆ 
ಗಳನ್ನೂ ಈ ಜಾತಕಗಳಲ್ಲಿ ಕೆಲವು ಹೋಲುತ್ತವೆ. ಇದೂ ಅಲ್ಲದೆ 
ಕಪಟ ಸಂನ್ಯಾಸಿಯಾಗಿ ಇಲಿಗಳನ್ನು ಕೊಂದ ಬೆಕ್ಕು, ಗೂಳಿಯೊಡನೆ 
ಮಾಡಿದ ಸ್ನೇಹ ಮುರಿದು ಅದನ್ನು ಕೊಂದ ಸಿಂಹ್ಕೆ ಮೊಸಳೆಗೆ ಮೋಸ 
ಮಾಡಿದ ಮಂಗ ಸಿಂಹ ಚರ್ಮದ ಕತ್ತೆ, ಮಾನುಗಳನ್ನು ವಂಚಿಸಿ ತಿಂದು 
ನಿಡಿಯ ಕೈಯಲ್ಲಿ ಸತ್ತ ಕೊಕ್ಕರೆ ಕಾಗೆಯನ್ನು ಮೋಸಮಾಡಲು 
ಯತ್ನಿಸಿದ ನರಿ--ಮುಂತಾಗಿ "ಜಾತಕ'ದಲ್ಲಿ ಕಾಣುವ ಹಲವು ಕತೆಗಳು 
ಹಿಂದೂದೇಶದ ಕಥಾಸಾಹಿತ್ಯದಲ್ಲಿ ಮಾತ್ರವಲ್ಲ, ಅನ್ಯದೇಶದವುಗಳಲ್ಲೂ 
ಸಣ್ಣ ಪುಟ್ಟಿ ವ್ಯತ್ಯಾಸಗಳೊಡನೆ ಮೈದೋರುತ್ತವೆ. ಇಂತಹೆ ಕಡೆ 
ಗಳಲ್ಲಿ ಯಾರಿಂದ ಯಾರು ಯಾವಾಗ ಎರವು ತೆಗೆದುಕೊಂಡರೆಂದು 
ನಿಷ್ಕರ್ಷಿಸುವುದು ಅಷ್ಟು ಸುಲಭವಲ್ಲ. 

ಇವೆಲ್ಲಾ ಕಾರಣಗಳನ್ನು ಕಂಡು, “ ಈ "ಜಾತಕ' ಪುಸ್ತಕದಲ್ಲಿನ 
ಕೆಲವು ಕತೆಗಳ ವಿಷಯಗಳು ಬುದ್ಧನ ಬಾಯಿಂದಲೂ ಅವನ ಶಿಷ್ಯರ 
ಮ.ಖದಿಂದಲೂ ಬಂದಿರಬೇಕೆಂಬುದರಲ್ಲಿ ಸಂದೇಹವಿಲ್ಲ. ಆದರೆ ಈಗಿ 
ರುವ ಪುಸ್ತಕವಷ್ಟನ್ನೂ ಬುದ್ಧನ ಕಾಲಕ್ಕೆ ತಗುಲಿಸಲು ಆಗುವುದಿಲ್ಲ. 
ಈ ಪುಸ್ತಕವು ಒಬ್ಬನು ಹೇಳಿ ಬರೆದು ಆದುದಲ್ಲ; ಅನೇಕ ಕಡೆ ಅನೇಕ 
ರಲ್ಲಿ ಪ್ರಚಾರವಾಗಿದ್ದ ಕತೆಗಳನ್ನು ಸಂಗ್ರಹಿಸಿ ಆದುದು ಈ ಪುಸ್ತಕ. 
"ಇದನ್ನು ಸಂಕಲನ ಮಾಡಿದ ಸಂಪಾದಕನು ಯಾರೆಂದು ತಿಳಿದಿಲ್ಲ. 
ಸಂಕಲನಮಾಡಿದ ಕಾಲವೂ ಗೊತ್ತಿಲ್ಲ” ಎಂದರು ಸಂಶೋಧಕರು ಅಭಿ 
ಪ್ರಾಯಪಡುತ್ತಾರೆ. 

ಈ ಅಭಿಪ್ರಾಯವನ್ನು ಒಪ್ಪಿಕೊಂಡರೂ ಈ " ಜಾತಕ' ಪ್ರಸ್ತಕದ 
ಬೆಲೆಗೆ ಏನೂ ಕೊರೆಯಿಲ್ಲ. ಕತೆಗಳ ರಮ್ಯತೆಗಾಗಿ ಮಾತ್ರವಲ್ಲ; ಅವು 


ಬಿನ್ನಹ ೯ 


"ಸುಲಿದ ಬಾಳೆಯ ಹಣ್ಣಿ ನಂದದಿ' ನೀಡುವ ಧರ್ಮದ ಸಾರಸರ್ವಸ್ವಕ್ಕೆ 
ಮಾತ್ರವಲ್ಲ; ಅಲ್ಲಿ ತಿಳಿದು ಬರುವ ಪ್ರಾಚೀನ ಭಾರತದ ಸಾಮಾಜಿಕ, 
ಆರ್ಥಿಕ, ರಾಜಕೀಯ, ಶೈಕ್ಷಣಿಕ ಮುಂತಾದ ನಾನಾಮುಖವಾದ 
ಸಂಸ್ಕಾರಮಯ ಜೀವನದ ಸಾಕ್ಸ್ಪಾತ್ಕಾರಕ್ಕಾಗಿಯೂ ಈ “ ಜಾತಕ? 
ಗಳನ್ನು ಜಗತ್ತಿನ ಮೂಲೆಮೂಲೆಗಳಲ್ಲಿ ಜನ ಬೇರೆ ಬೇರೆ ಭಾಷೆಗಳಲ್ಲಿ 
ಓದುತ್ತಿದ್ದಾರೆ. 


ಬರ್ಹೆತ್‌ ಮತ್ತು ಸಾಂಚಿ (ಕ್ರಿ. ಪೂ ೨, ೩ನೆಯ ಶತಮಾನ) 
ಎಂಬೆಡೆಯ ಸ್ತೂಪಗಳಲ್ಲೂ, ಅಮರಾವತಿ (ಕ್ರಿ. ಶ. ೨ನೆಯ ಶತಮಾನ) 
ಅಜಂತಗಳಲ್ಲೂ, ಜಾವಾದ್ವೀಪದ ಬೊರೊಬುದೂರ್‌ (ಕ್ರಿ. ಶ. ೯ನೇ 
ಶತಕ), ಬರ್ಮಾದೇಶದ ಪಗಣ (೧೩ನೇ ಶತಕ), ಸಯಾಂದೇಶದ 
ಸುಖೋದಯ(೧೪ನೇ ಶತಕ) ಎಂಬಲ್ಲಿನ ಬೃಹದ್ದೇವಾಗಾರಗಳಲ್ಲಿಯೂ 
ಚತುರ ರೂವಾರಿಗಳು ಅನೇಕ ಜಾತಕ ಕಥೆಗಳನ್ನು ಕಲ್ಲಿನ ಬಾಧೆ 
ಹೇಳಿಸಿ ಕೃತಾರ್ಥರಾಗಿದ್ದಾರೆ. 


ಇಂತಹೆ ಜಾತಕ ಸಾಹಿತ್ಯದ ಸ್ವ 
ಸಿದ ಶಿಲಾಶಿಲ್ಪದ ಸ್ವಲ್ಪ ಭಾಗವನ್ನೂ 
--ಎಂಬುದಿಷ್ಟೇ ನನ್ನ ತೃಪ್ತಿ. 


ಭಾಗವನ್ನೂ ಅದಕ್ಕೆ ಸಂಬಂಧಿ 


ಲ 
pS) 
ಕನ್ನಡಕ್ಕೆ ತಂದ ಸಯ್ಭು ನನ್ನದು 


ಈ ಪುಸ್ತಕವನ್ನು ಸಿದ್ಧಗೊಳಿಸಲು ಬೇಕಾಗಿದ್ದ «ಜಾತಕ”ದ ಪಾಲೀ 
ಮೂಲ ಮತ್ತು ಆಂಗ್ಲ ಅನುವಾದಗಳ ಉಪಯೋಗಕ್ಕಾಗಿ ರಾಜಕಾರ್ಯ 
ಪ್ರವೀಣ ಶ್ರೀ ಎನ್‌. ಎಸ್‌. ಸುಬ್ಬರಾವ್‌, ಎಂ.ಎ. (ಕ್ಯಾಂಟಬ್‌), 
ಬಾರ್‌-ಅಟ್‌-ಲಾ ಅವರಿಗೂ ಮೈಸೂರಿನ ' ಓರಿಯೆಂಟಲ್‌ ಲೈಬ್ರರಿ, 
ಯೂನಿವರ್ಸಿಟಿ ಲೈಬ್ರರಿ ಮತ್ತು ಬೆಂಗಳೂರಿನ ಸೆಂಟ್ರಲ್‌ ಕಾಲೇಜು 
ಲೈಬ್ರರಿಯ ಅಧಿಕಾರಿಗಳಿಗೂ ನಾನು ಖುಣಿಯಾಗಿದ್ದೇನೆ. 


೧೦ ಬುದ್ಧನ ಕತೆಗಳು 


ಈ ಪುಸ್ತಕವನ್ನು ಉಚಿತವಾದ ಚಿತ್ರಗಳಿಂದ ಅಲಂಕರಿಸಲು 
ಅಪ್ಪಣೆಯನ್ನು ಕೊಟ್ಟ 


The Superintendent, Indian Museum, ೦1೫೦1೦610೩1 
Section, Calcutta. 


The Curator, Central Museum, Lahore. 
ಇವರಿಗೂ 
ಬೊರೊಬುದೂರ್‌ ದೇೇವಾಗಾರದೆ ಶಿಲ್ಪಗಳ ಚಿತ್ರ ಸ್ವಾಮ್ಯ ತಮ್ಮದಾದ 
The Director, Archaological Service in Netherlands, 
India. 
ಇವರಿಂದ ಬೇಕಾದುದನ್ನು ದೊರಕಿಸಿಕೊಟ್ಟ 
Dr. A. Venkatasubbiah, M.A., Ph.D., LL.B., Mysore. 
ಇವರಿಗೂ, ` 
ಬಳ್ಳಿಗಾವೆಯ ದೇವಾಲಯದಿಂದ ಚಿತ್ರ ತೆಗೆದುಕೊಟ್ಟ 


P. Srinivasa Rao, Esq., M.sc., Bangalore, 
ಪಜ ತಿ ಸಲಿಸುತೆ ಂ 
ಇನರಿಗೂ ನನ್ನ ಶುದ್ಧ ಕೃತಜ್ಞತೆಯನ್ನು ಸಲ್ಲಿಸುತ್ತೇನೆ. 


೧-೧-೪೦, 


ಜಿ. ನಿ. ರಾಜರತ್ನಂ. 
ಮಲ್ಲೇಶ್ವರ, ಬೆಂಗಳೂರು. ೩ 

ಬುದ್ಧನ ಕತೆಗಳು 


ಪೂತಿಮಾಂಸ 

ರಾಜೋವಾದ 

ಗಿರಿದಂತ 

ಸಾಧುಶೀಲ 

ಕ್ಸಾಂತಿವಾದಿ 

ಮಾಂಸ 

ಸುಜಾತ 

ಉರಗ ಸ್ಸ A ಸ್‌ 
ಬಿಸಪುಷ್ಪ ಸ ಇ ಜಃ 
ಧೂಮಕಾರಿ 

ಕಾತ್ಕಾಯನಿ 


ಚಿತ್ರಗಳ ವಿವರ 


ಧ್ಯಾನಿಬುದ್ಧ 
ಬಿಡಾಲಜಾತಕ 
ಕುರುಂಗಮೃಗ ಜಾತಕ 
ಶಿಂಶುಮಾರ ಜಾತಕ 
ಶಿಂಶುಮಾರ ಜಾತಕ 
ಕಚ್ಛಪ ಜಾತಕ 

ಕಚ್ಛಸ ಜಾತಕ 
ಆರಾಮದೂಷ ಜಾತಕ 
ಲೋಲ ಜಾತಕ 
ಸಂಧಿಭೇದ ಜಾತಕ 
ಕುಕ್ಕುಟ ಜಾತಕ 
ದರ್ಭಪುಸ್ಪ ಜಾತಕ 
ಸುಜಾತ ಜಾತಕ ಭಾ ಸ 
ಉರಗ ಜಾತಕ ಸ ನ; 


ಪುಟ 
೫೧ 
೫೬ 
೫೯ 
೬೦ 
೬೧ 
೬೬ 
೬೮ 
೭೦ 
೭೫ 
ಕಕ್ಷ 
೭೯ 


ಇಪ್ಪತ್ತೆಂಟು ಕತೆ 


ಪಾಲೀ “ ಜಾತಕ” ಪುಸ್ತಕದಲ್ಲಿರುವ ಕತೆಗಳು ಎಲ್ಲವೂ ಬುದ್ಧನ 
ಪೂರ್ವಜನ್ಮ ವೃತ್ತಾಂತವನ್ನು ಯಥಾವತ್ತಾಗಿ ತಿಳಿಸುವುವೆಂಬ ಮಾತಿ 
ನಲ್ಲಿ ನಂಬಿಕೆಯಿಡಲಿ, ಇಡದಿರಲಿ; ಈ ಪುಸ್ತಕದಲ್ಲಿನ ಬಹುಮಟ್ಟಿನ 
ಕತೆಗಳನ್ನು ಜನರಿಗೆ ಧರ್ಮೋಪದೇಶ ಮಾಡುವಾಗ, ನೀತಿಯನ್ನು ಕಲಿಸು 
ವಾಗ, ಬುದ್ಧನಾಗಲಿ ಅವನ ಶಿಷ್ಯರಾಗಲಿ ಉಪಯೋಗಿಸಿಕೊಂಡಿರ 
ಬೇಕೆಂದು ಧಾರಾಳವಾಗಿ ನಂಬಬಹುದು. 


ಇಂತಹೆ ಇಪ್ಪತ್ತೆಂಟು ಕತೆಗಳನ್ನು ಆಯ್ದು ಕೆಳಗೆ ಕೊಟ್ಟಿದೆ. 
ಇಲ್ಲಿ ಹೇಳಬೇಕಾದ ನೀತಿ ಸಾಮಾನ್ಯವಾಗಿ ಗಾಹೆಗಳೆಂಬ ಪದ್ಯದ ರೂಪ 
ದಲ್ಲಿದೆ. ಈ ಪದ್ಯಗಳಲ್ಲಿ ಹೇಳಿದ ನೀತಿಯನ್ನು ಗದ್ಯದ ಕತೆಯ ರೂಪ 
ದಲ್ಲಿ ರಸವತ್ತಾಗಿ ವಿವರಿಸುವುದು " ಜಾತಕ'ದ ಪದ್ಧತಿ. ಇಂತಹೆ ಕಡಿ 
ನವುರಾದ ನಯವಾದ, ಸಭೈವಾದ, ಹರಿತವಾದ ಹಾಸ್ಯದ ಬಳಕೆಯನ್ನು 
ವಾನರೇಂದ್ದ ಗಾಂಗೇಯ, ಗರ್ಜಿತ್ತ ಮಹಾಪಿಂಗಲ, ಮೊತ್ತ ಆರಾಮ 
ದೂಷಕ, ಚರ್ಮಶಾಟಕ ಮೊದಲಾದ ಕೆಲವು ಜಾತಕಗಳಲ್ಲಿ ಗಮನಿಸ 


ಬಹುದು. 


ನೃತ್ತ ಜಾತಕ (೩೨) 
ಹಂದೆ, ಪ್ರಥಮ ಕಲ್ಪದಲ್ಲಿ, ಚತುಷ್ಬಾದಗಳು ಸಿಂಹೆವನ್ನೂ 
ಮತ್ಸ್ಯಗಳು ಆನಂದಮತ್ಸ್ಯವನ್ನೂ ಪಕ್ಷಿಗಳು ಸುವರ್ಣಹೆಂಸನನ್ನೂ 
ರಾಜನನ್ನಾಗಿ ಮಾಡಿದವು. 
ಆ ಸುವರ್ಣಹೆಂಸರಾಜನ ಮಗಳಾದ ಮರಿಹೆಂಸದ ರೂಪ ಬಹು 
ಚೆನ್ನಾಗಿತ್ತು. ಅದಕ್ಕೆ ಅನನು ಒಂದು ನರ ಕೊಟ್ಟನು. ಅದು ತನಗೆ 


1 


೨ ಬುದ್ಧನ ಕತೆಗಳು 


ಇಷ್ಟ ವಾದ ಗಂಡ ಬೇಕೆಂದು ವರಿಸಿತು. ಹಂಸರಾಜನು ಅದಕ್ಕೆ ಆ ವರ 
ಕೊಟ್ಟು ಹಿನುವಂತದಲ್ಲಿ ಎಲ್ಲಾ ಪಕ್ಷಿಗಳನ್ನೂ ಕೂಡಿಸಿದನು. ಹಂಸ 
ನವಿಲು ಮೊದಲಾದ ನಾನಾ ಪ್ರಕಾರದ "ಹಕ್ಕಿ ಗಳ ಗುಂಪು ಬಂದು ಒಂದು 
ದೊಡ್ಡ ಕಲ್ಲಿನ ಮೇಲೆ ನೆರೆದವು. 


ಹಂಸರಾಜನು “ ನಿನ್ನ ಚಿತ್ತಕೆ ೈ ರುಚಿಸಿದ ಸ್ವಾ ಮಿಯನ್ನು ಬಂದು 
ಆರಿಸಿಕೊ” ಎಂದು ಮಗಳಿಗೆ ಕೇ ಸರಿದಳು ಅದು ಪಕ್ಷಿಗಳ 
ಗುಂಪನ್ನು ಕುರಿತು ನೋಡುತ್ತ ಮಣಿಯ ಬಣ್ಣದ ಕತ್ತೂ ಚಿತ್ರವಾದ 
ಗರಿಯೂ ಉಳ್ಳ ನವಿಲನ್ನು ಕಂಡು "ಇದು ನನ್ನ ಸ್ವಾಮಿಯಾಗಲಿ ಶಿ 
ಎಂದು ಬಯಸಿತು. ಆಗ ಹಕ್ಕಿ ಗಳ ಗುಂಪು ನವಿಲಿನ ಬಳಿಸಾರಿ, 
“ಅಯ್ಯ ನವಿಲೆ, ಈ ರಾಜನ ಮಗಳು ಗಂಡನನ್ನು ಹುಡುಕುತ್ತ, ಇಷ್ಟು 
ಹಕ್ಕಿ ಗ ನಡುವೆ ನಿನ್ನ ನ್ಪ್ದು ಬಯಸಿರುವ ಎಂದು ಹೇಳಿದವು. 
ಸನ “ ಇದುವರೆಗೆ ನೀ ky ನನ್ನ ಬಲವನ್ನು ಕಂಡಿಲ್ಲ” ಎಂದು ಅತಿ 
ಯಾದ ತೃ& ಸ್ತಿಯಿಂದ ಲಜ್ಜೆ ಯ ಕಟಿ ಸನ್ನು ಮುತು ಆಗಲೇ ಆ ದೊಡ್ಡ 
ಹಕ್ಕಿ ಯ ಬಕ ಸೆಡುಪೆ ರಿಕ್ಕೆ ಗಳನ್ನು ಹೆರಡಿ ಕುಣಿಯತೊಡಗಿತು. 
ತುಣೆಯುತ್ತಿ ಮುಚು ೨) ಮರಿಯಿಲ್ಲದಾಯಿತು. 


ಸುವರ್ಣ ಹೆಂಸರಾಜನು ಲಜ್ಜೆ ಗೊಂಡು 4 ಇದಕ್ಕೆ ಹೃದಯದಲ್ಲಿ 
ಲಜ್ಜೆಯಿಲ್ಲ. ಹೊರಗಡೆ ಸಭ್ಯವಾದ ನಡತೆಯಿಲ್ಲ. ಲಜ್ಜೆಯನ್ನೂ 
ಸಭ್ಯತೆಯನ್ನೂ ಮುರಿದ ಇದಕ್ಕೆ ನಾನು ಮಗಳನ್ನು ಕೊಡುವುದಿಲ್ಲ” 
ಎಂದು ಹೆಕ್ಕಿಗಳೆ ಗುಂಪಿನ ನಡುವೆ ಈ ಗಾಹೆ ಹೇಳಿದನು: 


« ಇದರೆ ಕೂಗು ಮನೋಜ್ಞವಾಗಿದೆ; ಹಿಂಭಾಗ ಮೆಚ್ಚುವಂತಿದೆ, 
ಕತ್ತು ವೈಡೂರ್ಯ ವರ್ಣಕ್ಕೆ ಸಮನಾಗಿದೆ; 
ಬಿಚ್ಚಿದ ಬಾಲ ಒಂದು ವ್ಯಾಮದ ಅಳತೆಯಿದೆ. 
ಆದರೂ ಕುಣಿನ ನಿನಗೆ ಮಗಳನ್ನು ಕೊಡನೊಲ್ಲೆ.” 


ಹೀಗೆ೭ದು, ಹೆಂಸರಾಜನು, ಅದೇ ಪರಿಸೆಯ ನಡುವೆ ತನ್ನ ಅಕ್ಕನ 
ಮಗನಾದ ಒಂದು ಮರಿಹಂಸಕ್ಕೆ ಮಗಳನ್ನು ಕೊಟ್ಟನು. ನನಿಲು 


ಇಪ್ಪತ್ತೆಂಟು ಕತೆ ಫಿ 


ಹೆಂಸೆಯ ಮಗಳನ್ನು ಪಡೆಯದೆ ಲಜ್ಜೆ ಗೊಂಡು ಆಗಲೇ ಮೇಲೆದ್ದು 
ಓಡಿತು. ಹಂಸರಾಜನು ಕೂಡ ತನ್ನ ವಾಸಸ್ಥಾನಕ್ಕೇ ಹೋದನು. 


ಬಕೆಜಾತಕೆ (೩೮) 


ಹಿಂದೆ, ಬೋಧಿಸತ್ವನು, ಒಂದಾನೊಂದು ಕಾಡಿನಲ್ಲಿದ್ದ ಪದ್ಮ 
ಸರಸ್ಸನ್ನು ಆಶ್ರಯಿಸಿ ನಿಂತಿದ್ದ ವೃಕ್ಷದಲ್ಲಿ ವೃಕ್ಷ ಜೀವತೆಯಾಗಿ' ಹುಟ್ಟಿ 
ದನು. ಆಗ ಇನ್ನೊಂದು ಅತಿ ಡೊಡ್ಡದಲ್ಲದ ಸರಸ್ಸಿನಲ್ಲಿ ಬೇಸಗೆಯ 
ಕಾಲಕ್ಕೆ ನೀರು ಕಡಮೆಯಾಯಿತು., ಅಲ್ಲಿ ಬಹಳ ಮಾನುಗಳಿದ್ದವು. 

ಆಗ ಒಂದು ಬಕ ಆ ಮಾನುಗಳನ್ನು ಕಂಡು “ಒಂದಾನೊಂದು 
ಉಪಾಯದಿಂದ ಈ ಮಾನುಗಳನ್ನು ಮೋಸಮಾಡಿ ತಿನ್ನುವೆನು” ಎಂದು 
ಹೋಗಿ ನೀರಿನ ಬಳಿ ಚಿಂತಿಸುತ್ತ ಕುಳಿತಿತು. ಮಾನುಗಳು ಅದನ್ನು 
ಕಂಡು “ಏಕೆ, ಆರ್ಯ? ಚಿಂತಿಸುತ್ತ ಕುಳಿತಿರುವೆ?” ಎಂದು ಕೇಳಿದುವು. 

“ನಿಮ್ಮನ್ನು ಕುರಿತು ಚಿಂತಿಸುತ್ತಿರುವೆನು? 

“ನಮ್ಮನ್ನು ಕುರಿತು ಏನು ಚೆಂತಿಸುನೆ, ಅಯ್ಯ [i 

“ "ಈ ಸರೋವರದಲ್ಲಿ ನೀರು ಕಡಮೆ. ಆಹಾರ ಕಡಮೆ. ಬಿಸಿಲೋ 
ಬಹಳ. ಇದಕ್ಕೆ ಈ ಮಾನುಗಳು ಏನು ಮಾಡಿಯಾನು? ಎಂದು 
ನಿಮಗಾಗಿ ಚಿಂತಿಸುತ್ತ ಕುಳಿತಿರುವೆನು.” 

“ಹಾಗಾದರೆ, ಏನುಮಾಡೋಣ, ಅಯ್ಯ )? 

“ನೀವು ನನ್ನ ಮಾತಿನಂತೆ ಮಾಡುವುದಾದರೆ ನಾನು ನಿಮ್ಮನ್ನು 
ಒಬ್ಬೊಬ್ಬರನ್ನಾಗಿ ಕೊಕ್ಕಿನಿಂದ ಹಿಡಿದು ಐದುಬಣ್ಣದ ಸದ್ಮಗಳಿಂದ 
ಮುಚ್ಚಿದ ಒಂದು ಮಹಾಸರೋವರಕ್ಕೆ ಕೊಂಡೊಯ್ದು ಬಿಡುವೆನು.? 

“ಅಯ್ಯ, ಮೊದಲ ಕಲ್ಪದಿಂದ ಹಿಡಿದು ಮಾನುಗಳಿಗೋಸ್ಕರ 
ಬಕ ಚಿಂತಿಸಿದುದಿಲ್ಲ ನೀನು ನನ್ಮುನ್ನು ಒಬ್ಬೊಬ್ಬರನ್ನಾಗಿ ಕಿನ್ನಲು 
ಬಯೆಸುವವನು.” 


೪ ಬುದ್ಧನ ಕತೆಗಳು 


“ನನ್ನನ್ನು ನಂಬಿದ ನಿಮ್ಮನ್ನು ನಾನು ತಿನ್ನುವುದಿಲ್ಲ. ಸರೋವರ 
ವಿಡೆಯೆಂದು ನನ್ನನ್ನು ನಂಬದಿದ್ದ ಕ್ಕೆ ನನ್ನೊಡನೆ ಒಂದು ಮಾನನ್ನು 
ಸರೋವರ ನೋಡಲು ಕಳುಹಿಸಿರಿ.” 


ಮಾನುಗಳು ಆದನ್ನು ನಂಬಿ "ಇದು ನೀರಿನ ಮೇಲೂ ನೆಲದ 
ಮೇಲೂ ಸಮರ್ಥವಾದುದು” ಎಂದು ಒಂದು ಒಕ್ಕಣ್ಣಿನ ಮಹಾಮತ್ಸ್ಯ 
ವನ್ನು ಆಯ್ದು “ಇದನ್ನು ಕೊಂಡುಹೋಗು” ಎಂದು ಕಳಿಸಿದವು. ಬಕವು 
ಅದನ್ನು ಹಿಡಿದು ಕೊಂಡೊಯ್ದು ಸರೋವರದಲ್ಲಿ ಬಿಟ್ಟು, ಸರೋವರ 
ನನ್ನೆಲ್ಲ ಕಾಣಿಸಿ, ಪುನಃ ಕೊಂಡು ಬಂದು ಆ ಮಾನುಗಳ ಬಳಿ ಅದನ್ನು 
ಬಿಟ್ಟಿತು. ಅದು ಆ ಮಾನುಗಳಿಗೆ ಸರೋವರದ ಸಂಪತ್ತನ್ನು ವರ್ಣಿಸಿತು. 
ಅವು ಅದನ್ನು ಕೇಳಿ, ಹೋಗಲು ಬಯಸ್ಕಿ “ಒಳ್ಳೆಯದಯ್ಯ, ನಮ್ಮನ್ನೂ 
ಕೊಂಡು ಹೋಗು” ಎಂದವು. ಬಕವು ಮೊದಲು ಆ ಒಕ್ಕಣ್ಣಿನ 
ಮತ್ಸ್ಯವನ್ನೇ ಹಿಡಿದು ಸರೋವರದ ತೀರಕ್ಕೆ ಒಯ್ದು ಸರೋವರವನ್ನು 
ಕಾಣಿಸಿ, ಅದರ ತೀರದಲ್ಲಿದ್ದ ವರಣವೃಕ್ಸ್ಛ ದಲ್ಲಿ ಇಳಿದು ಅದರ ಕವಲು 
ಕೊಂಬೆಯಲ್ಲಿ ಅದನ್ನು ಎಸೆದು, ಕೊಕ್ಕಿನಿಂದ ಸೀಳಿ ಸಾಯಿಸಿ, ಮಾಂಸ 
ನನ್ನು ತಿಂದು, ಮೂಳೆಗಳನ್ನು ವೃಕ್ಸಮೂಲದಲ್ಲಿ ಬೀಳಿಸಿ ಪುನಃ 
ಹೋಗಿ “ಆ ಮಿಸಾನನ್ನು ಬಿಟ್ಟಿ, ಇನ್ನೊಬ್ಬರು ಬನ್ಸಿ” ಎಂದು ಈ 
ಉಪಾಯದಿಂದ ಒಂದೊಂದನ್ನೂ ಹಿಡಿದು, ಎಲ್ಲಾ ಮಾನುಗಳನ್ನೂ 
ತಿಂದು, ಪುನಃ ಬರುವ ವೇಳೆಗೆ ಒಂದು ಮಾನೂ ಕಾಣಿಸಲಿಲ್ಲ. 


ಅಲ್ಲಿ ಒಂದು ಏಡಿ ಉಳಿದಿತ್ತು. ಬಕವು ಅದನ್ನೂ ತಿನ್ನಲು 
ಬಯಸಿ, "ಅಯ್ಯ ಏಡಿ, ನಾನು ಆ ಎಲ್ಲಾ ಮಾನುಗಳನ್ನೂ ಒಯ್ದು 
ಪದ್ಮಗಳಿಂದ ಮುಚ್ಚಿಹೋದ ಮಹಾಸರೋವರದಲ್ಲಿ ಬಿಟ್ಟಿ, ಬ್ಯಾ 
ನಿನ್ನನ್ನೂ ಒಯ್ಯುವೆನು » ಎಂದಿತು. 

| ನನ್ನನ್ನು ಹಿಡಿದುಕೊಂಡು ಹೋಗುವುದಾದಕೆ ಹೇಗೆ ಹಿಡಿ 
ಯುತ್ತೀಯೆ?” 


“ ಕಚ್ಚಿ ಹಿಡಿಯುನೆನು.” 


ಇಪ್ಪತ್ತೆಂಟು ಕತೆ ೫ 


“ನೀನು ಹಾಗೆ ಹಿಡಿದು ಹೋಗುತ್ತ, ನನ್ನನ್ನು ಬೀಳಿಸಿಬಿಡು 
ತ್ರೀಯೆ.. ನಾನು ನಿನ್ನೊಡನೆ ಬರವೊಲ್ಲೆ.” 

“ ಹೆದರಬೇಡ. ನಾನು ನಿನ್ನನ್ನು ಚೆನ್ನಾಗಿ ಹಿಡಿದುಕೊಂಡು 
ಹೋಗುವೆನು.” 

ಏಡಿಯು “ಇದು ಮಾನುಗಳನ್ನು ಒಯ್ದು ಸರೋವರದಲ್ಲಿ 
ಬಿಟ್ಟಿಲ್ಲ. ಆದರೆ ನನ್ನನ್ನು ಸರೋವರದಲ್ಲಿ ಬಿಟ್ಟರೆ... ಒಳ್ಳೆಯದು. 
ಬಿಡದಿದ್ದರೆ, ಇದರ ಕತ್ತನ್ನು ಕತ್ತರಿಸಿ ಜೀವ ತೆಗೆಯುನೆನು” ಎಂದು 
ಚಿಂತಿಸಿ "ಅಯ್ಯ ಬಕ್ಕ ನೀನು ನನ್ನನ್ನು ಚೆನ್ನಾಗಿ ಹಿಡಿಯಲಾರಿ. 
ಆದರೆ ನನ್ನ ಹಿಡಿತ ಬಿಗಿಯಾನುದು. ನಾನು ನನ್ನ ಕೊಂಡಿಗಳಿಂದ 
ನಿನ್ನ ಕತ್ತನ್ನು ಹಿಡಿಯುವುದಾದಕೆ, ನಿನ್ನ ಕತ್ತನ್ನು ಬಿಗಿಯಾಗಿ ಹಿಡಿದು 
ನಿನ್ನೊಡನೆ ಹೊರಡುವೆನು” ಎಂದಿತು. 

ಬಕವು ಅದು ತನ್ನನ್ನು ವಂಚಿಸಬಯಸುವುದೆಂದು ತಿಳಿಯದೆ, 
ಒಳ್ಳೆಯದೆಂದು ಒಪ್ಪಿತು. ಏಡಿಯು ತನ್ನ ಕೊಂಡಿಗಳಿಂದ ಕಮ್ಮಾರನ 
ಇಕ್ಕಳದಂತೆ ಅದರೆ ಕತ್ತನ್ನು ಬಿಗಿಹಿಡಿದು, " ಇನ್ನು ಹೊರಡು 
ಎಂದಿತು. ಬಕ ಅದನ್ನು ಒಯ್ದು ಸರೋವರವನ್ನು ಕಾಣಿಸಿ ವರಣ 
ವೃಕ್ಷದ ಕಡೆಗೆ ಹೊರಟಿತು. 

ಏಡಿಯು “" ಮಾವ, ಈ ಸರೋನರ, ಇತ್ತ. ನೀನು ಮತ್ತೆ 
ಆಕಡೆ ಒಯ್ಯುವೆ? ” ಎಂದಿತು. ಬಕವು “ನಾನುಪ್ರಿಯ ಸೋದರ 
ಮಾವ, ನೀನು ಅತಿ ಸೋದರಳಿಯ!” ಎಂದು ಹೇಳಿ “ ನಿನ್ನನ್ನು ಎತ್ತಿ 
ಕೊಂಡು ತಿರುಗುವ ದಾಸನೆಂದು ನನ್ನನ್ನು ಕಿಳಿದೆಯೇನು? ಈ ವರಣ 
ವೃಕ್ಸದಡಿಯಲ್ಲಿರುವ ಮೂಳೆಯ ರಾಶಿ ನೋಡು. ಈ ಎಲ್ಲಾ ಮಾನು 
ಗಳನ್ನೂ ತಿಂದಂತೆಯೇ ನಿನ್ನನ್ನೂ ತಿನ್ನುವೆನು” ಎಂದಿತು. ಆಗ 
ಏಡಿಯು “ ಈ ಮಾನುಗಳ ಮೂಢತ್ವದಿಂದ ನೀನು ಅವುಗಳನ್ನು ತಿಂದೆ. 
ನೀನು ನನ್ನನ್ನು ತಿನ್ನಲು ನಾನು ಬಿಡವೊಲ್ಲೆ. ನಾನು ನಿನ್ನನ್ನೇ 
ನಾಶಮಾಡುವೆನು. ನೀನು ಕೂಡ ಮೌಢ್ಯದಿಂದ ನನಗೆ ಮೋಸ 
ಹೋದುದನ್ನು ತಿಳಿಯೆ. ಸತ್ತರೆ ಇಬ್ಬರೂ ಸಾಯೋಣ. ಹೀಗೆ 


೬ ಬುದ್ಧನ ಕತೆಗಳು 


ನಿನ್ನ ತಲೆಯನ್ನು ಕತ್ತರಿಸಿ ನೆಲದಲ್ಲಿ ಬೀಳಿಸುವೆನು” ಎಂದು ಹೇಳಿ, 
ಇಕ್ಕಳದಂತಹ ಕೊಂಡಿಗಳಿಂದ ಅದರ ಕತ್ತನ್ನು ಹಿಂಡಿತು. ಅದು ಬಾಯಿ 
ಬಿಟ್ಟುಕೊಂಡು, ಕಣ್ಣಲ್ಲಿ ನೀರು ಸುರಿಸಿ, ಮರಣಭಯದಿಂದ ನಡುಗಿ, 
“ ಸ್ವಾಮಿ, ನಾನು ನಿನ್ನನ್ನು ಕಿನ್ನವೊಲ್ಲೆ. ನನ್ನ ಜೀನವುಳಿಸು” ಎಂದಿತು. 
ಏಡಿಯು “ ಹಾಗಾದರಿ ಹೀಗೆಯೆ: ಇಳಿದು ನನ್ನನ್ನು ಸರೋವರದಲ್ಲಿ 
ಬಿಡು” ಎಂದಿತು. ಬಕವು ಸರೋವರದ ಮೇಲೆ ಇಳಿದು ಬಳಿಯ 
ಕೆಸರಿನಲ್ಲಿ ನಿಡಿಯನ್ನು ಇಟ್ಟಿತು. ಏಡಿಯು, ಕತ್ತರಿಯಿಂದ ಕುಮುದ 
ನಾಳವನ್ನು ಕತ್ತರಿಸುವಂತೆ, ಅದರ ಕತ್ತನ್ನು ಕತ್ತರಿಸಿ ಕೊಳದ ನೀರನ್ನು 
ಹೊಕ್ಕಿತು. 

ಆ ಆಶ್ಚರ್ಯವನ್ನು ಕಂಡು ವರಣವೃಕ್ಷದಲ್ಲಿ ವಾಸಿಸುತ್ತಿದ್ದ 
ದೇವತೆಯು ಮೆಚ್ಚುತ್ತ ವನವು ಧ್ವನಿ ಕೊಡುವಂತೆ ಮಧುರ ಸ್ವರದಿಂದ 
ಈ ಗಾಹೆ ಹೇಳಿತು; 


4 ಕೆಟ್ಟಿಬುದ್ದಿಯ ಬಕವು ಏಡಿಯಿಂದ ಸಾವು ಪಡೆದಂತೆ 
ಅತಿ ಕೆಟ್ಟಿಬುದ್ದಿಯನರಿಗೆ ಕೆಟ್ಟ ತನದಿಂದ ಸುಖನವಾಗದು.” 


ವಾನರೇಂದ್ರ ಜಾತಕ (೫೭) 


ಹಿಂದೆ, ವಾರಣಾಸಿಯಲ್ಲಿ ಬ್ರಹ್ಮದತ್ತನು ರಾಜ್ಯವಾಳುತ್ತಿದ್ದಾಗ 
ಬೋಧಿಸತ್ವನು ಕಪಿಯಾಗಿ ಹುಟ್ಟಿ, ಕ್ರಮವಾಗಿ ಬೆಳೆದು ಕುದುರೆಮರಿ 
ಯಷ್ಟು ದೊಡ್ಡವನಾಗಿ ಕಷ್ಟಸಹಿಷ್ಣುವಾಗಿ ಒಂಟಿಯಾಗಿ ಸಂಚರಿಸುತ್ತ 
ನದೀತೀರದಲ್ಲಿ ವಿಹರಿಸುತ್ತಿದ್ದನು. ಆ ನದಿಯ ನಡುವೆ ನಾನಾಪ್ರಕಾರ 
ವಾದ ಮಾವು ಹಲಸುಗಳ ಹಣ್ಣು ತುಂಬಿದ ಮರಗಳ ಒಂದು ದ್ವೀಪ 
ವಿತ್ತು. ಆನೆಯ ಬಲವುಳ್ಳ ವನಾಗಿ ಕಷ್ಟಸಹಿಷ್ಣುವಾದ ಬೋಧಿಸತ್ವನು 
ನದಿಯ ಈಚೆ ದಡದಿಂದ ಹಾರಿ,--ದ್ವೀಪದ ಈ ಕಡೆ ನದಿಯ ನಡುನೆ 
ಒಂದು ಕಲ್ಲಿನ ಕೋಡುಂಟು--ಅದರಲ್ಲಿ ಬಿದ್ದು, ಅಲ್ಲಿಂದ ನೆಗೆದು ಆ 
ದ್ವೀಪದಲ್ಲಿ ದುಮುಕುವನು. ಅಲ್ಲಿ ನಾನಾಪ್ರಕಾರನಾದ ಹೆಣ್ಣುಗಳನ್ನು 


ಇಪ್ಪತ್ತೆಂಟು ಕತೆ ೭ 


ತೀದು, ಸಾಯಂಕಾಲದಲ್ಲಿ ಆದೇ ಉಪಾಯದಿಂದ ಮರಳಿಬಂದು, ತನ್ನ 
ವಾಸಸ್ಥಾ ನದಲ್ಲಿ ವಾಸಮಾಡಿ, ಮಗುದಿನವೂ ಹಾಗೆಯೇ ಮಾಡುವನು. 
ಈ ರೀತಿಯಲ್ಲಿ ಅವನು ಅಲ್ಲಿ ವಾಸಿಸುತ್ತಿದ್ದನು. 

ಆ ಕಾಲದಲ್ಲಿ ಒಂದು ಮೊಸಳೆ ತನ್ನ ಮಡದಿಯೊಡನೆ ಆ ನದಿಯಲ್ಲಿ 
ವಾಸಮಾಡಿಕೊಂಡಿತ್ತು. ಬೋಧಿಸತ್ವನು ಆಚೆ ಈಚೆ ಹೋಗುವುದನ್ನು 
ಆ ಮೊಸಳೆಯ ಹೆಂಡತಿ ಕಂಡು ಬೋಧಿಸತ್ವನ ಹೃದಯಮಾಂಸದಲ್ಲಿ 
ಬಯಕೆ ತಾಳಿ “ಅಯ್ಯ, ಈ ವಾನಕೇಂದ್ರನ ಹೈದಯಮಾಂಸವನ್ನು ನಾನು 
ಬಯಸುತ್ತೇನೆ” ಎಂದು ಮೊಸಳೆಗೆ ಹೇಳಿತು. ಮೊಸಳೆ “ಒಳ್ಳೆಯದು. 
ಸಡೆಯುನೆಯಂತೆ” ಎಂದು ಹೇಳಿ “ಇಂದು ಸಂಜೆ ದ್ವೀಪದಿಂದ ಬರು 
ವಾಗ ಅದನ್ನು ಹಿಡಿಯುನೆನು” ಎಂದು ಹೋಗಿ ಹೊಳೆಯ ನಡುವಿನ 
ಕಲ್ಲಿನ ತುದಿಯಲ್ಲಿ ನಿಂತಿತು. 


ಬೋಧಿಸತ್ವನು ಹೆಗಲೆಲ್ಲ ತಿರುಗಾಡಿ ಸಾಯಂಕಾಲಕಾಲದಲ್ಲಿ 
ದ್ವೀಪದಲ್ಲಿ ನಿಂತುಕೊಂಡಂತೆಯೇ ಆ ಕಲ್ಲನ್ನು ಕುರಿತು ನೋಡಿ “ಈ 
ಕಲ್ಲು ಹೆಚ್ಚು ಎತ್ತರವಾದಂತೆ ತೋರುತ್ತದೆ. ಏನು ಕಾರಣ? ” ಎಂದು 
ಚಿಂತಿಸಿದನು. ತಾನು ಯಾವಾಗಲೂ ನೀರಿನ ಅಳತೆಯನ್ನೂ ಕಲ್ಲಿನ 
ಅಳತೆಯನ್ನೂ ತಿಳಿದುಕೊಳ್ಳುತ್ತಿದ್ದು ದರಿಂದ "ಇಂದು ಈ ನದಿಯಲ್ಲಿ 
ನೀರು ಕಡಮೆಯಾಗಿಲ್ಲ, ಹೆಚ್ಚಿಯೂ ಇಲ್ಲ. ಆದರೂ ಈ ಕಲ್ಲು ಡೊಡ್ಡ 
ದಾಗಿ ತೋರುತ್ತದೆ. ನನ್ನನ್ನು ಹಿಡಿಯುವುದಕ್ಕಾಗಿ ಯಾವುದಾದರೂ 
ಮೊಸಳೆ ಮಲಗಿರಬೇಕು” ಎಂದುಕೊಂಡು, “ಇದನ್ನು ನಿಮರ್ಶೆ 
ಮಾಡೋಣ” ಎಂದು ಅಲ್ಲಿಯೇ ನಿಂತು, ಕಲ್ಲಿನೊಡನೆ ಮಾತನಾಡುವಂತೆ 
“ಐ್ರ ಕಲ್ಲೆ!” ಎಂದು ಕೂಗಿ ಮಾರುತ್ತರ ಬರದಿರಲು ಮೂರುಸಲ 
ಹಾಗೆಯೇ ಕೂಗಿದನು. “ಈ ಕಲ್ಲೇಕೆ ಉತ್ತರ ಕೊಡುವುದಿಲ್ಲ?” ಎಂದು 
ಆ ವಾನರವು ಪುನಃ “ಏ ಕಲ್ಲೆ! ಈ ಹೊತ್ತು ಏಕೆ ಉತ್ತರ ಕೊಡುವು 
ದಿಲ್ಲ?” ಎಂದಿತು. ಆಗ ಮೊಸಳೆಯು “ಓಹೊ, ಮಿಕ್ಕ ದಿನಗಳಲ್ಲಿ ಈ ಕಲ್ಲು 
ಈ ವಾನರೇಂದ್ರನಿಗೆ ಉತ್ತರ ಕೊಟ್ಟಿತು. ಆದರ ಉತ್ತರವನ್ನು ನಾನು 
ಕೊಡುವೆನು ” ಎಂದು ಚಿಂತಿಸಿ “ಏನು, ನಾನಕೇಂದ?” ಎಂದಿತು. 


೮ ಬುದ್ಧನ ಕತೆಗಳು 
“ ನೀನು ಯಾರು?” 
“ ನಾನು, ಮೊಸಳೆ.” 
“ ಆಲ್ಲಿ ಏಕೆ ಮಲಗಿರುನೆ?” 
“ ನಿನ್ನ ಹೃದಯ ಮಾಂಸವನ್ನು ಪಡೆಯುವುದಕ್ಕೋಸ್ಕರ.? 


ಆಗ ಬೋಧಿಸತ್ವನು, “ನನಗೆ ಹೋಗುವುದಕ್ಕೆ ಬೇರೆ ದಾರಿಯಿಲ್ಲ. 
ಇವತ್ತು ನಾನು ಈ ಮೊಸಳೆಗೆ ನೋಸಮಾಡತಕ್ಕುದು? ಎಂದು 
ಚಿಂತಿಸಿ, " ಅಯ್ಯ ಮೊಸಳೆ, ನಾನು ನನ್ನನ್ನು ನಿನಗೆ ಒನ್ಪಿಸುತ್ತೇನೆ. 
ನೀನು ಬಾಯಿ ತೆರೆದು ನಾನು ನಿನ್ನ ಬಳಿ ಬಂದಾಗ ಹಿಡಿದುಕೊ ” 
ಎಂದನು. ಮೊಸಳೆಗಳು ಬಾಯಿ ಬಿಟ್ಟಾಗ, ಕಣ್ಣುಗಳನ್ನು ಮುಚ್ಚು 
ವುವು. ಆದ್ದರಿಂದ ಅದು ಯೋಚಿಸದೆ ಬಾಯಿಬಿಟ್ಟಾಗ, ಅದರ 
ಕಣ್ಣು ಮುಚ್ಚಿತು. ಹೀಗೆ ಅದು ಬಾಯಿಬಿಟ್ಟು, ಕಣ್ಣು ಮುಚ್ಚಿ 
ಮಲಗಿದ ಸ್ಥಿತಿಯನ್ನು ಬೋಧಿಸತ್ವನು ತಿಳಿದು ದ್ವೀಪದಿಂದ ನೆಗೆದು 
ಹೊರಟು, ಮೊಸಳೆಯ ತಲೆಯನ್ನು ಮೆಟ್ಟ, ಅಲ್ಲಿಂದ ಹಾರಿ ಮಿಂಚಿನಂತೆ 
ಮಿಂಚಿ ಆಚೆತೀರದಲ್ಲಿ ನಿಂತನು. 


ಮೊಸಳೆ ಆ ಆಶ್ಚರ್ಯವನ್ನು ಕಂಡು “ ಈ ವಾನರೇಂದ್ರನು ಅತಿ 
ಆಶ್ಚರ್ಯವನ್ನು ಮಾಡಿದನು » ಎಂದು ಚಿಂತಿಸಿ, “ಭೋ, ವಾನರೇಂದ್ರ ! 
ಈ ಲೋಕದಲ್ಲಿ ಈ ನಾಲ್ಕು ಗುಣಗಳಿಂದ ಕೂಡಿದವನು ಶತ್ರುಗಳನ್ನು 
ಜಯಿಸುವನು. ಇವೆಲ್ಲವೂ ನಿನ್ನಲ್ಲಿ ಇವೆಯೆಂದು ತಿಳಿದಿದ್ದೇನೆ? ಎಂದು 
ಹೇಳಿ ಈ ಗಾಹೆ ಹೇಳಿತು: 

* ವಾನರೇಂದ್ರ ! ನಿನ್ನಂತೆ ಸತ್ಯ, ಧರ್ಮ, ಧೃತಿ, ತ್ಯಾಗ್ಯ--ಎಂಬ ಈ 
ನಾಲ್ಕು ಗುಣಗಳುಳ್ಳವನು ಶತ್ರುವನ್ನು ಹಿಮ್ಮೆ ಟ್ಟಸುವನು.” 


ಹೀಗೆಂದು ಮೊಸಳೆಯು ಬೋಧಿಸತ್ವನನ್ನು ಪ್ರಶಂಸೆ ಮಾಡಿ ತನ್ನ 
ವಾಸಸ್ಥಾನಕ್ಕೆ ಹೋಯಿತು. 


(a1 "(ಲತ “VN "0,೪]((859) [ರೂಗಿ 'ಳ ‘iq : Asano) 
(eipul ‘Spueji9uyoN Ul Kang "'ಟ೨೦%೪ “10031 ; (312460)) 
3 ೩] (೧೯೮) ೩೩೫೧2 

ಇಪ್ಪತ್ತೆಂಟು ಕತೆ 


ಬಿಡಾಲ* ಜಾತಕ (೧೨೮) 


ಹಿಂದೆ, ಬ್ರಹ್ಮದತ್ತನು ವಾರಣಾಸಿಯಲ್ಲಿ ರಾಜ್ಯವಾಳುತ್ತಿದ್ದಾಗ, 
ಬೋಧಿಸತ್ವನು ಮೂಹಿಕವಾಗಿ ಹುಟ್ಟ, ಬುದ್ಧಿ ವಂತನಾಗಿ, ಹಂದಿಯ 
ಮರಿಯಂತೆ ಮಹಾಶರೀರವುಳ್ಳ ವನಾಗಿ, ಅನೇಕ ನೂರು ಮೂಷಕ 
ಪರಿವಾರದೊಡನೆ ಕಾಡಿನಲ್ಲಿ ವಿಹೆರಿಸುತ್ತಿದ್ದನು. 

ಆಗ ಒಂದು ಸೃಗಾಲವು ಅಲ್ಲಲ್ಲಿ ತಿರುಗಾಡುತ್ತ, ಆ ಇಲಿಗಳ 
ಗುಂಪನ್ನು ಕಂಡು ಆ ಈ ಇಲಿಗಳಿಗೆ ಮೋಸಮಾಡಿ ತಿನ್ನುನೆನು” 
ಎಂದು ಚಿಂತಿಸಿ ಮೂಹಿಕಗಳ ಮನೆಗೆ ಸಮಿಾಪವಾಗಿ ಸೂರ್ಯ 
ನಿಗೆದುರು ನಿಂತು ಗಾಳಿಯನ್ನು ಕುಡಿಯುತ್ತ, ಒಂಟಿಕಾಲಲ್ಲಿ 
ನಿಂತಿತು. ಬೋಧಿಸತ್ವನು ಆಹಾರಕ್ಕೆ ಕಿರುಗುವಾಗ ಅದನ್ನು 
ಕಂಡು, ಅದು ಶೀಲವಂತನಾಗಿರಬೇಕೆಂದು ಅದರ ಬಳಿಗೆ ಹೋಗಿ 
“ ಭನ್ತೇ, ನಿನಗೆ ಏನು ಹೆಸರು?” ಎಂದು ಪ್ರಶ್ನಿಸಿದನು. 

i ನನ್ನ ಹೆಸರು-ಧರ್ಮೀಿಕ.” 

6 ನಾಲ್ಕ ಕಾಲುಗಳನ್ನು ಭೂನಿ:ಯಲ್ಲಿಡದೆ ಒಂಟಕಾಲಲ್ಲ ಏಕೆ 
ನಿಂತಿರುವೆ? ? 


“ ನಾನು ನಾಲ್ಕೂ ಕಾಲಿಟ್ಟು ನೆಲದಲ್ಲಿ ನಿಂತರೆ ಭೂಮಿ ತಾಳ 
ಲಾರದು. ಆದ್ದರಿಂದ ಒಂದೇ ಕಾಲಲ್ಲಿ ನಿಂತಿರುವೆನು. ” 
“ ಬಾಯಿ ಏಕೆ ತೆರೆದುಕೊಂಡು ನಿಂತಿರುವೆ? ” 


“ನಾನು ಬೇರೇನೂ ತಿನ್ನುವುದಿಲ್ಲ. ಗಾಳಿಯೇ ಆಹಾರ.” 
ಕ ಸೂರ್ಯನಿಗೆ ಎದುರಾಗಿ ಏಕೆ ನಿಂತಿರುವೆ?” 
ಸೂರ್ಯನಿಗೆ ನಮಸ್ಕರಿಸುತ್ತಿ ರುವೆನು.? 








* ಈ ಜಾತಕದ ಹೆಸರಿನಲ್ಲಿಯೂ ಮುಂದೆ ಗಾಹೆಯಲ್ಲಿಯೂ "ಬೆಕ್ಕಿ'ನ 
ಸುದ್ದಿ ಬರುವುದಾದರೂ ಕತೆಯಲ್ಲಿ " ಸೃಗಾಲ'ವೆಂದಿದೆ. 


೧೦ ಬುದ್ಧನ ಕತೆಗಳು 


ಬೋಧಿಸತ್ವನು ಅದರ ಮಾತು ಕೇಳಿ, ಇದು ಶೀಲವಂತನಾಗಿರ 
ಬೇಕೆಂದುಕೊಂಡು ಅಂದಿನಿಂದ ಇಲಿಗಳ ಗುಂಪಿನೊಡನೆ ಹಗಲೂ 
ಸಂಜೆ ಅದರ ಸೇವೆಗೆ ಹೋಗುತ್ತಿ ದ್ದನು. 


ಹೀಗೆ ಅವು ಸೇವೆಮಾಡಿ ಹೋಗುವಾಗ್ಯ ಸೃಗಾಲವು ಕಟ್ಟ ಕಡೆಯ 
ಇಲಿಯನ್ನು ಹಿಡಿದು ಅದರ ಮಾಂಸ ವನ್ನು ಕಬ ನುಂಗಿ, ಬಾಯಿ 
ಒರಸಿ ಕುಳಿತುಬಿಡುತ್ತಿತ್ತು. ಕ್ರಮವಾಗಿ ಇಲಿಗಳ ಗುಂಪು ತೆಳ್ಳ 
ಗಾಯಿತು. ಇಲಿಗಳು “ ಹಿಂದೆ, ಎ ಈ ಬಿಲದಿಂದ ಹೊರಡುವಾಗ 
ದಟ ಸೈವಾಗಿದ್ದೆವು. ಈಗ ಶಿಥಿಲವಾಗಿರುವೆವು. ಈಗ ಬಿಲ ತುಂಬುವು 
ದಿಲ್ಲ ಇಜೀಕೆ;” ಎಂದು ಅದನ್ನು ಬೋಧಿಸತ್ವನಿಗೆ ತಿಳಿಸಿದವು. ಬೋಧಿ 
ಸತ್ವ ನು “ ಏನು ಕಾರಣದಿಂದ ಹುಕ್‌ ತೆಳ ಳಗಾದವು »” ಎಂದು ಚಿಂತಿ 
ಹ ಸೃಗಾಲದಲ್ಲಿ ಶಂಕೆಪಟ್ಟು, " ಇದನ್ನು 'ಮರ್ಶಿಸಬೇಕು' ಎಂದು, 
ಸೇವೆಯ “ಸಮಯದಲ್ಲಿ ಮಿಕ್ಕ ಇಲಿಗಳನ್ನು ಮುಂದೆ: ಮಾಡಿಕೊಂಡು 
ತಾನು ಕಡೆಗಾದನು. ಸೈಗೂಲವು ಅವನ ಮೇಲೆ ಹಾರಿತು. ಬೋಧಿ 
ಸತ್ವನು, ಸೃಗಾಲವು ತನ್ನನ್ನು ಹಿಡಿಯಲು ಹಾರುವುದನ್ನು ಕಂಡ್ಕು 
“ ಭೋ ಸೃಗಾಲ, ಈ ನಿನ್ನ ಗಾಳಿ ತೆಗೆದುಕೊಳ್ಳುವಿಕೆಯು ಧರ್ಮಕ್ಕಾಗಿ 
ಯಲ್ಲ. ಇತರರನ್ನು ಹಿಂಸಿಸುವುದಕ್ಕಾಗಿ ಧರ್ಮವನ್ನು ಧ್ವಜ ಮಾಡಿ 
ಕೊಂಡು ತಿರುಗುತ್ತಿದ್ದೀಯೆ” ಎಂದು ಹೇಳಿ, ಈ ಗಾಹೆ ಹೇಳಿದನು: 
“ಧರ್ಮವನ್ನು ಧ್ವಜ ಮಾಡಿಕೊಂಡು, ಗುಟ್ಟಾಗಿ ಪಾಪವಾಚರಿಸಿ, 
ಲೋಕದಲ್ಲಿ ಇರುವವರಲ್ಲಿ ವಿಶ್ವಾಸವುಂಟುಮಾಡುವುದಕ್ಕೆ “ ಬಿಡಾಲವ್ರತ”ವೆಂದು 
ಹೆಸರು.” 
ಮೂಸಿಕರಾಜನು ಹೀಗೆ ಮಾತನಾಡುತ್ತಲೇ ಅದರ ಮೇಲೆ ಎದ್ದು 
ಅದರ ಕತ್ತಮೇಲೆ ಬಿದ್ದು ವಸಡಿನ ಅಡಿಗಂಟಿಲೊಳೆಗಿನ ನಾಳವನ್ನು 
ಕಚ್ಚಿ, ಗಂಟಲನಾಳವನ್ನು ಸೀಳಿ ಸಾಯಿಸಿತು. ಇಲಿಗಳ ಗುಂಪು 
ಹಿಂದಿರುಗಿ ಸೃಗಾಲವನ್ನು ಮುರಮುರಾಯಿಂದು ತಿಂದು ಹೋದವು. 
ಮೊದಲು ಬಂದವಕ್ಕೆ ಮಾಂಸ ಸಿಕ್ಕಿತು ಬಳಿಕ ಬಂದನಕ್ಕೆ ಸಿಕ್ಕಲಿಲ್ಲ. 
ಅಂದಿನಿಂದ ಇಲಿಗಳ ಗುಂಪಿಗೆ ನಿರ್ಭಯವಾಯಿತು. 


ಇಪ್ಪತ್ತೆಂಟು ಕತೆ ೧೧ 


ಸುಹನು ಜಾತಕ (೧೫೮) 


ಹಿಂದೆ, ವಾರಣಾಸಿಯಲ್ಲಿ ಬ್ರಹ್ಮೆದತ್ತನು ರಾಜ್ಯವಾಳುತ್ತಿದ್ದಾಗ, 
ಬೋಧಿಸತ್ವನು ಅವನ ಸರ್ವಾರ್ಥಕನೂ ಅರ್ಥಧರ್ಮಗಳನ್ನು ಅನು 
ಶಾಸನೆ ಮಾಡುವ ಅಮಾತ್ಯನೂ ಆಗಿದ್ದನು. ಆ ರಾಜನು ಕೊಂಚ 
ಧನಲೋಭದ ಪ್ರಕೃತಿಯವನು. ಅವನ ಬಳಿ ಮಹಾಶೋಣವೆಂಬ 
ತುಂಟಿ ಕುದುರೆಯಿತ್ತು. ಆಗ, ಉತ್ತರಾಪಥದ ಕುದುರೆವ್ಯಾಪಾರಿಗಳು 
ಐನೂರು ಕುದುರೆಗಳನ್ನು ತಂದರು; ಕುದುರೆಗಳು ಬಂದುದನ್ನು ರಾಜನಿಗೆ 
ತಿಳಿಸಿದರು. ಅದಕ್ಕೆ ಮೊದಲು ಬೋಧಿಸತ್ವನು ಕುದುರೆಗಳಿಗೆ ಬೆಲೆಕಟ್ಟಿ, 
ಬೆಲೆಯನ್ನು ಕಡಮೆಮಾಡದೆ ಕೊಡಿಸುತ್ತಿದ್ದನು. ರಾಜನು ಅದಕ್ಕಾಗಿ 
ಅವನನ್ನು ಸಹಿಸದೆ, ಬೇರೆ ಅಮಾತ್ಯನನ್ನು ಕರಿದು “ಅಯ್ಯಾ, ಕುದುರೆ 
ಗಳಿಗೆ ಬೆಲೆಕಟ್ಟು. ಬೆಳೆ ಕಟ್ಟ, ಮೊದಲು ಮಹಾಶೋಣವನ್ನು ಆ 
ಕುದುರೆಗಳ ನಡುವೆ ಹೋಗುವಂತೆ ಬಿಡು. ಕುದುರೆಗಳನ್ನು ಕಡಿಯಿಸಿ 
ಗಾಯಗೊಳಿಸಿ ಅವು ದುರ್ಬಲವಾದಾಗ ಬೆಲೆಯನ್ನು ಇಳಿಸಿಬಿಡು” 
ಎಂದನು. ಅವನು ಒಳ್ಳೆಯದೆಂದು ಒಪ್ಪಿ, ಹಾಗೆಯೆ ಮಾಡಿದನು. 

ಕುದುರೆಯ ವ್ಯಾಪಾರಿಗಳು ಖನ್ನರಾಗಿ ಅವನು ಮಾಡಿದ ಕಾರ್ಯ 
ವನ್ನು ಬೋಧಿಸತ್ವನಿಗೆ ತಿಳಿಸಿದರು. ಬೋಧಿಸತ್ವನು “ನಿಮ್ಮ ನಗರದಲ್ಲಿ 
ತುಂಟ ಕುದುರೆಯಿಲ್ಲವೆ?” ಎಂದು ಕೇಳಿದನು. “ಸುಹೆನುವೆಂಬ ತುಂಟ 
ಕುದುರೆ, ಚಂಡವಾದದ್ದು, ಪರುಷವಾದದ್ದು, ಉಂಟು ಸ್ವಾಮಿ” ಎಂದು 
ಅವರು ಹೇಳಲ್ಕು “ಹಾಗಾದರೆ ಪುನಃ ಬರುವಾಗ ಆ ಕುದುರೆಯನ್ನು 
ಕಕಿತನ್ನಿರಿ” ಎಂದು ಬೋಧಿಸತ್ವನು ಹೇಳಿದುದಕ್ಕೆ ಅವರು ಸಮ್ಮತಿಸಿ 
ಬರುವಾಗ ಆ ತುಂಟಿ ಕುದುರೆಯನ್ನು ಹಿಡಿದುಕೊಂಡು ಬಂದರು. 

ಕುದುರೆಯ ವ್ಯಾಪಾರಿಗಳು ಬಂದುದನ್ನು ಕೇಳಿ ರಾಜನು ಸಿಂಹೆ 
ಪಂಜರ(ಕಟಕಿ)ವನ್ನು ಬಿಚ್ಚಿ, ಕುದುರೆಗಳನ್ನು ಕುರಿತು ನೋಡಿ 
ಮಹಾಶೋಣವನ್ನು ಬಿಡಿಸಿದನು. ವ್ಯಾಪಾರಿಗಳು ಮಹಾಶೋಣ 
ಬರುವುದನ್ನು ಕಂಡು ಸುಹೆನುವನ್ನು ಬಿಟ್ಟರು. ಅವು ಒಂದನ್ನೊಂದು 
ಬಳಿಸಾರಿ, ಪರಸ್ಪರ ಮ್ಲೆನೆಕ್ಲುತ್ತ ನಿಂತವು. 


೧೨ ಬುದ್ಧನ ಕತೆಗಳು 


ರಾಜನು ಬೋಧಿಸತ್ವನನ್ನು ಕುರಿತು “ ಗೆಳೆಯ, ಈ ಎರಡು 
ತುಂಟಿ ಕುದುರೆಗಳು ಇತರರೊಡನೆ ಚಂಡವಾಗಿ ಪರುಷವಾಗಿ ಸಾಹಸ 
ದೊಡನೆ ವ್ಯವಹೆರಿಸುವುವು. ಇತರ ಕುದುರೆಗಳನ್ನು ಕಚ್ಚಿ ಗಾಯವುಂಟು 
ಮಾಡುವುವು. ಆದಕೆ ಒಂದರೊಡನೊಂದು ಮೈ ನೆಕ್ಕುತ್ತ ಒಕ್ಕಟ್ಟಿ ನಿಂದ 
ನಿಂತಿವೆ. ಇದು ಏಕೆ?” ಎಂದನು. 

ಬೋಧಿಸತ್ವನು “ಇವುಗಳ ಶೀಲ ಬೆ:ರೆ ಬೇರೆಯಲ್ಲ, ಮಹಾರಾಜ. 
ಇವು ಶೀಲದಲ್ಲೂ ಸ್ವಭಾವದಲ್ಲೂ ಒಂದೇ ಆಗಿವೆ” ಎಂದು ಹೇಳುತ್ತ 
ಈ ಎರಡು ಗಾಹೆಗಳನ್ನು ಹೇಳಿದನು: 


4 ಶೋಣ ಸುಹನುಗಳ ಶೀಲ ಬೇರೆ ಬೇರೆಯಲ್ಲ. 
ಸುಹನುನಿನಂತೆಯೇ ಶೋಣ. ಎರಡರ ಗಮನವೂ ಒಂದೇ. 
ಒರಟುತನದಿಂದ, ಕೆಟ್ಟಬುದ್ದಿಯಿಂದ, ಸದಾ ಕಟ್ಟಿನ್ನು ಕಡಿಯುವುವು. 
(ಆದರೆ) ಪಾಪದಿಂದ ಪಾಪವೂ, ಕೆಟ್ಟಿದ್ದರಿಂದ ಕೆಟ್ಟದ್ದೂ ಶಮನನಾಗುನದು.” 


ಹೀಗೆ ಹೇಳಿ, ಬೋಧಿಸತ್ವನು “ರಾಜನೆಂಬವನು ಅಭಿಲುಬ್ಧನಾಗು 
ವುದು ತಕ್ಕುದಲ್ಲ; ಇತರರ ಸ್ವತ್ತನ್ನು ನಾಶಮಾಡುವುದು ಸರಿಯಲ್ಲ” 
ಎಂದು ರಾಜನಿಗೆ ಬುದ್ದಿಹೇಳಿ, ಕುದುರೆಗಳಿಗೆ ಬೆಲೆ ಕಟ್ಟಿಸಿ ಮೊದಲಿ 
ನಂತೆ ಬೆಲೆ ಕೊಡಿಸಿದನು. 

ಕುದುರೆಯ ವ್ಯಾಪಾರಿಗಳು ಎಂದಿನಂತೆ ಬೆಲೆ ಪಡೆದು ಹರ್ಷ 
ತೃಪ್ತಿಗಳಿಂದ ಹೋದರು. ರಾಜನು ಕೂಡ ಬೋಧಿಸತ್ವನ ಬುದ್ಧಿವಾದ 
ದಲ್ಲಿ ನಿಂತು, ತನ್ನ ಕರ್ಮಕ್ಕೆ ತಕ್ಕಂತೆ ಹೋದನು. 


ಸಿಂಹಚರ್ಮ ಜಾತಕ (೧೮೯) 
ಹಿಂದೆ ವಾರಣಾಸಿಯಲ್ಲಿ ಬ್ರಹ್ಮದತ್ತನು ರಾಜ್ಯವಾಳುತ್ತಿದ್ದಾಗ, 
ಬೋಧಿಸತ್ವನು ಕೃಷಿಕಕುಲದಲ್ಲಿ ಹುಟ್ಟಿ, ವಯಸ್ಸು ಬಂದ ಮೇಲೆ ಕೃಷಿ 
ಕರ್ಮದಿಂದ ಜೀವಿಸುತ್ತಿದ್ದನು. 

ಇಪ್ಪತ್ತೆಂಟು ಕತೆ ೧೩ 


ಆ ಕಾಲದಲ್ಲಿ ಒಬ್ಬ ವ್ಯಾಪಾರಿಯು ಕತ್ತೆಯ ಮೇಲೆ ಭಾರ 
ಹೊರಿಸಿ ವ್ಯವಹಾರ ಮಾಡುತ್ತ ತಿರುಗಾಡುತ್ತಿದ್ದನು. ಅವನು ಹೋದ 
ಹೋದ ಕಡೆ ಕತ್ತೆಯ ಬೆನ್ನಿನಿಂದ ವಸ್ತುಗಳನ್ನು ಇಳಿಸಿ, ಕತ್ತೆಗೆ ಸಿಂಹ 
ಚರ್ಮ ಹೊದಿಸಿ, ಬತ್ತ ಜವೆಗಳ ಗದ್ದೆಗೆ ಬಿಡುತ್ತಿದ್ದನು. ಗದ್ದೆಯ 
ಕಾವಲವರು ಅದನ್ನು ಕಂಡು ಸಿಂಹೆವೆಂದು ತಿಳಿದು ಹತ್ತಿರ ಬರುತ್ತಿರ 
ಲಿಲ್ಲ. 

ಆಗ, ಒಂದು ದಿವಸ ಆ ವ್ಯಾಪಾರಿಯು ಒಂದಾನೊಂದು 
ಗ್ರಾಮದ ಬಾಗಿಲಲ್ಲಿ ತಂಗಿ, ಬೆಳಗಿನ ಊಟವನ್ನು ಬೇಯಿಸುತ್ತಿರು 
ವಾಗ್ಕ ಕತ್ತೆಗೆ ಸಿಂಹ ಚರ್ಮ ಹೊದಿಸಿ ಜವೆಯ ಗದ್ದೆಗೆ ಬಿಟ್ಟಿನು. 
ಗದ್ದೆಯ ಕಾವಲಿನವರು ಅದು ಸಿಂಹವೆಂದು ತಿಳಿದು, ಹತ್ತಿರ ಹೋಗ 
ಲಾರಡೆ ಮನೆಗೆ ಹೋಗಿ ತಿಳಿಸಿದರು. ಗ್ರಾಮದವರೆಲ್ಲರೂ ಆಯುಧ 
ಗಳನ್ನು ಹಿಡಿದು ಶಂಖಗಳನ್ನು ಊದುತ್ತ, ಭೇರಿಗಳನ್ನು ಬಡಿಯುತ್ತ 
ಗದ್ದೆಯ ಬಳಿ ಹೋಗಿ ಕೂಗಾಡಿದರು. ಕತ್ತೆ ಮರಣ ಭಯದಿಂದ 
ಹೆದರಿ ಕತ್ತೆಕೂಗು ಕೂಗಿತು. 

ಆಗ, ಅದರ ಕತ್ತೆತನವನ್ನು ತಿಳಿದು ಬೋಧಿಸತ್ವನು 

“ ಇದು ಸಿಂಹದ ಕೂಗಲ್ಲ, ಹುಲಿಯದಲ್ಲ, ಚಿರತೆಯದಲ್ಲ. ಸಿಂಹ 
ಚರ್ಮ ಹೊಡೆದ ಪಾಸಿ ಕತ್ತೆ ಕೂಗುವ ಕೂಗು'' 
ಎಂದು ಮೊದಲ ಗಾಹೆ ಹೇಳಿದನು. 

ಗ್ರಾಮದವರು ಕೂಡ ಅದರ ಕತ್ತಿತನವನ್ನು ತಿಳಿದು, ' ಮೂಳೆ 
ಮುರಿಯ ಬಡಿದು, ಸಿಂಹೆಚರ್ಮವನ್ನು ತೆಗೆದುಕೊಂಡು ಹೋದರು. 
ಆಗ ಆ ವ್ಯಾಪಾರಿಯು ಬಂದು ಆ ವ್ಯಸನಗೊಂಡ ಕತ್ತೆಯನ್ನು ಕಂಡು 

4 ಕತ್ತೆಯು ಸಿಂಹಚರ್ಮವನ್ನು ಹೊದೆದು ಹಸುರು ಜನೆಯನ್ನು ಚಿರ 
ಕಾಲ ತಿನ್ನಬಹುದಾಗಿತ್ತು. ಆದರೆ ಕೂಗಿ ಕೆಟ್ಟತು.'' 
ಎಂದು ಎರಡನೆಯ ಗಾಹೆ ಹೇಳಿದನು. ಅವನು ಹೀಗೆ ಹೇಳುತ್ತಿರು 
ವಾಗಲೇ ಕತ್ತೆ ಅಲ್ಲಿಯೇ ಸತ್ತು ಬಿದ್ದಿತು. ವ್ಯಾಪಾರಿಯು ಅದನ್ನು ಬಿಟ್ಟು 
ಹೊರಟು ಹೋದನು. 


2 


೧೪ ಬುದ್ಧನ ಕತೆಗಳು 


ಗಾಂಗೇಯ ಜಾತಕ (೨೦೫) 


ಹಿಂದೆ, ವಾರಣಾಸಿಯಲ್ಲಿ ಬ್ರಹ್ಮದತ್ತನು ರಾಜ್ಯವಾಳುತ್ತಿದ್ದಾಗ, 
ಬೊಧಿಸಕ್ತನು ಗಂಗಾತೀರದಲ್ಲಿ ವೃಕ್ಷದೇವತೆಯಾಗಿದ್ದ ನು. 


ಆಗ ಗಂಗೆ ಯಮುನೆಗಳ ಸಂಗಮಸ್ಸ್ಥಾ ನದಲ್ಲಿ ಗಾಂಗೇಯ ಮತ್ತು 
ಯಾಮುನೇಯ ಎಂಬ ಎರಡು ಮಾನುಗಳು * ನಾನು ಚೆನ್ನಾಗಿದ್ದೇನೆ, 
ನೀನು ಜೆನ್ನಾಗಿದ್ದೀಯೆ ” ಎಂದು ತಮ್ಮ ತಮ್ಮ ರೂಪವನ್ನು ಕುರಿತು 
ವಿವಾದಮಾಡುತ್ತ, ಕೊಂಚ ದೂರದಲ್ಲಿ ಗುಗೆಯ ದಡದಲ್ಲಿ ಆಮೆ ಮಲಗಿ 
ರುವುದನ್ನು ಕುಡು, “ ನಾವು ಚೆನ್ನುಗಿರುವುದೂ ಚೆನ್ನಾ ಗಿಲ್ಲದಿರುವುದೂ 
ಇದಕ್ಕೆ ಗೊತ್ತು” ಎಂದು ಅದರ ಬಳಿ ಹೋಗಿ, “ ಏನಯ್ಯ, ಆಮೆ? 
ಗಾಂಗೇಯನು ಚೆನ್ನಾಗಿರುವನೆ, ಅಥವಾ ಯಾಮುನೇಯನೆ? ” ಎಂದು 
ಕೇಳದವು. 


ಆಮೆಯು “ ಗಾಂಗೇಯನೂ ಜೆನ್ನಾಗಿದ್ದಾನೆ. ಯಾಮುನೇಯನೂ 
ಚೆನ್ನಾಗಿದ್ದಾನೆ. ಆದರೆ ನಿಮ್ಮಿಬ್ಬರಿಗಿಂತ ನಾನೇ ಅತಿ ಹೆಜ್ಜಾಗಿ ಚೆನ್ನಾಗಿ 
ದ್ದೇನೆ >» ಎಂದು ಈ ಅರ್ಥವನ್ನು ಬೆಳಗಲು 


"ಗಂಗೆಯ ಮಾನುಗಳು ಚೆನ್ನಾಗಿನೆ. ಯಮುನೆಯವೂ ಚೆನ್ನಾಗಿವೆ. ಆದರೆ 
ನಾಲ್ಕು ಕಾಲಿನ ಇವನು, ಹರಡಿದ ನ್ಯಗ್ರೋಧಮಂಡಲದಂತವನು, ಕೋಲಿ 
ನಂತಹ ಉದ್ದ ಕತ್ತಿನವನು, ಎಲ್ಲರಿಗಿಂತ ಹೆಚ್ಚು ಚೆನ್ನಾಗಿದ್ದಾನೆ? 
ಎಂದು ಮೊದಲ ಗಾಹೆ ಹೇಳಿತು. 


ವಿತಾನುಗಳು ಆ ಮಾತು ಕೇಳಿ “ಎಲಾ ಪಾನಿ ಅಮೆ! ನಾವು 
ಕೇಳಿದುದಕ್ಕೆ ಹೇಳದೆ ಬೇರೇನೋ ಹೇಳುವೆ! ” ಎಂದು ಹೇಳಿ 


| ಕೇಳಿದುದಕ್ಕೆ ಹೇಳಲಿಲ್ಲ. ಕೇಳಿದರೆ ಬೇರೆ ಹೇಳುತ್ತದೆ. ತನ್ನನ್ನು 
ಹೊಗಳಿಕೊಳ್ಳುವ ಇದು ನಮಗೆ ಸರಿಬರುವುದಿಲ್ಲ” 
ಎಂದು ಎರಡನೆಯ ಗಾಹೆ ಹೇಳಿದುವು. 


ಇಸ್ಟತ್ತೆ ಬು ಕತೆ ೧೫ 


ಕುರಂಗಮೃಗ ಜಾತಕೆ (೨೦೬) 


ಹಿಂಡ ವಾರಣಾಸಿಯಲ್ಲಿ ಬ್ರ ಹ್ಮ ದತ್ತನು ರಾಜ್ಯವಾಳುತ್ತಿ ದ್ದಾ ಗ್ಯ 
ಬೋಧಿಸತ್ವನು ಕುರಂಗಮೃ ಗವಾಗಿ ಡಿಲಿ ಒಂದು ಕೊಳದ ಬಳಿಯ 
ಪೊದೆಯಲ್ಲಿ ವಾಸನಾಗಿದ್ದ ನು. ಅದೇ ಕೊಳದ ಬಳಿ ಒಂದು ಮರದ 
ತುದಿಯಲ್ಲಿ ಶತಪತ್ರವೆಂಬ ಹಕ್ಕಿ ಕುಳಿತಿತ್ತು. ಕೊಳದಲ್ಲಿ ಒಂದು ಆಮೆ 
ವಾಸವಾಗಿತ್ತು. ಗೆ ಆವು ಮೂರೂ ಸಂಗಡಿಗರಾಗಿ ಒಂದಕೊಡ 
ನೊಂದು ಪ್ರಿಯನಾಗಿ ಕೂಡಿ ವಾಸಿಸುತ್ತಿದ್ದ ವು. 


ಆಗ ಜಿಂಕೆಗಳನ್ನು ಹಿಡಿಯುವ ಬೆ:ಡನೊಬ್ಬ ನು ಕಾಡಿನಲ್ಲಿ 
ತಿರುಗುತ್ತ, ನೀರಿಗೆ ಇಳಿಯುವ ಕಡೆ ಬೋಧಿಸತ್ತನ "ತಿಚ್ಚಿಗುರುತನ್ನು 
ಕಂಡು, ಲೋಹದ ಸಂಕೋಲೆಗೆ ಸಮನಾದ ಚಕ್ಕಳದ ಪಾಶವನ್ನು ಒಡ್ಡಿ 
ಹೊ:ದನು. ಬೋಧಿಸತ್ತನು ನಿರು ಕುಜರು ಬಂದು, ಮೊದಲ 
ಜಾವದಲ್ಲಿಯೇ ಪಾಶಕ್ಕೆ ಸಿಕ್ಕಿ ಸಿಕ್ಕಿ ಬಿದ್ದ ಕೂಗನ್ನು ಕೂಗಿದನು. ಆ 
ಶಬ್ದ ವನ್ನು ಕೇಳಿ ಮ್‌ ಶತಸತ್ರವೂ' ಫೀರಿರಿಂದ ಬು ಬಂದು, 
ಏನು ಜಗ ಕ್ಕು ದೆಂದು ವ ಮಂತ್ರಾ ಲೋಚನೆ ಮಾಡಿದವು. 


ಆಗ ಶತಪತ್ರವು ಆಮೆಯನ್ನು ಕರೆ ಅಯ್ಯ, ನಿನಗೆ ಹಲ್ಲು 
ಗಳಿವೆ. ನೀನು ಈ ಪಾಶವನ್ನು ಕ್ತ ರಿಸು. ನಾನು ಹೋಗಿ ಅವನು 
ಜಿ ಮಾಡುವೆನು ಬಗೆ ನಮ್ಮಿಬ್ಬರ ಪರಾಕ್ರಮದಿಂದ ಈ 
ಗೆಳೆಯನ ಜೀವ ಉಳಿಯುವುದು? ತ ಈ ಅರ್ಥ ವನ್ನು ಬೆಳಗಲು 
ಮೊದಲ ಗಾಹೆ ಹೇಳಿತು : 

“ ಬ್ರಾ, ಅನೆ. ಚಕ್ಕಳದ ಪಾಶನನ್ನು ಹೆಲ್ಲಿಂದ ಕತ್ತರಿಸು. ಬೇಡನು 
ಬರದೆ ನಿಲ್ಲುವಂತೆ ನಾನು ಮಾಡುತ್ತೇನೆ.” 

ಆಮೆಯು ಚರ್ಮದ ಹೆಗ್ಗವನ್ನು ಕಡಿಯತೊಡಗಿತು. ಶತಸತ್ರವು 
ಬೇಡನ ವಾಸದ ಹೆಳ್ಳಿಗೆ ಹೋಯಿತು. 

ಬೇಡನು ಬೆಳಗಿನ ಜಾವದಲ್ಲಿಯೇ ಶಕ್ತ್ಯಾಯುಧವನ್ನು ಹಿಡಿದು 
ಹೊರಹೊರಟನು. ಹಕ್ಕಿಯು ಅವನ ಹೊರಡುನಿಕೆಯನ್ನು ತಿಳಿದ್ದು 


೧೬ ಬುದ್ಧ ನ ಕತೆಗಳು 


ಕಿರಿಚಿಕೊಂಡು ಕ್ಕೆ ಬಡಿದು, ಅವನು ಮುಂಬಾಗಿಲಿನಿಂದ ಹೊರಡುವಾಗ 
ಮುಖದ ಮೇಲೆ 'ಜೊಡೆಯಿತು. ಬೇಡನು "" ಈ ಅನಿಷ್ಟದ ಹಕ್ಕಿ 
ನನ್ನನ್ನು ಹೊಡೆಯಿತು? ಎಂದು ಹಿಂದಿರುಗಿ, ಕೊಂಚ ಮಲಗಿ ಪ್‌ 
ಶಕ್ತಿಯನ್ನು ಹಿಡಿದು ಎದ್ದನು. ಹೆಕ್ಕಿಯು « ಇವನು. ಮೊದಲು 
ಮುಂಬಾಗಿಲಿನಿಂದ ಹೊರಟನು. ಈಗ ಹಿಂಬಾಗಿಲಿನಿಂದ ಹೊರಡುವನು” 
ಎಂದು ತಿಳಿದ್ಕು ಹೋಗಿ ಮನೆಯ ಹಿಂದೆ ಕುಳಿತಿತು. ಬೇಡನು ಕೂಡ 
“ ಮುಂಬಾಗಿಲಿಸನಿಂದ ಹೊರಟು, ನಾನು ಅನಿಷ್ಟದ ಹಕ್ಕಿಯನ್ನು ಕಂಡೆ. 
ಈಗ ಹಿಂಬಾಗಿಲಿನಿಂದ ಹೋಗುವೆನು” ಎಂದು ಹಿಂಬಾಗಿಲಿನಿಂದ 
ಹೊರಟನು. ಹಕ್ತಿ ಪುನಃ ಕಿರಿಚಿಕೊಂಡ್ಕು ಹೋಗಿ ಅವನ ಮುಖದ 
ಮೇಲೆ ಹೊಡೆಯಿತು. ಬೇಡನು ಪುನಃ ಅದರಿಂದ ಏಟು ಕಿಂದು, ಅಡು 
ತನ್ನನ್ನು ಹೋಗಗೊಡದೆಂದು ತಿಳಿದು, ಹಿಂದಿರುಗಿ ಬಂದು, ಅರುಣನು 
ಬರುವವರೆಗೂ ಮಲಗಿ, ಅರುಣೋದಯವದಲ್ಲಿ ಶಕ್ತಿ ಹಿಡಿದು ಹೊರಟನು. 


ಆಗ ಹಕ್ಕಿಯು ಬೇಗ ಹೋಗಿ ಬೇಡನು ಬಂದುಬಿಡುವನೆಂದು 
ಬೋಧಿಸತ್ವನಿಗೆ ಹೇಳಿತು. ಆ ವೇಳೆಗೆ ಒಂದು ಎಳೆ ಹೊರತು ಉಳಿದ 
ಹೆಗ್ಗವನ್ನು ಆಮೆ ಕಚ್ಚಿತ್ತು. ಅದರ ಹಲ್ಲುಗಳು ಬಿದ್ದು ಹೋಗುವ 
ಹಾಗಾಗಿತ್ತು, ಬಾಯಿ ರಕ್ತಮಯವನಾಗಿತ್ತು. ಬೇಡನು ಶಕ್ತಿಹಿಡಿದು 
ಮಿಂಚಿನ ವೇಗದಿಂದ ಬರುವುದನ್ನು ಬೋಧಿಸತ್ವನು ಕಂಡು ಆ 
ಎಳೆಯನ್ನು ಕಿತ್ತು ವನವನ್ನು ಹೊಕ್ಕನು. ಹಕ್ಕಿ ಮರದ ಮೇಲೆ 
ಕುಳಿತಿತು. ಆಮೆ ಬಲವಿಲ್ಲದೆ ಅಲ್ಲಿಯೆ ಮಲಗಿತು. ಬೇಡನು ಆಮೆ 
ಯನ್ನು ಹಸುಬೆಯಲ್ಲಿ ಎಸೆದು ಇಂದು ಮರದ ಬುಡಕ್ಕೆ ಸಿಕ್ಕಿ ಸಿದನು. 


ಬೋಧಿಸತ್ವನು ಹಿಂದಿರುಗಿ ನೋಡಿ, ಬೇಡನು ಆಮೆಯನ್ನು 
ಹಿಡಿದುದು ಕಂಡು “ನನ್ನ ಸಂಗಡಿಗನಿಗೆ ಜೀವದಾನಮಾಡುತ್ತೀನೆ” 
ನಂದು, ದುರ್ಬಲನಂತಾಗಿ ಬೇಡನ ಕಣ್ಣಿಗೆಬಿದ್ದಿತು. ಅವನು “ಇದು 
ದುರ್ಬಲವಾಗಿದೆ. ಇದನ್ನು ಸಾಯಿಸುವೆನು” ಎಂದು ಶಕ್ತಿಯನ್ನು 
ಕೊಂಡು ಅದನ್ನು ಹಿಂಬಾಲಿಸಿದನು. ಬೋಧಿಸತ್ವನು ಅವನಿಗೆ ಬಹು 


ದೊರವಾಗದೆ, ಬಹು ಹತ್ತಿರವೂ ಆಗದೆ ನಡೆದು, ಅನನನ್ನೂ ಕೊಂಡು 


ಇಪ್ಪತ್ತೆಂಟು ಕತೆ ೧೭ 


ಕಾಡನ್ನು ಹೊಕ್ಕನು. ದೂರ ಬಂದಿರುವುದನ್ನು ತಿಳಿದು, ದಾರಿತಪ್ಪಿಸ್ಕಿ 
ಬೇಕೆ ಮಾರ್ಗದಲ್ಲಿ ಗಾಳಿಯನೇಗದಿಂದ ಹೋಗಿ, ಕೊಂಬಿನಿಂದ ಹೆಸುಬೆ 
ಯನ್ನು ಎತ್ತಿ ಬಿಸುಟು ನೆಲದಲ್ಲಿ ಬೀಳಿಸಿ, ಹೆರಿದ್ಕು ಆಮೆಯನ್ನು 
ಹೊರಗೆ ಬಿಟ್ಟಿ ನು. ಶತಪತ್ರವೂ ಮರದಿಂದ ಕೆಳಗಿಳಿಯಿತು. 


ಬೋಧಿಸತ್ವನು ಎರಡಕ್ಕೂ ಬುದ್ಧಿವಾದ ಕೊಡುತ್ತ “ನಾನು 
ನಿಮ್ಮನ್ನು ಆಶ್ರಯಿಸಿ ಬದುಕಿಜಿ. ನೀವು ನನಗೆ ಗೆಳೆಯರ ಕರ್ತವ್ಯ 
ವನ್ನು ಮಾಡಿದಿರಿ. ಈಗ ಬೆಡನು ಬಂದು ನಿಮ್ಮನ್ನು ಹಡಿದಾನು. 
ಆದ್ದರಿಂದ, ಅಯ್ಯಾ ಶತಸತ್ರ, ನೀನು ನಿನ್ನ ಮಕ್ಕಳನ್ನು ಕೊಂಡು ಬೇರೆ 
ಕಡೆಗೆ ಹೋಗು. ನೀನು ಅಯ್ಯಾ ಆಮೆ, ನೀರಿನೊಳಗೆ ಹೋಗು” 
ಎಂದನು. ಅವು ಹಾಗೆಯೇ ಮಾಡಿದವು. 

ಗುರು ಅಭಿಸಂಬುದ್ಧನಾಗಿ ಎರಡನೆಯ ಗಾಹೆ ಹೇಳಿದನು: "ಅಮೆ 


ನೀರನ್ನು ಹೊಕ್ಕಿತು. ಕುರಂಗವು ಕಾಡನ್ನು ಪ್ರನೇಶಿಸಿತು. ಶತಪತ್ರವು ಮರದ 
ತುದಿಯಿಂದ ದೂರವಾಗಿ ಮಕ್ಕಳನ್ನು ಒಯ್ದಿತು' ಎಂದು. 


ಬೇಡನು ಆ ಸ್ಥಳಕ್ಕೆ ಬಂದು, ಏನನ್ನೂ ಕಾಣದೆ, ಹರಿದ ಹಸುಬೆ 
ಯನ್ನು ಹಿಡಿದು ಖಿನ್ನನಾಗಿ ಮನೆಗೆ ಹೋದನು. ಆ ಮೂವರು ಸಂಗಡಿ 
ಗರು ಜೀವವಿರುವವರೆಗೂ ವಿಶ್ವಾಸವನ್ನು ಮುರಿಯದೆ, ಅನಂತರ ತಮ್ಮ 
ಕರ್ಮಕ್ಕೆ ಅನುಸಾರವಾಗಿ ಹೋದರು. 


ಶಿಂಶುಮಾರ ಜಾತಕ (೨೦೮) 


ಹಂದೆ, ವಾರಣಾಸಿಯಲ್ಲಿ ಬ್ರಹ್ಮದತ್ತನು ರಾಜ್ಯವಾಳುತ್ತಿದ್ದಾಗ, 
ಬೋಧಿಸತ್ವನು ಹಿಮನಂತಪ್ರಡೇಶದಲ್ಲಿ ಕಹಿಯಾಗಿ ಹುಟ್ಟಿದ್ದನು. 
ಅವನಿಗೆ ಆನೆಯ ಬಲವಿತ್ತು. ಕಷ್ಟಸಹಿಷ್ಣುವಾಗಿ, ಮಹಾಶರೀರನಾಗಿ, 
ಸೌಭಾಗ್ಯವಂತನಾಗಿ ಆತನು ಗಂಗೆಯು ತಿರುಗುವ ಕಡೆಯ ಕಾಡಿನಲ್ಲಿ 
ನಾಸಮಾಡುತ್ತಿದ್ದ ನು. 


೧೪ ಬುದ್ಧ ನ ಕತೆಗಳು 


ಆಗ, ಗಂಗೆಯಲ್ಲಿ ಒಂದು ಮೊಸಳೆ ವಾಸವಾಗಿತ್ತು. ಅದರ 
ಹೆಂಡತಿ ಬೋಧಿಸ ತ್ವನ ಶರೀರನನ್ನು ಕಂಡು ಅದರ ಹೈದಯಮಾಂಸ 
ವನ್ನು ಬಯಸಿ « ಸ್ವಾಮಿ, ಸ ಈ ಕಪಿರಾಜನೆ ಹೃದಯ ಮಾಂಸ 
ವನ್ನು ತಿನ್ನಬಯಸುನೆನು ಎಂದು ಮೊಸಳೆಗೆ ಹೇಳಿತು, | ಭದ್ರೆ 
ನಾನು ಜಲದಲ್ಲಿರುವವನು, ಅದು ನೆಲದಲ್ಲಿರುವದು ಅದನ್ನು ನಾನು 
ಹೇಗೆ ಹಿಡಿಯಲಾದೀತು?” ಎಂದಿತು ಮೊಸಳೆ. “ ಏನಾದರೂ ಬಯ 
ದಿಂದ ಹಿಡಿ. ಅದು ಸಿಕ್ಕದಿದ್ದರೆ ನಾನು ಸಾಯುವೆನು.” ©“ ಹಾಗಾದಕ್ಕೆ 
ಹೆದರಬೇಡ. ಒಂದು ಉಸಾಯವುಂಟು. ಅದರ ಹೃದಯಮಾಂಸ 
ವನ್ನು ನಿನಗೆ ತಿನ್ನಿಸುವೆನು ಎಂದು ಹೆಣ್ಣು ಮೊಸಳೆಯನ್ನು ಸಮಾಧಾನ 
ಪಡಿಸಿ, ಬೋಧಿಸತ್ವನು ಗಂಗೆಯಲ್ಲಿ ನೀರು ಕುಡಿಯುತ್ತ pa ಕಾಲ 
ದಲ್ಲಿ ಅದರ ಹಕ್ತಿರ ಹೋಗಿ, “ 'ವಾನಕೇಂದ್ರ, ಈ ಪ್ರದೇಶದಲ್ಲಿ ಕಸು 
ಗಾಯಿಗಳನ್ನು ತಿನ್ನುತ್ತ ತಿರುಗಿದ ಸ್ಪಳದಲ್ಲಿಯೇ ನಿಕ ತಿರುಗುವೆ? 
ಗಂಗೆಯ ಆಜೆ ಕಡೆ ಮಾವು ಲಬುಜ ಮೊದಲಾದ ಮಧುರಫಲಗಳಿಗೆ 
ಕೊನೆಯಿಲ್ಲ. ಅಲ್ಲಿಗೇಕೆ ಹೋಗಿ ಫಲಾಫಲಗಳನ್ನು ತಿನ್ನಲು ತೊಡಗ 
ವೊಲ್ಲೆ ?” ಎಂದಿತು. 


« ಕುಂಭೀಲರಾಜಾ, ಗಂಗೆಯಲ್ಲಿ ಮಹಾನೀರು. ವಿಸ್ತೀರ್ಣ 
ಹೆಚ್ಚು. ಹೇಗೆ ಅಲ್ಲಿ ಹೋಗಲಾದೀತು?” 


“ಹೋಗುವುದಾದಕಿ, ನಾನು ನಿನ್ನನ್ನು ನನ್ನ ಬೆನ್ನ ಮೇಲೇರಿಸಿ 
ಕೊಂಡು ಒಯ್ಯುವೆನು.” 


ಅದು ಅದರ ಮಾತನ್ನು ನಂಬಿ ಒಳ್ಳೆಯದೆಂದು ಒಪ್ಪಲು, 
“ ಹಾಗಾದರೆ ಬಾ. ನನ್ನ ಬೆನ್ನ ಮೇಲೇರು” ಎಂದು ಮೊಸಳೆ 
ಯೆಂದಿತು. ಕಹಿ ಅದರ ಬೆನ್ನ ಮೇಲೇರಿತು. ಮೊಸಳೆ ಕೊಂಚ ದೂರ 
ಒಯ್ದು ಅದನ್ನು ನೀರಿನಲ್ಲಿ ಮುಳುಗಿಸಿತು. 


ಬೋಧಿಸತ್ವನು “ಅಯ್ಯ, ನೀರಿನಲ್ಲಿ ನನ್ನನ್ನು ಮುಳುಗಿಸುವೆ. 
ಇದೇಕೆ? ಎಂದನು. 


ಇಪ್ಪತ್ತೆಂಟು ಕತೆ ೧೯ 


“ನಾನು ನಿನ್ನನ್ನು ಧರ್ಮದಿಂದ ಧರ್ಮಕ್ಕಾಗಿ ಕೊಂಡುಹೋಗು 
ತ್ತಿಲ್ಲ ನನ್ನ ಹೆಡತಗೆ ನಿನ್ನ ಹೈದಯಮಾಂಸ ದ ಮೇಲೆ ಬಯಕೆ 
ಯೆದ್ದಿ ಜಿ. ನಾನು ಅವಳಿಗೆ ಸಿನ ಹೃದಯವನ್ನು ತಿನಿಸಬಯಸು 
ವೆನು.? 

“ಅಯ್ಯಾ, ಹೇಳಿದುದು ಚೆನ್ನಾ ಗಿ ಹೇಳಿದೆ. ನಮ್ಮ ಹೃದಯಗಳು 
ಒಳಗಿದ್ದರೆ Po ತುದಿಗಳಲ್ಲಿ ತಿರುಗುವಾಗ ಚ ಚೂರು 
ಚೊರಾದಾವು.” 

ಹಾಗಾದರೆ, ಅವುಗಳನ್ನು ಎಲ್ಲಿ ಇಡುವಿರಿ?? 

ಬೋಧಿಸತ್ವನು, ಕೊಂಚ ದೂರದಲ್ಲಿ ಒಂದು ಅತ್ತಿಯ ಗಿಡದ 
ಪಕ್ವವಾದ ಹಣ್ಣುಗಳ ಗೊಂಚಲನ್ನು ಕಾಣಿಸಿ “ ನೋಡು, ನಮ್ಮ 
ಹೈದಯಗಳು ಆ ಅತ್ತಿಯ ಮರದಲ್ಲಿ ನೇತಾಡುತ್ತಿವೆ? ಎಂದನು. 

“ ನೀನು ನನಗೆ ನಿನ್ನ ಹೃದಯ ಕೊಟ್ಟರೆ ನಾನು ನಿನ್ನನ್ನು 
ಕೊಲ್ಲುವುದಿಲ್ಲ.” 


“ ಹಾಗಾದರೆ, ನನ್ನನ್ನು ಅಲ್ಲಿಗೆ ಒಯ್ಯಿ. ನಿನಗೆ ಆ ವೃಕ್ಷದಲ್ಲಿ 
ಜೋಲಾಡುತ್ತಿ ತ್ರಿರುವುದನ್ನು ಕೊಡುವೆನು.” 


ಮೊಸಳೆ ಅದನ್ನು ಅಲ್ಲಿಗೆ ಕೊಂಡುಹೋಯಿತು. ಬೋಧಿಸ ತ್ವನು 
ಅದರ ಬೆನ್ನಿನಿಂದ ಹಾರಿ ಅತ್ತಿಯಮರಲ್ಲಿ ಕುಳಿತು, "ಅಯ್ಯಾ, ನೆಚ್ಚು 
ಮೊಸಳೆ, ಪ್ರಾಣಿಗಳ ಹೈದಯಗಳು ಮರದ ತುದಿಯಲ್ಲಿ ರ 
ತಿಳಿದೆಯಲ್ಲ! ನೀನು ಅಜ್ಞಾನಿ. ನಾನು ನಿನಗೆ ಮೋಸಮಾಡಿದೆ. ನಿನ್ನ 
ಫಲಾಫಲಗಳು ಅಲ್ಲಿಯೇ ಇರಲಿ. ನಿನ್ನ ಶರೀರ ದೊಡ್ಡದೇ ಹೊರತು, 
ಪ್ರಜ್ಞೆ ನಿನಗಿಲ್ಲ” ಎಂದು ಹೇಳಿ ಆ ಅರ್ಥವನ್ನು ಬೆಳಗುತ್ತ ಈ ಗಾಹೆ 
ಗಳನ್ನು ಹೇಳಿದನು: 

“ನೀರಿನ ಆಚೆ ಇರುವ ಮಾವು ನೇರಿಳೆ ಹಲಸುಗಳು--ಸಾಕು. ನನಗೆ 
ಈ ಅತ್ತಿ ಯಹಣ್ಣೇ ಮೇಲು. ನಿನ್ನ ಮ್ಳ ದೊಡ್ಡದು; ಪ್ರಜ್ಞೆ ಅದಕ್ಕೆ ತಕ್ಕಂತಿಲ್ಲ. 
ನೋಸ ಹೋದೆ, ನೊಸಳೆ, ಸುಖನಿರುನ ಕಡೆಗೆ ಹೋಗು.” 


೨೦ ಬುದ್ಧನ ಕತೆಗಳು 


ಮೊಸಳೆಯು ಸಾವಿರ ಹಣವನ್ನು ಕಳೆದುಕೊಂಡಂತೆ ದುಃಖಿಸುತ್ತ 
ಮನಸ್ಸು ಕೆಟ್ಟು ಗೋಳಾಡುತ್ತ ತನ್ನ ಮನೆಗೆ ಹೋಯಿತು. 


ಕರ್ಕರ ಜಾತಕ (೨೦೯) 


ಹಿಂದೆ, ವಾರಣಾಸಿಯಲ್ಲಿ ಬ್ರಹ್ಮದತ್ತನು ರಾಜ್ಯವಾಳುತ್ತಿರುವಾಗ 
ಬೋಧಿಸತ್ವನು ಒಂದು ದಟ್ಟ ಡನಿಯಲ್ಲಿ ವೃಕ್ಷದೇವತೆಯಾಗಿದ್ದ ನು. 


ಆಗ ಒಬ್ಬ ಹಕ್ಕಿ ಬೇಡನು ಒಂದು ದೀವದ ಹಕ್ಕಿಯನ್ನು ತಂದ್ಕು 
ಕೂದಲಿನಿಂದ ಮಾಡಿದ ಹಗ್ಗವನ್ನೂ ಕೋಲುಗಳನ್ನೂ ಹಿಡಿದು ಕಾಡಿನಲ್ಲಿ 
ಕಾಡು ಕೋಳಿಯನ್ನು ಹಿಡಿಯಲು ಹೋದನು. ಆಗ ಒಂದು ಮುದಿ 
ಕೋಳಿ ಓಡಿಹೋಗಿ ಕಾಡನ್ನು ಹೊಕ್ಕಿತು. ಅದು ಅವನ ಕೂದಲಿನ 
ಪಾಶಕ್ಕೆ ಸಿಗವೊಲ್ಲದೆ, ಕುಶಲತೆಯಿಂದ ತಪ್ಪಿಸಿಕೊಂಡು, ಎದ್ದು ಎದ್ದು 
ಕೂರುತ್ತಿತ್ತು. ಬೇಡನು ಚಿಗುರು ತುಂಬಿದ ಕೊಂಬೆಗಳಿಂದ ತನ್ನನ್ನು 
ಮುಚ್ಚಿ ಕೊಂಡು, ಪುನಃ ಪುನಃ ಕೋಲನ್ನೂ ಪಾಶವನ್ನೂ ಒಡ್ಡಿದನು. 
ಕೋಳಿಯು ಅವನನ್ನು ಲಜ್ಜೆ ಗೊಳಿಸಬಯಸಿ, ಮನುಷ್ಯರಂತೆ ಮಾತ 
ನಾಡುತ್ತ 

“ ಅಶ್ವಕರ್ಣ, ವಿಭೀತಕ ಮುಂತಾದ ವೃಕ್ಷಗಳನ್ನು ಕಾಡಿನಲ್ಲಿ ಕಂಡಿದ್ದೇನೆ. 
ಆದರೆ, ಮರವೆ, ನೀನು ನಡೆಯುವಂತೆ ಅವು ನಡೆಯಲಾರವು? 
ಎಂದು ಮೊದಲ ಗಾಹೆ ಹೇಳಿತು. 


ಹೀಗೆಂದು, ಪುನಃ ಆ ಕೋಳಿಯು ಬೇಕೆ ಕಡೆ ಓಡಿಹೋಯಿತು. 
ಅದು ಓಡಿಹೋಗುವಾಗ, ಬೇಡನು 

4 ಈ ಹಳೆಯ ಕೋಳಿ ಪಂಜರವನ್ನು ಮುರಿದು ಬಂದದ್ದು. ಕುಶಲಿ 
ಯಾಗಿ ಕೂದಲಿನ ಪಾಶದಿಂದ ತಪ್ಪಿಸಿಕೊಂಡು ಮಾತನಾಡುವುದು” 
ಎಂದು ಎರಡನೆಯ ಗಾಹೆ ಹೇಳಿದನು. ಹೀಗೆಂದು, ಬೇಡನು ಕಾಡಿನಲ್ಲಿ 
ತಿರುಗಿ, ಸಿಕ್ಕಿದಷ್ಟನ್ನು ಕೊಂಡು ಮಕೆಗೆ ಹೋದನು. 


ಇಪ್ಪತ್ತೆಂಟು ಕತೆ ೨೧ 
ಕೆಂದಗಲಕೆ ಜಾತಕ (೨೧೦) 


ಹಿಂದೆ, ವಾರಣಾಸಿಯಲ್ಲಿ ಬ್ರಹ್ಮದತ್ತನು ರಾಜ್ಯನಾಳುತ್ತಿದ್ದಾಗ 
ಬೋಧಿಸತ್ವನು ಹಿಮವಂತಪ್ರದೇ ಶದಲ್ಲಿ ಮರಕುಟಿಕ ಹಕ್ಕಿಯಾಗಿ ಹುಟ್ಟಿ, 
ದನು. ಖದಿರವನದಲ್ಲಿಯೇ ಆಹಾರ ಹಿಡಿಯುತ್ತಿ ದ್ದು ನ ಅವನಿಗೆ 
ಖದಿರವನಿಕನೆಂದು ಹೆಸರಾಯಿತು. ಅವನಿಗೆ ಕಂದಗಲಕನೆಂಬ ಹೆಕ್ಕಿ 
ಸಂಗಡಿಗನಾಯಿತು. ಆ ಹಕ್ಕಿ ಹಣ್ಣು ತುಂಬಿದ ವನದಲ್ಲಿ ಸ 
ಕೊಳ್ಳುತ್ತಿತ್ತು. ಅದು ಒಂದು ದಿನ ಖದಿರವನಿಕನ ಬಳಿ ಹೋಯಿತು. 

ಖದಿರವನಿಕನು ಸಂಗಡಿಗನು ಬಂದನೆಂದು ಕಂದಗಲಕನನ್ನು 
ಕೊಂಡು ಖದಿರವನವನ್ನು ಫೋನು ಖದಿರಮರಗಳ ಮೈಯನ್ನು ಕೊಕ್ಕಿ 
ನಿಂದ ಹೊಡೆದು, ಮರದಿಂದ ಸ ಸಣ್ಣ ಪ್ರಾಣಿಗಳನ್ನು ಹೊರಗೆಳೆದು ಕಂದ 
ಗಲಕನಿಗೆ ಕೊಟ್ಟ ನು. ಕೊಟು ಕೊಟ್ಟ ತೆ ಕಂದಗಲಕನು ಅವನ್ನು ಸಿಹಿ 
ಯಾದ ಕಜ್ಜಾ ಯದಂತೆ ಮುರಿದು ಖಃ ಹಾಗೆ ತಿನ್ನುತ್ತ “ ಇದು 
ಮರಕುಟಕನಾಗಿ ಹೆಟ್ಟಿದಕಿ ನಾನೂ ಹಾಗೆಯೆ. ನ್ನ ಕೊಡುವ 
ಆಹಾರ ನನಗೇಕೆ? kA ಖದಿರನನದಲ್ಲಿ ಆಹಾರ ಕೊಳ್ಳುವೆನು” 
ಎಂದು ಅದಕ್ಕೆ ಅಭಿಮಾನ ಹುಟ್ಟಿ ತು. ಆಗ ಅದು “ ಅಯ್ಯಾ, ನಿನಗೆ 
ಕಷ್ಟ ಬೇಡ ಖದಿರವನದಲ್ಲಿ ನಾನೇ ಆಹಾರ ಕೊಳ್ಳು ನನು” ಎಂದು 
ಖದಿರನನಿಕನಿಗೆಂದಿತು. ಆಗ 4 ಅಯ್ಯಾ, ನೀನು ಬರಿ ಸರಿಭದ್ರಕ 
ಮೊದಲಾದ ನಿಸ್ಸಾರವಾದ ಮರಗಳ ವರದಿ ಆಹಾರ ಬಡಾ 
ಕುಲದಲ್ಲಿ ಹುಟ್ಟ ಸೈದವನು. ಆದರೆ ಖದಿರನೆಂಬುದು ಸಾರವತ್ತಾದುದು, 
ಗಟ್ಟ ಯಾದುದು” ಎಂದು ಹೇಳಿ " ಹಾಗೆ ಮಾಡಬಚೀಡ”ನೆಂದರೂ 
«ಏನ್ನು ನಾನೂ ಮರಕುಟಕನ ಹೊಟ್ಟಿ ಯಲ್ಲಿ' ಹೆಟ್ಟಿ ಲ್ಲವೆ?” ಎಂದು ಅದರ 
ಮಾತನ್ನು ಕೇಳದೆ ವೇಗದಿಂದ ಹೋಗ ಖದಿರವ ಇನ್ನು ಕೊಕ್ಕಿ ನಿಂದ 
ಹೊಡೆಯಿತು. ಆಗಲೇ ಅದರ ಕೊಕ್ಕು ಮುರಿಯಿತು. ಕಣ್ಣುಗಳು 
ಹೊರಹೊರಟು ಬೀಳುವಂತಾದವು. ಟೌ] ತಲೆ ಒಡೆಯಿತು. ಅದು 
ಮರದಲ್ಲಿ ನಿಲ್ಲಲಾರದೆ, ನೆಲದಲ್ಲಿ ಬಿದ್ದು, 


೨೨ ಬುದ್ಧನ ಕತೆಗಳು 


4 ಈ ಮರದ ಎಲೆ ತಣ್ಣಗಿದೆ. ಇದರಲ್ಲಿ ಮುಳ್ಳಿದೆ. ಒಂದೇ ಏಟಿಗೆ 
ನನ್ನ ತಲೆ ಕೊಕ್ಕುಗಳನ್ನು ಮುರಿದ ಇದರ ಹೆಸರೇನು?” 
ಎಂದು ಮೊದಲ ಗಾಹೆ ಹೇಳಿತು. ಅದನ್ನು ಕೇಳಿ ಖದಿರನನಿಕನು 

4 ಇದು ಸಾರನಿಲ್ಲದ ವೃಕ್ಷಗಳನ್ನು ಮುರಿಯುತ್ತ ತಿರುಗುತ್ತಿತ್ತು. ಆದರೆ, 
ಸಾರವತ್ತಾದ ಖದಿರನನ್ನು ಸಮಿಸಾಪಿಸಿದಾಗ, ಅಲ್ಲಿ ದೊಡ್ಡ ಹಕ್ಕಿಯ ತಲೆ 
ಯೊಡೆಯಿತು” 
ಎಂದು ಎರಡನೆಯ ಗಾಹೆ ಹೇಳಿ, “ಭೋ ಕಂದಗಲಕ, ನಿನ್ನ ತಲೆ ಎಲ್ಲಿ 
ಒಡೆಯಿತೋ ಅದೇ ಖದಿರನೆಂಬ ಸಾರವತ್ತಾದ ವೃಕ್ಷ” ಎಂದನು. 
ಕಂದಗಲಕನು ಅಲ್ಲಿಯೇ ಪ್ರಾಣ ಬಿಟ್ಟಿತು. 


ಕಚ್ಛಸಜಾತಕ (೨೧೫) 


ಹಿಂದೆ, ವಾರಣಾಸಿಯಲ್ಲಿ ಬ್ರಹ್ಮದತ್ತನು ರಾಜ್ಯವಾಳುತ್ತಿದ್ದಾಗ, 
ಬೋಧಿಸತ್ವನು ಅಮಾತ್ಯಕುಲದಲ್ಲಿ ಹುಚ್ಚಿ, ವಯಸ್ಸು ಬಂದಮೇಲೆ 
ಅವನಿಗೆ ಅರ್ಥ ಧರ್ಮಗಳನ್ನು ಅನುಶಾಸಿಸುವವನಾದನು. ಆ ರಾಜನು 
ಬಹು ಮಾತನಾಡುತ್ತಿದ್ದ ನು. ಅನನು ಮಾತನಾಡುವಾಗ ಇತರರ 
ಮಾತಿಗೆ ಅವಕಾಶನೆಂಬುಜೀ ಇರಲಿಲ್ಲ.  ಬೋಧಿಸತ್ವನು ಅವನ ಆ 
ಬಹುಮಾತುಗಾರಿಕೆಯನ್ನು ಹೋಗಲಾಡಿಸಬಯಸಿ ಒಂದು ಉಪಾಯ 
ಕ್ಕಾಗಿ ಕಾಯುತ್ತಿದ್ದನು. 

ಆ ಕಾಲದಲ್ಲಿ ಹಿಮವಂತಪ್ರದೇಶದ ಒಂದು ಸರಸ್ಸಿ ನಲ್ಲಿ ಒಂದು 
ಆಮೆಯಿತ್ತು. ಎರಡು ಮರಿಹೆಂಸಗಳು ಆಹಾರಕ್ಕಾಗಿ ತಿರುಗಾಡುತ್ತ 
ಅದರೊಡನೆ ನಿಶ್ವಾಸ ಮಾಡಿದವು. ಅವುಗಳ ವಿಶ್ವಾಸ ದೃಢವಾಗಲ್ಕು 
ಅವು ಒಂದು ದಿನ ಆಮೆಯನ್ನು ಕುರಿತು “ಅಯ್ಯಾ ಆಮೆ, ನಾವು ಹಿಮ 
ವಂತದಲ್ಲಿ ಚಿತ್ರಕೂಟಿಸರ್ವತತಲದ ಕಾಂಚನ ಗುಹೆಯಲ್ಲಿ ವಾಸಿಸುವ 
ಸ್ಥಾನವು ರಮಣೀಯವಾದ ಪ್ರದೇಶ. ನಮ್ಮೊಡನೆ ಬರುವೆಯಾ?” 
ಎಂದವು. 


ಇಪ್ಪತ್ತೆಂಟು ಕತೆ ಪಿಷ್ಟ 
“ ನಾನು ಏನು ಮಾಡಿದರೆ, ಹೋಗಲಾದೀತು?” 


“ನಾವು ನಿನ್ನನ್ನು ಹಿಡಿದು ಕೊಂಡುಹೋಗುವೆವು. ನೀನು 
ಬಾಯನ್ನು ಕಾಪಾಡಿಕೊಂಡು ಯಾರೊಡನೆಯೂ ಏನೂ ಮಾತನಾಡದಿರ 
ಬಲ್ಲೆಯಾದರೆ” 


« ಕಾಪಾಡುವೆನು. ನನ್ನನ್ನು ಹಿಡಿದು ಕೊಂಡುಹೋಗಿರಿ.” 


ಅವು ಒಳ್ಳೆಯಹೆಂದು ಹೇಳಿ ಒಂದು ಕೋಲನ್ನು ಆಮೆಯಿಂದ 
ಕಚ್ಚಿಸಿ , ಆದರ ಎರಡು ತುದಿಗಳನ್ನು ತಾವು ಕಚ್ಚಿ ಆಕಾಶದಲ್ಲಿ ನೆಗೆದವು. 
ಅದನ್ನು ಹೆಂಸಗಳು ಹಾಗೆ ಒಯ್ಯುವುದನ್ನು : ಗ್ರಾ ಯ ಮಹುಗಳು ಕಂಡು 
“ಎರಡು ಹೆಂಸಗಳು ಆಮೆಯನ್ನು ಕೋಲಿನ ಸಹಾಯದಿಂದ ಒಯ್ಯುವವು? 
ಎಂದರು. ಆಮೆಯು “ನನ್ನ ಚ ನನ್ನನ್ನು ಒಯ್ದರೆ, ನಿಮಗೇನು 
ಇಲ್ಲಿ? ಕೆಟ್ಟಿ ಹುಡುಗರಿರ |” ಎಂದು ಹೇಳಬಯಸಿ, ಹೆಂಸಗಳು ಶೀಘ್ರ 
ವೇಗದಿಂದ ಕಣರ ರಾಜನ `ಅರಮನೆಯ ಮೇಲೆ ಬರುವ 
ವೇಳೆಗೆ ಹಲ್ಲುಗಳ ನಡುವಿನಿಂದ ಕೋಲನ್ನು ಬಿಟ್ಟು, ಹೊರ ಅಂಗಳದಲ್ಲಿ 
ಬಿದ್ದು ಎರಡು ಭಾಗವಾಯಿತು. ಆಗ «ಆಮೆ ಹೊರಅಂಗಳದಲ್ಲಿ ಬಿದ್ದು 
ಎರಡಾಗಿ ಒಡೆಯಿತು” ಎಂದು ಒಂದು ಕೋಲಾಹೆಲವಾಯಿತು. 


ರಾಜನು ಸಂಸತ ಕರೆದುಕೊಂಡು ನನರ ಪರಿ 
ವಾರಡೊಡನೆ ಆಸ ಳಕ್ಕೆ ಹೋಗಿ ಆಮೆಯನ್ನು ನೋಡಿ, “ ಸಂಡಿತ 
ಇದು ಏನು ಮಾಡಿ" ಬಿತ್ತು 2” ಎಂದು ಬೋಧಿಸತ್ತ ನನ್ನು ಪ್ರ ಶ್ನಿಸಿದನು. 
ಬೋಧಿಸತ್ವನು “ ರಾಜನಿಗೆ ಬುದ್ಧಿವಾದ ಹೇಳಬಯಸಿ ಬಹುಕಾಲದಿಂದೆ 
ಉಪಾಯ ಹುಡುಕುತ್ತ ಕಾದಿದ್ದೆ. ಈ ಆಮೆಗೆ ಹೆಂಸಗಳೊಡನೆ 
ವಿಶ್ವಾಸ ಬೆಳೆದಿರಬೇಕ್ಕು ಇದನ್ನು ಹಿಮವಂತಕ್ಕೆ ಒಯ್ಯೋಣನೆಂದು 
ಅವು ಇದರಿಂದ ಕೋಲು ಕಚ್ಚಿಸಿ ಆಕಾಶದಲ್ಲಿ ಹಾರಿರಬೇಕು. ಇದು 
ಯಾವುದಾದರೂ ಮಾತು ಕೇಳಿ ಬಾಯಿ ತಡೆಯದೆ ಏನೋ ಹೇಳ 
ಬಯಸಿ ಕೋಲು ಬಿಟ್ಟಿರಬೇಕು. ಹೀಗೆ, ಆಕಾಶದಿಂದ ಬಿದ್ದು ಸತ್ತಿರ 
ಬೇಕು. ಇದೇ ನಡೆದಿರಬೇಕು” ಎಂದು ಚಿಂತಿಸ್ಕಿ " ಮಹಾರಾಜ, 


೨೪ ಬುದ್ಧನ ಕತೆಗಳು 


ಅತಿ ಮಾತನಾಡುವವರೂ ಮಾತಿಗೆ ಮಿತಿಯಿಲ್ಲದವರೂ ಇಂತಹ ದುಃಖ 
ವನ್ನೇ ಪಡೆಯುನರು* ಎಂದು ಈ ಗಾಹೆಗಳನ್ನು ಹೇಳಿದನು: 


“ ಆಮೆ ದನಿಯೆತ್ತಿ ತನ್ನನ್ನು ಕೊಂದಿತು. ಕೋಲನ್ನು ಬಿಗಿ ಹಿಡಿದಿದ್ದು 
ಕೂಡ, ಮಾತನಾಡಿ ತನ್ನನ್ನು ಕೊಂದಿತು. ಇದನ್ನು ಕೆಂಡು, ನರಪೀರಶ್ರೇಷ್ಮ, 
ಕುಶಲಿಯಾಗು. ನೇಳೆಯರಿತು ಮಾತನಾಡು. ಬಹು ಮಾತಿನಿಂದ ಅಮೆ 
ಸತ್ತುದನ್ನು ಕಾಣುವೆಯಲ್ಲನೆ?” 


ರಾಜನು “ ನನ್ನನ್ನು ಕುರಿತು ಹೇಳುವನು ಎಂದು ತಿಳಿದು 
“ನನ್ನನ್ನು ಕುರಿತು ಹೇಳಿದೆಯ, ಪಂಡಿತ?” ಎಂದನು. ಬೋಧಿಸತ್ವನು 
“ ಮಹಾರಾಜ, ನೀನಾಗಲಿ ಬೇರೆ ಯಾರಾಗಲಿ, ಮಿತಿಯನ್ನು ಮಾರಿ 
ಮಾತನಾಡಿದರೆ ಇಂತಹೆ ದುಃಖ ಪ್ರಾಪ್ತವಾಗುವುದು?” ಎಂದು ಪ್ರಕಟ 
ಪಡಿಸಿ ನುಡಿದನು. ಅಂದಿನಿಂದ ರಾಜನು ತಡೆದು, ಮಾತು ಕಡಮೆ 
ಮಾಡಿಕೊಂಡನು. 


ಗರ್ಹಿತ ಜಾತಕ (೨೧೯) 


ಹಿಂದೆ, ವಾರಣಾಸಿಯಲ್ಲಿ ಬ್ರಹ್ಮದತ್ತನು ರಾಜ್ಯವಾಳುತ್ತಿದ್ದಾಗ, 
ಬೋಧಿಸತ್ವನು ಹಿಮವಂತಸ್ರದೇಶದಲ್ಲಿ ವಾನರನಾಗಿ ಹುಟ್ಟಿದನು. 
ವನಚರನೊಬ್ಬನು ಅವನನ್ನು ಹಿಡಿದೊಯ್ದು ರಾಜನಿಗೆ ಕೊಟ್ಟಿ ನು. 
ಬೋಧಿಸತ್ವನು ಬಹುಕಾಲ ರಾಜಗೃಹೆದಲ್ಲಿ ವಾಸಮಾಡಿ, ಮಾಡತಕ್ಕ 
ಕೆಲಸಗಳನ್ನೆಲ್ಲ ಮಾಡಿದನು; ಮನುಷ್ಯಲೋಕದಲ್ಲಿ ನಡೆಯುವ ಕಾರ್ಯ 
ಗಳನ್ನು ಬೇಕಾದಹಾಗೆ ತಿಳಿದುಕೊಂಡನು. ರಾಜನು ಅನನ ನಡೆಗೆ 
ಪ್ರಸನ್ನನಾಗಿ, ವನಚರನನ್ನು ಕಕಿಕಳಿಸಿ "ಈ ವಾನರನನ್ನು ಹಿಡಿದ 
ಸ್ಥಳದಲ್ಲಿಯೇ ಬಿಟ್ಟುಬಿಡು” ಎಂದು ಆಜ್ಞೆ ಮಾಡಿದನು. ಅವನು ಹಾಗೆಯೆ 
ಮಾಡಿದನು. 

ಜೋಧಿಸತ್ವನು ಬಂದುದನ್ನು ವಾನರಗಣವು ತಿಳಿದ್ದು ಅವನನ್ನು 
ಕಾಣಲೋಸುಗ ದೊಡ್ಡಕಲ್ಲಿನ ಮೇಲೆ ಗುಂಪು ಕೂಡಿ, ಆಡಬೇಕಾದ 


ಇಪ್ಪತ್ತೆಂ ಟುಕತೆ ೨೫ 


ಕುಶಲಪ್ರಶ್ನೆಗಳಾದ ಮೇಲೆ “ ಅಯ್ಯಾ, ಇಷ್ಟು ಕಾಲ ಎಲ್ಲಿದ್ದೆ ;? 
ಎಂದವು. 

“ ವಾರಣಾಸಿಯಲ್ಲಿ, ರಾಜನ ಮನೆಯಲ್ಲಿ.” 

“ ನಿನಗೆ ಹೆಗೆ ಬಿಡುಗಡೆಯಾಯಿತು ?” 

ರಾಜನು ನನ್ನನ್ನು ಆಟಿದಕೋತಿ ಮಾಡಿಕೊಂಡು, ನನ್ನ ನಡತೆಗೆ 
ಪ್ರಸನ್ನನಾಗಿ ನನ್ನನ್ನು ಬಿಡಿಸಿದನು.” 

ಆಗ ಆ ವಾನರಗಳು “ಮನುಷ್ಯಲೋಕದಲ್ಲಿ ನಡೆಯುವ ಕಾರ್ಯ 
ಗಳನ್ನು ನೀನು ಬಲ್ಲೆ. ನಮಗೂ ಅದನ್ನು ಹೇಳು. ನಾವು ಕೇಳ 
ಬಯಸುವೆವುಗ ಎಂದು ಅವನನ್ನು ಕೇಳಿದವು. 

4 ಜನರ ಕೆಲಸಗಳನ್ನು ಕುರಿತು ನನ್ನನ್ನು ಕೇಳಬೇಡಿ.” 

« ಹೇಳು. ನಮಗೆ ಕೇಳಲು ಅಸೆ.” 

ಬೋಧಿಸತ್ವನು “ಮನುಷ್ಯರೆಂಬವರು.-ಕ್ಷೃತ್ರಿಯರಾಗಲಿ ಬ್ರಾಹ್ಮ 
ಣರಾಗಲಿ- “ನನ್ನದು! ನನ್ನದು!’ ಎನ್ನುವರು. ಅನಿತ್ಯವೆಂಬುದನ್ನು 
ಕಾಣರು. ಆ ಕುರುಡು ಅಜ್ಜಾನಿಗಳನ್ನು ಕುರಿತು ಕೇಳಿರಿ” ಎಂದು 
ಹೇಳಿ ಈ ಗಾಹೆಗಳನ್ನು ಹೇಳಿದನು : 

4 ಬುದ್ಧಿ ಕೆಟ್ಟಿ ಮನುಷ್ಯರು ಆರೈಧರ್ನುವನ್ನು ಕಾಣದೆ, " ಈ ಹಿರಣ್ಯ 
ನನ್ನದು! ಈ ಸುವರ್ಣ ನನ್ನದು!” ಎಂದು ಹಗಲೂ ರಾತ್ರೆ ಕೂಗುವರು.'' 


ಮನೆಯಲ್ಲಿ ಇಬ್ಬರು ಗೃಹಪತಿಗಳು. ಅವರಲ್ಲಿ ಒಬ್ಬನಿಗೆ ಗಡ್ಡವಿಲ್ಲ. 
ಆದರೆ ಉದ್ದವಾದ ಮೊಲೆ, ಹೆಣೆದ ತಲೆಗೂದಲು, ತೂತು ಕೊರೆದ ಕನಿ. 
ಅವನನ್ನು ಬಹುಧನ ಕೊಟ್ಟು ಕೊಳ್ಳುವರು. ಅನನು ಅನ್ಲಿಯ ಜನರನ್ನು 
ಗೋಳುಗುಟ್ಟಸುವನು.? 


ಆ ಮಾತನ್ನು ಕೇಳಿ, ವಾನರಗಳೆಲ್ಲವೂ “ಹೇಳಬೇಡ, ಹೇಳಬೇಡ. 
ಕೇಳಲು ಯೋಗ್ಯವಲ್ಲದುದನ್ನು ಕೇಳಿದೆವು” ಎಂದು ಎರಡೂ ಕೈಗಳಿಂದ 
ಕಿವಿಗಳನ್ನು ಬಿಗಿಯಾಗಿ ಮುಚ್ಚಿ, «ಇಂತಹ ಸ್ಥಳದಲ್ಲಿ ನಾವು ಅಯೋಗ್ಯ 
ವಾದುದನ್ನು ಕೇಳಿದೆವು” ಎಂದು ಆ ಸ್ಥಳವನ್ನು ದೂಹಿಸುತ್ತ ಬೇರೆಕಡೆಗೆ 


೨೬ ಬುದ್ಧನ ಕತೆಗಳು 


ಹೋದವು. ಆ ಕಲ್ಲಿನ ತುದಿಗೆ "ಗರ್ಹಿತಪೃಷ್ಟಪಾಷಾಣ' ವೆಂದು 
ಹೆಸರಾಯಿತು. 


ಹರಿತಮಾತ ಜಾತಕ (೨೩೯) 


ಹಿಂದೆ ವಾರಣಾಸಿಯಲ್ಲಿ ಬ್ರಹ್ಮದತ್ತನು ರಾಜ್ಯವಾಳುತ್ತಿದ್ದಾಗ, 
ಬೋಧಿಸತ್ವನು ನೀಲಿ ಕೆ ಯಾಗಿ ಹುಟ್ಟಿ ದನು ಆ ಕಾಲದಲ್ಲಿ 
ಮನುಷ್ಯರು ನದಿಯ ಹಳ್ಳ ತೂತುಗಳಲ್ಲಿ ವ ಹಡಿಯುವುದಕ್ಕೋಸ್ಕರ 
ಅಲ್ಲಲ್ಲಿ ಮಾನು ಬಲೆಗಳನ್ನು ಒಡ್ಡಿದ್ದರು. ಒಂದು ಮಾನುಬಲೆಯನ್ನು 
ಬಹು ಮಾನುಗಳು ಹೊಕ್ಕ ವು. ಆ ಮಾನುಗಳನ್ನು ತಿನ್ನಲು ಒಂದು 
ನೀರುಹಾನ್ರ ತಾನೂ ಆ ವಿಸಾನುಬಲೆಯನ್ನು ಹೊಕ್ಕಿತು. ಮಾನು 
ಗಳು ಒಂದಾಗಿ ಅದನ್ನು ಕಚ್ಚಿ ಅದನ್ನು ರಕ್ತಮಯವನ್ನಾಗಿ ಮಾಡಿದವು. 
ಅದು ತನ್ನ ನ್ನು ಕಾಪಾಡಿಕೊಳ್ಳ ಲು ಜೀಕೆ ದಾರಿ ಗೆ ಮರಣಭಯ 
ದಿಂದ ನಡುಗುತ್ತ ಬಲೆಯ ಬಾಜಾ ಹೊರಬಿದ್ದು, ನೋವುಪಡುತ್ತ, 
ನೀರಿನ ಅಂಚಿನಲ್ಲಿ ಬಿದ್ದಿತು. ನೀಲಿ ಕಪ್ಪೆ ಕೂಡ ಅದೇ ಕ್ಷಣ ಮೇಲೆ 
ಹಾರಿ ಬಲೆಯ ಬಾಯ ಮೇಲೆ ಕುಳಿತಿತು. 


ಹಾವು ಬೇರೆ ಎಲ್ಲಿಯೂ ನ್ಯಾಯ ದೊರಕದೆ, ಅಲ್ಲಿ ಕುಳಿತ ಕಪ್ಪೆ 
ಯನ್ನು ಕುರಿತು “ ಅಯ್ಯಾ ನೀಲಿಕಪ್ಸೆ, ಈ ಮಾನುಗಳು ಮಾಡಿದ 
ಕೆಲಸ ನಿನಗೆ ಒಪ್ಪಿಗೆಯೆ?” ಎಂದು ಕೇಳುತ್ತ ಮೊದಲ ಗಾಹೆ ಹೇಳಿತು: 


«4 ಅಯ್ಯಾ ಹಸುರುತಾಯಿಯ ಮಗನೆ, ನಾನು ಹಾವಾಗಿದ್ದರೊ ಕೂಡ 


ಬಲೆಯ ಬಾಯನ್ನು ಪ್ರನೇಶಿಸಿದಾಗ ಮಾಸುಗಳು ನನ್ನನ್ನು ಕಚ್ಚಿವೆ. ಇದನ್ನು 
ನೀನು ಒಪ್ಪುಪೆಯ?” 


ಆಗ ಆ ಹಸುರು ಕಪ್ಪೆ “ ನಾನು ಒಪ್ಪುತ್ತೆ ೇನಯ್ಯ. ಏಕೆ? ನಿನ್ನ 
ಸ್ಥಳಕ್ಕೆ ಬಂದೆ ಮಾನುಗಳೆನ್ನು ನೀನು ತಿಂದಕ್ಕೆ ತಮ್ಮ ಸ್ಥ ಕ್ಕೆ ಚ 
ನಿನ್ನ ನ್ನು ಮಾನುಗಳೊ ತಿನ್ನು ಪುನ. ತಮ್ಮ ತಮ್ಮ ಸ್ಥಳಗಳಲ್ಲಿ ದೇಶ 


ಇಪ್ಪತ್ತೆಂಟು ಕತೆ ೨೭ 


ಗಳಲ್ಲಿ, ಆಹಾರ ಭೂಮಿಗಳಲ್ಲಿ ಯಾರೂ ಬಲಹೀನರಲ್ಲ” ಎಂದು ಹೇಳಿ 
ಎರಡನೆಯ ಗಾಹೆ ಹೇಳಿತು: 

| ರಾಭೆನಾಗುನ ವರೆಗೆ ಮನುಷ್ಯನು ಲೂಟ ಮಾಡಿಯೇ ಮಾಡುವನು. 
ಇನ್ನೊಬ್ಬನು ಲೂಟ ಮಾಡಿದಾಗ ಮೊದಲು ಲೂಟಿ ಮಾಡುತ್ತಿ ದ್ವವನಿಗೆ ಲೂಟ 
ಯಾಗುವುದು? 

ಹೀಗೆಂದು ಬೋಧಿಸತ್ವನು ತೀರ್ಪುಕೊಡಲು, ನೀರು ಹಾವು 
ಬಲಹೀನವಾಗಿರುವುದನ್ನು ತಿಳಿದು ಶತ್ರುವನ್ನು ಹಿಡಿಯೋಣವೆಂದು 
ಮಾನುಗಳು ಬಲೆಯ ಬಾಯಿಂದ ಹೊರಬಿದ್ದು, ಅದನ್ನು ಅಲ್ಲಿಯೇ 
ಸಾಯಿಸಿ, ಹೊರಟುಹೋದುವು. 


ಮಹಾಪಿಂಗಲ ಚಾತಕ (೨೪೦) 


ಹಿಂದೆ, ವಾರಣಾಸಿಯಲ್ಲಿ ಮಹಾಸಿಂಗಲನೆಂಬ ರಾಜನು ಅಧರ್ಮ 
ದಿಂದ ವಿಷಮವಾಗಿ ರಾಜ್ಯವಾಳುತ್ತಿದ್ದನು. ತನ್ನ ಇಚ್ಛೆಗೆ ವಶತಾಗಿ 
ಪಾಪಕರ್ಮಗಳನ್ನು ಮಾಡುತ್ತ, ಜನರಿಗೆ ದಂಡ ತೆರಿಗೆಗಳನ್ನು ಹಾಕುತ್ತ, 
ಅವರ ಅಂಗಾಂಗಗಳನ್ನು ಕಡಿಸುತ್ತ, ಅವರ ಹಣವನ್ನು ಸುಲಿದುಕೊಳ್ಳುತ್ತ 
ಕಬ್ಬಿನಯಂತ್ರದಲ್ಲಿ ಕಬ್ಬನ್ನು ಹೆಂಗೋ ಹಾಗೆ ಜನರನ್ನು ಪೀಡಿಸು 
ತ್ತಿದ್ದನು. ಅವನು ಕ್ರೂರಿಯಾಗಿ ಪರುಷನಾಗಿ ಸಾಹಸಿಕನಾಗಿದ್ದನು. 
ಇತರರಲ್ಲಿ ಕೊಂಚವೂ ಅನುನಯೆ ಅವನಿಗಿರಲಿಲ್ಲ. ಮನೆಯಲ್ಲಿ 
ಹೆಂಗಸರು ಗಂಡುಮಕ್ಕಳು, ಹೆಣ್ಣುಮಕ್ಕಳು, ಅಮಾತ್ಯರು, 
ಬ್ರಾಹ್ಮಣರು, ಗೃಹಸತಿಗಳು ಮೊದಲಾಗಿ ಎಲ್ಲರಿಗೂ ಅಪ್ರಿಯನಾಗಿದ್ದ ನು. 
ಯಾರಿಗೂ ಅವನನ್ನು ಕಂಡರಾಗುತ್ತಿರಲಿಲ್ಲ. ಅವನು ಕಣ್ಣಿಗೆ ಬಿದ್ದ 
ಕಸದಂತೆ, ಅನ್ನದ ಮುಡ್ದೆಯಲ್ಲಿನ ಕಲ್ಲಿನಂತೆ, ಹೆಜ್ಜೆಯನ್ನು ಸೀಳಿ 
ಹೊಕ್ಕ ಮಳ್ಳಿ ನೆಂತೆ ಇದ್ದನು. 

ಆ ಕಾಲದಲ್ಲಿ ಬೋಧಿಸತ್ವನು ಮಹಾಪಿಂಗಲನ ಮಗನಾಗಿ ಹುಟ್ಟ 
ದನು. ಮಹಾಸಿಂಗಲನು ಬಹುಕಾಲ ರಾಜ್ಯವಾಳಿ ಕಾಲವಾದನು. 


೨೮ ಬುದ್ಧನ ಕತೆಗಳು 


ಅವನು ಕಾಲವಾಗಲು ವಾರಣಾಸಿಯ ಜನಗಳೆಲ್ಲರೂ ಹೆರ್ಷಿಸಿ ತೃಪ್ತಿ 
ಯಿಂದ ಮಹಾಹಾಸವನ್ನು ಬೀರುತ್ತ, ಸಾವಿರ ಗಾಡಿ ಕಟ್ಟಿಗೆಯಿಂದ 
ಮಹಾಸಿಂಗಲನನ್ನು ಉರಿಸಿ, ಅನೇಕ ಸಾವಿರ ಗಡಿಗೆಗಳಿಂದ ಸುಡು 
ಗಾಡನ್ನು ಆರಿಸಿ, ಬೋಧಿಸತ್ವನಿಗೆ ರಾಜ್ಯಾಭಿಸೇಕಮಾಡಿ, " ಧಾರ್ಮಿಕ 
ನಾದ ರಾಜನು ನಮಗೆ ದೊರಕಿದನು' ಎಂದು ಹರ್ಷಗೊಂು, ತ್ಲಪ್ಲಿ 
ಹೊಂದಿ, ನಗರದಲ್ಲಿ ಉತ್ಸಾಹೆಭೇರಿಯನ್ನು ತಿರುಗಿಸಿ, ಎತ್ತಿದ ಧ್ವಜ 
ಪತಾಕೆಗಳಿಂದ ಆ ನಗರವನ್ನು ಅಲಂಕರಿಸ್ಕಿ ಬಾಗಿಲು ಬಾಗಿಲಿಗೂ 
ಮಂಟಪ ಮಾಡಿಸಿ, ಅಲಂಕರಿಸಿದ ಮಂಟಿಸದಲ್ಲಿ ಕೂರುವ ಕಡೆ ಅರಳು 
ಹೂಗಳನ್ನು ಹೆರಡಿ ಕುಳಿತು, ಕಿಂದರು, ಕುಡಿದರು. ಬೋಧಿಸತ್ವನು 
ಕೂಡ ಅಲಂಕೃತವಾದ ಮಹಾಸ್ಥಲದಲ್ಲಿ ಎತ್ತಿದ ಬೆಳ್ಗೊಡೆ ಪರ್ಯಂಕಗಳ 
ನಡುವೆ ಮಹಾಯಶಸ್ಸನ್ನು ಅನುಭವಿಸುತ್ತ ಕುಳಿತನು. ಅಮಾತ್ಯರು 
ಬ್ರಾಹ್ಮಣ ಗೃಹೆಸತಿಗಳು, ರಾಷ್ಟ್ರಿಕರು, ದ್ವಾರಪಾಲಕರು ಮೊದಲಾದವರು 
ರಾಜನ ಸುತ್ತ ಬಳಸಿ ನಿಂತಿದ್ದರು. 


ಆಗ ಒಬ್ಬ ದ್ವಾರಪಾಲಕನು ಕೊಂಚ ದೂರದಲ್ಲಿ ನಿಂತು ಉಸಿರು 
ಬಿಡುತ್ತ ಎಳೆಯುತ್ತ ಅಳುತ್ತಿದ್ದ ನು. ಬೋಧಿಸತ್ವನು ಅವನನ್ನು ಕಂಡು, 
“ ಅಯ್ಯಾ ದ್ವಾರಪಾಲಕ, ನನ್ನ ತಂದೆ ಸಾಯಲು ಸರ್ವರೂ ತೃಪ್ತಿ 
ಗೊಂಡು ಹರ್ಷಿಸುತ್ತ ಉತ್ಸವವಾಡುತ್ತಿರುವರು. ನೀನು ಮಾತ್ರ ಬಹು 
ವಾಗಿ ಅಳುತ್ತ ನಿಂತಿರುನೆ? ಏನು, ನಿನಗೆ ಮಾತ್ರ ಪ್ರಿಯನಾಗಿ ಮನ 
ಸ್ಸಿಗೆ ಹಿತವಾಗಿದ್ದ ನೇನು?” ಎಂದು ಕೇಳುತ್ತ, 

“ ಸಿಂಗಲನು ಸರ್ವ ಜನರನ್ನೂ ಹಿಂಸಿಸುತ್ತಿದ್ದನು. ಅನನು ಸಾಯಲು 
ಎಲ್ಲರೂ ಪ್ರೀತರಾದರು. ಆ ಹಳದಿಕಣ್ಣಿನವನು ನಿನಗೆ ಪ್ರಿಯನಾಗಿದ್ದನೇನು? 
ನೀನೇಕೆ ಅಳುನೆ, ದ್ವಾರಪಾಲ?? 
ಎಂದು ಮೊದಲ ಗಾಹೆ ಹೇಳಿದನು. 

ಅವನು ಆತನ ಮಾತು ಕೇಳಿ, “ ಪಿಂಗಲನು ಸತ್ತನೆಂದು ನಾನು 
ಶೋಕದಿಂದ ಅಳುತ್ತಿಲ್ಲ ಅವನು ಹೋದುದು ನನ್ನ ತಲೆಗೆ ಸುಖ 
ವಾಯಿತು. ಹಿಂಗಲರಾಜನು ಮಾಳಿಗೆ ಇಳಿಯುವಾಗಲೂ ಏರುವಾಗಲೂ 

ಇಪ್ಪತ್ತೆಂಟು ಕತೆ ೨೯ 


ಕಮ್ಮಾರನು ಮ ಷ್ಟಿ ಯಿಂದ ಹೊಡೆದಂತೆ ನನ್ನ ತಲೆಯ ಮೇಲೆ ಎಂಟಿಂಟು 
ಕುಟ್ಟುತ್ತಿ ದ್ದನು. ಅವನು ಪರಲೋಕಕ್ಕೆ ರೂ ನನ್ನ ತಲೆಗೆ 
ಕೊಡುತ್ತಿ ದ್ದ ತೆ ನರಕಪಾಲಕನಾದ 6 ತಲೆಯ ಸ ಕುಟ್ಟು 
ವನು. ಆಗ ಅವನು "ಇವನು ನಮ ಎನ್ನು ಅತಿಯಾಗಿ ಬಾಧಿಸುವನು' 
ಎಂದು ಅವನನ್ನು ಪುನಃ ಇಲ್ಲಿಗೇ ಕರೆತಂದು ಬಿಡುವನು. ಆಗ ಅವನು 
ಮತ್ತೆ ನನ್ನ ತಲೆಯು ಮೇಲೆ 'ಕುಟ್ಟು ವನು ಎಂದು ಭಯದಿಂದ ನಾನು 
ಅಳುತ್ತೆ (ಕೆ ಎಂದು ಆ ಅರ್ಥವನ್ನು ಬೆಳಗಿಸಲು ಎರಡನೆಯ ಗಾಹೆ 
ಹೇಳಿದನು: 


ಹಳದಿಯ ಕಣ್ಣಿನವನು ನನಗೆ ಪ್ರಿಯನಾಗಿರಲಿಲ್ಲ, ಅವನು ಹಿಂದಿ 
ರುಗುವನೆಂದು ನಾನು ಹೆದರುವೆನು. ಇಲ್ಲಿಂದ ಹೋಗಿ ಮೃತ್ಯುರಾಜನನ್ನು 
ಹಿಂಸಿಸುವನು. ಅವನು ಹಿಂಸೆಗೊಂಡು ಪುನಃ ಅವನನ್ನು ಇಲ್ಲಿಗೆ ತಂದುಬಿಡು 
ವನು.” 


ಆಗ ಬೋಧಿಸತ್ವನು ಅವನನ್ನು ಕುರಿತು " ಆ ರಾಜನನ್ನು ಸಾವಿರ 
ಗಾಡಿ ಕಟ್ಟಿಗೆಯಿಂದ ಸುಟ್ಟಿದೆ, ಸಾವಿರ ಗಡಿಗೆ ನೀರಿನಿಂದ ಆರಿಸಿದೆ. 
ಅವನ ಸುಡುಗಾಡನ್ನು ಸುತ್ತಲೂ ಅಗೆದಾಗಿದೆ. ಸಹಜವಾಗಿ, ಪರ 
ಲೋಕಕ್ಕೆ ಹೋದವರು ಬೇರಿ ಗತಿಗೆ ವಶರಾಗಿ ಪುನಃ ಅದೇ ಶರೀರದಿಂದ 
ಬರುವುದಿಲ್ಲ. ಹೆದರಬೇಡ” ಎಂದು ಅವನನ್ನು ಸಂತೈಸಿ, ಈ ಗಾಹೆ 
ಹೇಳಿದನು: 


“ಸಾವಿರ ಗಾಡಿಯಿಂದ ಸುಟ್ಟಾಯಿತು. ನೂರು ಗಡಿಗೆಗಳಿಂದ ನೆನೆಸಿ 
ಯಾಯಿತು. ಆ ನೆಲವನ್ನು ಸುತ್ತ ಆಗೆದುದಾಯಿತು. ಹೆದರಬೇಡ, ಅವನು 
ಹಿಂದಿರುಗಿಬರುವುದಿಲ್ಲ.” 


ಅಂದಿನಿಂದ ದ್ವಾ ರಪಾಲಕನು ಸ ಸಂತೈಸ 
ಧರ್ಮದಿಂದ ರಾಜ್ಯವಾಳುತ್ತ ದಾನಾದಿ ಪ್ರಣ 
ಅನುಸಾರವಾಗಿ ಹೋದನಂ. 


ಜೋಧಿಸತ್ವನು 


ಲ್ಪಟ್ಟನು. 
ಗಳೆ ನ್ನು ಮಾಡಿ ಕರ್ಮಕ್ಕೆ 


ತಿ 


ತಿಂ ಬುದ್ಧನ ಕತೆಗಳು 


ದೂತ ಜಾತಕ (೨೬೦) 


ಹಿಂದೆ, ವಾರಣಾಸಿಯಲ್ಲಿ ಬ್ರಹ್ಮದತ್ತನು ರಾಜ್ಯವಾಳುತ್ತಿದ್ದಾ ಗ, 
ಬೋಧಿಸತ್ವನು ಅವನ ಮಗನಾಗಿ, ವಯಸ್ಸು ಬಂದಮೇಲೆ ತಕ್ಷಶಿಲೆ 
ಯಲ್ಲಿ ನಿದ್ಯೆ ಕಲಿತು, ತಂದೆ ಸತ್ತನಂತರ ರಾಜ್ಯದಲ್ಲಿ ನೆಲಸಿ, ಜೊಕ್ಕ 
ಭೋಜನ ಮಾಡುತ್ತಿದ್ದನು. ಅದರಿಂದ ಅವನಿಗೆ ಭೋಜನಶುದ್ಧಿಕ 
ರಾಜನೆಂದೇ ಹೆಸರಾಯಿತು. ಅವನು ಎಂತಹೆ ವಿಧಾನದಿಂದ ಊಟ 
ಮಾಡುತ್ತಿದ್ದ ನೆಂದರೆ ಒಂದು ಊಟದ ತಟ್ಟಿ ಗಾಗಿ ನೂರುಸಾವಿರ 
ವ್ಯಯಮಾಡುವನು. ಊಟಮಾಡಿದರೂ ಮನೆಯೊಳಗೆ ಉಣ್ಣ ನು. 
ತನ್ನ ಭೋಜನ ವಿಧಾನವನ್ನು ನೋಡುವ ಪುಣ್ಯ ಮಹಾಜನರಿಗೆ ಆಗ 
ಲೆಂಬ ಬಯಕೆಯಿಂದ ರಾಜದ್ವಾರದಲ್ಲಿ ರತ್ನಮಂಟಿಸವನ್ನು ಹಾಕಿಸಿ, 
ಊಟದ ವೇಳೆಯಲ್ಲಿ ಅದಕ್ಕೆ ಅಲಂಕಾರಮಾಡಿಸಿ, ಚಿನ್ನದಿಂದ ಮಾಡಿದ 
ಬೆಳ್ಗೊಡೆಯನ್ನು ಎಿತ್ತಿಸಿ, ರಾಜಪರ್ಯಂಕದಲ್ಲ ಕುಳಿತ್ಕು ಕ್ಷತ್ರಿಯ ಕಕ್ಕ 
ಯರು ಸುತ್ತ ಬಳಸಿರಲ್ಳು, ನೂರುಸಾವಿರ ಬೆಲೆಬಾಳುವ ಚಿನ್ನದ ತಟ್ಟಿ 
ಗಳಲ್ಲಿ ನೂರು ರಸಗಳ ಊಟವನ್ನು ಅನುಭವಿಸುವನು. 


ಆಗ ಒಬ್ಬ ಆಸೆಯುಳ್ಳ ಮನುಷ್ಯನು ಆ ಭೋಜನ ವಿಧಾನವನ್ನು 
ಕಂಡು, ಆ ಊಟವನ್ನು ಉಣಬಯಸಿ, ಹಸಿವನ್ನು ತಡೆಯಲಾರದೆ, 
ಇದು ಉಪಾಯವೆಂದು ಬಿಗಿಯಾಗಿ ಬಟ್ಟೆ ಹಾಕಿಕೊಂಡು ಕೈಗಳನ್ನು 
ಮೇಲೆತ್ತಿ “ಭೋ, ನಾನು ದೂತ, ದೂತ” ಎಂದು ದನಿಯೆತ್ತಿ ಕೂಗುತ್ತ 
ರಾಜನಬಳಿ ಸಾರಿದನು. ಆ ಸಮಯದಲ್ಲಿ ಆ ಜನೆಸದದಲ್ಲಿ "ದೂತ ನಾನು' 
ಎಂದವನನ್ನು ತಡೆಯುತ್ತಿರಲಿಲ್ಲ ಆದ್ದರಿಂದ ಮಹಾಜನರು ಎರಡಾಗಿ 
ಒಡೆದು ಅವನಿಗೆ ದಾರಿಕೊಟ್ಟಿ ರು. ಅವನು ವೇಗದಿಂದ ಹೋಗಿ ರಾಜನ 
ತಟ್ಟಿಯಿಂದ ಒಂದು ಅನ್ನದ ಮುದ್ದೆಯನ್ನು ಹಿಡಿದು ಬಾಯಿಗೆ ಹಾಕಿ 
ಕೊಂಡನು. ಆಗ, ಕತ್ತಿಹಿಡಿದವನು ಇವನ ತಲೆ ಕತ್ತರಿಸುವೆನೆಂದು 
ಕತ್ತಿಯನ್ನು ಹೊರಗೆಳೆದನು. ರಾಜನು ಹೊಡೆಯಬೇಡನೆಂದು ತಡೆದನು; 
 ಹೆದರಬೀಡ, ತಿನ್ನು” ಎಂದನು. ತಾನು ಕ್ಸೈ ತೊಳೆದುಕೊಂಡು 
ಕುಳಿತನು. 


ಇಪ್ಪತ್ತೆಂಟು ಕತೆ ೩೧ 


ಉಊಟಿವಾದನಂತರ ಅವನಿಗೆ ತಾನು ಕುಡಿಯುವುದನ್ನೂ ತನ್ನ 
ತಂಬುಲವನ್ನೂ ಕೊಡಿಸಿ " ಭೋ ಪುರುಷ, ನೀನು ದೂತನೆಂದು ಹೇಳಿದೆ. 
ಯಾರ ದೂತ ನೀನು?” ಎಂದು ಕೇಳಿದನು. 

“ ಮಹಾರಾಜ, ನಾನು ಆಸೆಯ ದೂತ, ಹೊಟ್ಟಿಯ ದೂತ. 
ಆಸೆಯು ನನಗೆ ಆಜ್ಞೆ ಮಾಡಿ "ನೀನು ಹೋಗು ಎಂದು ದೂತನನ್ನಾಗಿ 
ಕಳಿಸಿತು ಎಂದು ಹೇಳಿ ಮೊದಲನೆ ಎರಡು ಗಾಹೆ ಹೇಳಿದನು: 

“ ಯಾವುದಕ್ಕಾಗಿ ದೂರವಾದರೂ ಹೋಗುವರೋ, ಶತ್ರುವನ್ನಾದರೂ 


ಬೇಡುವರೋ ಅಂತಹ ಹೊಟ್ಟಿಯ ದೂತ ನಾನು. ನನ್ನ ಮೇಲೆ ಕೋಪ 
ಬೇಡ, ರಾಜ. 

“4 ಮಾನನರು ಯಾವುದಕ್ಕೆ ವಶರಾಗಿ ಹಗಲೂ ರಾತ್ರಿಯೂ ಹೋಗು 
ವರೋ ಅಂತಹ ಹೊಟ್ಟೆಯ ದೂತ ನಾನು. ನನ್ನ ಮೇಲೆ ಕೋಪ ಬೇಡ, ರಾಜ” 

ರಾಜನು ಅವನ ಮಾತು ಕೇಳಿ, " ಇದು ಸತ್ಯ. ಜೀವಿಗಳು 
ಹೊಟ್ಟಿಯ ದೂತರು, ಆಸೆಗೆ ವಶರಾಗಿ ತಿರುಗುವವರು. ಆಸೆ ತಾನೂ 
ಈ ಜೀವಿಗಳನ್ನು ತಿರುಗಿಸುವುದು. ಇನನು ಹೇಳಿದುದು ಮನಸ್ಸಿಗೆ 
ಎಷ್ಟು ಚೆನ್ನಾಗಿದೆ!” ಎಂದು ತೃಪ್ತನಾಗಿ, 

“ ಬ್ರಾಹ್ಮಣ, ಗೂಳಿಗಳೊಡಗೂಡಿದ ಸಾನಿರ ಕೆಂಪು ಹಸುಗಳನ್ನು ಕೊಡು 
ವೆನು. ದೂತನು ದೂತನಿಗೇಕೆ ಕೊಡಬಾರದು! ನಾನು ಕೂಡ ನಿನ್ನಂತೆಯೇ 
ದೂತ!” 
ಎಂದು ಮೂರನೆಯ ಗಾಹೆಯನ್ನು ಹೇಳಿ, “ ಹಿಂದೆ ಕೇಳದುದನ್ನು, 
ಚಿಂತಿಸದುದನ್ನು ಈ ಮಹಾಪುರುಷನು ಹೇಳಿದುದನ್ನು ಕೇಳಿದೆನು ” 
ಎಂದು ಸಂತುಷ್ಟ ಚಿತ್ತನಾಗಿ ಅವನಿಗೆ ಮಹಾಯಶಸ್ಸನ್ನು ಕೊಟ್ಟನು. 


ಆರಾಮುದೂಷ ಜಾತಕ (೨೬೮) 


ಹಿಂದೆ, ವಾರಣಾಸಿಯಲ್ಲಿ ವಿಶ್ವಸೇನನೆಂಬುವನು ರಾಜ್ಯವಾಳು 
ತ್ತಿದ್ದನು. ಅನನು, ಒಂದು ಸಲ, ನಗರದಲ್ಲಿ ಉತ್ಸವವಾಗುವುದೆಂದು ಕೂಗಿ 


೩೨ ಬುದ್ಧನ ಕತೆಗಳು 


ಸಿದನು. ಅಲ್ಲಿಯ ತೋಟದ ಕಾವಲುಗಾರನು ತಾನೂ ಉತ್ಸವದಲ್ಲಿ 
ಆಡಬೇಕೆಂದು ಆ ತೋಟದಲ್ಲಿ ವಾಸಿಸುತ್ತಿದ್ದ ಕೋತಿಗಳನ್ನು ಕರೆದು 4 ಶ್ರ 
ತೋಟದಿಂದ ನಿಮಗೆ ಬಹಳ ಉಪಕಾರವಾಗಿದೆ. ನಾನು ಏಳು ದಿವಸ 
ಉತ್ಸವಕ್ಕೆ ಹೋಗುತ್ತೇನೆ. ನೀವು ಏಳು ದಿವಸ ಸಸಿಗಳಿಗೆ ನೀರೆಕೆಯು 
ವಿರ?” ಎಂದು ಕೇಳಿದನು. ಅವು ಆಗಲೆಂದು ಒಪ್ಪಿ ದವು. ಅವನು 
ಅವುಗಳಿಗೆ ಚರ್ಮದ ಕೊಡಗಳನ್ನು ಕೊಟ್ಟು ಹೊರಟನು. ಕೋತಿಗಳು 
ನೀರೆಳೆದು ಸಸಿಗಳಿಗೆ ಎರೆದವು. 


ಆಗ ಆ ಕೋತಿಗಳಲ್ಲಿ ಹಿರಿಯನಾದುದು “ ನಡೆಯಿರಿ! ನೀರು 
ಸದಾ ದೊರಕುವುದಿಲ್ಲ; ಅದನ್ನು ಕಾಪಾಡಬೇಕು. ಸಸಿಗಳನ್ನು ಕಿತ್ತೆತ್ತಿ 
ಬುಡದ ಅಳತೆಯನ್ನು ತಿಳಿದು ದೊಡ್ಡ ಬುಡಕ್ಕೆ ಹೆಚ್ಚು ನೀರನ್ನೂ 
ಸಣ್ಣ ಬುಡಕ್ಕೆ ಸ್ವಲ್ಪ ನೀರನ್ನೂ ಎರೆಯೋಣ” ಎಂದಿತು. ಆ ಕೋತಿ 
ಗಳು ಹಾಗೆಯೇ ಆಗಲೆಂದು ಒಪ್ಪಿದುವು. ಕೆಲವು ಕೋತಿಗಳು 
ಸಸಿಗಳನ್ನು ಕಿತ್ತು ಎತ್ತುವುವು; ಇನ್ನು ಕೆಲವು ಅವನ್ನು ಪುನಃ ನಟ್ಟು 
ನೀರೆರೆಯುವುವು. 

ಆ ಕಾಲದಲ್ಲಿ ಬೋಧಿಸತ್ವನು ವಾರಣಾಸಿಯ ಒಂದು ಮಂಕೆ 
ಯಲ್ಲಿ ಮಗನಾಗಿ ಹುಟ್ಟಿ ದನು. ಅವನು ಯಾವುದೋ ಕಾರ್ಯಕ್ಕಾಗಿ ಆ 
ಉದ್ಯಾನಕ್ಕೆ ಹೋಗಿ, ಕೋತಿಗಳು ಮಾಡುವ ಕೆಲಸ ಕಂಡು “ ನಿಮ್ಮಿಂದ 
ಹೀಗೆ ಮಾಡಿಸುವವರು ಯಾರು? ” ಎಂದು ಕೇಳಿದನು. ಕೋತಿಗಳು 
ನಮ್ಮ ಗುಂಪಿನ ಹಿರಿಯನು” ಎಂದವು. ಬೋಧಿಸತ್ವನು ಅದನ್ನು 
ಕೇಳಿ " ನಿಮ್ಮ ಹಿರಿಯನ ಪ್ರಜ್ಞೆಯೇ ಹೀಗಾದರೆ ನಿಮ್ಮದು ಎಂತಹದಾ 
ದೀತು?' ಎಂದು ಆ ಅರ್ಥವನ್ನು ವಿವರಿಸಲು 


"" ಈ ಎಲ್ಲ ಗುಂಪಿನಲ್ಲಿ ಇದನ್ನೇ ಉತ್ತಮನೆನ್ನುವರು. ಇದರ ಪ್ರಜ್ಞೆಯೇ 
ಹೀಗಿರುವಾಗ, ಇದರ ಪ್ರಜೆಗಳದು ಹೇಗಿರಬೇಕು?” 
ಎಂದು ಮೊದಲ ಗಾಹೆ ಹೇಳಿದನು. 


ಕೋಕಿಗಳು ಆ ಮಾತು ಕೇಳಿ 


ಇಪ್ಪತ್ತೆಂಟು ಕತೆ ಪಿಸಿ 


" ಬ್ರಾಹ್ಮಣ, ನೀನು ತಿಳಿಯದೆ ಹೀಗೆಲ್ಲ ನಿಂದಿಸುವೆ! ಬುಡವನ್ನು 
ನೋಡದೆ ಮರದ ಬೆಳುನಳಿಗೆ ತಿಳಿಯುವುದು ಹೇಗೆ?” 
ಎಂದು ಎರಡನೆಯ ಗಾಹೆ ಹೇಳಿದುವು. 

ಅದನ್ನು ಕೇಳಿ ಬೋಧಿಸತ್ವನು 

"" ನಿಮ್ಮನ್ನಾಗಲಿ ವನದ ಬೇರೆ ವಾನರರನ್ನಾಗಲಿ ನಾನು ನಿಂದಿಸುವುದಿಲ್ಲ. 
ನಿಮ್ಮಂತಹ ವನಪಾಲಕರಿಗಾಗಿ ನಿಶ್ವಸೇನನನ್ನು ನಿಂದಿಸುವೆನು'' 
ಎಂದು ಮೂರನೆಯ ಗಾಹೆ ಹೇಳಿದನು. 


ಉಲೂಕ ಜಾತಕ (೨೭೦) 


ಹಿಂದೆ, ಪ್ರಥಮಕಲ್ಪದ ಜನರು ಒಟ್ಟು ಕೂಡಿ ಒಬ್ಬ ಅಭಿರೂಪನೂ 
ಸೌಭಾಗ್ಯಪ್ರಾಪಸ್ತನೂ ಆಜ್ಞಾಸಂಪನ್ನನೂ ಸರ್ವಾಕಾರಪರಿಪೂರ್ಣನೂ 
ಆದ ಪುರುಷನನ್ನು ಹಿಡಿದು ರಾಜನನ್ನಾಗಿ ಮಾಡಿದರು. ಚತುಷ್ಟಾದಗಳು 
ಕೂಡ ಒಟ್ಟು ಸೇರಿ ಒಂದು ಸಿಂಹವನ್ನು ರಾಜನನ್ನಾಗಿ ಮಾಡಿದವು. ಮಹಾ 
ಸಮುದ್ರದ ಮತ್ಸ್ಯಗಳು ಆನಂದನೆಂಬ ಮತ್ಸ್ಯವನ್ನು ರಾಜನನ್ನಾಗಿ 
ಮಾಡಿದವು. 

ಆಗ, ಹಕ್ಕಿಗಳ ಗುಂಪು ಜಮನಂತಸ್ರದೇಶದ ಒಂದು ಕಲ್ಲಿನ 
ಮೇಲೆ ಒಟ್ಟು ಸೇರಿ “ ಮನುಷ್ಯರಲ್ಲಿ ರಾಜನಿರುವಂತೆಯೇ ಪ್ರಾಣಿಗಳಲ್ಲೂ 
ಮಾನುಗಳಲ್ಲೂ ಉಂಟು. ನಮ್ಮಲ್ಲಿ ರಾಜನೆಂಬನನಿಲ್ಲ. ಅರಾಜಕತ್ವವು 
ನಡೆಯತಕ್ಕದ್ದಲ್ಲ. ನಮಗೂ ರಾಜನು ಬೇಕು. ರಾಜನ ಸ್ಥಾನದಲ್ಲಿ 
ನಿಲ್ಲಿಸಲು ಯೋಗ್ಯನಾದವನನ್ನು ತಿಳಿಯಿರಿ” ಎಂದುವು. ಅವು ಅಂತಹ 
ಹಕ್ಕಿಗಾಗಿ ಸುತ್ತನೋಡುತ್ತ ಒಂದು ಗೂಬೆಯನ್ನು ಇಷ್ಟಪಟ್ಟು ಟಿ ಇದನ್ನು 
ನಾವು ಒಪ್ಪುತ್ತೇನೆ” ಎಂದವು. ಆಗ ಒಂದು ಹಕ್ಕಿ ಎಲ್ಲರ ಅಭಿಮತ 
ವನ್ನೂ ಪಡೆಯುವುದಕ್ಕಾಗಿ ಮೂರು ಬಾರಿ ತಿಳಿಸಿತು. ಅದು ತಿಳಿಸು 
ವಾಗ ಎರಡು ಸಲ ತಿಳಿಸಿದುದನ್ನು ಚೆನ್ನಾಗಿ ಕೇಳಿ, ಮೂರನೆಯ ಬಾರಿ 
ಕಿಳಿಸುವಾಗ ಒಂದು ಕಾಗೆ ಎದ್ದು, “ ತಾಳಬೇಕು. ರಾಜ್ಯಾಭಿಸೇಕದ 


೩೪ ಬುದ್ಧನ ಕತೆಗಳು 


ಕಾಲದಲ್ಲಿಯೇ ಇದಕ್ಕೆ ಇಂತಹ ಮುಖ! ಇನ್ನು ಕೋಪಗೊಂಡಾಗ 
ಹೇಗಾದೀತೊ! ಇದು ಕೋಪಗೊಂಡು ನೋಡಿದಕ್ಕೆ ಕಾದ ಓಡಿನಲ್ಲಿ 
ಚೆಲ್ಲಿದ ಎಳ್ಳಿ ನಂತೆ ನಾವು ಅಲ್ಲಲ್ಲೇ ಚದರಿಹೋದೇವು! ಇದನ್ನು ರಾಜ 
ನಾಗಿ ಮಾಡುವುದು ನನಗೆ ರುಚಿಸುವುದಿಲ್ಲ? ಎಂದು ಆ ಅರ್ಥವನ್ನು 
ಬೆಳಗಲು ಮೊದಲ ಗಾಹೆ ಹೇಳಿತು: 

ಕ ಜ್ಞ್ಯಾತಿಗಳೆಲ್ಲರಲ್ಲಿ ಈ ಕೌಶಿಕನನ್ನು ಒಡೆಯನನ್ನಾಗಿ ಮಾಡುವಿರಿ. 
ಜ್ಞಾತಿಗಳು ಅನುಜ್ಞೆ ಕೊಟ್ಟರೆ, ಒಂದು ಮಾತು ಹೇಳುವೆನು. '' 

ಅದಕ್ಕೆ ಅನುಜ್ಞೆ, ಕೊಡುತ್ತ ಹೆಕ್ಕಿ ಗಳು ಎರಡನೆಯ ಗಾಹೆ 
ಹೇಳಿದುವು : 

"ಕೇವಲ ಅರ್ಥ ಧರ್ಮಗಳುಳ್ಳೆ ಮಾತನ್ನು ಹೇಳಯ್ಯ, ಅನುಜ್ಞೆ 
ಯುಂಟು, ಚಿಕ್ಕವಾದರೂ ಪ್ರಜ್ಞೆಯಿರುನ, ಪ್ರಕಾಶಮಾನವಾದ ಪಕ್ಷಿಗಳೂ 
ಉಂಟು, '' 

ಹೀಗೆ ಅನುಜ್ಞೆ ಹೊಂದಿ, ಅದು ಮೂರನೆಯ ಗಾಹೆ ಹೇಳಿತು: 

"ನಿಮಗೆ ಮಂಗಳವಾಗಲಿ. ಗೂಬೆಯ ಅಭಿಷೇಕವು ನನಗೆ ರುಚಿಸುವು 
ದಿಲ್ಲ.  ಕೋಪವಿಲ್ಲದನನ ಮುಖ ನೋಡಿರಿ! ಕೋಪಗೊಂಡಾಗ ಏನು ಮಾಡಿ 
ಯಾನು !'' 

ಹೀಗೆಂದು, “ ನನಗೆ ರುಚಿಸುವುದಿಲ್ಲ. ನನಗೆ ರುಚಿಸುವುದಿಲ್ಲ” 
ಎಂದು ಕೂಗುತ್ತ ಅದು ಗಗನದಲ್ಲಿ ಹಾರಿಹೋಯಿತು. ಗೂಬೆಯೂ 
ಮೇಲೆದ್ದು ಅದರ ಬೆನ್ನಟ್ಟಿತು. ಅಂದಿನಿಂದ ಅವು ಒಂದಕ್ಕೊಂದು ವೈರ 
ಕಟ್ಟಿ ಕೊಂಡವು. 

ಹೆಕ್ಕಿ ಗಳು ಸುವರ್ಣಹೆಂಸವನ್ನು ರಾಜನಾಗಿ ಮಾಡಿಕೊಂಡು 
ಹೋದವು. 


ಲೋಲ ಜಾತಕೆ (೨೭೪) 


ಹಿಂಡ ವಾರಣಾಸಿಯಲ್ಲಿ ಬ್ರಹ್ಮದತ್ತನು ರಾಜ್ಯವಾಳುತ್ತಿದ್ದಾಗ್ಯ 
ವಾರಣಾಸಿಯ ಸೆಟ್ಟಿಯ ಅಡುಗೆಯ ಮನೆಯಲ್ಲಿ ಅಡುಗೆಯವನು ಪುಣ್ಯ 


ಇಪ್ಪತ್ತೆಂಟು ಕತೆ ಪ೫ 


ಕ್ಕಾಗಿ ಒಂದು ಹೆಕ್ಕಿಯ ಗೂಡನ್ನು ನಿಲ್ಲಿಸಿದನು. ಆ ಕಾಲದಲ್ಲಿ ಬೋಧಿ 
ಸತ್ವನು ಪಾರಿವಾಳದ ಹೊಟ್ಟೆ ಯಲ್ಲಿ ಹುಟ್ಟಿ ಅಲ್ಲ ವಾಸಮಾಡಿಕೊಂಡನು. 

ಆಗ ಒಂದು ಅತಿ ಆಸೆಯ ಕಾಗೆಯು ಆ ಅಡುಗೆಯ ಮನೆಯ 
ಮೇಲೆ ಹೋಗುತ್ತ, ನಾನಾ ಪ್ರಕಾರವಾದ ನಾನು ಮಾಂಸಗಳನ್ನು 
ಕಂಡು ಹೆಸಿನು ಹುಟ್ಟಿ “ ಇದನ್ನು ತಿನ್ನಲು ಹೇಗೆ ಅವಕಾಶ ಸಾಧ್ಯ 
ವಾದೀತು?” ಎಂದು ಚಿಂತಿಸುತ್ತ ಬೋಧಿಸತ್ವನನ್ನು ಕಂಡು “ ಇದನ್ನು 
ಆಶ್ರಯಿಸಿದರೆ ಸಾಧ್ಯ” ಎಂದು ಸಂಕಲ್ಪಿಸಿ, ಅದು ಆಹಾರಕ್ಕಾಗಿ ಕಾಡಿಗೆ 
ಹೋಗುವಾಗ ಅದರ ಹಿಂದೆ ಹಿಂದೆ ಹೋಯಿತು. 

ಆಗ ಬೋಧಿಸತ್ವನು “ಕಾಗೆ, ನನ್ನ ಆಹಾರ ಬೇಕೆ, ನಿನ್ನ ಆಹಾರ 
ಬೇರೆ. ನನ್ನನ್ನೇಕೆ ಹಿಂಬಾಲಿಸುನೆ?” ಎ:ದನು. ಕಾಗೆಯು “ ನಿನ್ನ್ನ 
ಕೆಲಸ ನನಗೆ ರುಚಿಸುತ್ತದೆ. ನಾನೂ ನಿನ್ನಂತೆಯೇ ಆಹಾರ ತೆಗೆದು 
ಕೊಳ್ಳುವವನಾಗಿ ನಿನ್ನ ಸೇವೆ ಮಾಡಬಯಸುವೆನು ? ಎಂದಿತು ಬೋಧಿ 
ಸತ್ತನು ಒಪ್ಪಿದನು. ಕಾಗೆ ಪಾರಿವಾಳದೊಡನೆ ಆಹಾರ ಭೂಮಿಯಲ್ಲಿ 
ಒಂದೇ ಆಹಾರಕ್ಕೆ ತಿರುಗುವಂತೆ ನಟಿಸಿ, ಗೋಮಯ ರಾಶಿಯನ್ನು 
ಒಡೆದು ಅದರೊಳಗಿನ ಪ್ರಾಣಿಗಳನ್ನು ತಿಂದು, ಹೊಟ್ಟೆ ತುಂಬಲು 
ಬೋಧಿಸತ್ವನ ಬಳಿಸಾರಿ “ನೀನು ಎಷ್ಟು ಹೊತ್ತು ತಿರುಗಾಡುತ್ತೀಯೆ! 
ಊಟದ ಅಳತೆಯೆ ತಿಳಿಯದಲ್ಲ! ಬಾ, ಅತಿಸಂಜಿಗೆ ಮೊದಲೇ 
ಹೋಗೋಣ” ಎಂದಿತು. ಬೋಧಿಸತ್ವನು ಅದನ್ನು ಒಡಗೊಂಡು ತನ್ನ 
ವಾಸಸಾ ನಕ್ಕೆ ಬಂದನು. ಅಡುಗೆಯವನು ಅದನ್ನು ಕಂಡು, “ ನಮ್ಮ 
ಪಾರಿವಾಳ ಸ್ನೇಹಿತನನ್ನು ಕರೆತಂದಿದೆ? ಎಂದು ಕಾಗೆಗೂ ಒಂದು ಬುಟ್ಟಿ 
ನಿಲ್ಲಿಸಿದನು. ಕಾಗೆ ನಾಲ್ಕೈದು ದಿನ ಹಾಗೆಯೆ ವಾಸಮಾಡಿತು. 


ಆಗ ಒಂದು ದಿನ ಸೆಟ್ಟಿಯು ಬಹಳ ಮಾನು ಮಾಂಸ ತರಿಸಿದರು. 
ಕಾಗೆ ಅದನ್ನು ಕಂಡು ಲೋಭಕ್ಕೆ ವಶವಾಗಿ ಬೆಳಗಿನಿಂದ ನರಳುತ್ತ ಮಲ 
ಗಿತು. ಆ ದಿನ ಬೋಧಿಸತ್ವನು “ ಬಾರಯ್ಯ, ಆಹಾರಕ್ಕೆ ಹೋಗೋಣ” 
ಎಂದನು. ಕಾಗೆ ನೀನು ಹೋಗು. ನನಗೆ ಅಜೀರ್ಣವಾಗಿಡೆ” ಎನ್ನಲು, 
ಜೋಧಿಸತ್ವನು id ಅಯ್ಯಾ, ಕಾಗೆಗಳಿಗೆ ಅಜೀರ್ಣವೆಂಬುದಿಲ್ಲ. ದೀಪದ 


ಕ್ಸಿ ಬುದ್ಧನ ಕತೆಗಳು 


ಬತ್ತಿಯನ್ನು ತೆಗೆದುಕೊಂಡರೂ ನಿಮ್ಮ ಹೊಟ್ಟೆ ಯಲ್ಲಿ ಕೊಂಚ ಮಾತ್ರ 
ನಿಲ್ಲುವುದು, ಉಳಿದುದು ಒಳಗೆ ಹೋದ ಕೂಡಲೆ ಜೀರ್ಣವಾಗುವುದು. 
ನನ್ನ ಮಾತಿನಂತೆ ನಡೆ. ಮಾನು ಮಾಂಸೆ ಕಂಡು ಹೀಗೆ ಮಾಡಬೇಡ ” 
ಎಂದನು. ಕಾಗೆಯು “ಹೀಗೇಕೆ ಹೇಳುವಿರಿ, ಸ್ವಾಮಿ? ನನಗೆ ಅಜೀರ್ಣವೇ” 
ಎನ್ನಲು “ ಹಾಗಾದರೆ ಜಾಗರೂಕನಾಗಿರು” ಎಂದು ಬುದ್ಧಿ ಹೇಳಿ 
ಬೋಧಿಸತ್ವನು ಹೋದನು. 

ಅಡುಗೆಯವನು ನಾನಾರೀತಿಯ ಮಾನುಮಾಂಸಗಳನ್ನು ಅಣಿ 
ಮಾಡಿ, ಮೈಯಿಂದ ಬೆವರು ತೆಗೆಯುತ್ತ, ಅಡುಗೆಯ ಮನೆ ಬಾಗಿಲಿನಲ್ಲಿ 
ನಿಂತಿದ್ದನು. ಕಾಗೆಯು "ಮಾಂಸ ತಿನ್ನುವುದಕ್ಕೆ ಇದು ಸಮಯ' ಎಂದು 
ಹೋಗಿ, ರಸದ ಬಟ್ಟಿಲ ಮೇಲೆ ಕುಳಿತಿತು. ಅಡುಗೆಯನನು " ಕಳೀ? 
ಎಂಬ ಸದ್ದನ್ನು ಕೇಳಿ, ಸುತ್ತಲೂ ನೋಡಿ, ಕಾಗೆಯನ್ನು ಕಂಡು, ಒಳಗೆ 
ಬಂದು ಅದನ್ನು ಹಿಡಿದುಕೊಂಡು ಸಕಲ ಶರೀರವನ್ನೂ ಕಿತ್ತು, ತಲೆಯಲ್ಲಿ 
ಮಾತ್ರ ಜುಟ್ಟನ್ನು ನಿಲ್ಲಿಸಿ, ಶೃಂಗಿಬೇರ ಜೀರಿಗೆ ಮೊದಲಾದವನ್ನು 
ಅಕೆದು ಮಜ್ಜಿಗೆಯಲ್ಲಿ ಕಲಸಿ, “ ನೀನು ನಮ್ಮ ಸೆಟ್ಟಿಯ ಮಾನುಮಾಂಸ 
ವನ್ನು ಎಂಜಲುಮಾಡುವೆಯ ? * ಎಂದು ಅದರ ಮೈಗೆಲ್ಲ ಬಳಿದು, 
ಎಸೆದು ಹೆಕ್ಕಿಯ ಗೂಡಿನಲ್ಲಿ ಬೀಳಿಸಿದನು. ಅದಕ್ಕೆ ಬಲನಾದ ನೋವಾ 
ಯಿತು. 


ಬೋಧಿಸತ್ವನು ಆಹಾರಭೂಮಿಯಿಂದ ಬಂದು, ಅದು ನರಳುವು 
ದನ್ನು ಕಂಡು ಅದನ್ನು ಅಣಕಿಸಲು ಈ ಮೊದಲ ಗಾಹೆ ಹೇಳಿದನು: 


4 ಮೋಡದ ಮೊನ್ಮುಗನಾದ ಈ ಜುಟ್ಟಿನ ಕೊಕ್ಕರೆ ಯೂರು? ಹೊರಗೆ 
ಬಾ ಕೊಕ್ಕರೆ. ನನ್ನ ಸ್ನೇಹಿತನಾದ ಕಾಗೆ ಕ್ರೂರಿ.” 


ಅದನ್ನು ಕೇಳಿ ಕಾಗೆ ಎರಡನೆಯ ಗಾಹೆ ಹೇಳಿತು: 


4 ನಾನು ಜುಟ್ಟಿನ ಕೊಕ್ಕರೆಯಲ್ಲ. ನಾನು ಅತಿಆಸೆಯ ಕಾಗೆ. ನಿನ್ನ 
ಮಾತಿನಂತೆ ನಡೆಯದೆ ನಾನು ಬೋಳಾದೆ. ನೋಡು.” 


ಅದನು ಕೇಳಿ ಬೋಧಿಸತ್ವನು ಮೂರನೆಯ ಗಾಹೆ ಹೇಳಿದನು: 


ಇಪ್ಪತ್ತೆಂಟು ಕತೆ ೩೭ 


“ ನಿನಗೆ ಪುನಃ ಹೀಗೆಯೇ ಆಗುವುದು. ನಿನ್ನ ನಡತೆಯೇ ಅಂತಹದು. 
ಮನುಷ್ಯರು ತಿನ್ನುವುದನ್ನು ಹಕ್ಕಿಗಳು ತಿನ್ನಬಾರದು. ks 

ಬೋಧಿಸತ್ವನು ಹೀಗೆಂದು ಹೇಳಿ, “ ಇನ್ನು ಮೇಲೆ ನಾನು ಇಲ್ಲಿ 
ವಾಸಮಾಡಲಾರೆ” ಎಂದು ಮೇಲೆದ್ದು ಬೇರಿ ಕಡೆ ಹೋಯಿತು. ಕಾಗೆಯು 
ನರಳುತ್ತ ಅಲ್ಲಿಯೇ ಸತ್ತಿತು. 


ಜನಶಕುನ ಜಾತಕ (೩೦೮) 


ಹಿಂದೆ, ವಾರಣಾಸಿಯಲ್ಲಿ ಬ್ರಹ್ಮದತ್ತನು ರಾಜ್ಯವಾಳುತ್ತಿರಲು 
ಬೋಧಿಸತ್ವನು ಹಿಮವಂತ ಪ್ರದೇಶದಲ್ಲಿ ಮರಕುಟಕನ ಹೆಕ್ಕಿ ಯಾಗಿ 
ಹುಟ್ಟಿ ದನು. ಒಂದು ಸಿಂಹವು ಮಾಂಸ ತಿನ್ನುವಾಗ ಅದರ ಗಂಟಲಲ್ಲಿ 
ಮೂಳೆ ಸಿಕ್ಕಿತು, ಗಂಟಲು ಊದಿತು; ಆಹಾರ ತೆಗೆದುಕೊಳ್ಳಲಾರ 
ದಾಯಿತು ; ತೀವ್ರವಾದ ವೇದನೆಯಾಯಿತು. ಆಗ ಆಹಾರ ಹುಡುಕು 
ತ್ತಿದ್ದ ಆ ಹಕ್ಕಿಯು ಅದನ್ನು ಕಂಡು, ಕೊಂಬೆಯಲ್ಲಿ ಕುಳಿತು “ನಿನಗೆ 
ಏನಯ್ಯ ದುಃಖ?” ಎಂದು ಪ್ರಶ್ನಿಸಿತು. ಅದು ಇದ್ದು ದನ್ನು ತಿಳಿಸಿತು. 

ಟೆ ಅಯ್ಯಾ, ನಾನು ಈ ಮೂಳೆಯನ್ನು ತೆಗೆಯಬಲ್ಲೆ. ಆದರೆ, 
ಭಯದಿಂದ ನಿನ್ನ ಬಾಯನ್ನು ಪ್ರವೇಶಿಸಲಾಕಿ. ನೀನು ನನ್ನನ್ನು 
ತಿಂದೀಯೆ ” ಎಂದಿತು ಹಕ್ಕಿ. ಸಿಂಹವು “ ಹೆದರಬೇಡಯ್ಯ, ನಾನು 
ನಿನ್ನನ್ನು ತಿನ್ನುವುದಿಲ್ಲ. ನನ್ನನ್ನು ಬದುಕಿಸು” ಎನ್ನಲು, ಹೆಕ್ಕಿಯು 
ಹಾಗೆಯೇ ಆಗಲೆಂದು ಅದನ್ನು ಮಗ್ಗುಲಾಗಿ ಮಲಗಿಸಿ, “ ಇದು ಹೀಗೇ 
ಮಾಡುವುದೆಂದು ಯಾರು ಬಲ್ಲರು?” ಎಂದು ಚಿಂತಿಸ್ಕಿ ಅದು ಬಾಯಿ 
ಮುಚ್ಚಲಾರದಂತೆ ಅದರ ಮೇಲುಕೀಳಿನ ವಸಡುಗಳ ನಡುವೆ ದೊಣ್ಣೆ 
ಯನ್ನು ನಿಲ್ಲಿಸಿ, ಬಾಯನ್ನು ಹೊಕ್ಕು, ಮೂಳೆಯ ತುದಿಯನ್ನು ಕೊಕ್ಕಿ 
ನಿಂದ ಬಡಿಯಿತು. ಮೂಳೆ ಬಿದ್ದು ಹೋಯಿತು. ಹೀಗೆ ಮೂಳೆಯನ್ನು 
ಬೀಳಿಸಿ ಸಿಂಹದ ಬಾಯಿಂದ ಹೊರಬರುತ್ತ ದೊಣ್ಣೆಯನ್ನೂ ಕೊಕ್ಕಿನಿಂದ 
ಹೊಡೆದು ಬೀಳಿಸಿ ಹೊರಟ್ಕು ಕೊಂಬೆ ಸು ತುದಿಯಲ್ಲಿ ಕುಳಿತಿತು. 


೩ಿಲೆ ಬುದ್ಧನ ಕತೆಗಳು 


ಸಿಂಹವು ಕೋಗನಿಲ್ಲದ.ದಾಗಿ, ಒಂದು ದಿನಸ ಕಾಡುಕೋಣವನ್ನು 
ಕೊಂದು ತಿನ್ನುತ್ತಿತ್ತು. ಮಂಕುಟಿಕನ ಹಕ್ಕಿಯು ಅದನ್ನು ಪರೀಕ್ಷೆ 
ಮಾಡೋಣವೆಂದು ಅದರ ಮೇಲಿನ ಕೊಂಬೆಯಲ್ಲಿ ಕುಳಿತು, ಅದರೊಡನೆ 
ಮಾತನಾಡುತ್ತ ಮೊದಲ ಗಾಹೆ ಹೆ'ಳಿತು: 

“ ನನಗೆ ಶಕ್ತಿಯಿದ್ದಷ್ಟು ಕೆಲಸವನ್ನು ನಾನು ನಿನಗೆ ಮಾಡಿದೆ. ನಮ 
ಸ್ಯಾರ, ಮೃಗರಾಜ, ಈಗ ನನಗೆ ಏನಾದರೂ ದೊರಕುವುದೆ?'' 

ಅದನ್ನು ಕೇಳಿ ಸಿಂಹೆ ಎರಡನೆಯ ಗಾಹೆ ಹೇಳಿತು: 


"ರಕ್ತವನ್ನು ಊಡುನ, ಸದಾ ಬೇಟೆಯಾಡುವ, ನನ್ನ ಹಲ್ಲಿನ ನಡುನೆ 
ಹೋಗಿ ನೀನು ಇನ್ನೂ ಸುಖವಾಗಿ ಬದುಕಿರುವುದು ಹೆಚ್ಚು 13» 


ಅದನ್ನು ಕೇಳಿ ಹಕ್ಕಿಯು ಉಳಿದ ಎರಡು ಗಾಹೆಗಳನ್ನು ಹೇಳಿತು: 
" ಕೃತಜ್ಞತೆಯಿಲ್ಲದನನು ಮಾಡಿದುದಕ್ಕೆ ಬದಲುಮಾಡುವುದಿಲ್ಲ. ಕೃತ 
ಜ್ಞ ತೆಯಿಲ್ಲದವನನ್ನು ಸೇವಿಸುವುದು ನಿರರ್ಥಕ. 


"" ಯಾವನಿಗೆ ಮಾಡಿದ ಕಾರ್ಯದಿಂದ ಮಿತ್ರಧರ್ಮ ಲಭಿಸುವುದಿಲ್ಲವೋ 
ಅಂತಹವನನ್ನು ಬಿಟ್ಟು, ಅಸೂಯೆಯಿಲ್ಲದೆ ಕೋಪವಿಲ್ಲಡೆ ಮೆಲ್ಲಮೆಲ್ಲನೆ ದೂರ 
ವನಾಗಬೇಕು.'' 


ಹೀಗೆಂದು ಹೇಳಿ, ಹಕ್ಕಿಯು ಹೋಯಿತು. 


ಚರ್ಮಶಾಟಕ ಜಾತಕೆ (೩೨೪) 


ಹಿಂದೆ, ವಾರಣಾಸಿಯಲ್ಲಿ ಬ್ರಹ್ಮದತ್ತನು ರಾಜ್ಯವಾಳುತ್ತಿದ್ದಾಗ, 
ಬೋಧಿಸತ್ವನು ವ್ಯಾಪಾರಿಗಳ ಮನೆಯಲ್ಲಿ ಹುಟ್ಟ ವ್ಯಾಪಾರಮಾಡು 
ತ್ತಿದ್ದನು. 

ಆಗ್ರ ಚರ್ಮ ಹೊಸೆದ ಪರಿವ್ರಾಜಕನೊಬ್ಬನು ಭಿಕ್ಷೆಗಾಗಿ ವಾರ 
ಣಾಸಿಯಲ್ಲ ಸಂಚಾರಮಾಡುತ್ತ, ಟಗರುಗಳು ಕಾಳಗವಾಡುವ ಸ್ಥಳಕ್ಕೆ 
ಬಂದನು. ಅಲ್ಲಿ ಒಂದು ಟಿಗರು ಹಿಂದು ಹಿಂದಕ್ಕೆ ಹೋಗುವುದನ್ನು 


ಇಪ್ಪತ್ತೆಂಟು ಕತೆ ೩೯ 


ಕಂಡು, ಅದು ತನಗೆ ಮರ್ಯಾದೆ ತೋರಿಸುತ್ತಿದೆಯೆಂದು ತಿಳಿದನು. ಹಾಗೆ 
ತಿಳಿದ್ದು ಹಿಂದಿರುಗಿ ಹೋಗದೆ ಆ ಇಷ್ಟು ಜನರ ನಡುವೆ ಈ ಟಿಗರು 
ಒಂದಕ್ಕೇ ನನ್ನ ಗುಣ ಗೊತ್ತು” ಎಂದು ಅದಕ್ಕೆ ಕೈಮುಗಿದು ನಿಂತು 

"6 ಮ್ರ ನಾಲ್ಕು ಕಾಲಿನ ಪ್ರಾಣಿಯ ರೂಪ ಸುಂದರವಾಗಿದೆ. ಇದರ ನಡತೆ 


ಪ್ರಿಯವಾಗಿದೆ. ಇದು ಒಳ್ಳೆಯ ಪ್ರಾಣಿ. ಜಾತಿ ಮಂತ್ರಗಳಿಂದ ಕೂಡಿದ 
ಬ್ರಾಹ್ಮಣನನ್ನು ಪೂಜಿಸುವ ಈ ಶ್ರೇಷ ವಾದ ಟಗರಿಗೆ ಯಶಸ್ಸು ಬರುವುದು'' 


ಎಂದು ಮೊದಲನೆಯ ಗಾಹೆ ಹೇಳಿದನು. 


ಆಗ ಅಂಗಡಿಯಲ್ಲಿ ಕುಳಿತಿದ್ದ ಪಂಡಿತ ವ್ಯಾಪಾರಿಯು ಆ ಪರಿ 
ವ್ರಾಜಕನನ್ನು ತಡೆಯಬೇಕೇದು 

4 ಬ್ರಾಹ್ಮಣ, ಒಂದು ಕ್ಷಣಕಾಲ ಕಂಡುದರಿಂದಲೇ ಚತುಷ್ಬಾದಗಳಲ್ಲಿ 
ವಿಶ್ವಾಸವಿಡಬೇಡ. ಟೋರಾಗಿ ಹೊಡೆಯಬೇಕೆಂದು ಬಯಸಿ ಅದು ಹಿಂದು 
ಹಿಂದಕ್ಕೆ ಹೋಗುತ್ತದೆ. ಬಲವಾಗಿ ಹೊಡೆಯುತ್ತದೆ'' 
ಎಂದು ಎರಡನೆಯ ಗಾಹೆ ಹೇಳಿದನು. 


ಆ ಪಂಡಿತ ವ್ಯಾಪಾರಿಯು ಹೀಗೆ ಮಾತನಾಡುತ್ತಿರುವಾಗಲೇ ಟಗರು 
ವೇಗದಿಂದ ಬಂದು ಆ ಪರಿವ್ರಾಜಕನ ತೊಡೆಗೆ ಹೊಡೆಯಿತು. ಅಲ್ಲಿಯೇ 
ನೋವನ್ನು ಉಂಟುಮಾಡಿ ಅವನನ್ನು ಬೀಳಿಸಿತು. ಅವನು ನೋವಿನಿಂದ 
ನರಳುತ್ತ ಮಲಗಿದನು. 


ಗುರು ಆ ಕಾರಣವನ್ನು ಪ್ರಕಾಶಪಡಿಸಲು 


"ಮೂಳೆ ಮುರಿಯಿತು, ಭಿಕ್ಸಾಪಾತ್ರೆ ಉರುಳಿತು, ಬ್ರಾಹ್ಮಣನ ಐಶ್ವರ್ಯ 
ನೆಲ್ಲ ಇಲ್ಲಿ ಚೂರಾಯಿತು; ಈಗ ತೋಳು ನೀಡಿ ಗೋಳಾಡುನನು. ಓಿಡಿರಿ? 
ಬ್ರಹ್ಮಚಾರಿ ಸಾಯುವನು! 
ಎಂದು ಮೂರನೆಯ ಗಾಹೆ ಹೇಳಿದನು. 


ಪರಿವ್ರಾಜಕನು 


44 ಪೂಜಿಸಬಾರದವನನ್ನು ಪೂಜಿಸಿದರೆ, ಇಂದು ಬುದ್ಧಿಯಿಲ್ಲದೆ ನಾನು 
ಟಿಗರಿನಿಂದ ಹತನಾದ ಹಾಗೆ, ಹೀಗೆಯೇ ಕೇಡಾಗುವುದು'' 
ಎಂದು ನಾಲ್ಕನೆಯ ಗಾಹೆ ಹೇಳಿ ನರಳುತ್ತ ಅಲ್ಲಿಯೇ ಸತ್ತನು. 


ಳಂ ಬುದ್ಧನ ಕತೆಗಳು 


ಬಾನೆರು ಜಾತಕೆ (೩೩೯) 

ಹಿಂದೆ, ವಾರಣಾಸಿಯಲ್ಲಿ ಬ್ರಹ್ಮೆದತ್ತನು ರಾಜ್ಯವಾಳುತ್ತಿದ್ದಾಗ, 
ಬೋಧಿಸತ್ವನು ನನಿಲಿನ ಹೊಟ್ಟೆ ಯಲ್ಲಿ ಹುಟ್ಟಿ, ಬೆಳೆಬೆಳೆಯುತ್ತ 
ಸೌಭಾಗ್ಯವನ್ನು ಹೊಂದಿ ಕಾಡಿನಲ್ಲಿ ತಿರುಗಾಡುತ್ತಿದ್ದ ನು. 

ಆ ಕಾಲದಲ್ಲಿ ಕೆಲನರು ವ್ಯಾಪಾರಿಗಳು ದಿಕ್ಕುತೋರಿಸುವ ಕಾಗೆ 
ಯೊಂದನ್ನು ಹಿಡಿದುಕೊಂಡು ನಾವೆಯಲ್ಲಿ ಬಾವೆರುರಾಷ್ಟ್ರಕ್ಕೆ ಬಂದರು. 
ಆ ಕಾಲದಲ್ಲಿ ಬಾನೆರುರಾಷ್ಟ್ರದಲ್ಲಿ ಹೆಕ್ಕಿಯೆಂಬುದೇ ಇರಲಿಲ್ಲ. 
ಆ ರಾಷ್ಟ್ರ ದವರು ನಾವೆಯ ಕಂಬದ ತುದಿಯಲ್ಲಿ ಕುಳಿತಿದ್ದ ಕಾಗೆಯನ್ನು 
ಡು “ ಇದರ ಮೈಬಣ್ಣ ವನ್ನೂ ಕತ್ತಿನ ತುದಿಯ "ಕೊಕ್ಕು RN 
ನನ್ನೂ ಮುತೆಯಗುಿತುತಸ ಕಣ್ಣು ಗಳನ್ನೂ ನೋಡಿರಿ! ? ಹು 
ಕಾಗೆಯನ್ನೇ ಪ ಪ್ರಶಂಸಿಸುತ್ತ “ ಆರ್ಯರ, "ಈ ಹಕ್ಕಿ ಯನ್ನು ನಮಗೆ ಕೊಡಿರಿ. 
ನಮಗೆ ಇನು ಸ ನಿಮಗೆ ನಿಮ್ಮ ರಾಜ್ಯದಲ್ಲಿ ಬೇರಿ ಡೊರಕು 
ನುದು” ಎಂದು ಆ ವ್ಯಾಪಾರಿಗಳಿಗೆ ಹೇಳಿದರು. ಅವರು " ಹಾಗಾದರೆ, 
ಬೆಲೆ ಕೊಟ್ಟು ಕೊಳ್ಳಿರಿ” ಎಂದರು. “ ಒಂದು ಕಾರ್ಷಾಪಣಕ್ಕೆ ಕೊಡಿರಿ? 
ಎಂದರು. “ ಕೊಡವೊಲ್ಲೆ ವು ಎಂದರು. ಕ್ರಮವಾಗಿ ಬೆಲೆಯನ್ನು 
ಹೆಚ್ಚಿಸಿ “ ನೂರು ಹಣಕ್ಕೆ ಕೊಡಿರಿ” ಎನ್ನಲು, “ಇದರಿಂದ ನಮಗೆ 
ಬಹು ಉಸಕಾರವಾಗುತ್ತಿದೆ. ಆದರೂ ನಿಮ್ಮೊಡನೆ ಸ್ನೇಹೆವಾಗಲಿ” 
ಎಂದು ನೂರು ಕಾರ್ಷಾಪಣಗಳನ್ನು ಕೊಂಡು, ಕಾಗೆಯನ್ನು ಅವರಿಗೆ 
ಕೊಟ್ಟಿ ರು. ಅವರು ಅದನ್ನು ಕೊಂಡು, ಚಿನ್ನದ ಪಂಜರದಲ್ಲಿಟ್ಟು, 
ನಾನಾ ಪ್ರಕಾರವಾದ ಮಾನು ಮಾಂಸಗಳಿಂದಲೂ ಫಲಾಫಲಗಳಿಂದಲೂ 
ಅದನ್ನು ಉಪಚರಿಸಿದರು. ಬೇರೆ ಹಕ್ಕಿಗಳನ್ನು ಕಾಣದಿದ್ದ ಕಡೆ 
_ಹೆತ್ತು "ಿಸದ್ದ ರ್ಮಗಳಿಂದ ಕೂಡಿದ ಕಾಗೆಯು ಬಹುವಾದ ಲಾಭ 
ಯಶಸ್ಸು ಗಳನ್ನು ಪಡೆಯಿತು. 

ಆ ವ್ಯಾಪಾರಿಗಳು, ಇನ್ನೊಂದು ಸಲ ಒಂದು ಮಯೂರ ರಾಜ 
ನನ್ನು ತೆಗೆದುಕೊಂಡು, ಚಿಟಿಕೆ ಹೊಯ್ದಕೆ ಕೇಕೆ ಹಾಕುವುದನ್ನೂ 
ಚಪ್ಪಾಳೆ ತಟ್ಟಿದರೆ ಕುಣಿಯುವುದನ್ನೂ ಅದಕ್ಕೆ ಕಲಿಸಿ, ಬಾವೆರುರಾಷ್ಟ್ರಕ್ಕೆ 


ಇಪ್ಪತ್ತೆಂಟು ಕತೆ ೪ಗಿ 


ಬಂದರು. ಅದು, ಮಹಾಜನಗಳು ಕೂಡಿಸೇರಲ್ಲು ನಾವೆಯ 
ಮುಂಭಾಗದಲ್ಲಿ ನಿಂತು, ರೆಕ್ಕೆಗಳನ್ನು ಅಲುಗಿಸುತ್ತ ಮಧುರಸ್ವರವನ್ನು 
ಹೊರಡಿಸಿ ಕುಣಿಯಿತು. ಜನರು ಅದನ್ನು ಕಂಡು ಸಂತೋಷಗೊಂಡ್ಕು 
“ ಆರ್ಯರ, ಸೌಭಾಗ್ಯವಂತನೂ ಸುಶಿಕ್ಷಿತನೂ ಆದ ಈ ಪಕ್ಷಿರಾಜನನ್ನು 
ನಮಗೆ ಕೊಡಿರಿ” ಎಂದರು. ವ್ಯಾಪಾರಿಗಳು “ ನಾವು ಮೊದಲು ಕಾಗೆ 
ತಂದೆವು, ಅದನ್ನು ತೆಗೆದುಕೊಂಡಿರಿ. ಈಗ ಈ ಮಯೂರರಾಜನನ್ನು 
ತಂದಿರುವೆವು, ಇದನ್ನೂ ಬೇಡುವಿರಿ. ನಿಮ್ಮ ರಾಷ್ಟ್ರದಲ್ಲಿ ಹಕ್ಕಿಯೆಂಬು 
ದನ್ನು ಕೊಂಡುಬರುವುದಕ್ಕೇ ಆಗುವುದಿಲ್ಲ? ಎಂದರು. ಬಾವೆರುರಾಷ್ಟ್ರ 
ದವರು, “ ಆಗಲಿ, ಆರ್ಯರ ನಿಮ್ಮ ರಾಜ್ಯದಲ್ಲಿ ಬೇರೊಂದು ಸಿಕ್ಕುವುದು. 
ಇದನ್ನು ನಮಗೆ ಕೊಡಿರಿ” ಎಂದು ಬೆಲೆಯನ್ನು ಹೆಚ್ಚಿಸಿ ಸಾವಿರಕ್ಕೆ 
ಅದನ್ನು ಕೊಂಡುಕೊಂಡರು. ಆಗ ಅದನ್ನು ಸಪ್ತರತ್ನಗಳಿಂದ ಚಿತ್ರವಾಗಿ 
ಮಾಡಿದ ಪಂಜರದಲ್ಲಿಟ್ಟು, ಮಾನು ಮಾಂಸಗಳಿಂದಲೂ ಫಲಾಫಲ 
ಗಳಿಂದಲೂ ಜೇನು ಅರಳು ಸಕ್ಕರೆಪಾನಕ ಮೊದಲಾದವುಗಳಿಂದಲೂ ಉಪ 
ಚರಿಸಿದರು. ಮಯೂರರಾಜನಿಗೆ ಅತಿಯಾದ ಲಾಭ ಯಶಸ್ಸು ದೊರಕಿತು. 


ಅದು ಬಂದ ಕಾಲದಿಂದ ಕಾಗೆಯ ಲಾಭ ಸತ್ಕಾರಗಳು ಕಡಮೆ 
ಯಾದವು. ಯಾರೂ ಅದನ್ನು ನೋಡಲೂ ಬಯಸಲಿಲ್ಲ. ಕಾಗೆಯು 
ತಿನ್ನುವುದಕ್ಕೂ ಉಣ್ಣುವುದಕ್ಕೂ ಏನೂ ಸಿಕ್ಕದೆ ಕಾಕಾ ಎಂದು 
ಕೂಗುತ್ತ ಹೋಗಿ ತಿಪ್ಪೆಯ ಮೇಲೆ ಇಳಿಯಿತು. 


" ತುದಿಜುಟ್ಟನ, ಮಂಜುಲವಾಗಿ ಮಾತನಾಡುವ ನವಿಲನ್ನು ಕಾಣ 
ದುದರಿಂದ ಅಲ್ಲಿ ಕಾಗೆಯನ್ನು ಮಾಂಸಫಲಗಳಿಂದ ಪೂಜಿಸಿದರು. ಸ್ವರ 
ಸಂಪತ್ತಿಯಿದ್ದ ನವಿಲು ಬಾನೆರುಗೆ ಬಂದಾಗ ಕಾಗೆಗೆ ಲಾಭ ಸತ್ಕಾರಗಳು 
ಕಡಮೆಯಾದನು. 


ಧರ್ಮರಾಜನೂ ಬೆಳಕುಉಂಟುಮಾಡುವನನೂ ಆದ ಬುದ್ಧನು 
ಹುಟ್ಟದ ವರೆಗೆ ಇತರ ಬೇರೆ ಬೇರೆ ಶ್ರಮಣ ಬ್ರಾಹ್ಮಣರನ್ನು ಪೂಜಿಸುತ್ತಿದ್ದರು. 
ಸ್ವರಸಂಪನ್ನನಾದ ಬುದ್ಧನು ಧರ್ಮವನ್ನು ಉಪದೇಶಿಸಿದಾಗ ತೈರ್ಥಿಕರ ಲಾಭ 
ಸತ್ಯಾರಗಳು ಕಡಮೆಯಾದವು.'' 


೪೨ ಬುದ್ಧನ ಕತೆಗಳು 
ಸಂಧಿಭೇದಕೆ ಜಾತಕ (೩೪೯) 


ಹಿಂದೆ ವಾರಣಾಸಿಯಲ್ಲಿ ಬ್ರಹ್ಮೆದತ್ತನು ರಾಜ್ಯವಾಳುತ್ತಿದ್ದಾಗ, 
ಬೋಧಿಸತ್ತನು ಅವನ ಮಗನಾಗಿ, ತಕ್ಷಶಿಲೆಯಲ್ಲಿ ವಿದ್ಯೆಗಳನ್ನು ಸಡೆದು, 
ತಂದೆ ಸತ್ತನಂತರ ಧರ್ಮದಿಂದ ರಾಜ್ಯವಾಳುತ್ತಿದ್ದ ನು. 


ಆಗ ಒಬ್ಬ ಗೋಪಾಲಕನು ಕಾಡಿನಲ್ಲಿ ಗೋಕುಲದ ಗೋಗಳನ್ನು 
ಕಾಯುತ್ತ, ಹಿಂದಿರುಗುವಾಗ ಒಂದು ಗರ್ಭಿಣಿಯನ್ನು ಗಮನಿಸದೆ 
ಬಿಟ್ಟುಬಂದನು. ಅದಕ್ಕೆ ಒಂದು ಸಿಂಹಿಯೊಡನೆ ನಿಶ್ರಾಸವುಂಟಾಯಿತು. 
ಅವು ಎರಡೂ ದೃಢವಾದ ಸ್ನೇಹದಿಂದ ಒಟ್ಟಾಗಿ ತಿರುಗಾಡುತ್ತಿದ್ದವು. 


ಅನಂತರ, ಗೋವು ಕರುವನ್ನೂ ಸಿಂಹ ಸಿಂಹದ ಮರಿಯನ್ನೂ 
ಪ್ರಸವಿಸಿದವು. ಆ ಎರಡು ಮರಿಗಳೂ ತಮ್ಮ ಕುಲದಲ್ಲ ಬಂದ ಮೈತ್ರಿ 
ಯಿಂದ ದೃಢನಿತ್ರರಾಗಿ ಒಟ್ಟಿಗೆ ತಿರುಗಾಡುತ್ತಿದ್ದವು. ಆಗ ಒಬ್ಬ 
ವನಚರನು ಅವುಗಳ ನಿಶ್ವ್ಚಾಸವನ್ನು ಕಂಡು, ಕಾಡಿನಲ್ಲಿ ಬೆಳೆದ ವಸ್ತು 
ಗಳನ್ನು ಕೊಂಡು ವಾರಣಾಸಿಗೆ ಹೋಗಿ, ರಾಜನಿಗೆ ಕೊಟ್ಟನು. ರಾಜನು 
« ಆದಕ್ಕೆ ಅಯ್ಯಾ, ಕಾಡಿನಲ್ಲಿ ನಿನಾದರೂ ಆಶ್ಚರ್ಯವನ್ನು ಕಂಡೆಯಾ?” 
ಎಂದು ಪ್ರಶ್ನಿಸಲು “ ದೇವ, ಬೇರೇನೂ ಕಾಣಲಿಲ್ಲ. ಒಂದು ಸಿಂಹೆವೂ 
ಗೂಳಿಯೂ ಒಂದನ್ನೊಂದು ವಿಶ್ವಾಸದಿಂದ ಕಂಡು, ಒಂದಾಗಿ ತಿರುಗು 
ವುದನ್ನು ಕಂಡೆ” ಎಂದನು. ಆಗ ರಾಜನು “ ಅಲ್ಲಿ ಮೂರನೆಯದು 
ಯಾನುದಾದರೂ ಬಂದಾಗ ತೊಂದರೆಯಾಗುವುದು. ಅಲ್ಲಿ ಮೂರ 
ನೆಯದನ್ನು ಕಂಡಾಗ ನನಗೆ ತಿಳಿಸು” ಎಂದನು. ವನಚರನು ಒಪ್ಪಿ 
ಹೋದನು. 


ವನಚರನು ವಾರಣಾಸಿಗೆ ಹೋಗಲು, ಒಂದು ಸೃಗಾಲವು ಸಿಂಹೆ 
ಗೂಳಿಗಳ ಸೇವೆಗೆ ನಿಂತಿತು ವನಚರನು ಕಾಡಿಗೆ ಹೋಗಿ, ಅದನ್ನು 
ಕಂಡು, “ ಮೂರನೆಯದು ಉಂಟಾದುದನ್ನು ರಾಜನಿಗೆ ತಿಳಿಸುವೆನು” 
ಎಂದು ನಗರಕ್ಕೆ ಹೋದನು. 


ಇಪ್ಪತ್ತೆಂಟು ಕತೆ ೪ 


ಇತ್ತ ಸೃಗಾಲವು “ ಸಿಂಹೆದ ಮಾಂಸ ಗೂಳಿಯ ಮಾಂಸಗಳನ್ನು 
ಬಿಟ್ಟರೆ ನಾನು ಹಿಂದೆ ತಿನ್ನದಿರುವುದು ಯಾವುದೂ ಇಲ್ಲ. ಇವುಗಳ 
ಒಕ್ಕಟ್ಟನ್ನು ಒಡೆದು ಇವುಗಳ ಮಾಂಸವನ್ನು ಕಿನ್ನುವೆನು” ಎಂದು, 
« ಅದು ನಿನ್ನನ್ನು ಕುರಿತು ಹಿಗೆ ಹೇಳುನುದ:” ಎಂದು ಎರಡನ್ನೂ 
ಒಂದನ್ನೊಂದರಿಂದ ಒಡೆದು ಬೇಗ ಜಗಳೆ ತಂದಿಟ್ಟು, ಅವು ಸಾಯುವಂತೆ 
ಮಾಡಿತು. 


ವನಚರನು ವಾರಣಾಸಿಗೆ ಹೋಗಿ “ ಅವುಗಳ ನಡುವೆ ಮೂರನೆ 
ಯದು ಬಂತ್ಕು ದೇವ” ಎಂದು ರಾಜನಿಗೆಂದನು. “ಯಾರದು?” 
“ ಸೃಗಾಲ, ದೇವ.” ರಾಜನು “ ಅದು ಅವೆರಡನ್ನೂ ಮುರಿದು ಸಾಯಿ 
ಸುವುದು. ಅವು ಸಾಯುವ ವೇಳೆಗೆ ನಾವು ಸೇರಬಹುನು” ಎಂದು 
ಹೇಳಿ, ರಥವನ್ನು ಏರಿ, ವನಚರನು ತೋರಿಸಿದ ಮಾರ್ಗದಿಂದ ಹೋಗಿ, 
ಅವು ಒಂದರೊಡನೊಂದು ಕಲಹವಾಡಿ ಸಾಯುವ ವೇಳೆಗೆ ಸೇರಿದನು. 
ಸೃಗಾಲವು ತೃಪ್ತಿ ಹರ್ಷಗಳಿಂದ ಒಂದು ಸಲ ಸಿಂಹೆದ ಮಾಂಸವನ್ನೂ 


ಒಂದು ಸಲ ಗೂಳಿಯ ಮಾಂಸವನ್ನೂ ತಿನ್ನುತ್ತಿತ್ತು. 


ಅವು ಎರಡೂ ಸತ್ತುದನ್ನು ಕಂಡು, ರಾಜನು ರಥದಲ್ಲಿ ನಿಂತು 
ಕೊಂಡೇ ಸಾರಥಿಯೊಡನೆ ಮಾತನಾಡುತ್ತ ಈ ಗಾಹೆಗಳನ್ನು ಹೇಳಿದನು: 


“ ಸಾರಥಿ, ಸ್ತ್ರೀಗಳಾಗಲಿ ತಿನ್ನುನ ವಸ್ತುಗಳಾಗಲಿ ಈ ಎರಡಕ್ಕೂ 
ಸಮಾನವಾಗಿರಲಿಲ್ಲ. ಆದರೂ ಇವುಗಳ ಒಕ್ಕಟ್ಟನ್ನು ಭೇದಿಸಿದ ಸೃಗಾಲ ಹೇಗೆ 
ಚಿಂತಿಸಿತು, ನೋಡು. 


" ಚಾಡಿಯನ್ನು ಹರಿತವಾದ ಕತ್ತಿಯಂತೆ ಮಾಂಸದಲ್ಲಿ ಸುತ್ತ ತಿರುಗಿಸಿ 
ಈ ಅಧಮನಮೃಗನ್ರು ಗೂಳಿ ಸಿಂಹಗಳನ್ನು ತಿನ್ನುತ್ತಿದೆ. 


"“ ಇಲ್ಲಿ ಮಲಗಿರುವವುಗಳನ್ನು ನೋಡು, ಸಾರಥಿ. ಒಕ್ಕಟ್ಟು ಒಡೆಯುವ 
ಚಾಡಿಕೋರರ ಮಾತನ್ನು ಗಮನಿಸಿದನರೂ ಹೀಗೆಯೇ ಮಲಗುವರು. 


“ ಸಾರಥಿ, ಒಕ್ಕಟ್ಟು ಒಡೆಯುನವರ ಮಾತನ್ನು ಗಮನಿಸದವರು, 
ಸ್ವರ್ಗಕ್ಕೆ ಹೋದವರಂತೆ, ಸುಖ ಪಡೆಯುನರು.'' 


೪೪ ಬುದ್ಧನ ಕತೆಗಳು 


ರಾಜನು ಈ ಗಾಹೆಗಳನ್ನು ಹೇಳಿ, ಸಿಂಹದ ಕೇಸರ ಚರ್ಮ 
ಉಗುರು ದಾಡೆಗಳನ್ನು ತೆಗೆಸಿಕೊಂಡು ನಗರಕ್ಕೆ ಹೋದನು. 


ಕುಕ್ಕುಟ ಜಾತಕ (೩೮೩) 


ಹಿಂದೆ, ವಾರಣಾಸಿಯಲ್ಲಿ ಬ್ರಹ್ಮದತ್ತನು ರಾಜ್ಯವಾಳುತ್ತಿದ್ದಾಗ್ಯ 
ಬೋಧಿಸತ್ವನು ಕಾಡಿನಲ್ಲಿ ಕೋಳಿಯ ಹೊಟ್ಟಿಯಲ್ಲ ಹುಟ್ಟ, ಅನೇಕ 
ನೂರು ಕೋಳಿಗಳ ಪರಿವಾರದೊಡನೆ ಕಾಡಿನಲ್ಲಿ ವಾಸಿಸುತ್ತಿದ್ದ ನು. ಅಲ್ಲಿಗೆ 
ಸ್ವಲ್ಪ ದೂರದಲ್ಲಿ ಒಂದು ಹೆಣ್ಣುಬೆಕ್ಕೂ ವಾಸಮಾಡುತ್ತಿತ್ತು. ಅದು 
ಬೋಧಿಸತ್ವನನ್ನು ಬಿಟ್ಟು ಉಳಿದ ಕೋಳಿಗಳನ್ನು ಉಪಾಯದಿಂದ 
ವಂಚಿಸಿ ತಿಂದಿತು. ಬೋಧಿಸತ್ವನು ಅದರ ಹಿಡಿತಕ್ಕೆ ಸಿಕ್ಕುತ್ತಿರಲಿಲ್ಲ. 

“ ಈ ಕೋಳಿಗೆ ಬಹು ಚಾತುಯವಿಡೆ. ನನ್ನ ಚಾತುರೈವನ್ನೂ 
ಉಪಾಯ ಕೌಶಲ್ಯವನ್ನೂ ಇದು ತಿಳಿಯದು. ನಿನ್ನ ಹೆಂಡತಿಯಾಗುವೆ 
ನೆಂದು ಇದನ್ನು ಪುಸಲಾಯಿಸಿ, ನನಗೆ ನಶವಾಗುವ ಸಮಯದಲ್ಲಿ ತಿಂದು 
ಬಿಡುವೆನು ಎಂದು ಆ ಬೆಕ್ಕು ಕೋಳಿ ಕುಳಿತಿದ್ದ ಮರದ ಬುಡಕ್ಕೆ 
ಹೋಗಿ, ಮೊದಲು ಅದ ಬಣ್ಣವನ್ನು ವರ್ಣಿಸುತ್ತ ಮಾತನಾಡಿ ಅದನ್ನು 
ಬೇಡುತ್ತ ಮೊದಲ ಗಾಹೆ ಹೇಳಿತು: 


ಸ್ರ ಒಳ್ಳೆಯ ಚಿತ್ರವಾದ ರೆಕ್ಕೆಗಳಿಂದ ಮುಚ್ಚಿ ದವನೆ, ಉದ್ದವಾದ ಜುಟ್ಟಿನ 
ಹಕ್ಕಿಯೆ, ಮರದ ಕೊಂಬೆಯಿಂದ ಕೆಳಗೆ ಇಳಿ. ಬೆಲೆ ಏನೂ ಇಲ್ಲದೆಯೆ ನಾನು 
ನಿನ್ನ ಹೆಂಡತಿಯಾಗುನೆನು. '' 


ಬೋಧಿಸತ್ವನು ಅದನ್ನು ಕೇಳಿ, “ ಇದು ನನ್ನ ಎಲ್ಲಾ ಜ್ಞಾತಿ 
ಗಳನ್ನೂ ತಿಂದಿತು. ಈಗ ನನ್ನನ್ನೂ ಪುಸಲಾಯಿಸಿ ತಿನ್ನಬಯಸುವುದು. 
ಇದನ್ನು ತೊಲಗಿಸುವೆನು” ಎಂದು ಚಿಂತಿಸಿ, ಎರಡನೆಯ ಗಾಹೆ ಹೇಳಿದನು: 
"" ನಿನಗೆ ನಾಲ್ಕು ಕಾಲು, ಕಲ್ಯಾಣಿ. ನನಗೆ ಎರಡು ಕಾಲು, ಮನೋ 


ಕ 
ರಮೆ. ಮೃಗಪಕ್ಷಿಗಳು ಕೂಡುವುದು ತಕ್ಕುದಲ್ಲ. ಬೇರೆ ಗಂಡನನ್ನು 


ಹುಡುಕು.'' 

ಇಪ್ಪತ್ತೆಂಟು ಕತೆ '೪೫ 


ಆಗ ಅದು "ಇದು ಅತಿ ಚತುರ. ಏನಾದರೂ ಉಪಾಯದಿಂದ 
ಇದನ್ನು ವಂಚಿಸಿ ತಿನ್ನುವೆನು » ಎಂದು ಚಿಂತಿಸಿ ಮೂರನೆಯ ಗಾಹೆ 
ಹೇಳಿತು: 

"“ ನಾನು ಕುಮಾರಿ, ಮಧುರವಾಗಿ ಪ್ರಿಯವಾಗಿ ಮಾತನಾಡುನೆನು. 
ಹೆಂಡತಿಯಾಗಿ ಪಡೆಯಲು ಅರ್ಹಳಾದವಳು. ನಾನು ಬೇಡನಾದರೆ, ದಾಸಿ 
ಯನ್ನಾಗಿ ಮಾಡಿಕೊ.'' 

ಆಗ ಬೋಧಿಸತ್ವನು " ಇದನ್ನು ಹಂಗಿಸಿ ಓಡಿಸಬೇಕಾದೀತು' 
ಎಂದು ಚಿಂತಿಸಿ, ನಾಲ್ಕನೆಯ ಗಾಹೆ ಹೇಳಿದನು: 

“ಹಕ್ಕಿಗಳನ್ನು ತಿಂದವಳೆ! ರಕ್ತ ಕುಡಿದನಳೆ! ಕೋಳಿಮರಿಗಳನ್ನು 
ಕದ ವಳೆ! ತಕ್ಕುದಾದ ಬಯಕೆಯಿಂದ ನೀನು ನನ್ನನ್ನು ಗಂಡನನಾಗಿ ಬಯಸು 

ಎ ಕ ಇಷ ಚ್ಮ 
ತ್ತಿಲ್ಲ.” 

ಹೀಗೆ ಅದನ್ನು ಓಡಿಸಲು, ಅದು ಹೋಯಿತು. ಪುನಃ ಅದರ 
ಕಡೆ ಕಣ್ಣೆತ್ತಿ ಕೂಡ ನೋಡಲಾಗದೆ ಹೊಯಿತು. 


ವರ್ತಕ ಜಾತಕ (೩೯೪) 


ಹಿಂದೆ, ವಾರಣಾಸಿಯಲ್ಲಿ ಬ್ರಹ್ಮದತ್ತನು ರಾಜ್ಯವಾಳುತ್ತಿದ್ದಾಗ, 
ಬೋಧಿಸತ್ವನು ವರ್ತಕಪಕ್ಷಿಯ ಹೊಟ್ಟಿ ಯಲ್ಲಿ ಹುಟ್ಟಿ, ಕಾಡಿನಲ್ಲಿ 
ಒರಟು ಹುಲ್ಲು ಬೀಜಗಳನ್ನು ಆಹಾರವಾಗಿ ಪಡೆದು ವಾಸಿಸುತ್ತಿದ್ದನು. 
ಆಗ, ವಾರಣಾಸಿಯಲ್ಲಿದ್ದ ಒಂದು ಅತ್ಯಾಶೆಯ ಕಾಗೆಯು ಆನೆಯ ಹೆಣ 
ಮುಂತಾದುವನ್ನು ತಿಂದು ತೃಪ್ತಿ ಯಾಗದೆ 4 ಇದಕ್ಕಿಂತ ಬಹು ಮೇಲಾದು 
ದನ್ನು ಪಡೆಯುವೆನು? ಎಂದು ಕಾಡನ್ನು ಪ್ರವೇಶಿಸಿ, ಫಲಾಫಲಗಳನ್ನು 
ತಿನ್ನುವ ಬೋಧಿಸತ್ವನನ್ನು ಕಂಡು, " ಈ ವರ್ತಕದ ಶರೀರ ಅತಿ ದಪ್ಪ 
ನಾಗಿಜೆ. ಮಧುರವಾದ ಆಹಾರವನ್ನು ತಿನ್ನುವಂತೆ ತೋರುತ್ತದೆ. ಇದರ 
ಆಹಾರವೇನೆಂದು ಕೇಳಿ, ಅದನ್ನು ನಾನೂ ತಿಂದು ದಪ್ಪನಾಗುವೆನು ” 
ಎಂದು ಚಿಂತಿಸಿ ಬೋಧಿಸತ್ವನ ಮೇಲಿನ ಕೊಂಬೆಯಲ್ಲಿ ಕುಳಿತಿತು. 

೪೬ ಬುದ್ಧನ ಕತೆಗಳು 


ಬೋಧಿಸತ್ವನು, ಅಡು ಕೇಳದಿದ್ದರೂ, ಅದರೊಡನೆ ಉಪಚಾರದ 
ಮಾತನಾಡುತ್ತ ಮೊದಲ ಗಾಹೆ ಹೇಳಿದನು: 


"" ಮಾನ, ಸೊಗಸಾದ ಊಟವನ್ನೂ ಎಣ್ಣೆ ತುಪ್ಪಗಳನ್ನೂ ತಿನ್ನುತ್ತೀಯೆ. 
ಆದರೂ ಹೀಗೇಕೆ ಕೃಶನಾಗಿರುನೆ, ಕಾಗೆ?'' 


ಅದರ ಮಾತು ಕೇಳಿ, ಕಾಗೆ ಮೂರು ಗಾಹೆ ಹೇಳಿತು: 


“ ಶತ್ರುಗಳ ನಡುನೆ ವಾಸಿಸುತ್ತ, ಅವರ ಅನ್ನವನ್ನು ಹುಡುಕುತ್ತ, ಸದಾ 
ಎದೆ ತಲ್ಲಣಿಸುತ್ತಿರುವ ಕಾಗೆಗೆ ದೃಢತೆಯೆಲ್ಲಿಯದು? 

"" ಪಾಪಕಾರ್ಯಗಳಲ್ಲಿ ವಕ್ರವಾಗಿ ನಡೆವ ಕಾಗೆಗಳಿಗೆ ಸದಾ ತಲ್ಲಣನೆ. 
ಸಿಕ್ಕುವ ಪಿಂಡ ಸಾಲದು. ಆದರಿಂದ ಬಡವಾಗಿದ್ದೇನೆ, ವರ್ತಕ. - 

"ಒರಟಾಗಿ ಹಸಿಯಲ್ಲದ ಹುಲ್ಲು ಬೀಜಗಳನ್ನು ತಿನ್ನುತ್ತೀಯೆ. ಆದರೂ 
ಆದು ಹೇಗೆ ನೀನು ದಪ್ಸನಾಗಿದ್ದೀಯೆ, ವರ್ತಕ? 

ಅದನ್ನು ಕೇಳಿ ಬೋಧಿಸತ್ವನು ದಸ್ಪನಾಗಿರುನದಕ್ಕೆ ಕಾರಣವನ್ನು 
ತಿಳಿಸುತ್ತ ಎರಡು ಗಾಹೆ ಹೇಳಿದನು: 

""ಅಲ್ಬ ಇಚ್ಛೆಯಿಂದ, ಅಲ್ಪ ಚಿಂತೆಯಿಂದ, ದೂರ ಹೋಗದಿರುನಿಕೆ 
ಯಿಂದ, ಸಿಕ್ಕಿದುದನ್ನು (ತೃಪ್ತಿಯಿಂದ) ತಿನ್ನುವದರಿಂದ ನಾನು ದಪ್ಪನಾಗಿದ್ದೇನೆ, 
ಕಾಗೆ. 


“ಅಲ್ಪ ಇಚ್ಛೆಯಿದ್ದು, ಅಲ್ಬಚಿಂತೆಯಿದ್ದು, ಅಳತೆಯನ್ನು ತಿಳಿದನನು 
ಸುಖವಾಗಿರುವನು. ಅದು ಸುಲಭವಾಗಿ ಪಡೆಯುನಂತಹದು.'' 


ದರ್ಭಪುಷ್ಪ ಜಾತಕ (೪೦೦) 


ಹಂದೆ, ವಾರಣಾಸಿಯಲ್ಲಿ ಬ್ರಹ್ಮದತ್ತನು ರಾಜ್ಯವಾಳುತ್ತಿದ್ದಾಗ, 
ಬೋಧಿಸತ್ವನು ಒಂದು ನದೀತೀರದಲ್ಲಿ ವೃಕ್ಷದೇವತೆಯಾಗಿದ್ದ ನು. ಆಗ 
ಆ ನದೀತೀರದಲ್ಲಿ ಮಾಯಾವಿಯೆಂಬ ಸೃಗಾಲವು ತನ್ನ ಹೆಂಡತಿಯೊಡನೆ 
ಒಂದು ಕಡೆ ವಾಸವಾಗಿತ್ತು. 


ಇಪ್ಪತ್ತೆಂಟು ಕತಿ ೪೭ 


ಒಂದು ದಿನ ಆ ಸೃಗಾಲಿಯು “ ಸ್ವಾಮಿ, ನನಗೆ ಬಯಕೆಯುಂಟಾ 
ಗಿದೆ. ಹೊಸ ಕೆಂಪುಮಾನಿನ ಮಾಂಸವನ್ನು ತಿನ್ನಲು ನನಗೆ ಆಸೆ? 
ಎಂದು ಸೃಗಾಲಕ್ಕೆ ಹೇಳಿತು. ಸೃಗಾಲವು “ ನೀನೇನೂ ಚಿಂತಿಸಬೇಡ. 
ನಾನು ತರುತ್ತೇನೆ” ಎಂದು, ನದೀತೀರದಲ್ಲಿ ಚರಿಸುತ್ತ, ಕಾಲಿಗೆ ಬಳ್ಳಿ 
ಗಳನ್ನು ಬಿಗಿದುಕೊಂಡು ತೀರದಲ್ಲಿಯೇ ಹೋಯಿತು. 

ಆ ಸಮಯದಲ್ಲಿ ಗಂಭೀರಚಾರಿ, ಅನುತೀರಚಾರಿ ಎಂಬ ಎರಡು 
ಉದ್ರಗಳು ಮಾನು ಹುಡುಕುತ್ತ ತೀರದಲ್ಲಿ ಸಿಂತಿದ್ದುವು. ಅವುಗಳಲ್ಲಿ 
ಗಂಭೀರಚಾರಿಯು ಒಂದು ದೊಡ್ಡ ಕೆಂಪುಮಾನನ್ನು ಕಂಡು, ವೇಗವಾಗಿ 
ನೀರೊಳಕ್ಕೆ ಹೊಕ್ಕು, ಅದರ ಬಾಲವನ್ನು ಹಿಡಿಯಿತು. ಆದರೆ ಬಲ 
ಶಾಲಿಯಾದ ನಿಸಾನು ಅದನ್ನೇ ಎಳೆದುಕೊಂಡು ಹೋಯಿತು. ಅದು 
4 ಠೂ ದೊಡ್ಡ ಮಾನು ನಮಗಿಬ್ಬರಿಗೂ ಸಾಕಾಗುವುದು. ನನ್ನ ಸಹಾ 
ಯಕ್ಕೆ ಬಾ” ಎಂದು ಇನ್ನೊಂದನ್ನು ಕೂಗುತ್ತ 

“ ಭದ್ರ, ಅನುತೀರಚಾರಿ! ನನ್ನ ಸಹಾಯಕ್ಕೆ ಓಡಿ ಬಾ! ನಾನು ಹಿಡಿದ 
ಖಾನು ದೊಡ್ಡದು. ನನ್ನನ್ನು ಬಲವಾಗಿ ಎಳೆಯುತ್ತಿದೆ'' 
ಎಂದು ಮೊದಲನೆಯ ಗಾಹೆ ಹೇಳಿತು. 

ಅದನ್ನು ಕೇಳಿ ಅನುತೀರಚಾರಿಯು 

" ಭದ್ರ, ಗಂಭೀರಚಾರಿ! ಬಲವಾಗಿ ಬಿಗಿಯಾಗಿ ಹಿಡಿ. ಗರುಡನು 
ಹಾವನ್ನು ಹೇಗೋ ಹಾಗೆ ನಾನು ನಿನ್ನನ್ನು ಮೇಲೆತ್ತುನೆನು.'' 
ಎಂದು ಎರಡನೆಯ ಗಾಹೆ ಹೇಳಿತು. 

ಆಗ ಅವು ಎರಡೂ ಒಂದಾಗಿ, ಆ ಕೆಂಪುಮಾನನ್ನು ನೆಲದ 
ಮೇಲಿಟ್ಟುಕೊಂಡು “ ನೀನು ಹೆಂಚು, ನೀನು ಹೆಂಚು” ಎಂದು ಜಗಳ 
ವಾಡುತ್ತ, ಹಂಚಲಾರಡೆ ಕೆಳಗಿಟ್ಟು ಕುಳಿತವು. 

ಆ ವೇಳೆಗೆ ಸೃಗಾಲವು ಅಲ್ಲಿಗೆ ಬಂತು. ಆ ಉದ್ರಗಳು ಅದನ್ನು 
ಕಂಡು ನಮಸ್ಕರಿಸಿ ಕೆ ಅಯ್ಯಾ ದರ್ಭಪುಷ್ಪ! ನಾನು ಒಟ್ಟಾಗಿ ಈ ಮಾನು 
ಹಿಡಿದೆವು. ಇದನ್ನು ಹಂಚಲಾರದೆ ನಮ್ಮಲ್ಲಿ ವಿವಾದ ಹುಟ್ಟಿತು. ನೀನು 
ಸಮವಾಗಿ ಹೆಂಚಿಕೊಡು” ಎಂದು ಕೇಳಿ, 


೪೮ ಬುದ್ಧನ ಕತೆಗಳು 


"ಕೇಳು, ದರ್ಭಪುಸ್ಪ! ನಮ್ಮಲ್ಲಿ ವಿವಾದ ಹುಟ್ಟಿತು. ನಮ್ಮ ಕಲಹ 
ವನ್ನು ಶಮುನಮಾಡು. ನಮ್ಮ ನಿವಾದ ಶಾಂತವಾಗಲಿ 
ಎಂದು ಮೂರನೆಯ ಗಾಹೆಯನ್ನು ಹೇಳಿದವು. 

ಅವುಗಳ ಮಾತು ಕೇಳಿ ಸೃಗಾಲವು ತನ್ನ ಬಲವನ್ನು ಬೆಳಗುತ್ತ, 

""ನಾನು ಹಿಂದೆ ಧರ್ಮದಿಂದ ಅನೇಕ ನ್ಯಾಯಗಳನ್ನು ತೀರಿಸಿದ್ದೇನೆ. 
ನಿಮ್ಮ ಕಲಹವನ್ನು ನಿಲ್ಲಿಸುವೆನಯ್ಕ, ನಿಮ್ಮ ವಿವಾದ ನಿಲ್ಲಲಿ'' 
ಎಂದು ಈ ಗಾಹೆಯನ್ನು ಹೇಳುತ್ತ ಹಂಚಿ, 

""ಅನುತೀರಚಾರಿಗೆ ಬಾಲ, ಗಂಭೀರಚಾರಿಗೆ ತಲೆ; ಮಧ್ಯದ ಖಂಡವು 
ಧರ್ಮಸ್ಥನಿಗೆ'' 
ಎಂದು ಗಾಹೆ ಹೇಳಿತು. 

ಹೀಗೆ ಆ ಮಾನನ್ನು ಹೆಂಚಿ, “ ನೀವು ಜಗಳವಾಡಜಿ ಬಾಲವನ್ನೂ 
ತಲೆಯನ್ನೂ ತಿನ್ನಿರಿ” ಎನ್ನುತ್ತ ಮಧ್ಯದ ಖಂಡವನ್ನು ಬಾಯಲ್ಲಿ ಕಚ್ಚಿ 
ಕೊಂಡು, ಅವು ನೋಡುತ್ತಿದ್ದಂತೆಯೇ ಓಡಿಹೋಯಿತು. 


ಅವು ಸಾವಿರವನ್ನು ಸೋತಂತೆ ಕೆಟ್ಟಿಮುಖ ಮಾಡಿ ಕುಳಿತು 


4 ಜಗಳನಿಲ್ಲದಿದ್ದಿದ್ದರೆ ನಮಗೆ ಬಹುಕಾಲ ಊಟಿವಾಗುತ್ತಿತ್ತು; ತಲೆ 
ಬಾಲಗಳಿಲ್ಲದ ಕೆಂಪುಖಾನನ್ನು ಸೃಗಾಲ ಕೊಂಡಿತು '' 
ಎಂದು ಆರನೆಯ ಗಾಹೆಯನ್ನು ಹೇಳಿದುವು. 

ಸೃಗಾಲವು “ ಈ ದಿನ ಹೆಂಡತಿಗೆ ಕೆಂಪುಮಾನು ತಿನ್ನಿಸುವೆನು” 
ಎಂದು ಸಮಾಧಾನದಿಂದ ಅದರ ಬಳಿ ಹೋಯಿತು. ಸೃಗಾಲಿಯು 
ಅದು ಬರುವುದನ್ನು ಕಂಡು ಸಂತೋಷಪಟ್ಟು, 

"" ರಾಜ್ಯ ಸಿಕ್ಕಿದ ಕ್ಷತ್ರಿಯರಾಜನು ಆನಂದಸಡುನಂತೆ, ಪತಿಯ 
ತುಂಬಿದ ಬಾಯನ್ನು ಕಂಡು ನಾನು ಆನಂದಪಡುನೆನು 
ಎಂದು ಈ ಗಾಹೆಯನ್ನು ಹೇಳಿ, 

“ ನೆಲದಲ್ಲಿ ನಿಂತನನು ನೀರಿನ ಮಾನನ್ನು ಹೇಗೆ ಹಿಡಿದೆ? ನಿನಗೆ ಇದು 
ಹೇಗೆ ಸಿಕ್ಕಿತು. ವಿನರಿಸಯ್ಯ'' 
ನಿಂದು, ಪಡೆದ ಉಪಾಯವನ್ನು ಕೇಳಿ ಈ ಗಾಹೆ ಹೇಳಿತು. 


ಇಪ್ಪತ್ತೆಂಟು ಕತೆ ೪೯ 


ಸೃಗಾಲವು ತಾನು ಅದನ್ನು ಪಡೆದ ಉಪಾಯವನ್ನು ತಿಳಿಸುತ್ತ, 
“ ವಿವಾದದಿಂದ ನಾಶವಾಗುವರು ; ವಿನಾದದಿಂದ ಹಣ ಹಾಳು. 
ವಿವಾದದಿಂದ ಉದ್ರಗಳು ಇದನ್ನು ಕಳೆದುಕೊಂಡನು. ಮಾಯಾನೀ ! 
ಕೆಂಪು ಮಾನು ತಿನ್ನು!” 
ನಿಂದು ಇನ್ನೊಂದು ಗಾಹೆ ಹೇಳಿತು. 


ದೀಪಿ ಚಾತಕ (೪೨೬) 


ಹಂಡ್ಕೆ ಬೋಧಿಸತ್ವನು ಮಗಧರಾಷ್ಟ್ರದ ಒಂದಾನೊಂದು 
ಗ್ರಾಮದ ಮಹಾಭೋಗಕುಲದಲ್ಲಿ ಹುಟ್ಟಿ, ವಯಸ್ಸು ಬಂದಮೇಲೆ 
ಕಾಮಗಳನ್ನು ಬಿಟ್ಟು ಖುಷಿಪ್ರವ್ರಜ್ಯವನ್ನು ಪರಿವ್ರಜಿಸಿ, ಧ್ಯಾನ ಅಭಿ 
ಜ್ಞಾನಗಳನ್ನು ಪಡೆದು, ಬಹುಕಾಲ ಹಿಮವಂತದಲ್ಲಿ ವಾಸಮಾಡಿ, 
ಉಪ್ಪು ಹುಳಿಗಳಿಗಾಗಿ ರಾಜಗೃಹವನ್ನು ಸೇರಿ, ಗಿರಿವ್ರ ಜದಲ್ಲಿ ಒಂದು 
ಕಡೆ ಸರ್ಣಶಾಲೆ ಮಾಡಿಕೊಂಡು ವಾಸಮಾಡಿದನು. 

ಆಗ, ಆಡುಕಾಯುವವರು ಆಡುಗಳು ಇಲ್ಲಿ ಓಡಾಡಲೆಂದು ಗಿರಿ 
ವ್ರಜದಲ್ಲಿ ಹೊಗಿಸಿ ತಾವು ಆಟವಾಡುತ್ತಿದ್ದರು. ಅವರು ಒಂದು ದಿವಸ 
ಸಂಜೆ ಆಡುಗಳನ್ನು ಕೊಂಡು ಹೋಗುವಾಗ ಒಂದು ಹೆಣ್ಣಾಡು ದೂರ 
ಓಡಾಡುತ್ತ ಆಡುಗಳು ಹೋಗುವುದನ್ನು ಕಾಣದೆ ಹಿಂದುಳಿಯಿತು. ಅದು 
ಆಮೇಲೆ ಹೋಗುವುದನ್ನು ಒಂದು ಕಿರುಬವು ಕಂಡು "ಇದನ್ನು ತಿನ್ನು 
ವೆನು' ಎಂದು ಗಿರಿವ್ರಜದ ಬಾಗಿಲಿನಲ್ಲಿ ನಿಂತಿತು. ಆಡು ಕೂಡ ಅದನ್ನು 
ನೋಡಿ “ ಇಂದು ನಾನು ಬದುಕುವಂತಿಲ್ಲ. ಏನಾದರೂ ಉಪಾಯದಿಂದ 
ಇದರೊಡನೆ ಮಧುರವಾಗಿ ಉಪಚಾರವಾಡಿ, ಇದರ ಹೃದಯವನ್ನು 
ಮೃದುವಾಗಿಸಿ, ಜೀವವನ್ನು ಕಾಪಾಡಿಕೊಳ್ಳುವೆನು ” ಎಂದು ಚಿಂತಿಸಿ, 
ಅದಕೊಡನೆ ಉಪಚಾರವಾಡುತ್ತ ಮೊದಲ ಗಾಹೆ ಹೇಳಿತು: 

4 ಕ್ಷೇಮವಾಗಿರುನೆಯ, ಮಾನ? ಸುಖವಾಗಿರುವೆಯ? ಅನ್ಮು ನಿನ್ನ 
ಸುಖ ಕೇಳಿದಳು. ನಾನು ಕೂಡ ನಿನ್ನ ಸುಖ ಬಯಸುತ್ತೇನೆ.” 


೫೦ ಬುದ್ಧನ ಕತೆಗಳು 


ಅದನ್ನು ಕೇಳಿ ಕಿರುಬವು “ ಈ ಧೂರ್ತೆ ನನ್ನನ್ನು ಮಾವನೆಂದು 
ಕರೆದು ನೋಸಮಾಡಬಯಸುನುದು. ನನ್ನ ಒರಟುತನ ಇದಕ್ಕೆ 
ಗೊತ್ತಿಲ್ಲ” ಎಂದು ಚಿಂತಿಸಿ ಎರಡನೆಯ ಗಾಹೆ ಹೇಳಿತು: 


“4 ಆಡಿನ ಮರಿ! ನೀನು ನನ್ನ ಬಾಲ ತುಳಿದು ನೋಯಿಸಿದೆ. ಈಗ 
ಮಾನನೆಂದು ಮಾತನಾಡಿಸಿ ಬಿಡಿಸಿಕೊಳ್ಳುವೆನೆಂದು ತಿಳಿದೆಯೇನು !'' 


ಅದನ್ನು ಕೇಳಿ “ಹಾಗೆ ಹೇಳಬೇಡ, ಮಾವ” ಎಂದು ಹೇಳಿ 
ಆಡು ಮೂರನೆಯ ಗಾಹೆ ಹೇಳಿತು: 

“ ನೀನು ಪೂರ್ನದ ಕಡೆ ಮುಖ ಮಾಡಿ ಕುಳಿತಿದ್ದೆ. ನಾನು ನಿನ್ನ ಎದು 
ರಿಗೆ ಬಂದೆ. ನಿನ್ನ ಬಾಲ ಹಿಂದುಗಡೆ ಇದೆ. ನಾನು ಹೇಗೆ ತುಳಿದೆ?” 

ಆಗ ಅದು ಅದನ್ನು ಕುರಿತು “ ಏನೆಂಜಿ ಆಡಿನಮರಿ? ನನ್ನ 
ಬಾಲವು ಇಲ್ಲದ ಸ್ಥಳವಿಲ್ಲ > ಎಂದು ಹೇಳಿ ನಾಲ್ಕನೆಯ ಗಾಹೆ ಹೇಳಿತು: 

“ ಸಮುದ್ರಗಳೂ ಪರ್ವತಗಳೂ ಕೂಡಿದ ನಾಲ್ಕು ದ್ವೀಪಗಳವರೆಗೂ 
ನನ್ನ ಬಾಲನಿದೆ. ನೀನು ಹೇಗೆ ಅದನ್ನು ತುಳಿಯದೆ ಬಿಟ್ಟೀಯೆ?'' 

ಆಡಿನಮರಿ ಅದನ್ನು ಕೇಳಿ " ಈ ಪಾಹಿ ಮಧುರವಾದ ಮಾತಿಗೆ 
ಬಗ್ಗು ವುದಿಲ್ಲ. ಪ್ರತಿಶತ್ರುವಾಗಿಯೇ ಮಾತನಾಡುವೆನು” ಎಂದು 
ಐದನೆಯ ಗಾಹೆ ಹೇಳಿತು: 

« ದುಷ್ಟನ ಬಾಲ ದೀರ್ಥವಾದುದೆಂದು ಮೊದಲೇ ತಾಯಿತಂದೆಯರೂ 
ಅಣ್ಣತನ್ಮುಂದಿರೂ ನನಗೆ ಹೇಳಿದ್ದರು. ನಾನು ಆಕಾಶದಲ್ಲಿ ಬಂದೆ.” 

ಆಗ ಅದು “ ನೀನು ಆಕಾಶದಲ್ಲಿ ಬಂದುದು ನನಗೆ ಗೊತ್ತು. 
ಹಾಗೆ ಬರುವಾಗ ನನ್ನ ಆಹಾರವನ್ನು ಹಾಳುಮಾಡಿ ಬಂದೆ” ಎಂದು 
ಹೇಳಿ, ಆರನೆಯ ಗಾಹೆ ಹೇಳಿತು: 

4 ಆಡಿನ ಮರಿ, ನೀನು ಆಕಾಶದಲ್ಲಿ ಬರುವುದನ್ನು ಕಂಡು ಜಿಂಕೆಗಳ 
ಗುಂಪು ಓಡಿತು. ನಿನ್ನಿಂದ ನನ್ನ ಊಟಿ ನಾಶವಾಯ್ತು.'' 

ಅದನ್ನು ಕೇಳಿ, ಆಡುಮರಿ ಮರಣಭಯದಿಂದ ಬೆದರಿ, ಬೇರೆ 
ಕಾರಣ ತರಲಾರದೆ, “ ಮಾವ, ಇಂತಹ ಕರ್ಕಶವಾದ ಕೆಲಸ ಮಾಡ 

ಬೇಡ. ನನಗೆ ಜೀನ ಕೊಡು” ಎಂದು ಗೋಳಾಡಿತು. ಕರುಬ ಅದು 
ಅಳುತ್ತಿದ್ದಂತೆಯೇ ಅದರ ಹೆಗಲು ಹಿಡಿದು ಅದನ್ನು ಕೊಂದು ತಿಂದಿತು. 


ತಾಪಸನು ಅವುಗಳ ಕಾರ್ಯವೆಲ್ಲವನ್ನೂ ಕಂಡನು. 


ಪೂತಿನಾಂಸ ಜಾತಕೆ (೪೩೭) 


ಹಿಂದೆ, ವಾರಣಾಸಿಯಲ್ಲಿ ಬ್ರಹ್ಮದತ್ತನು ರಾಜ್ಯವಾಳುತ್ತಿ ರುವಾಗ, 
ಹಿಮವಂತದ ಪಕ್ಕದ ದಟ್ಟಿ ನಾದ ಕಾಡಿನ ಸರ್ವತಗುಹೆಯಲ್ಲಿ ಅನೇಕ 
ನೂರು ಕಾಡುಕುರಿಗಳು ವಾಸಿಸುತ್ತಿದ್ದವು. ಅವುಗಳ ವಾಸಸ್ಥಾನಕ್ಕೆ 
ಸ್ವಲ್ಪ ದೂರದಲ್ಲಿ, ಒಂದು ಗುಹೆಯಲ್ಲಿ, ಪೂತಿಮಾಂಸನೆಂಬ ಸೃಗಾಲವು 
ವೇಣಿಕೆಯೆಂಬ ತನ್ನ ಹೆಂಡತಿಯೊಡನೆ ವಾಸಿಸುತ್ತಿತ್ತು. ಅದು ಒಂದು 
ದಿನ ಹೆಂಡತಿಯೊಡನೆ ತಿರುಗುತ್ತ ಆ ಕಾಡುಕುರಿಗಳನ್ನು ಕಂಡು 
“ ಏನಾದರೂ ಉಪಾಯದಿಂದ ಇವುಗಳ ಮಾಂಸವನ್ನು ತಿನ್ನಬೇಕಲ್ಲ!” 
ಎಂದು ಚಿಂಕಿಸ್ಕಿ, ಉಪಾಯದಿಂದ ಒಂದೊಂದು ಕಾಡುಕುರಿಯನ್ನು 
ಕೊಂದಿತು. ಅವು ಎರಡೂ ಕಾಡುಕುರಿಯ ಮಾಂಸವನ್ನು ತಿನ್ನುತ್ತ 
ಬಲನಾದವು, ಮೈ ತುಂಬಿಕೊಂಡವು. ಅನುಕ್ರಮವಾಗಿ ಕಾಡುಕುರಿಗಳು 
ನಾಶವಾಗುತ್ತ ಬಂದವು. 


ಅವುಗಳಲ್ಲಿ ಮೇಳಮಾತೆಯೆಂಬ ಹೆಣ್ಣು ಕುರಿ ಬುದ್ಧಿ ವಂತೆ 
ಯಾಗಿತ್ತು. ಉಪಾಯಕುಶಲಿಯಾದ ಸೃಗಾಲವು ಅದನ್ನು ಕೊಲ್ಲಲಾರದೆ, 
ಒಂದು ದಿನ ಹೆಂಡತಿಯೊಡನೆ ಮಂತ್ರಣಮಾಡುತ್ತ, “ ಭಸ್ರಿ, ಕಾಡುಕುರಿ 
ಗಳು ನಾಶವಾದವು. ಈ ಹೆಣ್ಣುಕುರಿಯನ್ನು ಏನಾದರೂ ಉಪಾಯ 
ದಿಂದ ತಿನ್ನ ಬೇಕಲ್ಲ! ಇದು ಅದಕ್ಕೆ ಉಸಾಯ: ನೀನು ಒಂಟಿಯಾಗಿ 
ಹೋಗಿ ಅದರೊಡನೆ ಸ್ನೇಹನಾಗು. ನೀನು ಅದರೊಡನೆ ವಿಶ್ವಾಸ 
ವುಂಟುಮಾಡಿಕೊಂಡಾಗ ನಾನು ಸತ್ತಂತೆ ನಟಿಸಿ ಮಲಗುವೆನು. ಆಗ 
ನೀನು ಅದರ ಬಳಿ ಹೋಗಿ, "ಅಮ್ಮ, ನನ್ನ ಸ್ವಾಮಿ ಸತ್ತನು. ನಾನು 

ಅನಾಥೆ. ನಿನ್ನ ಹೊರತು ನನಗೆ ಯಾರೂ ಜ್ಞ್ವಾಕಿಗಳಿಲ್ಲ. ಬಾ, ಅತ್ತು 
ಗೋಳಾಡುತ್ತ ಅದರ ಶರೀರಕೃತ್ಯಗಳನ್ನು ಮಾಡೋಣ' ಎಂದು ಹೇಳಿ, 
ಅದನ್ನು ಒಡಗೊಂಡು ಬಂದುಬಿಡು. ಆಗ ನಾನು ಅದರ ಮೇಲೆ 
ಬಿದ್ದು ಕತ್ತನ್ನು ಕಚ್ಚಿ ಸಾಯಿಸುನೆನು? ಎಂದಿತು. 


ಅದು ಒಳ್ಳೆಯದೆಂದು ಒಪ್ಪಿ ಅದರೊಡನೆ ಸಖ್ಯ ಮಾಡಿ ನಿಶ್ವಾಸ 
ಹುಟ್ಟಿಸುವುದಕ್ಕಾಗಿ ಆ ಕುರಿಯೊಡನೆ ಹಾಗೆಯೆ ಹೇಳಿತು. ಕುರಿಯು 
“ ಛೇ ನಿನ್ನ ಸ್ವಾನಿಂ ನನ್ನ ಜ್ಞಾತಿಗಳನ್ನೆಲ್ಲ ತಿಂದಿತು. ಹೆದರುನೆನನ್ನು, 
ಬರಲಾರೆ” ಎಂದಿತು. “ಲೇ ಹೆದರಬೇಡ. ಸತ್ತವನು ಏನು ಮಾಡು 
ವನು?” ಎಂದಿತು. 4 ನಿನ್ನ ಗಂಡ ಕ್ರೂರಮನಸ್ಸಿನವನು. ಹೆದರಿಕೆ 
ಯಾಗುವುದು” ಎಂದು ಹೇಳಿದರೂ ಅದು ಪುನಃ ಪುನಃ ಬೇಡಲ್ಕು 
“ ನಿಜವಾಗಿ ಸತ್ತಿರಬೇಕು” ಎಂದು ಯೋಚಿಸಿ ಕುರಿಯು ಅದರೊಡನೆ 
ತೆರಳಿತು... ಹೋಗುತ್ತಿರುವಾಗ ಪುನಃ “ ಏನಾಗುವುದೋ ಯಾರಿಗೆ 
ಗೊತ್ತು” ಎಂದು ಆಶಂಕೆಯಿಂದ ಸೃಗಾಲಿಯನ್ನು ಮುಂದುಮಾಡಿ 
ಕೊಂಡು, ಸೃಗಾಲವು ಹಿಡಿಯುವುಜೋ ಎಂಬಂತೆ ಹೋಗುತ್ತಿತ್ತು. 

ಸೃಗಾಲವು ಅವುಗಳ ಹೆಜ್ಜೆಯ ಸದ್ದನ್ನು ಕೇಳಿ, 4 ಬಂತು ಕುರಿ!” 
ಎಂದು ತಲೆಯನ್ನು ಎತ್ತಿ ಕಣ್ಣುಗಳನ್ನು ಹೊರಳಿಸಿ ನೋಡಿತು. ಅದು 
ಹಾಗೆ ಮಾಡುವುದನ್ನು ಕುರಿ ಕಂಡು, “ಈ ಪಾಹಿ ನನ್ನನ್ನು ವಂಚಿಸಿ 
ಕೊಲ್ಲಬಯಸಿ ಸತ್ತಂತೆ ಕಾಣಿಸಿ ಮಲಗಿಜೆ” ಎಂದು ಹಿಂದಿರುಗಿ ಓಡು 
ವುದನ್ನು ಕಂಡು ಸೃಗಾಲಿಯು “ಏಕೆ ಓಡುವೆ? ಎಂದೆನ್ನಲು, ಆ ಕಾರಣ 
ವನ್ನು ಹೇಳುತ್ತ ಮೊದಲ ಗಾಹೆ ಹೇಳಿತು: 


2 “ ಪೂತಿಮಾಂಸನ ನೋಡುವಿಕೆಯು ನನಗೆ ರುಚಿಸುವುದಿಲ್ಲ. ಇಂತಹ 
ಸ್ನೇಹಿತರಿಂದ ದೂರನಾಗಿಬಿಡಬೇಕು. ? 


ಅದು ಹೀಗೆಂದು ಹೇಳಿ ಹಿಂದಿರುಗಿ ತನ್ನ ವಾಸಸ್ಥಾನಕ್ಕೆ 
ಹೋಯಿತು. ಸೃಗಾಲಿಯು ಅದನ್ನು ಹಿಂದಿರುಗಿಸಲಾರಡೆ, ಅದರ ಮೇಲೆ 
ಕೋಪಗೊಂಡು, ತನ್ನ ಸ್ವಾಮಿಯ ಸಮಾಸಕ್ಕೆ ಹೋಗಿ ಗೋಳಾಡುತ್ತ 

ಕುಳಿತಿತು. ಆಗ ಸೃಗಾಲವು ಅದನ್ನು ಹಂಗಿಸುತ್ತ ಎರಡನೆಯ ಗಾಹೆ 
ಹೇಳಿತು: 


4 ಈ ನೇಣಿಗೆ ಹುಚ್ಚು. ಪತಿಯೊಡನೆ ಸಖಿಯನ್ನು ವರ್ಣಿಸಿದಳು. 
ಮೇಳಮಾತೆ ಬಂದು ಹಿಂದಿರುಗಿದರೆ, ಗೋಳಾಡುವಳು. ” 


ಅದನ್ನು ಕೇಳಿ ಸೃಗಾಲಿ ಮೂರನೆಯ ಗಾಹೆ ಹೇಳಿತು: 


4 ಸತ್ತಂತೆ ಮಾಡಿ ಅಕಾಲದಲ್ಲಿ ಕಣ್ಣುಬಿಟ್ಟು ನೋಡಿದ ನೀನೆ ಹುಚ್ಚ, 
ಬುದ್ಧಿಕೆಟ್ಟ ನನು, ವಿಚಕ್ಷಣತೆಯಿಲ್ಲದನನು.? 


4 ಪಂಡಿತನು ಅಕಾಲದಲ್ಲಿ ಕಣ್ಣುಬಿಡದೆ ಕಾಲದಲ್ಲಿ ಕಣ್ಣುಬಿಡುವನು. 
ಆಕಾಲದಲ್ಲಿ ಕಣ್ಣುಬಿಡುವವನು ಪೂತಿಮಾಂಸನಂತೆ ಗೋಳಾಡುವನು.” 

ಇದು ಅಭಿಸಂಬುದ್ಧಗಾಹೆ. 

ಸೃಗಾಲಿ ನೇಣಿಯು ಪೂತಿಮಾಂಸವನ್ನು ಸಂತೈಸಿ, “ ಸ್ವಾಮಿ, 
ಚಿಂತಿಸಬೇಡ. ಅದನ್ನು ನಾನು ಪುನಃ ಉಪಾಯದಿಂದ ಕರೆತರುವೆನು. 
ಅದಕ ಬಂದ ವೇಳೆಯಲ್ಲಿ ನೀನು ಅಸ್ರಮತ್ತನಾಗಿ ಅದನ್ನು ಹಿಡಿಯು 
ವವನಾಗು” ಎಂದು, ಅದರ ಬಳಿ ಹೋಗಿ “ಲೇ, ನೀನು ಬಂದುದು 
ನಮಗೆ ಒಳ್ಳೆಯದಕ್ಕೇ ಆಯಿತು. ನೀನು ಬಂದ ವೇಳೆಯಲ್ಲಿಯೆ ನನ್ನ 
ಸ್ವಾಮಿಗೆ ಸ್ಮೃತಿ ಬಂತು. ಈಗ ಬದುಕಿದನು. ಬ್ಯಾ ಅವನೊಡನೆ 
ಉಸಚಾರದ ಮಾತನಾಡು” ಎಂದು ಹೇಳಿ ಐದನೆಯ ಗಾಹೆ ಹೇಳಿತು: 


4ಲೇ, ನನಗೆ ಪ್ರಿಯಳಾಗು. ಪ್ರಸನ್ನಳಾಗು. ನನ್ನ ಸ್ವಾಮಿ ಸ್ವಸ್ಥ 
ವಾದನು. ಪ್ರಿಯನನ್ನು ಕೇಳು, ಬಾ.” 

ಕುರಿಯು “ಈ ಪಾಪಿ ನನ್ನನ್ನು ವಂಚಿಸಬಯಸುವುದು. ಇದ 
ಕೊಡನೆ ಶತ್ರುನಿನಂತೆ ಆಚರಿಸುವುದು ಯೋಗ್ಯವಲ್ಲ. ಉಪಾಯ 
ವಾಗಿಯೇ ಇದನ್ನು ವಂಚಿಸುವೆನು” ಎಂದು ಚಿಂತಿಸಿ ಆರನೆಯ ಗಾಹೆ 
ಹೇಳಿತು: 

“ ನಿನಗೆ ಪ್ರಿಯಳಾಗುನೆನು. ನಾನು ಪ್ರಸನ್ನಳಾಗುನೆನು. ದೊಡ್ಡ 
ಪರಿವಾರದೊಡನೆ ಬರುವೆನು. ನಮಗೆ ಭೋಜನ ಮೂಡಿಸು? 

ಆಗ ಸೃಗಾಲಿ ಅದರ ಪರಿವಾರವನ್ನು ಕುರಿತು ಪ್ರಶ್ನಿಸುತ್ತ 

“ ನಾನು ಭೋಜನ ಮಾಡಿಸುವ ನಿನ್ನ ಪರಿವಾರನೆಂತಹದು? ಅವರೆಲ್ಲರ 
ಹೆಸರೇನು? ಕೇಳುನೆನು, ಹೇಳು.” 

ಎಂದು ಏಳನೆಯ ಗಾಹೆ ಹೇಳಿತು. 
“ ಮೂಲಿಕ, ಚತುರಕ್ಷ, ಹಿಂಗಿಕ್ಕ ಜಂಬುಕ ಎಂಬವು ನನ್ನ ಪರಿನಾರ. 
ಅವುಗಳಿಗೆ ಭೋಜನ ಮಾಡಿಸು” 

ಎಂದು ಅದು ಎಂಟನೆಯ ಗಾಹೆ ಹೇಳುತ್ತ, “ಅಲ್ಲಿ ಒಂದೊಂದಕ್ಕೂ 
ಐನೂರು ನಾಯಿಗಳ ಪರಿವಾರ. ಹೀಗೆ ಎರಡು ಸಾವಿರ ನಾಯಿಗಳ 
ಪರಿವಾರದೊಡನೆ ಬರುವೆನು? ಎಂದು ಹೇಳಿ " ಅವುಗಳಿಗೆ ಊಟ ಸಿಕ್ಕ 
ದಿದ್ದರೆ ನಿಮ್ಮಿಬ್ಬರನ್ನೂ ಕೊಂದು ತಿಂದುಬಿಡುವನು” ಎಂದಿತು. 

ಅದನ್ನು ಕೇಳಿ ಸೃಗಾಲಿಯು ಭಯಗೊಂಡು “ ಇದು ಅಲ್ಲಿಗೆ 
ಬರುವುದು ಸಾಕು. ಉಪಾಯವಾಗಿ ಇದು ಬಾರದಂತೆ ಮಾಡುನೆನು” 
ಎಂದು ಚಿಂತಿಸಿ, ಒಂಬತ್ತನೆಯ ಗಾಹೆ ಹೇಳಿತು: 

4 ನೀನು ಮನೆಯಿಂದ ಹೊರಗೆ ಬಂದರೆ, ನಿನ್ನ್ನ ಮನೆಯಲ್ಲಿರುವ ವಸ್ತು 
ಗಳು ನಾಶನಾಗುವುವು. ನಿನ್ನ ಆರೋಗ್ಯವನ್ನು ನಾನು ತಿಳಿಸುತ್ತೇನೆ. ಇಲ್ಲೇ 
ಇರು, ಬರಬೇಡ.” 

ಹೀಗೆ ಹೇಳಿ, ಅದು ಮರಣಭಯದಿಂದ ಹೆದರಿ, ವೇಗದಿಂದ 
ಸ್ವಾಮಿಯ ಬಳಿ ಹೋಗಿ, ಅದನ್ನೂ ಒಡಗೊಂಡು ಓಡಿತು. ಅವು ಪುನಃ 
ಆ ಸ್ಥಳಕ್ಕೆ ಬರಲಿಲ್ಲ. 


ಇನ್ನು ಹತ್ತು ಕತೆ 


ಧರ್ಮವನ್ನು ಜನಸಾಮಾನ್ಯಕ್ಕೆ ತಿಳಿಸಿಕೊಡಲು ನೆರವಾದ 
“ ಜಾತಕ ಕಥೆಗಳಿಂದ ಇನ್ನು ಹೆತ್ತು ಕತೆಗಳನ್ನು ಆಯ್ದು ಕೆಳಗೆ 
ಕೊಟ್ಟಿದೆ. 


ಮಾನವನ ಯಾವೆಲ್ಲ ಗುಣ ರೂಪ ಸಂಪತ್ತುಗಳನ್ನು ಮಾರಿ 
ನಿಂತದ್ದು ಶೀಲ್ಕ ನಡತೆ. ಧರ್ಮದಲ್ಲಿ ಶೀಲದ ಅವಶ್ಯ ಕತೆಯನ್ನೂ ಆಧಿಕ್ಯ 
ವನ್ನೂ ಇಲ್ಲಿಯ ಎರಡು ಜಾತಕ ತಿಳಿಸುವುದು. ಸಗ ದೆ ಮ 
ಗಳನ್ನು ವಿವರಿಸುವುದು ಇನ್ನೊಂದು. ಹೊಸದರ ಮೋಹೆದಿಂದ ಹಳೆಯ 
ಅವಲಂಬನಗಳನ್ನು ತೊರೆದರೆ ಆಗುನ ಘೋರ, ಇನ್ನೊಂದರಲ್ಲಿ. ಮಾತು 
ಒಳ್ಳೆಯದಾಗಿದ್ದರೆ ಮಿಕ್ಕೆಲ್ಲವೂ ಒಳ್ಳೆ ಯದಾಗುವುದೆಂದು ಇನ್ನೊಂದರ 
ಸಾರಾಂಶ. 


"ಜಾತಕ ಕಥೆ'ಗಳನ್ನು ಬಳಸುವ ಬೌದ್ಧರ ಗುರುವಾದ ಭಗವಂತ 
ಬುದ್ಧನು 4 ಧರ್ಮರಾಜ'ನೆನಿಸಿದವನು. ಈ“ ಧರ್ಮರಾಜನ “ಧರ್ಮ 
ಸೇನಾಪತಿ ”ಯೆನಿಸಿದ ಸಾರಿಪುತ್ರ ನು “ ನಾಭಿನಂದಾಮಿ ಮರಣಂ, ನಾಭಿ 
ನಂದಾಮಿ ಜೀವಿತಂ”? ಎನ್ನು ತ್ರಿ ದ ನು. “ ಸಾವಿಗೆ ನಾನು ಆನಂದಿಸುವು 
ದಿಲ್ಲ, ಬದುಕಿಗೆ ನಾನು ಆನಂದಿಸುವುದಿಲ್ಲ > ಎಂಬುದು ಗುರು ಕಲಿಸಿ 
ಕೊಟ್ಟಿ ಆ ಮಾತಿನ ಅರ್ಥ. ಸಾವು ಸರ್ವರಿಗೂ ಸಿದ್ಧ ವಾದುದೆಂಬ ಪರ 
ಮಾರ್ಥವನ್ನು ತಿಳಿದು ಸಮಚಿತ್ತ ತೆಯನ್ನು ಕಾಯ್ದು ಕೊಳ್ಳ ಬೇಕೆಂದು 
ಬೋಧಿಸುವ ಎರಡು ಜಾತಕಗಳೂ ಇಲ್ಲಿನೆ. 


ದಯೆಯೇ ಧರ್ಮದ ಮೂಲ. ಬೌದ್ಧರ "ಅಹಿಂಸೆಯು ಕೇವಲ 
ಂಸೆಮಾಡದಿರುವದರಲ್ಲಿಯೇ ಮುಗಿಯುವುದಿಲ್ಲ; "ಹಿಂಸೆ' ಎಂಬುದಕ್ಕೆ 
ಪೂರ್ಣ ನಿಸರೀತವಾದ "ಹಿತ'ವನ್ನು ಮಾಡಬೇಕೆಂಬುದೇ "ಅಹಿಂಸೆ?. 
ಈ ಹಿತವನ್ನು ಅವರು, ದಯೆ, ಮೆ ತ್ರಿ. ಅನುಕಂಪ, ಅಕೊ ್ರೀಧ ಮುಂತಾಗಿ 
ಕರೆಯುವರು. ಇದೇ ಪರಮವೆಂಬುದನ್ನು "ರಾಜೋವಾದ ಜಾತಕ? 


೫೬ ಬುದ್ಧನ ಕತೆಗಳು 


ವರ್ಣಿಸುವುದು. ಈ ತರದ ಮೈತ್ರಿಗೆ ಮೂಲವಾದ "ಕ್ಷಮೆ'ಯೆಂಬ 
ಮನೋಗುಣವನ್ನು "ಕ್ಸ್ಟಾಂತಿವಾದಿ ಜಾತಕ'ದಲ್ಲ ಕಾಣಬಹುದು. 


ಉಳಿದುದು ಇನ್ನೊಂದು ಜಾತಕ, ಕಡೆಯದು. ಬುದ್ಧನು ತನ್ನ 
ಧರ್ಮನನ್ನು ಸನ್ಯಾಸಿಗಳಾಗುವವರಿಗೆ ಮಾತ್ರ ತಿಳಿಸಿದುದಲ್ಲ; ಲೋಕದ 
"ಬಹು ಜನರಿಗಾಗಿ, ಸಾಮಾನ್ಯರಿಗಾಗಿ, ಮನೆ ಮಠ ಹೆಂಡಿರು ಮಕ್ಕಳು 
ಎಂದುಕೊಂಡಿರುವವರಿಗಾಗಿ ಕೂಡ. ಇಂತಹೆ ಬೋಧೆಗಳಲ್ಲಿ ಒಂದಾದ 
ಕಡೆಯ ಜಾತಕವು ತಾಯ್ತನದ ಹೆಚ್ಚಳವನ್ನು ಮನಗಾಣಿಸುವುದು. 


ರಾಜೋವಾದ ಜಾತಕ (೧೫೧) 


ಒಂದೆ, ವಾರಣಾಸಿಯಲ್ಲಿ ಬ್ರಹ್ಮದತ್ತನು ರಾಜ್ಯವಾಳುತ್ತಿದ್ದಾಗ, 
ಬೋಧಿಸತ್ವನು ಅವನ ಅಗ್ರಮಹಿಸಿಯ ಹೊಟ್ಟಿ ಯಲ್ಲಿ ಜನ್ಮತಳೆದು, 
ಗರ್ಭಪರಿಹಾರಗಳನ್ನು ಪಡೆದು, ಸ್ವಸ್ತವಾಗಿ ತಾಯ ಹೊಟ್ಟೆಯಿಂದ 
ಹೊರಬಂದನು. ಹೆಸರಿಡುವ ದಿವಸ ಅವನಿಗೆ ಬ್ರಹ್ಮೆದತ್ತಕುಮಾರನೆಂದೇ 
ಹೆಸರಿಟ್ಟರು. ಅವನು ಕ್ರಮವಾಗಿ ವಯಸ್ಸು ಪಡೆದು, ಹೆದಿನಾರನೆಯ 
ವಯಸ್ಸಿನಲ್ಲಿ ತಕ್ಷತಿಲೆಗೆ ಹೋಗಿ ಸರ್ವಶಿಲ್ಪಗಳಲ್ಲಿ ಪಾಂಡಿತ್ಯ ಪಡೆದ್ಕು 
ತಂಜೆ ಸತ್ತನಂತರ ರಾಜ್ಯದಲ್ಲಿ ನೆಲಸಿ, ಧರ್ಮದಿಂದಲೂ ಸಮತೆಯಿಂದಲೂ 
ರಾಜ್ಯವಾಳುತ್ತಿದ್ದ ನು. ತನ್ನ ಇಚ್ಛೆಗೆ ಒಳಗಾಗದೆ ತೀರ್ಮಾನ ಕೊಡು 
ಕ್ರಿದ್ದನು. ಅವನನು ಹೀಗೆ ಧರ್ಮದಿಂದ ರಾಜ್ಯವಾಳುತ್ತಿರಲು ಅಮಾತ್ಯರು 
ಕೂಡ ಧರ್ಮದಿಂದಲೇ ವ್ಯವಹಾರಗಳನ್ನು ತೀರಿಸುತ್ತಿದ್ದರು. ಧರ್ಮ 
ದಿಂದ ವ್ಯವಹಾರಗಳನ್ನು ತೀರ್ಮಾನಿಸುತ್ತಿರಲು ಸುಳ್ಳುವ್ಯವಹಾರ 
ಮಾಡುವವರೇ ಇಲ್ಲವಾದರು. ವ್ಯವಹಾರಕ್ಕಾಗಿ ಬರುವವರು ಇಲ್ಲದ್ದ 
ರಿಂದ ರಾಜಾಂಗಣದಲ್ಲಿ ಸದ್ದಡಗಿತು. ಅಮಾತ್ಯರು ಹಗಲೆಲ್ಲ ಕೀರ್ಪಿನ 
ಸ್ಥಳದಲ್ಲಿ ಕುಳಿತು ತೀರ್ಪಿಗೆ ಬರುವವರು ಯಾರನ್ನೂ ಕಾಣದೆ ಹೋಗು 
ವರು. ನ್ಯಾಯಸ್ಸಾ ನವು ಬಟ್ಟಿ ಬರಿಯದಾಯಿತು. 


ಇನ್ನು ಹತ್ತು ಕತೆ ೫೭ 


ಬೋಧಿಸತ್ವನು “ನಾನು ಧರ್ಮದಿಂದ ರಾಜ್ಯವಾಳುತ್ತಿರಲು ತೀರ್ಥಿ 
ಗಾಗಿ ಬರುವವರಿಲ್ಲ, ಸದ್ದು ಅಡಗಿತು, ನ್ಯಾಯಸ್ಸಾ ನವು ಬಟ್ಟ ಬರಿಯ 
ದಾಯಿತು. ಈಗ ನನ್ನಲ್ಲಿರುವ ಅಗುಣಗಳನ್ನು ಹುಡುಕಬೇಕಲ್ಲ! "ಇದು 
ನನ್ನ ಅಗುಣ' ಎಂದು ತಿಳಿದು, ಅದನ್ನು ಬಿಟ್ಟು ಗುಣಗಳಲ್ಲಿಯೇ ವರ್ತಿಸು 
ವೆನು? ಎಂದು ಚಿಂಕಿಸಿದನು. ಅಂದಿನಿಂದ “ನನ್ನ ಅಗುಣಗಳನ್ನು 
ಹೇಳುವವನು ಯಾರಾದರೂ ಉಂಟೆ? ” ಎಂದು ಅರಮನೆಯ ಒಳಗೆ ಸೇರಿ 
ದವರಕ್ಲಿ ಸುತ್ತಿ, ಅಗುಣ ಹೇಳುವವರಾರನ್ನೂ ಒಳಗೆ ಕಾಣದ, ತನ್ನ ಗುಣ 
ಕಥನವನ್ನೇ ಕೇಳಿ, “ ಇವರು ನನ್ನ ಭಯದಿಂದ ಅಗುಣವನ್ನು ಹೇಳಜೆ 
ಗುಣಿವನ್ನೇ ಹೇಳುವರು” ಎಂದು ಅರಮನೆಯ ಹೊರಗೆ ಸೇರಿದವರಲ್ಲಿ 
ಸುತ್ತಿ, ಅಲ್ಲಿಯೂ ಕಾಣಜಿ, ಒಳನಗರವನ್ನು ಸುತ್ತಿದನು; ನಗರದ 
ಹೊರಗೆ ನಾಲ್ಕು ದಿಕ್ಕಿನ ಬಾಗಿಲ ಬಳಿಯ ಗ್ರಾಮಗಳಲ್ಲಿ ಸುತ್ತಿದನು. 
ಅಲ್ಲಿಯೂ ಅಗುಣವಾದಿ ಯಾವನನ್ನೂ ಕಾಣದೆ, ತನ್ನ ಗುಣಕಥನ 
ವನ್ನೇ ಕೇಳ್ಳಿ 4 ಜನಪದವನ್ನು ತಿರುಗುವೆನು” ಎಂದು ಅಮಾತ್ಯರಿಗೆ 
ರಾಜ್ಯವನ್ನು ಒಪ್ಪಿಸಿ ರಥವನ್ನು ಏರಿ ಸಾರಥಿಯನ್ನು ಮಾತ್ರ ಒಡಗೊಂಡು 
ಅಜ್ಞಾತವೇಷದಿಂದ ನಗರದಿಂದ ಹೊರಟು ಜನಪದವನ್ನು ಸುತ್ತುತ್ತ 
ಗಡಿನಾಡಿಗೂ ಹೋಗಿ, ಅಗುಣವಾದಿ ಯಾರನ್ನೂ ಕಾಣದೆ, ಗುಣಕಥನ 
ವನ್ನೇ ಕೇಳಿ, ಗಡಿನಾಡಿರಿಂದ ಮಹಾಮಾರ್ಗದಲ್ಲಿ ನಗರಾಭಿಮುಖ 
ವಾಗಿಯೇ ತಿರುಗಿದನು. 


ಆ ಕಾಲದಲ್ಲಿ ಮಲ್ಲಿಕನೆಂಬ ಕೋಸಲರಾಜನು ಕೂಡ ಧರ್ಮ 
ದಿಂದ ರಾಜ್ಯವಾಳುತ್ತ, ಅಗುಣವನ್ನು ಹುಡುಕುವವನಾಗಿ, ಒಳಗೆ ಸೇರಿ 
ದವರು ಮೊದಲಾದವರಲ್ಲಿ ಅಗುಣವಾದಿಯನ್ನು ಕಾಣದೆ, ತನ್ನ ಗುಣ 
ಕಥನವನ್ನೇ ಕೇಳಿ ಜನಪದವನ್ನು ಸುತ್ತುತ್ತ ಆ ಪ್ರದೇಶಕ್ಕೆ 
ಬಂದನು. 


ಅವರಿಬ್ಬರೂ ಒಂದು ತಗ್ಗಾದ ಶಕಟಮಾರ್ಗದಲ್ಲಿ ಎದುರಾದರು. 
ರಥವನ್ನು ದಾಔಸುವುದಕ್ಕೆ ಅಲ್ಲಿ ಸ್ಥಳವಿರಲಿಲ್ಲ. 


೫೮ ಬುದ್ಧನ ಕತೆಗಳು 


ಆಗ ಮಲ್ಲಿಕರಾಜನ ಸಾರಥಿಯು ವಾರಣಾಸಿರಾಜನ ಸಾರಥಿ 
ಯನ್ನು ಕುರಿತು “ ನಿನ್ನ ರಥವನ್ನು ಆಜೆ ತೆಗೆ ಎಂದನು. ಅನನು 
ಕೂಡ “ ಹೇ ಸಾರಥಿ ನಿನ್ನ ರಥವನ್ನು ಆಚೆ ತೆಗೆ. ಈ ರಥದಲ್ಲಿ ವಾರ 
ಣಾಸಿರಾಜ್ಯದ ಸ್ವಾಮಿಯಾದ ಬ್ರಹ್ಮದತ್ತ ಮಹಾರಾಜನು ಕುಳಿತಿರು 
ವನು” ಎಂದನು. ಇನ್ನೊಬ್ಬನು ಕೂಡ “ಹೇ ಸಾರಥಿ, ಈ ರಥದಲ್ಲಿ 
ಕೋಸಲರಾಜ್ಯದ ಸ್ವಾಮಿಯಾದ ಮಲ್ಲಿಕ ಮಹಾರಾಜನು ಕುಳಿತಿರು 
ವನು. ನಿನ್ನ ರಥವನ್ನು ಆಚೆ ತೆಗೆದು, ನಮ್ಮ ರಾಜನ ರಥಕ್ಕೆ ಅವಕಾಶ 
ಕೊಡು” ಎಂದನು. ವಾರಣಾಸಿರಾಜನ ಸಾರಥಿಯು “ ಇವನು ಕೂಡ. 
ರಾಜನೇ. ಏನು ಮಾಡತಕ್ಕುದು?” ಎಂದು ಚಿಂತಿಸಿ, “ ಇದಕ್ಕೆ 
ಉಪಾಯವುಂಟು: ವಯಸ್ಸನ್ನು ಕೇಳಿ ಚಿಕ್ಕವನ ರಥವನ್ನು ತೆಗೆಸಿ, 
ವಯಸ್ಸಾದವನಿಗೆ ಅವಕಾಶ ಕೊಡಿಸುನೆನು” ಎಂದು ನಿಶ್ಚಯಿಸಿ, ಆ 
ಸಾರಥಿಯಿಂದ ಕೋಸಲರಾಜನ ವಯಸ್ಸು ಕೇಳಿ, ಇಬ್ಬರಿಗೂ ಒಂದೇ 
ವಯಸ್ಸೆಂಬುದನ್ನು ತಿಳಿದು, ರಾಜ್ಯದ ಪರಿಮಾಣ, ಬಲ, ಧನ, ಯಶಸ್ಸು 
ಜಾತ್ರಿ ಗೋತ್ರ, ಕುಲ, ಪ್ರದೇಶಗಳೇನೆಂದು ಎಲ್ಲವನ್ನೂ ಪ್ರಶ್ನಿಸಿ 
ತ ಇಬ್ಬರೂ ೩೦೦ ಯೋಜನಗಳ ರಾಜ್ಯದ ಸ್ವಾಮಿಗಳು. ಸಮಾನ 
ಬಲ, ಧನ್ಯ ಯಶಸ್ಸು, ಜಾತಿ, ಗೋತ್ರ, ಕುಲ್ಕ ಪ್ರದೇಶವುಳ್ಳವರು ” 
ಎಂದು ತಿಳಿದು “ ಹೆಚ್ಚು ಶೀಲವಿರುವವನಿಗೆ ಅವಕಾಶ ಕೊಡಿಸುವೆನು” 
ಎಂದು ಚಿಂತಿಸಿ ಆ ಸಾರಥಿಯನ್ನು “ ನಿಮ್ಮ ರಾಜನ ಶೀಲಾಚಾರವೆಂತ 
ಹದು? ಎಂದು ಕೇಳಿದನು. ಅವನು “ಇದು ಇದು ನಮ್ಮ ರಾಜನ 
ಶೀಲಾಚಾರ ” ಎಂದು ತನ್ನ ರಾಜನ ಅಗುಣಗಳನ್ನೇ ಗುಣವಾಗಿ ತೋರಿ 
ಸುತ್ತ ಮೊದಲ ಗಾಹೆ ಹೇಳಿದನು: 

4 ದೃಢವನ್ನು ದೃಢತೆಯಿಂದಲೂ ಮೃದುವಾದುದನ್ನು ಮೃದುತ್ವ 
ದಿಂದಲೂ ನುಲ್ಲಿಕನು ಬೀಳಿಸುವನು. ಸಾಧುವಾದುದನ್ನು ಸಾಧುತ್ವಧಿಂದಲೂ 
ಅಸಾಧುವಾದುದನ್ನು ಅಸಾಧುವಾದುದರಿಂದಲೂ ಜಯಿಸುವನು. ನಮ್ಮ 
ರಾಜನು ಇಂತಹವನು. ದಾರಿಯಿಂದ ರಥವನ್ನು ಆಚೆ ಎಳೆ, ಸಾರಥಿ.” 

ಆಗ ವಾರಣಾಸಿರಾಜನ ಸಾರಥಿಯು “ ನಿಮ್ಮ ರಾಜನ ಗುಣ 
ಕಥನ ಆಯಿತೆ?” ಎಂದು ಕೇಳಿ, “ಹೌದು” ಎನ್ನಲು “ಇವೇ 


ಇನ್ನು ಹತ್ತು ಕತೆ ೫೯ 


ಗುಣಗಳಾದರೆ ಇವನ ಅಗುಣಗಳು ಎಂತಹವು! ” ಎಂದು ಹೇಳಿ, 
“ ಇವು ಅಗುಣಗಳೇ ಆಗಲಿ, ನಿಮ್ಮ ರಾಜನ ಗುಣಗಳೆಂತಹವು?? 
ಎಂದೆನ್ನಲು “ ಹಾಗಾದರೆ ಕೇಳು” ಎಂದು ಎರಡನೆಯ ಗಾಹೆ ಹೇಳಿದನು: 


“4 ಕ್ರೋಧವನ್ನು ಅಕ್ರೋಧದಿಂದ ಜಯಿಸುವನು. ಅಸಾಧುವಾದುದನ್ನು 
ಸಾಧುವಾದುದರಿಂದ ಜಯಿಸುವನು. ದಾನದಿಂದ ಕೃಪಣನನ್ನೂ ಸತ್ಯದಿಂದ 
ಸುಳ್ಳಾಡುವವನನ್ನೂ ಜಯಿಸುವನು. ನಮ್ಮ ರಾಜನು ಇಂಥಹನನು. ದಾರಿ 
ಯಿಂದ ರಥವನ್ನು ಆಚೆ ಎಳೆ, ಸಾರಥಿ.” 


ಹೀಗೆನ್ನಲು, ಮಲ್ಲಿಕರಾಜನೂ ಸಾರಥಿಯೂ ಇಬ್ಬರೂ ರಥದಿಂದ 
ಇಳಿದು, ಕುದುರೆಗಳನ್ನು ಬಿಚ್ಚಿ, ರಥವನ್ನು ಹಿಂದೊಯ್ದು, ವಾರಣಾಸಿ 
ರಾಜನಿಗೆ ದಾರಿ ಕೊಟ್ಟರು. ವಾರಣಾಸಿರಾಜನು ಮಲ್ಲಿಕರಾಜನಿಗೆ 
“ ಇದು ಇದನ್ನು ಮಾಡುವುದು ಸಲ್ಲುವುದು” ಎಂದು ಬುದ್ಧಿವಾದ 
ಕೊಟ್ಟು, ವಾರಣಾಸಿಗೆ ಹೋಗಿ, ದಾನಾದಿ ಪುಣ್ಯಗಳನ್ನು ಮಾಡಿ ಜೀವಿ 
ತಾಂತ್ಯದಲ್ಲಿ ಸ್ವರ್ಗಪದಗಳನ್ನು ಪೂರೈ ಸಿದನು. ಮಲ್ಲಿಕರಾಜನು ಕೂಡ 
ಅವನ ಬುದ್ಧಿವಾದವನ್ನು ಕೊಂಡು ಜನಪದವನ್ನು ಬಳಸಿ, ತನ್ನ ಅಗುಣ 
ಗಳನ್ನು ಹೇಳುವವನನ್ನು ಕಾಣದೆಯೆ ಸ್ವನಗರಕ್ಕೆ ಹೋಗಿ, ದಾನಾದಿ 
ಪುಣ್ಯಗಳನ್ನು ಮಾಡಿ, ಜೀವಿತಾಂತ್ಯದಲ್ಲಿ ಸ್ವರ್ಗಪದವನ್ನು ಪೂರೈಸಿದನು. 


ಗಿರಿದಂತ ಜಾತಕ (೧೮೪) 


ಹಿಂದೆ, ವಾರಣಾಸಿಯಲ್ಲಿ ಶ್ಯಾಮರಾಜನೆಂಬವನು ರಾಜ್ಯವಾಳು 
ತ್ತಿದ್ದನು. ಆಗ ಬೋಧಿಸತ್ವನು ಅಮಾತ್ಯೃಕುಲದಲ್ಲಿ ಹುಟ್ಟಿ, ವಯಸ್ಸು 
ಬರಲು ಅವನಿಗೆ ಅರ್ಥಧರ್ಮಗಳನ್ನು ಅನುಶಾಸನೆ ಮಾಡುವವ 
ನಾದನು. 

ರಾಜನಿಗೆ ಪಾಂಡವನೆಂಬ ಮಂಗಳಾಶ್ವವಿತ್ತು. ಅದಕ್ಕೆ ಗಿರಿದಂತ 
ನೆಂಬ ಕುದುಕಿ ಕಟ್ಟುವವನು ; ಅವನು ಕುಂಟಿ. ಕುದುರೆಯು, ಬಾಯಿ 
ಹಗ್ಗವನ್ನು ಹಿಡಿದು ಅವನು ಮುಂದೆ ಮುಂದೆ ಹೋಗುವುದನ್ನು ಕಂಡು, 


೬೦ ಬುದ್ಧನ ಕತೆಗಳು 


“ ನನಗೆ ಹೀಗೆ ಕಲಿಸುನನು” ಎಂದು ಎಣಿಸಿ, ಅವನಂತೆ ಕಲಿತು ಕುಂಟಾ 
ಯಿತು. ಅದರ ಕುಂಟಿತನವನ್ನು ರಾಜನಿಗೆ ತಿಳಿಸಿದರು. ರಾಜನು 
ವೈದ್ಯರನ್ನು ಕಳುಹಿಸಿದನು. ಅನರು ಹೋಗಿ ಕುದುರೆಯ ಮೈಯಲ್ಲಿ 
ರೋಗ ಕಾಣದೆ, “ರೋಗವನ್ನು ಕಾಣೆನು” ಎಂದು ರಾಜನಲ್ಲಿ ಹೇಳಿದರು. 
ರಾಜನು “ಹೋಗು ಗೆಳೆಯ, ಅದರ ಕಾರಣವನ್ನು ತಿಳಿ” ಎಂದು 
ಬೋದಿಸತ್ವನನ್ನು ಕಳುಹಿಸಿದನು. ಅವನು ಹೋಗಿ ಕುಂಟಾದ ಕುದುರೆ 
ಕಟ್ಟುವವನ ಜೊತೆಯಿಂದ ಅದಕ್ಕೆ ಕುಂಟತನವೆಂದು ತಿಳಿದು, ರಾಜನಿಗೆ 
ಆ ಅರ್ಥವನ್ನು ತಿಳಿಸಿ "ಸಂಸರ್ಗದೋಹಷವೆಂಬುದರಿಂದ ಹೀಗಾಗು 
ವುದು” ಎಂದು ತೋರಿಸಲು ಮೊದಲ ಗಾಹೆ ಹೇಳಿದನು: 

4 ಕೆಟ್ಟಿ ಗಿರಿದಂತನಿಂದ ಶ್ಯಾಮನ ಕುದುರೆಯಾದ ಪಾಂಡನವು ಹಳೆಯ 
ಸಹಜತೆಯನ್ನು ಬಿಟ್ಟು ಅವನನ್ನೇ ಅನುಕರಿಸುವುದು.” 

ಆಗ ರಾಜನು “ಇದಕ್ಕೆ ಮಾಡತಕ್ಕುದೇನು ಗೆಳೆಯ?” ಎಂದು 
ಅವನನ್ನು ಕೇಳಿದನು. ಬೋಧಿಸತ್ವನು “ಸುಂದರನಾದ ಕುದುಕಿಕಟ್ಟು 
ವವನು ದೊರಿತರೆ ಹಿಂದಿನಂತೆಯೆ ಆಗುವುದು” ಎನ್ನುತ್ತ ಎರಡನೆಯ 
ಗಾಹೆ ಹೇಳಿದನು: 

 ಅನುರೂಪನೂ ಸುಂದರನೂ ಆದ ಪುರುಷನು ಅದರೆ ಮುಖನನ್ನು 
ಹಿಡಿದು ಕುದುರೆಗಳ ನಡುವೆ ತಿರುಗಿಸಿದರೆ, ಬೇಗನೆ ಕುಂಟಿತನವನ್ನು ಬಿಟ್ಟು 


ಅನನನ್ನೇ ಅನುಕರಿಸುವುದು.” 

ರಾಜನು ಹಾಗೆಯೆ ಮಾಡಿಸಿದನು. ಕುದುರೆಯು ಮೊದಲಿ 
ನಂತಾಯಿತು. ರಾಜನು “ತಿರ್ಕಕ್ಕುಗಳ ಆಶಯವನ್ನೂ ಇವನು ತಿಳಿ 
ಯುವನು” ಎಂದು ತುಷ್ವಚಿತ್ತನಾಗಿ ಬೋಧಿಸತ್ವನಿಗೆ ಮಹತ್ತಾದ 
ಯಶಸ್ಸನ್ನು ಕೊಟ್ಟನು. 


ಸಾಧುಶೀಲ ಜಾತಕ (೨೦೦) 
ಹಿಂಡಿ, ವಾರಣಾಸಿಯಲ್ಲಿ ಬ್ರಹ್ಮದತ್ತನು ರಾಜ್ಯವಾಳುತ್ತಿರಲ್ಕು 
ಬೋಧಿಸತ್ವನು ಬ್ರಾಹ್ಮಣಕುಲದಲ್ಲಿ ಹುಟ್ಟಿ, ವಯಸ್ಸಾಗಲು ತಕ್ಷಶಿಲೆ 





ಸಂಧಿಭೇದ ಜಾತಕ (೩೪೯) [ಪುಟ ೪೨ 
(Copyright: Director, &೦೧೫೦1೦81೦೩! Service in Netherlands, India) 
(Courtesy : Dr. A. Venkatasubbiah, M.A., Ph.D., LL.B.) 





ಕುಕ್ಕುಟ ಜಾತಕೆ (೩೮೩) [ಪುಟ ೪೪ 
(Copyright: Archeological Survey of Inda) 


ಇನ್ನು ಹತ್ತು ಕತೆ ೬೧, 


ಯಲ್ಲಿ ' ಶಿಲ್ಪಗಳನ್ನು ಗ್ರಹಿಸಿ ಬಂದು, ವಾರಣಾಸಿಯಲ್ಲಿ ಪ್ರಸಿದ್ಧನಾದ 
ಆಚಾರ್ಯನಾದನು. 

ಆಗ ಒಬ್ಬ ಬ್ರಾಹ್ಮಣನಿಗೆ ನಾಲ್ವರು ಹೆಣ್ಣು ಮಕ್ಕಳಿದ್ದ ರು. ಅವ 
ರನ್ನು ನಾಲ್ವರು ಪ್ರಾರ್ಥಿಸಿದರು. ಬ್ರಾಹ್ಮಣನು ೬ ಯಾರಿಗೆ ಕೊಡ 
ತಕ್ಕುದು?” ಎಂದು ತಿಳಿಯದೆ, ಆ ಅಚಾರ್ಯನನ್ನು ಕೇಳಿ ಕೊಡಲು 
ತಕ್ಕವನಿಗೆ ಕೊಡುವೆನು” ಎಂದು ಅವನ ಬಳಿ ಹೋಗಿ ಅದನ್ನು ಕೇಳುತ್ತ 
ಮೊದಲ ಗಾಹೆ ಹೇಳಿದನು : 

"ಒಬ್ಬನು ಚೆಲುವ, ಒಬ್ಬನು ವಯಸ್ಸಾದವನು, ಒಬ್ಬನ ಜಾತಿ 
ಒಳ್ಳೆಯದು, ಒಬ್ಬನ ಶೀಲ ಒಳ್ಳೆಯದು. ಬ್ರಾಹ್ಮಣ, ನಿನ್ನನ್ನು ಕೇಳುತ್ತೇನೆ; 
ಇವರಲ್ಲಿ ಯಾರನ್ನು ಆರಿಸಲಿ?” 

ಅದನ್ನು ಕೇಳಿ ಆಚಾರ್ಯನು “ರೊಪಸಂಪದ ಮೊದಲಾದುವು ಕಂಡು 
ಬಂದರೂ ಶೀಲವಿಲ್ಲದವನು ಹೀನೈಸಲ್ಪಡುವನು. ಅದರಿಂದ ಅವನು 
ಅಳತೆಯಿಲ್ಲದವನು. ಶೀಲವಿರುವಿಕೆಯು ನನಗೆ ರುಚಿಸುವುದು” ಎಂದು 
ಅದನ್ನು ಸ್ಪಷ್ಟ ಪಡಿಸಲು ಎರಡನೆಯ ಗಾಹೆ ಹೇಳಿದನು: 

“ರೂಪ ಒಳ್ಳೆಯದು. ಹಾಗೆಯೇ ನಯಸ್ಸೂ ಒಳ್ಳೆಯದು. ಜಾತಿ 
ಯಲ್ಲಿಯೂ ಒಳ್ಳೆಯದುಂಟು. ಆದರೆ ಶೀಲನೇ ನನಗೆ ರುಚಿಸುವುದು. 

ಬ್ರಾಹ್ಮಣನು ಅವನ ಮಾತು ಕೇಳಿ ಶೀಲವಂತನಿಗೆ ಮಗಳಂದಿ 
ರನ್ನು ಕೊಟ್ಟನು. 


ಕ್ಸ್ಟಾಂ ತಿನಾದಿ ಜಾತಕ (೩೧೩) 


ಹಿಂದೆ, ವಾರಣಾಸಿಯಲ್ಲಿ ಕಲಾಬು ಎಂಬ ಕಾಶಿರಾಜನು ರಾಜ್ಯ 
ವಾಳುತ್ತಿದ್ದನು. ಆಗ ಬೋಧಿಸತ್ವನು ಎಂಬತ್ತು ಕೋಟ ಸಂಖ್ಯೆಯ 
ಬ್ರಾಹ್ಮಣ ಕುಲದಲ್ಲಿ ಹುಟ್ಟಿ, ಕುಂಡಕಕುಮಾರನೆಂಬ ಮಾಣವನಾಗಿ, 
ವಯಸ್ಸಾಗಲು ತಕ್ಷಶಿಲೆಯಲ್ಲಿ ಸರ್ವಶಿಲ್ಪಗಳನ್ನೂ ಕೈವಶಮಾಡಿ 
ಕೊಂಡು ಕುಟುಂಬವನ್ನು ಸ್ಥಾಪಿಸಿ ತಾಯಿತಂಜಿ ಸತ್ತನಂತರ ಧನ 

೬೨ ಬುದ್ಧನ ಕತೆಗಳು 


ರಾಶಿಯನ್ನು ಅವಲೋಕಿಸಿ, “ಈ ಧನವನ್ನು ರಾಶಿಮಾಡಿ ನನ್ನ ಜ್ಞಾತಿ 
ಗಳು ತೆಗೆದುಕೊಳ್ಳ ಜಿಯೆ ಹೋದರು. ನಾನು ಇದನ್ನು ತೆಗೆದುಕೊಂಡು 
ಹೋಗಬೇಕಲ್ಲವೆ!” ಎಂದು ಆ ಧನನೆಲ್ಲನನ್ನೂ ದಾನಕ್ಕೆ ಅರ್ಹರಾದವರು 
ಯಾರೋ ಅವರಿಗೆ ವಿಚಾರಿಸಿ ದಾನಕೊಟ್ಟು, ಹಿಮವಂತವನ್ನು 
ಪ್ರವೇಶಿಸಿ, ಪರಿವ್ರಜಿಸಿ ಫಲಾಫಲಗಳಿಂದ ಕಾಲಯಾಪನೆ ಮಾಡುತ್ತ 
ಬಹುಕಾಲ ವಾಸಿಸಿ ಉಪ್ಪು ಹುಳಿಗಳಿಗಾಗಿ ಜನರ ದಾರಿಗೆ ಹೋಗಿ 
ಕ್ರಮವಾಗಿ ವಾರಣಾಸಿಯನ್ನು ಸೇರಿ, ರಾಜೋದ್ಯಾನದಲ್ಲಿ ವಾಸಿಸಿ 
ಮರುದಿವಸ ನಗರದಲ್ಲಿ ಭಿಕ್ಷೆಗಾಗಿ ತಿರುಗುತ್ತ ಸೇನಾಪಕಿಯ ಮನೆ 
ಬಾಗಿಲನ್ನು ಸೇರಿದನು. ಸೇನಾಪಕಿಯು ಅವನ ನಡೆವಳಿಗೆ ಪ್ರಸನ್ನ 
ನಾಗಿ ಮನೆಯೊಳಗೆ ಕರೆತಂದು ತನಗೆ ಸಿದ್ಧವಾಗಿದ್ದ ಊಟವನ್ನು 
ಉಣಿಸಿ, ಅಲ್ಲಿಯೇ ರಾಜೋದ್ಯಾನದಲ್ಲಿ ವಾಸಿಸುವಂತೆ ಮಾಡಿದನು. 


ಆಗ ಒಂದು ದಿವಸ ಕಲಾಬುರಾಜನು ಸುರಾಮದಮತ್ತೆನಾಗಿ 
ನಟಿರ ಪರಿನಾರದೊಡನೆ ಮಹಾಯಶದಿಂದ ಉದ್ಯಾನಕ್ಕೆ ಹೋಗಿ, 
ಮಂಗಳ ಶಿಲಾಸಟ್ಟ ದಲ್ಲಿ ಹಾಸಿಗೆ ಹಾಸಿಸಿ, ಒಬ್ಬಾ ನೊಬ್ಬ ಮನಸ್ಸಿಗೆ 
ಪ್ರಿಯಳಾದ ಸ್ತ್ರೀಯ ತೊಡೆಯಲ್ಲಿ ಮಲಗಿದನು. ಗೀತ ವಾಡಿತ ನೃತ್ತ, 
ಗಳಲ್ಲಿ ಚತುರರಾದ ನಾಟಕಸ್ತ್ರೀಯರು ಗೀತಾದಿಗಳನ್ನು ಪ್ರಯೋಗಿ 
ಸಿದರು. ದೇವರಾಜನಾದ ಶಕ್ರನಂತೆ ಅವನಿಗೆ ಮಹಾಸಂಪದವಾಯಿತು. 
ರಾಜನು ನಿದ್ರೆಹೋದನು. 


ಆಗ ಆ ಸ್ತ್ರೀಯರು «ಯಾರಿಗಾಗಿ ನಾವು ಗೀತಾದಿಗಳನ್ನು 
ಪ್ರಯೋಗಿಸುನೆವೋ ಅನನು ನಿದ್ರೆ ಹೋದನು. ನಮಗೆ ಗೀತಾದಿಗಳೇಕೆ?” 
ಎಂದು ವೀಣಾದಿ ತೂರ್ಯಗಳನ್ನು ಅಲ್ಲಲ್ಲೇ ಬಿಟ್ಟು, ಉದ್ಯಾನವನ್ನು 
ತಿರುಗುತ್ತ, ಪುಷ್ಪ ಫಲ ಪಲ್ಲವಗಳಿಗೆ ಮನಸ್ಸುಕೊಟ್ಟು ಉದ್ಯಾನದಲ್ಲಿ 


ಅಭಿರಮಿಸುತ್ತಿದ್ದರು. 


ಆಗ ಬೋಧಿಸತ್ವನು ಆ ಉದ್ಯಾನದಲ್ಲಿ ಚೆನ್ನಾಗಿ ಹೂಬಿಟ್ಟ ಶಾಲ 
ವೃಕ್ಷದ ಬುಡದಲ್ಲಿ ಪ್ರವ್ರಜ್ಯದ ಸುಖವನ್ನು ಅನುಭವಿಸುತ್ತ ಮದಿಸಿದ 


ಇನ್ನು ಹತ್ತು ಕತೆ ಹತ್ತಿ 


ವಾರಣವರದಂತೆ ಕುಳಿತಿದ್ದನು. ಆಗ ಆ ಸ್ರ್ರೀಯರು ತಿರುಗುತ್ತ ಬಂದು 
ಅವನನ್ನು ಕಂಡು, “ ಬನ್ನಿ ಆಕ್ಕೈಯರೆ, ಈ ವೃಕ್ಷಮೂಲದಲ್ಲಿ ಕುಳಿತಿರುವ 
ಪ್ರವ್ರಜಿತನಿಂದ ರಾಜನು ಏಳುವವರೆಗೆ, ಅವನ ಬಳಿ ಏನಾದರೂ ಕೇಳುತ್ತ 
ಕುಳಿತಿರುವ” ಎಂದು ಹೋಗಿ, ವಂದಿಸಿ, ಬಳಸಿ ಕುಳಿತು, “ ನಮಗೆ 
ಹೇಳತಕ್ಕುದಾದ ಏನನ್ನಾದರೂ ಹೇಳಿರಿ” ಎಂದರು. ಬೋಧಿಸತ್ವನು 
ಅವರಿಗೆ ಧರ್ಮವನ್ನು ಹೇಳಿದನು. 


ಆಗಆ ಸ್ತ್ರೀಯು ಅಲುಗಾಡಿ ರಾಜನನ್ನು ಎಚ್ಚರಿಸಿದಳು. ರಾಜನು 
ಎಚ್ಚತ್ತು ಅವರನ್ನು ಕಾಣದೆ “ ಚಂಡಾಲಿಯರು ಎಲ್ಲಿ ಹೋದರು?” 
ಎಂದನು. ಆ ಸ್ತ್ರೀ, “ಅವರು ಹೋಗಿ, ಮಹಾರಾಜ, ಒಬ್ಬ ತಾನಸ 
ನನ್ನು ಬಳಸಿ ಕುಳಿತಿರುವರು” ಎಂದಳು. ರಾಜನು ಕುಪಿತನಾಗಿ ಖಡ್ಗ 
ವನ್ನು ಹಿಡಿದು, "ಆ ಕುಟಲ ಜಟಲನಿಗೆ ಕಲಿಸುತ್ತೇನೆ” ಎಂದು ವೇಗ 
ದಿಂದ ಹೊರಟನು. ಆಗ ಆ ಸ್ತ್ರೀಯರು ರಾಜನು ಕ್ರುದ್ಧನಾಗಿ ಬರುವು 
ದನ್ನು ಕಂಡರು. ಅವರಲ್ಲಿ ಅವನಿಗೆ ಹೆಚ್ಚು ವಲ್ಲಭೆಯಾದವಳು 
ಹೋಗಿ ರಾಜನ ಕೈಯಿಂದ ಖಡ್ಗವನ್ನು ಕೊಂಡು ರಾಜನನ್ನು ಶಾಂತ 


ಮಾಡಿದಳು. 


ಅವನು ಬಂದು ಬೋಧಿಸತ್ವನ ಬಳಿ ನಿಂತು, “ನೀನು ಹೇಳುವು 
ಜೇನು, ಶ್ರಮಣ?” ಎಂದು ಕೇಳಿದನು. 


" ನಾನು ಕ್ಲಾಂತಿವಾದಿ, ಮಹಾರಾಜ.” 
«ಪ್ರ ಕ್ಸ್ಟಾಂತಿಯೆಂಬುದೇನು?? 


“ ಕೋಪಗೊಂಡವರಲ್ಲಿ, ಹೊಡೆದವರಲ್ಲಿ, ಬೈದವರಲ್ಲಿ ಕೋಪ 
ಗೊಳ್ಳದಿರುವುದು.” 


ರಾಜನು “ ಹಾಗಾದರೆ, ನಿನ್ನಲ್ಲಿ ಕ್ಸಾಂತಿಯಿರುವುದನ್ನು ನೋಡು 
ವೆನು” ಎಂದು ಚೋರಘಾತಕನನ್ನು ಕರೆಕಳುಹಿದನು. ಅವನು ತನ್ನ 
ಕೆಲಸದ ಕೊಡಲಿಯನ್ನೂ ಮುಳ್ಳಿನ ಕತೆಯನ್ನೂ ಕೊಂಡು ಕಾಷಾಯ 


ww ಬುದ್ಧನ ಕತೆಗಳು 


ವಸನನಾಗಿ ರಕ್ತಮಾಲಾಧರನಾಗಿ ಬಂದು ರಾಜನಿಗೆ ವಂದಿಸಿ “ ಏನು 
ಮಾಡಲಿ?” ಎಂದನು. 

“ ಈ ಕಳ್ಳ ಕೆಟ್ಟ ತಾಸಸನನ್ನು ಹಿಡಿದೆಳೆದ್ದು ನೆಲಕ್ಕೆ ಬೀಳಿಸಿ, 
ಮುಳ್ಳಿನ ಕಶೆಯನ್ನು ಹಿಡಿದು ಮುಂಜಿ ಹಂದೆ ಎರಡೂ ಕಡೆ, ನಾಲ್ಕೂ 
ಕಡೆ, ಎರಡು ಸಾವಿರ ಪ್ರಹಾರಗಳನ್ನು ಕೊಡು.” 


ಅನನು ಹಾಗೆಯೆ ಮಾಡಿದನು. ಬೋಧಿಸತ್ವನ ಹೊರಚರ್ಮ 
ಹೆರಿಯಿತ್ಕ, ಒಳಚರ್ಮ ಹರಿಯಿತು, ಮಾಂಸ ಹರಿಯಿತು, ರಕ್ತ ಸುರಿ 
ಯಿತು. 

ಪುನಃ ರಾಜನು "ಏನು ನೀನು ಹೇಳುವುದು ಭಿಕ್ಷು?” ಎಂದನು. 

«ನಾನು ಕ್ಸ್ಟಾಂತಿನಾದಿ, ಮಹಾರಾಜ. ಕ್ಸ್ಪಾಂತಿ ನನ್ನ ಚರ್ಮದೊಳ 
ಗಿರುವುದೆಂದು ತಿಳಿದಿರುವೆಯಾ? ಕ್ರಾಂತಿ ನನ್ನ ಚರ್ಮದೊಳಗಿಲ್ಲ. ನಿನಗೆ 
ಕಾಣಲಾಗದಂತೆ ನನ್ನ ಹೃದಯದೊಳಗೆ ಕ್ಲಾಂತಿ ಪ್ರತಿಸ್ಕಿತವಾಗಿದೆ; 
ಮಹಾರಾಜ.” 

ಪುನಃ ಚೋರಫಾತಕನು "ಏನು ಮಾಡಲಿ?” ಎಂದು ಕೇಳಿದನು, 

“ ಈ ಕೂಟಿಜಟಔಲನ ಎರಡೂ ಕೈಗಳನ್ನು ಕತ್ತರಿಸು.” 

ಅವನು ಕೊಡಲಿ ಹಿಡಿದು ಕೈಗಳನ್ನು ಮರದ ತುಂಡಿನ ಮೇಲಿಟ್ಟು 
ಕತ್ತರಿಸಿದನು. ಆಗ ರಾಜನು “ ಕಾಲುಗಳನ್ನು ಕತ್ತರಿಸು” ಎಂದನು. 
ಕಾಲುಗಳನ್ನು ಕತ್ತರಿಸಿದನು. ಕೈಕಾಲುಗಳ ತುದಿಯಿಂದ ಮುರಿದ 
ಮಡಕೆಯಿಂದ ಬರುವ ಲಾಕ್ಸ್ರಾರಸದಂತೆ ರಕ್ತ ಸುರಿಯಿತು. 


ಪುನಃ ರಾಜನು “ ನೀನು ಹೇಳುವುದೇನು?” ಎಂದು ಕೇಳಿದನು. 


«ನಾನು ಕ್ಲಾಂತಿವಾದಿ ಮಹಾರಾಜ. ನನ್ನ ಕೈಕಾಲುಗಳ 
ತುದಿಯಲ್ಲಿ ನನ್ನ ಕ್ಸಾಂಕಿಯಿದೆಯೆಂದು ತಿಳಿದಿರುನೆಯ? ಅದು ಅಲ್ಲಿಲ್ಲ. 
ನನ್ನ ಕಾಂತಿಯು ಆಳವಾದೆಡೆ ಪ್ರತಿಸ್ಠಿತವಾಗಿದೆ? ಎಂದನು. 


ಇನ್ನು ಹತ್ತು ಕತೆ ೩೬೫ 


ರಾಜನು "ಇವನ ಕಿವಿಮೂಗುಗಳನ್ನು ಕತ್ತರಿಸು” ಎಂದನು. 
ಅನನು ಕಿವಿಮೂಗುಗಳನ್ನು ಕತ್ತರಿಸಿದರು. ಸಕಲಶರೀರವೂ ರಕ್ತ 
ಮಯವಾಯಿತು. 


ಪುನಃ ಅವನನ್ನು “4 ಯಾವ ವಾದಿ ನೀನು?” ಎಂದು ರಾಜನು 
ಕೇಳಿದನು. 


“ ನಾನು ಕ್ಲಾಂಕಿನಾದಿಯೆಂಬವನು, ಮಹಾರಾಜ. ನನ್ನ ಕ್ಸಾಂಕಿ 
ಕಿವಿ ಮೂಗುಗಳ ತುದಿಯಲ್ಲಿ ಇರುವುದೆಂದೆಣಿಸಬೇಡ. ನನ್ನ ಕ್ಲ್ರಾಂತಿಯಂು 
ಆಳವಾಗಿ ಹೃದಯದೊಳಗೆ ಪ್ರತಿಷ್ಠಿತವಾಗಿದೆ. ” 


ರಾಜನು “ ಕೂಟಜಓಲ, ನಿನ್ನ ಕ್ಸಾಂಕಿಯನ್ನು ನೀನೇ ಎತ್ತಿ 
ಕೊಂಡು ಬಿದ್ದುಕೊ” ಎಂದು ಬೋಧಿಸತ್ವನ ಎಡೆಯ ಮೇಲೆ ಕಾಲಿನಿಂದ 
ಒದ್ದು ಹೊರಟನು. 

ಅವನು ಹೋಗಲು, ಸೇನಾಪಕಿಯು ಬೋಧಿಸತ್ವನ ಶರೀರದ 
ರಕ್ತವನ್ನು ಒರಸಿ, ಕೈಕಾಲು ಕಿನಿಮೂಗುಗಳ ತುದಿಗೆ ಬಟ್ಟಿ ಕಟ್ಟ, 
ಬೋಧಿಸತ್ವನನ್ನು ಮೆಲ್ಲನೆ ಕುಳ್ಳಿರಿಸಿ, ವಂದಿಸಿ, ಒಂದು ಕಡೆ ಕುಳಿತು, 
 ಭಕ್ಷ್ಯೇ, ನೀನು ಕೋಪಿಸುವುದಾದರೆ, ನಿನಗೆ ಅಸರಾಧಮಾಡಿದ ರಾಜನ 
ಮೇಲೆ ಕೋಪಿಸಿಕೊ. ಬೇರೆಯವರ ಮೇಲೆ ಬೇಡ” ಎಂದು ಬೇಡುತ್ತ 
ಮೊದಲ ಗಾಹೆ ಹೇಳಿದನು: 

4 ಮಹಾವೀರ, ನಿನ್ನ ಕೈಕಾಲು ಕಿವಿ ಮೂಗುಗಳನ್ನು ಕತ್ತರಿಸಿದವರ 
ಮೇಲೆ ಕೋನಿಸು. ಇದಕ್ಕಾಗಿ ರಾಸ್ಟ್ರನನ್ನು ನಾಶಮಾಡಬೇಡ.” 

ಅದನ್ನು ಕೇಳಿ ಬೋಧಿಸತ್ವನು ಎರಡನೆಯ ಗಾಹೆ ಹೇಳಿದನು: 

ಛ ನನ್ನ ಕೈಕಾಲು ಕನಿ ಮೂಗುಗಳನ್ನು ಕತ್ತರಿಸಿದ ರಾಜನು ಚಿರಕಾಲ 
ಜೀವಿಸಲಿ. ನನ್ನಂತಹನರು ಕೋಪಿಸುವುದಿಲ್ಲ.? 

ರಾಜನು ಉದ್ಯಾನದಿಂದ ಹೊರಡುವಾಗ, ಬೋಧಿಸತ್ವನ ದೃಷ್ಟಿ 
ಪಥವನ್ನು ಬಿಟ್ಟುಹೋಗುವ ಕಾಲದಲ್ಲಿಯೇ ಇಸ್ಪತ್ತನಾಲ್ಕು ಲಕ್ಷ 
ಯೋಜನಗಳ ದಸ್ಪನಿರುವ ಈ ಮಹಾಪೃಥ್ಟಿಯು ಬಲವಾದ ದಪ್ಪ ಬಟ್ಟಿ 


೩೬ ಬುದ್ಧನ ಕತೆಗಳು 


ಯಂತೆ ಸೀಳಿತು; ಅವೀಚೀನರಕದಿಂದ ಜ್ವಾಲೆ ಹೊರಟು), ಕುಲದಲ್ಲಿ 
ಕೊಟ್ಟ ರಕ್ತ ಕಂಬಳದಿಂದ ಮುಚ್ಚುವಂತೆ ರಾಜನನ್ನು ಹಿಡಿದುಕೊಂಡಿತು. 
ಅವನು ಉದ್ಯಾನದ್ವಾರದಲ್ಲಿಯೇ ಪೃಥ್ವಿಯನ್ನು ಪ್ರವೇಶಿಸಿ ಅವೀಚೇ 
ಮಹಾನಿರಯದಲ್ಲಿ ನೆಲಸಿದನು. 


ಬೋಧಿಸತ್ವನು ಆ ದಿವಸವೇ ಕಾಲವಾದನು. ರಾಜಪುರುಷರೂ 
ನಾಗರಿಕರೂ ಕೈಯಲ್ಲಿ ಗಂಧಮಾಲಾಧೂಪಗಳನ್ನು ತಂದು ಬೋಧಿಸತ್ವನ 
ಶರೀರಕೃತ್ಯವನ್ನು ಮಾಡಿದರು. 


ಕೆಲವರು “ ಬೋಧಿಸತ್ವನು ಪುನಃ ಹಿಮವಂತಕ್ಕೆ ಹೋದನು” 
ಎಂದರು. ಅದು ನಡೆದುದಲ್ಲ. 


“ ಹಿಂದಿನ ಕಾಲದಲ್ಲಿ ಕಾಂತಿಯನ್ನು ಬೆಳಗುವ ಶ ಶ್ರಮಣನಿದ್ದನು. ಅವನ 
ಕ್ಲಾಂತಿಗಾಗಿಯೇ ಕಾಶಿರಾಜನು ಅವನನ್ನು PANS ಯ 


“ ಅನನ ಪರುಷವಾದ ಕರ್ಮಕ್ಕೆ ಕಟುವಾದ ವಿಪಾಕವಾಯಿತು. ಅದನ್ನು 
ಕಾಶಿರಾಜನು ನಿರಯದಲ್ಲಿ ಸಂದು ಅನುಭನಿಸುವನು.” 


ಇವು ಎರಡೂ ಅಭಿಸಂಬುದ್ಧ ಗಾಹೆಗಳು. 


ಮಾಂಸ ಜಾತಕೆ (೩೧೫) 


ಹಿಂದೆ, ವಾರಣಾಸಿಯಲ್ಲಿ ಬ್ರಹ್ಮದತ್ತನು ರಾಜ್ಯವಾಳುತ್ತಿರಲು, 
ಬೋಧಿಸತ್ವನು ಒಬ್ಬ ಕ್ರೀಸ್ತಿಯ ಮಗನಾದನು. ಆಗ ಒಂದು ದಿವಸ 
ಒಬ್ಬ ಜಿಂಕೆಯಬೇಡನು ಬಹಳ ಮಾಂಸವನ್ನು ಪಡೆದು ಬಂಡಿಯನ್ನು 
ತುಂಬಿ, “ ಇದನ್ನು ಮಾರುನೆನು” ಎಂದು ನಗರಕ್ಕೆ ಬಂದನು. ಆಗ 
ವಾರಣಾಸಿಯಲ್ಲಿ ವಾಸಿಸುತ್ತಿದ್ದ ನಾಲ್ವರು ಕ್ರೀಷ್ಠಿಪುತ್ರರು ನಗರದಿಂದ 
ಹೊರಹೊರಟು ಒಂದಾನೊಂದು ದಾರಿ ಕವಲೊಡೆಯುವಲ್ಲಿ ಏನೋ 
ಕಂಡು ಕೇಳಿದುದನ್ನು ಮಾತನಾಡುತ್ತ ಕುಳಿತಿದ್ದರು. ಅವರಲ್ಲಿ ಒಬ್ಬ 


ಇನ್ನು ಹತ್ತು ಕತೆ ೬೭ 


ಶ್ರೇಷ್ಠಿ ಪುತ್ರನು ಮಾಂಸದ ಬಂಡಿ ಕಂಡು " ಈ ಬೇಡಥಿಂದ ಮಾಂಸಖಂಡ 
ವನ್ನು ತರುವೆನು” ಎಂದನು. 


" ಹೋಗ್ಯು ತಾ” 


ಅವನು ಅವನ ಬಳಿ ಸಾರಿ “ಏನ ಬೇಡ, ನನಗೆ ಮಾಂಸಖಂಡ 
ಕೊಡು” ಎಂದನು. 


ಬೇಡನು “ ಪರರನ್ನು ಏನಾದರೂ ಬೇಡುವವರು ಪ್ರಿಯವಾಗಿ 
ಮಾತನಾಡಬೇಕು. ನೀನು ಹೇಳಿದ ಮಾತಿಗೆ ಅನುರೂಪವಾದ ಮಾಂಸ 
ಖಂಡ ಸಿಕ್ಕುವುದು” ಎಂದು ಹೇಳುತ್ತ ಮೊದಲ ಗಾಹೆ ಹೇಳಿದನು: 


“ ಆಯ್ಕ, ನೀನು ಯಾಚಕನಾಗಿರುವೆ. ನಿನ್ನ ಮಾತು ಒರಟು. ಒರಟು 
ತನದ ನಿನ್ನ ಮಾತಿಗೆ ಸಮನಾಗಿ ಒರಬಾದುದನ್ನೆ ಕೊಡುನೆನಯ್ಯ ” 


ಆಗ ಇನ್ನೊಬ್ಬ ಶ್ರೇಷ್ಠಿ ಪುತ್ರನು ಅವನನ್ನು “ ಏನೆಂದು ಬೇಡಿದೆ)” 
ಎಂದು ಕೇಳಿದನು. “ಏ ಎಂದು” ಎಂದನು. ಅವನು “ನಾನೂ ಅವ 
ನನ್ನು ಬೇಡುವೆನು” ಎನ್ನುತ್ತ ಹೋಗಿ “ ಅಣ್ಣ, ನನಗೆ ಮಾಂಸಖಂಡ 
ಕೊಡು” ಎಂದನು. ಅವನು "ನಿನ್ನ ಮಾತಿಗೆ ಅನುರೂಪವಾದುದು 
ಸಿಕ್ಕುವುದು? ಎಂಡು ಎರಡನೆಯ ಗಾಹೆ ಹೇಳಿದನು: 

“ ಸೋದರನನ್ನು ಲೋಕದಲ್ಲಿ ಮನುಷ್ಯರ ಅಂಗಗಳೆನ್ನುವರು. ಅಂಗಕ್ಕೆ 
ಸದೃಶವಾದ ಮಾತಿನಿಂದ ಅಂಗವನ್ನು ನಿನಗೆ ಕೊಡುವೆನಯ್ಯ'' 
ಹೀಗೆಂದು ಹೇಳಿ ಅಂಗಮಾಂಸವನ್ನು ಎತ್ತಿ ಕೊಟ್ಟಿ ನು. 

ಇನ್ನೊಬ್ಬ ಶ್ರೇಷ್ಠಿ ಪುತ್ರನು «ಏನೆಂದು ಬೇಡಿದೆ?” ಎಂದು ಕೇಳಿ 
ದನು. 4 ಅಣ್ಣ ಎಂದು” ಎನ್ನಲು, “ ನಾನೂ ಅವನನ್ನು ಬೇಡುವೆನು” 
ಎಂದು ಅವನು ಹೋಗಿ, “ ಅಪ್ಪ, ನನಗೆ ಮಾಂಸಖಂಡ ಕೊಡು” 
ಎಂದನು. ಬೇಡನು “ನಿನಗೆ ನಿನ್ನ ಮಾತಿಗೆ ತಕ್ಕಂತಹುದು ಸಿಕ್ಕುವುದು” 
ಎನ್ನುತ್ತ ಮೂರನೆಯ ಗಾಹೆ ಹೇಳಿದನು: 

"" ಮಗನು " ಅಪ್ಪ' ಎಂದರೆ, ತಂದೆಯ ಹೃದಯ ಕಂಪಿಸುವುದು. ಹೃದ 
ಯಕ್ಕೆ ಸಮನಾದ ಮಾತಿನಿಂದ ಹೃದಯವನ್ನು ನಿನಗೆ ಕೊಡುನೆನಯ್ಯ'' 


೬೮ ಬುದ್ಧನ ಕತೆಗಳು 


ಎಂದು ಹೇಳಿ ಹೃದಯಮಾಂಸದೊಡನೆ ಮಧುರಮಾಂಸವನ್ನೂ ಎತ್ತಿ 
ಕೊಟ ನು. 

ಆಗ ನಾಲ ಲ್ಕನೆಯ ಶ್ರೇಷ್ಠಿ ಪುತ್ರ ನು “ಏನೆಂದುಬೇಡಿಡೆ?” ಎಂದು 
ಕೇಳಿದನು “ "ಅನ್ನ ಎಂದು? 'ನಿನ್ನಲು, «ನಾನೂ ಬೇಡುವೆನು” 
ಎಂದು ಅವನು ಹೋಗಿ, “ಗೆಳೆಯ, ನನಗೆ ಮಾಂಸಖಂಡ ಕೊಡು» 
ಎಂದನು. ಬೇಡನು “ ನಿನ್ನ ಮಾತಿಗೆ ಅನುರೂಪವಾಗಿ ಸಿಕ್ಕುವುದು” 
ಎಂದು ನಾಲ್ಕನೆಯ ಗಾಹೆ ಹೇಳಿದನು: 

"ಸಖರಿಲ್ಲದ ಗ್ರಾಮ ಅರಣ್ಯನಿದ್ದಂತೆ. ಎಲ್ಲಕ್ಕೂ ಸದೃಶವಾದ ಮಾತಿನಿಂದ 
ನಿನಗೆ ಎಲ್ಲವನ್ನೂ ಕೊಡುವೆನಯ್ಯ'' 
ಎಂದು ಹೇಳಿ " ಬಾರಯ್ಯ, ಈ ಎಲ್ಲ ಮಾಂಸದ ಬಂಡಿಯನ್ನು ನಿನ್ನ 
ಮನೆಗೆ ತರುವೆನು? WE ಶ್ರೇಷ್ಠಿ ಪುತ್ರನು ಅವನ ಗಾಡಿಯನ್ನು 
ಹೊಡೆಯಿಸಿಕೊಂಡು ತನ್ನ ಮನೆಗೆ ಹೋಗಿ, ಮಾಂಸ ವನ್ನು ಇಳಿಸಿ 
ಬೇಡನಿಗೆ ಸತ್ಕಾರ ಸನ್ನಾ ನಗಳನ್ನು ಮಾಡಿ, ಅವನ ಹೆಂಡಕಿ ಸ್‌ ಳನ್ನು 
ಕರೆಕಳುಹಿ, ಬೇಡರ ಕಾದಂ ಅವರನ್ನು ಬಿಡಿಸಿ, ತನ್ನ Be 
ನಡುವೆ ವಾಸಮಾಡಿಸಿ, ಅವನೊಡನೆ ಸ್ನೇಹವನ್ನು ಜು ಜೀವ 
ವಿರುವವಕಿಗೆ ಒಟ್ಟಾಗಿ ವಾಸಿಸಿದನು. 


ಸುಜಾತ ಜಾತಕ (೩೫೨) 


ಹಿಂಡ, ವಾರಣಾಸಿಯಲ್ಲಿ ಬ ಬ್ರಹ್ಮೆದತ್ತ ನು ರಾಜ್ಯವಾಳುತ್ತಿ ದ್ಧಾ ಗ್ಯ 
ಬೋಧಿಸತ್ವ ನು ಒಂದು ಕುಟುಂಬದ ಮನೆಯಲ್ಲಿ ಹುಟ್ಟಿ ದನು. ಸುಜಾತ 
ಕುಮಾರನೆಂದು ಅವನಿಗೆ ಹೆಸರಿಟ್ಟಿರು. 

ಅವನಿಗೆ ವಯಸ್ಸಾಗಲು ಅವನ ನಿತಾಮಹನು ಕಾಲವಾದನು. 
ಆಗ ಅವನ ತಂದೆಯು ತನ್ನ ತಂಜೆ ಸತ್ತಂದಿನಿಂದ ಹಿಡಿದು ಶೋಕಕ್ಕೆ 
ವಶನಾಗಿ, ಸುಡುಗಾಡಿನಿಂದ ಮೂಳೆಗಳನ್ನು ತಂದು, ತನ್ನ ಆರಾಮದಲ್ಲಿ 


ಇನ್ನು ಹತ್ತು ಕತೆ ೬೯ 


ಮಣ್ಣಿನ ಸ್ತೂಪವನ್ನು ಮಾಡಿ, ಅಲ್ಲಿ ಅದನ್ನು ಹೂಳಿ ಹೋದಹೋದಾಗ 
ಸ್ತೂಪವನ್ನು ಪುಷ್ಪಗಳಿಂದ ಪೂಜಿಸಿ, ನೆನೆನೆನೆದು ಗೋಳಾಡುವನು. 
ಸ್ನಾ ನಮಾಡನು, ಲೇಹಿಸಿಕೊಳ್ಳನು, ಉಣ್ಣ ನು, ಕೆಲಸಗಳಲ್ಲಿ ತೊಡಗನು. 


ಅದನ್ನು ಕಂಡು ಬೋಧಿಸತ್ವನು “ ನನ್ನ ತಂದೆಯು ಆರ್ಯನು ಸತ್ತ 
ಕಾಲದಿಂದ ಹಿಡಿದು ಶೋಕಕ್ಕೆ ತಗ್ಗಿ ನಡೆಯುವನು. ನನ್ನ ಹೊರತು 
ಬೇರೆ ಯಾರೂ ಇವನಿಗೆ ತಿಳಿಸಲಾರರು. ಒಂದಾನೊಂದು ಉಪಾಯ 
ದಿಂದ ಶೋಕನಿಲ್ಲದಂತೆ ಮಾಡುವೆನು” ಎಂದು, ನಗರದ ಹೊರಗೆ ಒಂದು 
ಸತ್ತ ಎತ್ತನ್ನು ಕಂಡು, ಹುಲ್ಲು ನೀರನ್ನು ತಂದು ಅದರ ಎದುರಿಗಿಟ್ಟು, 
“ ತಿನ್ನು, ತಿನ್ನು ಕುಡಿ, ಕುಡಿ” ಎಂದು ಹೇಳಿದನು. 


ಬಂದುಬಂದವರು ಅವನನ್ನು ಕಂಡು, “ ಅಯ್ಯಾ ಸುಜಾತ, ಏಕೆ 
ಹುಚ್ಚನಾಗಿರುವೆ? ಸತ್ತ ಎತ್ತಿಗೆ ಹುಲ್ಲುನೀರು ಕೊಡುವೆ?” ಎಂದು ಕೇಳಿ 
ದರು. ಅವನು ಏನೂ ಪ್ರತಿ ಹೇಳಲಿಲ್ಲ. ಆಗ ಅವರು ಅವನ ತಂದೆಯ 
ಬಳಿ ಹೋಗಿ, “ ನಿನ್ನ ಮಗ ಹುಚ್ಚನಾದನು. ಸತ್ತ ಎತ್ತಿಗೆ ಹುಲ್ಲು 
ನೀರು ಕೊಡುವನು” ಎಂದರು. ಅದನ್ನು ಕೇಳಿ ಆ ಕುಟುಂಬಿಕನ 
ನಿತ್ಯಶೋಕ ಮರೆಯಾಗಿ ಪುತ್ರಶೋಕ ನಿಂತಿತು. ಅವನು ಬೇಗ ಹೋಗಿ 
“ ಅಪ್ಪ ಸುಜಾತ, ನೀನು ಪಂಡಿತ. ಸತ್ತ ಎತ್ತಿಗೆ ಹುಲ್ಲು ನೀರು ಕೊಡುನೆ, 
ಏಕೆ?” ಎಂದು ಹೇಳುತ್ತ ಎರಡನೆಯ ಗಾಹೆ ಹೇಳಿದನು: 
$6 ಬೇಗಬೇಗನೆ ಹಸುರು ಹುಲ್ಲು ಕುಯಿದು ತಂದು, ಸತ್ತ ಮುದಿ 
ಎತ್ತನ್ನು ಕುರಿತು " ತಿನ್ನು ತಿನ್ನು' ಎಂದೇಕೆ ಗೋಳಾಡುವೆ?'' 
""ಸತ್ತ ಎತ್ತು ಅನ್ನ ನೀರಿನಿಂದ ಏಳುವುದಿಲ್ಲ. ಬುದ್ಧಿಯಿಲ್ಲದ ನೀನು 
ತುಚ್ಛವಾಗಿ ಗೋಳಾಡುನೆ ! '' 
ಅಗ ಬೋಧಿಸತ್ವನು ಎರಡು ಗಾಹೆ ಹೇಳಿದನು: 
6 ಇದರ ತಲೆ ಕೈಕಾಲುಗಳೂ ಬಾಲವೂ ಹಾಗೆಯೇ ಇನೆ. ಕಿನಿಗಳೂ 
ಹಾಗೆಯೇ ಇನೆ. ಎತ್ತು ಏಳುವುದೆಂದು ಎಣಿಸುತ್ತೇನೆ. 


44 ಆದರೆ ಅಜ್ಜನ ತಲೆಯಾಗಲಿ ಕೈ ಕಾಲುಗಳಾಗಲಿ ಕಾಣವು. ಮಣ್ಣು 
ಗುಡ್ಡೆಯನೇಲೆ ಅಳುನ ನೀನೇ ಬುದ್ಧಿಯಿಲ್ಲದವನು. 


೭೦ ಬುದ್ಧನ ಕತೆಗಳು 


ಅದನ್ನು ಕೇಳಿ ಬೋಧಿಸತ್ವನ ತಂದೆಯು “ನನ್ನ್ನ ಮಗ ಪಂಡಿತ. 
ಇಹಲೋಕ ಸರಲೋಕಗಳಲ್ಲಿ ಮಾಡತಕ್ಕುದನ್ನು ತಿಳಿದಿರುವನು. ನನಗೆ 
ತಿಳಿಸುವುದಕ್ಕಾಗಿ ಈ ಕಾರ್ಯ ಮಾಡಿದನು” ಎಂದು ಚಿಂತಿಸಿ, “ ಅಪ್ಪ, 
ಪಂಡಿತನಾದ ಸುಜಾತ್ಕ " ಸರ್ವಸಂಸ್ಕಾರಗಳೂ ಅನಿತ್ಯ? ಎಂದು ನನಗೆ 
ಗೊತ್ತಾಯಿತು. ಇಂದಿನಿಂದ ನಾನು ಶೋಕಪಡುವುದಿಲ್ಲ. ತಂದೆಯ 
ಶೋಕವನ್ನು ಕಳೆಯುವವನು ನಿನ್ನಂತಹ ಮಗನಾಗಿರಬೇಕು ” ಎಂದು 
ಹೇಳುತ್ತ, ಮಗನನ್ನು ಸ್ತುತಿಸಿದನು: 

4 ಸೆದಾ ತುಪ್ಪ ತಳಿದ ಉರಿಯುವ ಬೆಂಕಿಯನ್ನು ನೀರಿನಿಂದ ಆರಿಸಿದಂತೆ 
ನನ್ನ ನೋವೆಲ್ಲನನ್ನೂ ಅರಿಸಿದನು. 

4 ನನ್ನ ಹೃದಯದಲ್ಲಿ ನೆಲಸಿದ್ದ ಶಲ್ಯವನ್ನು ಹೊರೆದೆಗೆದನು. ಶೋಕ 
ಪರೀತನಾದ ನನ್ನ ಸಿತೃಶೋಕವನ್ನು ಕಳೆದನು. 

"ನಾನು ಶಲ್ಯಕಿತ್ತವನಾದೆ, ಶೋಕಹೋದನನಾಡೆ, ಕೊಳೆಯಿಲ್ಲದವ 
ನಾಡೆ. ಮಗು, ನಿನ್ನ ಮಾತು ಕೇಳಿ ನಾನು ಶೋಕಿಸುವುದಿಲ್ಲ, ರೋದಿಸು 
ವುದಿಲ್ಲ. 

“ ಹೀಗೆ, ಅನುಕಂಪವುಳ್ಳ ಪ್ರಜ್ಞ್ಞಾನಂತರು, ಸುಜಾತನು ತಂದೆಯನ್ನು 
ಹೇಗೋ ಹಾಗೆ, ಶೋಕದಿಂದ ಹಿಂದಿರುಗಿಸುವರು.'' 


ಉರಗ ಜಾತಕ (೩೫೪) 


ಹಂದೆ, ವಾರಣಾಸಿಯಲ್ಲಿ ಬ್ರಹ್ಮದತ್ತನು ರಾಜ್ಯವಾಳುತ್ತಿದ್ದಾಗ, 
ಬೋಧಿಸತ್ವನು ವಾರಣಾಸಿಯ ದ್ವಾರದ ಗ್ರಾಮದ ಬ್ರಾಹ್ಮಣ ಕುಲದಲ್ಲಿ 
ಕುಟುಂಬವನ್ನು ಸ್ಥಾಪಿಸಿ ಕೃಷಿಕರ್ಮದಿಂದ ಜೀವಿಸುತ್ತಿದ್ದನು. ` ಅವನಿಗೆ 
ಇಬ್ಬರು ಗಂಡು ಹೆಣ್ಣುಮಕ್ಕಳಿದ್ದರು. ಅವನು ವಯಸ್ಸು ಬಂದ 
ಮಗನಿಗೆ ಸಮಾನಕುಲದಿಂದ ಕುಮಾರಿಕೆಯನ್ನು ತಂದನು. ಹೀಗೆ 
ಅವರು, ದಾಸಿಯೊಡನೆ, ಆರು ಜನವಾದರು: ಬೋಧಿಸತ್ವ, ಹೆಂಡತಿ 
ಮಗ, ಮಗಳು ಸೊಸೆ ಮತ್ತು ದಾಸಿ. ಅವರು ಒಗ್ಗಟ್ಟಾಗಿ ಸಮ್ಮೋದ 
ದಿಂದ ಪ್ರಿಯವಾಗಿ ಒಟ್ಟಿಗಿದ್ದರು. ಬೋಧಿಸತ್ವನು “ ನೀವು ನಡೆದಂತೆ 


ಇನ್ನು ಹೆತ್ತು ಕತೆ ೭೧ 


ದಾನ ಕೊಡಿರಿ, ಶೀಲವನ್ನು ರಕ್ಷಿಸಿರಿ ಉಪವಾಸಕರ್ಮ ಮಾಡಿರಿ, 
ಮರಣವನ್ನು ನೆನೆದು ನಿಮ್ಮ 'ಸಾಯುನಿಕೆಯನ್ನು ಚೆನ್ನಾಗಿ ಗಮನಿಸಿರಿ. 
ಜೀವಿಗಳಿಗೆಲ್ಲ ಮರಣ ನಿತ್ಯ, ಜೀವಿತ ಅನಿತ್ಯ. ಸರ್ವ 'ಸಂಸ್ಕಾರಗಳೂ 
ಅನಿತ್ಯವಾದವು. ಕ್ಷಯವಾಗುವುದು ಅವುಗಳ ಧರ್ಮ. ರಾತ್ರಿ ಹಗಲು 
ಅಪ್ರಮತ್ತರಾಗಿರಿ” ಎಂದು ಉಳಿದ ಐವರಿಗೆ ಬುದ್ಧಿವಾದ ಕೊಡುವನು. 
ಅವರು ಒಳ್ಳೆ ಯದೆಂದು ಆ ಬುದ್ದಿವಾದವನ್ನು ಒಪ್ಪಿ ಅಪ್ಪ ಪ್ರಮತ್ತ ರಾಗಿ 
ಮರಣದ ನೆನಪನ್ನು ಬೆಳೆಸುತಿ ತ್ತಿದ್ದರು. 


ಆಗ ಒಂದು ದಿವಸ ಬೋಧಿಸತ್ವನು ಮಗನೊಡನೆ ಹೆ.ಲಕ್ಕೆ 
ಹೋಗಿ ಕೃಷಿ ಮಾಡುತ್ತಿದ್ದನು. ಮಗನು ಕಚಡವನ್ನು ಒಟ್ಟುಮಾಡಿ 
ಉರಿಸಿದನು. ಅಲ್ಲಿಗೆ ಸ್ವಲ್ಪ ದೂರದಲ್ಲಿ ಒಂದು ಹುತ್ತದಲ್ಲಿ ಹಾನಿತ್ತು. 
ಹೊಗೆ ಅದರ ಕಣ್ಣುಗಳನ್ನು ನೋಯಿಸಿತು. ಅದು ಕೋಪದಿಂದ 
ಹೊರಗೆ ಬಂದು, “ ಇವನಿಂದ” ಎಂದು ನಾಲ್ಕು ಹೆಲ್ಲುಗಳನ್ನೂ ಊರಿ 
ಅನನನ್ನು ಕಚ್ಚಿತು. ಅವನು ಸತ್ತು ಬಿದ್ದನು. ಬೋದಧಿಸತ್ವನು ಅನನು 
ಸತ್ತು ಬಿದ್ದುದನ್ನು ಕಂಡು, ಎತ್ತುಗಳನ್ನು ಬಿಟ್ಟುಬಂದು, ಅವನು ಸತ್ತು 
ದನ್ನು ತಿಳಿದು, ಅವನನ್ನು ಎತ್ತಿ ಒಂದು ಮರದ ಬುಡದಲ್ಲಿ ಮಲಗಿಸಿ, 
ಮೈ ಮುಚ್ಚಿ, ಅಳಲಿಲ್ಲ, ಗೋಳಾಡಲಿಲ್ಲ. “ ಒಡೆಯುವುದೇ ಧರ್ಮ 
ವಾದುದು ಒಡೆಯುವುದು. ಮರಣಧರ್ಮವಾದುದು ಮೃತವಾಯಿತು. 
ಸರ್ವ ಸಂಸ್ಕಾರಗಳೂ ಅನಿತ್ಯ, ಮರಣವಾಗತಕ್ಕವು'' ಎಂದು ಅನಿತ್ಯ 
ಭಾವವನ್ನೇ ಗಮಸಿಸಿ ಕೃ ಸಿಮಾಡಿದನು. ತನ್ನ ಹೊಲದ ಸಮಾಸದಲ್ಲಿ 
ಹೋಗುತ್ತಿದ್ದ ಒಬ್ಬ "ಸಕ್ಕ ದವನನ್ನು ಕುಡು ಅಯ್ಯಾ, ಮನೆಗೆ 
ಹೋಗುವೆಯ?” ಎಂದು 3೪, ¢ 'ಹೌದು' ಎನ್ನಲು, “ ಹಾಗಾದರೆ 
ನಮ್ಮ ಮನೆಗೆ ಹೋಗಿ " ಇಂದು ಹಿಂದಿನಂತೆ ಇಬ್ಬರಿಗೆ ಆಹಾರ ತರದೆ 
ಒಬ್ಬನಿಗೇ ಆಹಾರ ತಾ. ಮೊದಲು ಒಬ್ಬಳೇ ದಾಸಿ ಆಹಾರ ತರುತ್ತಿದ್ದಳು. 
ಇವತ್ತು ನಾಲ್ವರು ಜನರು ಶುದ್ಧವಸ್ತ್ರ ತಾಳಿ ಕೈಯಲ್ಲಿ ಗಂಧ ಹೊ 
ಹಿಡಿದು ಬರಲಿ' ಎಂದು ಬಾಹ್ಮಣಿಗೆ ತಿಳಿಸು” ಎಂದನು. ಅವನು 
ಒಳ್ಳೆಯದೆಂದು ಬ್ರಾಹ್ಮಣಿಗೆ ಹಾಗೇ ಹೇಳಿದನು. 


೭೨ ಬುದ್ಧನ ಕತೆಗಳು 


4 ಈ ಶಾಸನ ಕೊಟ್ಟವರಾರಯ್ಯ )? 

“ಬ್ರಾಹ್ಮಣ್ಯ ಆರೈ.? 

ಅವಳು " ನನ್ನ ಮಗ ಸತ್ತ' ಎಂದು ತಿಳಿದಳು. ಅವಳು ಕಂಪಿಸಲೂ 
ಇಲ್ಲ. ಹೀಗೆ ಸುಭಾವಿತಚಿತ್ತೆಯಾಗಿ ಶುದ್ಧವಸ್ತ್ರವನ್ನು ತಾಳಿ ಕೈಯಲ್ಲಿ 
ಗಂಧ ಹೂ ಹಿಡಿದು ಆಹಾರನನ್ನು ತೆಗೆಯಿಸಿಕೊಂಡು ಉಳಿದವಕೊಡಕೆ 
ಹೊಲಕ್ಕೆ ಬಂದಳು. ಒಬ್ಬರಾದರೂ ಅಳಲಿಲ್ಲ ಗೋಳಾಡಲಿಲ್ಲ. 
ಬೋಧಿಸತ್ವನು ಮಗನು ಮಲಗಿದ್ದ ನೆರಳಿನಲ್ಲಿಯೇ ಕುಳಿತು ತಿಂದನು. 
ಊಟವಾದ ಮೇಲೆ ಎಲ್ಲರೂ ಕಟ್ಟಿಗೆಯನ್ನು ಎತ್ತಿ, ಅದನ್ನು ಚಿತೆಯ 
ಮೇಲೇರಿಸಿ ಗಂಧ ಪುಷ್ಪಗಳಿಂದ ಪೂಜಿಸಿ ಸುಟ್ಟರು. ಯಾರಿಗೂ ಒಂದು 
ಹನಿ ಕಣ್ಣೀರೂ ಆಗಲಿಲ್ಲ. ಎಲ್ಲರೂ ಮರಣದ ಸ್ಮೃತಿಯನ್ನು ಬೆಳೆಸಿ 
ದವರು. 

ಅವರ ಶೀಲದ ತೇಜಸ್ಸಿನಿಂದ ಶಕ್ರನ ಆಸನ ಬಿಸಿಯಾಯಿತು. 
“ ನನ್ನನ್ನು ಈ ಸ್ಥಾನದಿಂದ ಕದೆಲಿಸಬಯಸುವವರಾರು?” ಎಂದು 
ನೋಡಿಕೊಂಡು, ಅವರ ಗುಣತೇಜದಿಂದ ಬಿಸಿಯಾಯಿತೆಂದು ತಿಳಿದ್ಕು 
ಪ್ರಸನ್ನ ಮಾನಸನಾಗಿ, “ ನಾನು ಇವರ ಬಳಿ ಹೋಗಿ ಸಿಂಹೆನಾದವನ್ನು 
ಕೂಗಿಸಿ, ಕಡೆಗೆ ಇವರ ಮನೆಯನ್ನು ಸಪ್ತರತ್ನಗಳಿಂದ ಪೂರ್ಣಮಾಡಿ 
ಬರುವುದು ಸಲ್ಲುವುದು” ಎಂದು ವೇಗವಾಗಿ ಅಲ್ಲಿಗೆ ಹೋಗಿ, ಸುಡುಗಾಡಿನ 
ಪಕ್ಕದಲ್ಲಿ ನಿಂತು, “ ಏನು ಮಾಡುವಿರಿ?” ಎಂದನು. 

“ ಒಬ್ಬ ಮನುಷ್ಯನನ್ನು ಸುಡುನೆವು, ಸ್ವಾಮಿ.” 

“ ನೀವು ಮನುಷ್ಯನನ್ನು ಸುಡುತ್ತಿಲ್ಲ. ಒಂದು ಮೃಗವನ್ನು 
ಕೊಂದು ಬೇಯಿಸುವಿರೆಂದು ಕಾಣುತ್ತದೆ.” 

“ ಹಾಗಲ್ಲ, ಸ್ವಾಮಿ. ಮನುಷ್ಯನನ್ನೇ ಸುಡುನೆವು.” 

« ಹಾಗಾದಕೆ ನಿಮಗೆ ವೈರಿಯಾದವನಾಗಿರಬೇಕು.? 


ಆಗ ಬೋಧಿಸತ್ವನು “ ಇವನು ನನ್ನ ಔರಸಪುತ್ರ, ಸ್ವಾಮಿ; 
ವೈರಿಯಲ್ಲ” ಎಂದನು. 


ಇನ್ನು ಹತ್ತು ಕತೆ ಹಕ್ಕಿ 


“ ಹಾಗಾದರೆ ನಿನಗೆ ಅಸ್ರಿಯಪುತ್ರನಾಗಿರಬೇಕು.? 

“ ಅತಿ ಪ್ರಿಯಪುತ್ರ, ಸ್ವಾಮಿ.” 

“ ಹಾಗಾದಕೆ ಅಳುವುದಿಲ್ಲವೇಕೆ ?” 

ಅವನು ಅಳದಿರುವುದಕ್ಕೆ ಕಾರಣವನ್ನು ತಿಳಿಸುತ್ತ ಮೊದಲ ಗಾಹೆ 
ಹೇಳಿದನು: 

ಭೋಗಗಳು ಮುಗಿದವನು, ಸಾಯುವಾಗ, ಹಾವು ಹಳೆಯ ಚರ್ಮ 
ನನ್ನು ಹೇಗೋ ಹಾಗೆ, ಶರೀರನನ್ನು ಬಿಡುವನು. 

" ಸುಟ್ಟಿ ನನನ್ನು ಜ್ಞಾತಿಗಳ ಗೋಳು ಮುಟ್ಟಿದು. ಆದರಿಂದ ನಾನು 
ಶೋಕಿಸುವುದಿಲ್ಲ. ಅವನು ತನ್ನ ಗತಿಗೆ ಹೋದ.'' 

ಶಕ್ರನು ಬೋಧಿಸತ್ವನ ಮಾತು ಕೇಳ್ಳಿ “ ಅವನು ಶಿನಗೇನಾಗ 
ಬೇಕು?” ಎಂದು ಬ್ರಾಹ್ಮಣಿಯನ್ನು ಕೇಳಿದನು. 


4 ಹತ್ತು ತಿಂಗಳು ಹೊಟ್ಟೆಯಲ್ಲಿ ಕಾಪಾಡಿ, ಮೊಲೆಹಾಲು ಕುಡಿಸಿ, 
ಕ್ಸೈ ಕಾಲುಗಳನ್ನು ನಡಸಿ, ಬೆಳೆಸಿದ ನನ್ನೆ ಮಗ, ಸ್ವಾಮಿ.” 

"ಅಮ್ಮ, ತಂದೆಯು ಗಂಡಸಾದ್ದರಿಂದ ಅಳುವುದಿಲ್ಲ. ತಾಯ 
ಹೈದಯನೆಂಬುದು ಮೃದುವಾದುದು. ನೀನೇಕೆ ಅಳುವುದಿಲ್ಲ?” 


ಅವಳು ತಾನು ಅಳದಿರಲು ಕಾರಣ ಹೇಳುತ್ತ, 


"" ಕರೆಯಿಸಿಕೊಳ್ಳದೆ ಇಲ್ಲಿಗೆ ಬಂದ, ಅಪ್ಪಣೆಯಿಲ್ಲದೆ ಇಲ್ಲಿಂದ ಹೋದ. 
ಹೇಗೆ ಬಂದನೋ ಹಾಗೆ ಹೋದ. ಇದಕ್ಕೇಕೆ ಗೋಳಾಟ? 


$ ಸುಟ್ಟಿವನನ್ನು ಜ್ಞಾತಿಗಳ ಗೋಳು ಮುಟ್ಟಿದು. ಅದರಿಂದ ನಾನು 
ಶೋಕಿಸುವುದಿಲ್ಲ. ಅನನು ತನ್ನ ಗತಿಗೆ ಹೋದ. ' 
ಎಂದು ಎರಡು ಗಾಹೆ ಹೇಳಿದಳು. 

ಶಕ್ರನು ಬ್ರಾಹ್ಮಣಿಯ ಮಾತು ಕೇಳಿ, ತಂಗಿಯನ್ನು “ ಅಮ್ಮ 
ನಿನಗೇನಾಗಬೇಕು, ಅವನು? ” ಎಂದು ಕೇಳಿದನು. 


4 ನನ್ನ ಅಣ್ಣ, ಸ್ಯಾಮಿ.” 


೭೪ ಬುದ್ಧನ ಕತೆಗಳು 


“ ಅಮ್ಮ, ತಂಗಿಯೆಂಬವಳು ಅಣ್ಣ ನಲ್ಲಿ ಸ್ನೇಹವುಳ್ಳವಳು. ನೀನೇಕೆ 
ಅಳುವುದಿಲ್ಲ?” 
ಅವಳು ಕೂಡ ತಾನು ಅಳದಿರಲು ಕಾರಣ ತಿಳಿಸುತ್ತ 


"" ಅತ್ತರೆ ಕೃ ಶವಾಗುವೆನು. ಆದರಿಂದ ನನಗೇನು ಫಲ? ಜ್ಞಾ ತಿಮಿತ್ರ 
ಸುಹೃ ದಯರಿಗೆ ನನ್ನ ೦ದ ಹೆಚ್ಚು ದುಃಖವಾಗುವುದು. 

ಸ್ವ ಸುಬ್ಬಿ ನನನ್ನು ಜ್ಞ್ಞಾತಿಗಳ ಗೋಳು ಮುಟ್ಟಿದು, ಆದರಿಂದ ನಾನು 
ಶೋಕಿಸುವುದಿಲ್ಲ. ಅವನು ತನ್ನ ಗತಿಗೆ ಹೋದ.'' 
ಎಂದು ಎರಡು ಗಾಹೆ ಹೇಳಿದಳು. 

ಶಕ್ರನು ತಂಗಿಯ ಮಾತು ಕೇಳಿ, “ಅಮ್ಮ ಅವನು ನಿನಗೇ 
ನಾಗಬೇಕು?” ಎಂದು ಹೆಂಡತಿಯನ್ನು ಕೇಳಿದನು. 

“ ನನ್ನ ಸತಿ, ಸ್ವಾಮಿ.” 

“ಪ್ರೀಯೆಂಬವಳು ಗಂಡ ಸತ್ತರೆ ಅನಾಥೆಯಾದ ವಿಧವೆಯಾಗು 
ವಳು. ನೀನೇಕೆ ಅಳುವುದಿಲ್ಲ?” 

ಅವಳು ಕೂಡ ತಾನು ಅಳದಿರುವ ಕಾರಣವನ್ನು ಹೇಳುತ್ತ 

“ ಹೋಗುತ್ತಿರುವ ಚಂದ್ರನಿಗಾಗಿ ಮಕ್ಕಳು ಅಳುವಂತೆಯೇ ಸತ್ತವರಿ 
ಗಾಗಿ ಶೋಕಿಸುವನರ ಸಂಪತ್ತು ಕೂಡ. 

* ಸುಟ್ಟಿವನನ್ನು ಜ್ಞಾತಿಗಳ ಗೋಳು ಮುಟ್ಟದು. ಅದರಿಂದ ನಾನು 
ಶೋಕಿಸುವುದಿಲ್ಲ. ಅವನು ತನ್ನ ಗತಿಗೆ ಹೋದ.'' 
ಎಂದು ಎರಡು ಗಾಹೆ ಹೇಳಿದಳು. 

ಶಕ್ರನು ಹೆಂಡತಿಯ ಮಾತುಕೇಳಿ, “ ಅಮ್ಮ, ನಿನಗೇನಾಗಬೇಕು, 
ಇವನು?” ಎಂದು ದಾಸಿಯನ್ನು ಕೇಳಿದನು. 


ನನ್ನ ಆರ್ಯ, ಸ್ವಾಮಿ.” 


“ನಿನ್ನನ್ನು ಇವನು ಪೀಡಿಸಿ, ಬಾಧಿಸಿ, ಗೋಳುಹುಯಿದಿರಬೇಕು. 
ಅದರಿಂದ "ಇವನು ಸತ್ತನು, ಒಳ್ಳೆಯದು' ಎಂದು ನೀನು ಅಳುವುದಿಲ್ಲ. 
ಅಲ್ಲವೆ?” 


ಇನ್ನು ಹತ್ತು ಕತೆ ೭೫ 


“ ಸ್ವಾಮಿ ಹಾಗೆನ್ನ ಬೇಡ. ಇವನು ಅಂತಹೆವನಲ್ಲ. ನನ್ನಆರ್ಯ 
ಪುತ್ರನು. ಕ್ಸ್ಪಾಂಕಿ ಮೈತ್ರಿ ಅನುದಯೆಗಳಿಂದ ಸಂಪನ್ನ ನಾಗಿದ್ದ:ನು. 
ಎದೆಯಲ್ಲಿ ಬೆಳೆಸಿದ ಮಗನಂತಿದ್ದನು.” 

“ ಹಾಗಾದರೆ ನೀನು ಏಕೆ ಅಳುವುದಿಲ್ಲ?” 

ಅವಳು ಕೂಡ ಅಳದಿರುವುದಕ್ಕೆ ಕಾರಣ ತಿಳಿಸುತ್ತ 

ಒಡೆದ ನೀರುಗಡಿಗೆಯನ್ನು ಪುನಃ ಕೂಡಿಸಲಾರರು. ಸತ್ತವರಿಗಾಗಿ 
ಆಳುವವರ ಸಂಪತ್ತೂ ಹಾಗೆಯೇ. 

«4 ಸುಟ್ಟ ವನನ್ನು ಜ್ಞ್ಯಾತಿಗಳ ಗೋಳು ಮುಟ್ಟಿ ದು, ಅದರಿಂದ ನಾನು 
ಶೋಕಿಸುವುದಿಲ್ಲ. ಅನನು ತನ್ನ ಗತಿಗೆ ಹೋದ.” 
ಎಂದು ಎರಡು ಗಾಹೆ ಹೇಳಿದಳು. 

ಶಕ್ರನು ಎಲ್ಲರ ಧರ್ಮಕತೆಯನ್ನೂ ಕೇಳಿ ಪ್ರಸನ್ನನಾಗಿ “ನೀವು 
ಅಪ್ರಮತ್ತರಾಗಿ ಮರಣದ ಸ್ಮೃತಿಯನ್ನು ಭಾವಿಸಿದವರು. ಫೀವು 
ಇಂದಿನಿಂದ ಕೈಯಾರೆ ಕೆಲಸಮಾಡುವುದು ಬೆಃಡ. ನಾನು ದೇವರಾಜ 
ನಾದ ಶಕ್ರ. ನಾನು ನಿಮ್ಮ ಮನೆಯಲ್ಲಿ ಸಪ್ತರತ್ನಗಳಿಗೆ ಪರಿಮಿತಿಯಿಲ್ಲ 
ದಂತೆ ಮಾಡುವೆನು. ನೀವು ದಾನ ಕೊಡಿರಿ, ಶೀಲವನ್ನು ಕಾಪಾಡಿರಿ. 
ಉಪವಾಸವನ್ನು ಮಾಡಿರಿ. ಅಸಪ್ರಮತ್ತರಾಗಿರಿ” ಎಂದು ಅವರಿಗೆ ಬುದ್ಧಿ 
ವಾದ ಕೊಟ್ಟು ಮನೆಯಲ್ಲಿ ಪರಿಮಿತಿಯಿಲ್ಲದೆ ಧನ ತುಂಬಿ ಹೋದನು. 


ಬಿಸಪುಸ್ಪ ಜಾತಕ (೩೯೨) 
ಹಿಂದೆ, ವಾರಣಾಸಿಯಲ್ಲಿ ಬ್ರಹ್ಮದತ್ತನು ರಾಜ್ಯವಾಳುತ್ತಿರಲ್ಕು 
ಬೋಧಿಸತ್ವನು ಒಂದಾನೊಂದು ಕಾಶಿಯ ಹಳ್ಳಿ ಯೊಳಗೆ ಬ್ರಾಹ್ಮಣ 
ಕುಲದಲ್ಲಿ ಹುಟ್ಟಿ, ವಯಸ್ಸಾಗಲು ತಕ್ಷಶಿಲೆಯಲ್ಲಿ ಶಿಲ್ಪಗಳನ್ನು ಕೈಗತ 
ಮಾಡಿಕೊಂಡು, ಅನಂತರ ಖಷಿಪ್ರುವ್ರಜ್ಯವನ್ನು ಪ್ರವುಜಿಸಿ ಒಂದು 
ಪದ್ಮಸರಸ್ಸಿನ ಬಳಿಯಲ್ಲಿ ವಾಸಿಸುತ್ತ, ಒಂದುದಿನ ಸರಸ್ಸಿಗೆ ಇಳಿದು 
ಚೆನ್ನಾಗಿ ಅರಳಿದ ನದ್ಮವನ್ನು ಆಘ್ರಾಣಿಸುತ್ತ ನಿಂತನು. 


೭೬ ಬುದ್ಧನ ಕತೆಗಳು 


ಆಗ ದೇವಕನ್ನಿಕೆಯೊಬ್ಬಳು ಮರದ ಪೊಟರೆಯಲ್ಲಿ ನಿಂತು 
ಅವನನ್ನು ಬೆದರಿಸುತ್ತ ಮೊದಲ ಗಾಹೆ ಹೇಳಿದಳು: 

“ನೀನು ಮೂಸುನ ಜಲಜವನ್ನು ನಿನಗೆ ಯಾರೂ ಕೊಟ್ಟುದಿಲ್ಲ. ಇದು 
ಒಂದು ತೆರದ ಕಳ್ಳತನ. ಮಾರಿಷ, ನೀನು ವಾಸನೆಗಳ್ಳೆ.'' 


ಆಗ ಬೋಧಿಸತ್ವನು ಎರಡನೆಯ ಗಾಹೆ ಹೇಳಿದನು: 

"ನಾನು ಕೊಂಡೊಯ್ಯುವುದಿಲ್ಲ, ಮುರಿಯುವುದಿಲ್ಲ. ದೂರದಿಂದ 
ಹೂವನ್ನು ಮೂಸುನೆನು. ನನ್ನನ್ನು ಏಕಾಗಿ ವಾಸನೆಗಳ್ಳನೆನ್ನುನೆ ?? 

ಆ ಹೊತ್ತಿನಲ್ಲಿ ಒಬ್ಬ ಪುರುಷನು ಆ ಸರಸ್ಸಿನಲ್ಲಿ ತಾವರೆದಂಟು 
ಗಳಿಗಾಗಿ ಅಗೆದು ಪುಂಡರೀಕಗಳನ್ನು ಮುರಿಯುತ್ತಿದ್ದನು. ಬೋಧಿ 
ಸತ್ವನು ಅವನನ್ನು ಕಂಡು, “ ದೂರ ನಿಂತು ಮೂಸುವವನನ್ನು ಕಳ್ಳ 
ನೆಂದೆಯಲ್ಲ! ಈ ಮನುಷ್ಯನಿಗೇಕೆ ಹೇಳುವುದಿಲ್ಲ?” ಎಂದು ಅವಳೊ 
ಡನೆ ನುಡಿಯುತ್ತ ಮೂರನೆಯ ಗಾಹೆ ಹೇಳಿದನು: 

«ತಾವರೆ ದಂಟುಗಳನ್ನು ಅಗೆದು ಹೂಗಳನ್ನು ಮುರಿದು ಕರ್ಕಶ 
ಕಾರ್ಯಮಾಢುನ ಇವನನ್ನು ಏಕೆ ಮಾತನಾಡಿಸುವುದಿಲ್ಲ?” 

ಆಗ್ಕ ಅವನನ್ನು ಮಾತನಾಡಿಸದಿರಲು ಕಾರಣವನ್ನು ತಿಳಿಸುತ್ತ 
ದೇವತೆಯು ನಾಲ್ಕೈದನೆಯ ಗಾಹೆಗಳನ್ನು ಹೇಳಿದಳು : 

"ಕರ್ಕಶ ಕೆಲಸಮಾಡುನವನು ದಾದಿಯ ಬಟ್ಟೆ ಯಂತೆ ಹೊಲಸಾದ 
ನನು. ಅವನೊಡನೆ ನನಗೆ ಮಾತಿಲ್ಲ. ನಿನಗೆ ಹೇಳುವುದು ಅರ್ಹವೆಂಜೆನು. 


«" ಕೊಳೆಯಿಲ್ಲದ ಪುರುಷನಲ್ಲಿ, ಸದಾ ಶುಚಿಯನ್ನು ಹುಡುಕುವವನಲ್ಲಿ, 
ಕೂದಲು ತುದಿಯಷ್ಟು ಪಾಸ ಕೂಡ ದೊಡ್ಡ ನೋಡದಷ್ಟಾಗಿ ಕಾಣುವುದು.” 

ಹೀಗೆ ಅವಳು ಬೆದರಿಸಲು ಬೋಧಿಸತ್ವನು ಬೆದರಿ ಆರನೆಯ ಗಾಹೆ 
ಹೇಳಿದರು: 

4" ಯಕ್ಷಿಣಿ, ನೀನು ನನ್ನನ್ನು ಚೆನ್ನಾಗಿ ಬಲ್ಲೆ. ನಿನಗೆ ನನ್ನಲ್ಲಿ ಅನುಕಂಪ 
ವುಂಟು. ಇಂತಹದನ್ನು ಪುನಃ ಕಂಡರೆ ಹೋಗಲಾಡಿಸು.” 


ಆಗ ದೇವತೆಯು ಅವನಿಗೆ ಏಳನೆಯ ಗಾಹೆ ಹೇಳಿದಳು: 





ದರ್ಭಸಪುಷ್ಟ್ಪ ಜಾತಕ (೪೦೦) (ಪುಟ ೪೬ 
(Copyright : Archzxological Survey of India) 


ಸುಜಾತ ಜಾತಕ (೩೫೨) [ಪುಟ ೬೮ 
(Copyright: Archzological Survey of India) 


ಇನ್ನು ಹತ್ತು ಕತೆ ೧೪೫ 


"" ನಾನು ನಿನ್ನನ್ನು ಸೇವಿಸುತ್ತಿಲ್ಲ. ನಾನು ನನ್ನ ಭೃತ್ಯಳಲ್ಲ. ಸುಗತಿಗೆ 
ಹೋಗುವುದು ಯಾವುದರಿಂದ ಎಂದು ನೀನೇ.ತಿಳಿದುಕೊ, ಭಿಸ್ಷು.'' 

ಹೀಗೆ ಅವಳು ಅವನಿಗೆ ಬುದ್ಧಿವಾದ ಕೊಟ್ಟು ತನ್ನ ವಿಮಾನವನ್ನು 
ಹೊಕ್ಕಳು. ಬೋಧದಿಸತ್ವನು ಧ್ಯಾನವನ್ನು ಜನಿಯಿಸಿಕೊಂಡು ಬ್ರಹ್ಮ 
ಲೋಕದಲ್ಲಿ ಹುಟ್ಟಿ ದನು. 


ಧೂಮಕಾರಿ ಜಾತಕ (೪೧೩) 


ಹಂದೆ, ಕುರುರಾಷ್ಟ್ರದಲ್ಲಿ ಇಂದ್ರಪ್ರಸ್ಥನಗರದಲ್ಲಿ ಯುಧಿಸ್ಮಿರ 
ಗೋತ್ರದ ಧನಂಜಯನೆಂಬ ಕೌರವ್ಯರಾಜನು ರಾಜ್ಯವಾಳುತ್ತಿದ್ದ ನು. 
ಆಗ್ರ ಬೋದಧಿಸತ್ವನು ಅವನ ಪುರೋಹಿತಕುಲದಲ್ಲಿ ಹುಟ್ಟಿ, ವಯಸ್ಸಾ 
ಗಲು ತಕ್ಷಶಿಲೆಯಲ್ಲಿ ಸರ್ವಶಿಲ್ಪಗಳನ್ನೂ ಕೈವಶಮಾಡಿಕೊಂಡು, ಇಂದ್ರ 
ಪ್ರಸ್ಥಕ್ಕೆ ಬಂದು, ತಂದಿ ಸತ್ತನಂತರ ಪುರೋಹಿತಸ್ಥಾನವನ್ನು ಪಡೆದು, 
ರಾಜನಿಗೆ ಅರ್ಥ ಧರ್ಮಗಳನ್ನು ಅನುಶಾಸನೆ ಮಾಡುವವನಾದನು. 
ವಿಧೂರಪಂಡಿತನೆಂದು ಅವನಿಗೆ ಹೆಸರಾಯಿತು. 


ಆಗ್ಕ ಧನಂಜಯರಾಜನು ಹೆಳೆಯ ಯೋಧರನ್ನು ಲೆಕ್ಕಕ್ಕೆ ತಾರದೆ 
ಹೊಸಹೊಸ. ಜನರನ್ನೇ ಕೂಡಿಸಿಕೊಂಡನು. ಅವನು ಗಡಿನಾಡಿನಲ್ಲಿ 
ಯುದ್ಧಕ್ಕೆ ಹೋದಾಗ, © ಹೊಸಬರಿಗೆ ಗೊತ್ತು”, “ಹಳಬರಿಗೆ 
ಗೊತ್ತು” ಎಂದು ಹಳೆಯವರಾಗಲಿ ಹೊಸದಾಗಿ ಬಂದವರಾಗಲಿ ಯುದ್ಧ 
ಮಾಡಲಿಲ್ಲ. ರಾಜನು ಸೋತು ಇಂದ್ರಪ್ರಸ್ಥಕ್ಕೆ ಹಿಂದಿರುಗಿ ಬಂದು, 
ಸಃ ಹೊಸಬರನ್ನು ಕೂಡಿಸಿಕೊಂಡುದರಿಂದ ನಾನು ಸೋತೆ” ಎಂದು 
ಚಿಂತಿಸಿದನು. 

ಅವನು ಒಂದು ದಿನ “ಏನು? ಹೊಸದಾಗಿ ಬಂದವರನ್ನು ಕೂಡಿಸಿ 
ಸೋತವನು ನಾನು ಮಾತ್ರವೋ? ಅಥವಾ ಹಿಂದೆ ಸೋತ ರಾಜರಾರಾ 
ದರೂ ಉಂಟೊ? ವಿಧೂರಪಂಡಿತನನ್ನು ಕೇಳುವೆನು” ಎಂದು ಚಿಂತಿಸಿ 
ಅವನು ರಾಜಸೇನೆಗೆ ಬಂದು ಕುಳಿತಾಗ ಅದನ್ನು ಕೇಳಿದನು. 


೩0 


೧೪೬ ಬುದ್ಧನ ಕತೆಗಳು 


ಅವನು ಅದನ್ನು ಕೇಳಲು ಕಾರಣವನ್ನು ತಿಳಿಸುತ್ತ ಗುರುವು 
ಅರ್ಧಗಾಹೆ ಹೇಳಿದನು. 


"" ಧರ್ಮಕಾಮನಾದ ಯುಧಿಷ್ಠಿರರಾಜನು ವಿಧೂರನನ್ನು ಕೇಳಿದನು: 
ಬಹುವಾಗಿ ಶೋಕಿಸುವವನನ್ನು ಬಲ್ಲೆಯ, ಬ್ರಾಹ್ಮಣ?” ಎಂದು.” 


ಅದನ್ನು ಕೇಳಿ ಬೋಧಿಸತ್ವನು, “ ಮಹಾರಾಜ, ನಿನ್ನ ಶೋಕ 
ವೆಂತಹೆದು! ಹಿಂದೆ, ಧೂಮಕಾರಿಯೆಂಬ ಅಜಪಾಲ ಬ್ರಾಹ್ಮಣನು ಮಹಾ 
ಅಜಯೂಥವನ್ನು ಒಡಗೊಂಡು ಅರಣ್ಯದಲ್ಲಿ ವ್ರಜಮಾಡಿ ಅಲ್ಲಿ ಅಜ 
ಗಳನ್ನು ನಿಲ್ಲಿಸಿ, ಬೆಂಕಿ ಹೊಗೆಗಳನ್ನು ಮಾಡಿ, ಅಜಯೂಥವನ್ನು ಜಾಗೃತ 
ನಾಗಿ ಕಾಪಾಡುತ್ತ, ಹಾಲು ಮೊದಲಾದುವನ್ನು ಸವಿಯುತ್ತ ವಾಸಿಸಿದನು. 
ಅವನು, ಅಲ್ಲಿಗೆ ಒಂದು ಸಲ ಬಂದ ಸುವರ್ಣ ವರ್ಣದ ಶರಭಗಳನ್ನು 
ಕಂಡು, ಅವುಗಳಲ್ಲಿ ಸ್ನೇಹಮಾಡಿ, ಅಜಗಳನ್ನು ಲಕ್ಷಿಸದೆ, ಅಜಗಳ 
ಸತ್ಕಾರವನ್ನು ಶರಭಗಳಿಗೆ ಮಾಡಿ, ಶರತ್ಕಾಲದಲ್ಲಿ ಶರಭಗಳು ಓಡಿ ಹಿಮ 
ವಂತಕ್ಕೆ ಹೋಗಲು, ಅಜಗಳು ನಾಶವಾಗಲ್ಕು ಶರಭಗಳನ್ನು ಕಾಣದೆ, 
ಶೋಕದಿಂದ ಪಾಂಡುರೋಗಿಯಾಗಿ ಸತ್ತನು. ಅವನು ಆಗಂತುಕರನ್ನು 
ಕೂಡಿಸಿಕೊಂಡು ನಿನಗೆ ನೂರರಷ್ಟು, ಸಾವಿರದಷ್ಟು, ಶೋಕಸಟ್ಟು 
ಕೋಟಲೆಸಟ್ಟು ವಿನಾಶವಾದನು” ಎಂದು ಈ ಉದಾಹರಣೆಯನ್ನು 
ತಂದು ತೋರಿಸಲು ಹೀಗೆಂದನು: 

“ ಬ್ರಹ್ಮ ತೇಜಸ್ಸಿನ ಬ್ರಾಹ್ಮಣನಾದ ವಾಸಿಷ್ಠನು ಅಜಯೂಥದೊಡನೆ 
ನನದಲ್ಲಿ ವಾಸಮಾಡುತ್ತ, ರಾತ್ರಿಹಗಲು ಮರೆಯದೆ ಹೊಗೆಮಾಡುತ್ತಿ ದ್ದನು. 

"ಅವನನ ಆ ಹೊಗೆಯ ವಾಸನೆಯಿಂದ, ಸೊಳ್ಳೆ ಕಚ್ಚುತ್ತಿದ್ದ ಶರಭಗಳು 
`ಧೂಮಕಾರಿಯ ಬಳಿಯಲ್ಲಿ ವರ್ಷಾವಾಸಕ್ಕೆ ಬಂದವು. 


« ಶರಭಗಳಲ್ಲಿ ಮನಸ್ಸಿಟ್ಟು ಅಜಗಳನ್ನು ಅವನು ನೆನೆಯಲಿಲ್ಲ. ಅವು 
ಬಂದು ಹೋಗುವುವು. ಅದರಿಂದ ಆ ಅಜಗಳು ವಿನಾಶವಾದುವು. 


ನ ಶರತ್ಕಾಲದಲ್ಲಿ, ಶರಭಗಳು ವನದಲ್ಲಿ ಸೊಳ್ಳೆಗಳು ಹೋಗಲು ಗಿರಿದುರ್ಗ 
ಗಳನ್ನೂ ಹರಿವ ನದಿಗಳನ್ನೂ ಪ್ರವೇಶಿಸಿದುವು. 


ಇನ್ನು ಹತ್ತು ಕತೆ `೧೪೭ 


4 ಶರಭಗಳು ಹೋದುದನ್ನೂ ಅಜಗಳು ನಾಶವಾದುದನ್ನೂ ಕಂಡು 
ಬ್ರಾಹ್ಮಣನು ಕೃಶನಾಗಿ ವಿವರ್ಣನಾಗಿ ಪಾಂಡುರೋಗಿಯಾದನು. 


" ಹೀಗೆ ತನ್ನವರನ್ನು ನಿರಾಕರಿಸಿ ಆಗಂತುಕರನ್ನು ಪ್ರಿಯಮಾಡಿದರೆ, 
ಅವನು ಬ್ರಾಹ್ಮಣ ಧೂಮಕಾರಿಯಂತೆ ಬಹು ಶೋಕಿಸುವನು. ' 


ಹೀಗೆ ಮಹಾಸತ್ವನು ರಾಜನನ್ನು ಸಂತೈಸಲು ಹೇಳಿದನು. ಅವನು 
ಕೂಡ ಸಂತೈಸಲ್ಪಟ್ಟು ಅವನಿಗೆ ಪ್ರಸನ್ನನಾಗಿ ಬಹು ಧನವನ್ನು ಕೊಟ್ಟನು. 
ಅಂದಿನಿಂದ ತನ್ನವರನ್ನೇ ಕೂಡಿಸಿಕೊಂಡು ದಾನಾದಿ ಪುಣ್ಯಗಳನ್ನು 
ಮಾಡಿ, ಸ್ವರ್ಗಪರಾಯಣನಾದನು. 


ಕಾತ್ಯಾಯನಿ ಚಾತಕ (೪೧೭) 


ಹಿಂದೆ, ವಾರಣಾಸಿಯಲ್ಲಿ ಬ್ರಹ್ಮದತ್ತನು ರಾಜ್ಯವಾಳುತ್ತಿರಲು, 
ಆಚಾರಸಂಪನ್ನನಾದ ಕುಲಪುತ್ರನೊಬ್ಬನು ತಂದೆ ಸಾಯಲು ತಾಯನ್ನು 
ಕಾಪಾಡುತ್ತ, ಮುಖ ತೊಳೆಯುವುದು, ಹಲ್ಲುಜ್ಜುವ ಕಡ್ಡಿ ಕೊಡುವುದು, 
ಸ್ನಾನಕ್ಕೆ ನೀರು ಕೊಡುವುದು, ಕಾಲು ತೊಳೆಯುವುದು ಮೊದಲಾದ 
ಸೇವಾಕರ್ಮಗಳಿಂದಲೂ ಗಂಜಿ ಅನ್ನ ಮೊದಲಾದುವುಗಳಿಂದಲೂ ತಾಯಿ 
ಯನ್ನು ಪಾಲಿಸುತ್ತಿದ್ದನು. 


ಆಗ ತಾಯಿಯು “ ಅಪ್ಪ, ಗೃಹವಾಸಿಗಳ ಇತರ ಕೃತ್ಯಗಳುಂಟು. 
ಒಂದು ಸಮಜಾತಕಕುಲದಿಂದ ಕುಮಾರಿಯನ್ನು ಗ್ರಹಿಸು. ಅವಳು 
ನನ್ನನ್ನು ಪೋಷಿಸುವಳು. ನೀನೂ ನಿನ್ನ ಕೆಲಸ ಮಾಡಬಹುದು” 


ಎಂದಳು. 


“ ಅಮ್ಮ, ನಾನು ನನ್ನ ಹಿತಸುಖಗಳಿಗಾಗಿ ನಿನ್ನ ಸೇವೆ ಮಾಡು 
ವೆನು. ಬೇರೆ ಯಾರು ಹೀಗೆ ಸೇವೆ ಮಾಡಿಯಾರು?” 


4 ಕುಲವರ್ಧನಕರ್ಮನೆಂಬುದನ್ನು ಮಾಡಬೇಕಲ್ಲಪ್ಪ. ' 


೧೪೮ ಬುದ್ಧನ ಕತೆಗಳು 


ನನಗೆ ಮನೆಯ ನಾಸ ಗುರಿಯಲ್ಲ. ನಾನು ನಿನ್ನನ್ನು ಸೇವಿಸಿ 
ನಿನ್ನನ್ನು ದಹಿಸಿದನಂತರ ಪರಿವ್ರಜಿಸುವೆನು.? 

ಅನನ ತಾಯಿಯು ಪುನಃ ಪುನಃ ಬೇಡಿದರು ಕೂಡ, ಅವನು 
ಒಪ್ಪದಿದ್ದ ರು ಕೂಡ, ಅವನ ಇಚ್ಛೆಯನ್ನು ತೆಗೆದುಕೊಳ್ಳದೆ ಸಮಜಾತಕ 
ಕುಲದಿಂದ ಹುಡುಗಿಯನ್ನು ತಂದಳು. ಅವನು ತಾಯಿಯನ್ನು ವಿರೋಧಿ 
ಸದೆ ಅವಳೊಡನೆ ವಾಸಮಾಡಿದನು. ಅವಳು ಕೂಡ “ ನನ್ನ ಸ್ವಾಮಿ 
ಮಹತ್ತಾದ ಉತ್ಸಾಹದಿಂದ ತಾಯನ್ನು ಸೇವಿಸುನನು ನಾನೂ 
ಅವಳನ್ನು ಸೇನಿಸುವೆನು” ಎಂದು ಚಿಂತಿಸಿ ಸತ್ಕಾರದಿಂದ ಸೇವಿಸಿದಳು. 
ಅನನು “ ಇವಳು ನನ್ನ ತಾಯನ್ನು ಸತ್ಕಾರದಿಂದ ಸೇವಿಸುವಳು” ಎಂಡು, 
ಅಂದಿನಿಂದ ಸಿಕ್ಕಿಸಿಕ್ಕಿದ ರುಚಿತಿಂಡಿಗಳನ್ನು ಅವಳಿಗೆ ಕೊಡುವನು. 


ಅವಳು ಅನಂತರ " ಇವನು ಸಿಕ್ಕಿಸಿಕ್ಕಿದ ರುಚಿತಿಂಡಿಗಳನ್ನು 
ನನಗೇ ಕೊಡುವನು. ತಾಯನ್ನು ತೊಲಗಿಸಲು ಇವನು ಬಯಸುತ್ತಿರ 
ಬೇಕು. ಅವಳನ್ನು ತೊಲಗಿಸುವ ಉಪಾಯ ಮಾಡುವೆನು? ಎಂದು, 
ಸರಿಯಾಗಿ ತಿಳಿಯದೆ, ಒಂದು ದಿವಸ " ಸ್ವಾಮಿ, ನೀನು ಹೊರಗೆ 
ಹೋಗಲು ನಿನ್ನ ತಾಯಿ ನನ್ನ ಮೇಲೆ ಸಿಟ್ಟಾಗುವಳು'' ಎಂದಳು. 
ಅವನು ಸುಮ್ಮನಿದ್ದನು. "" ಈ ಮುದುಕಿಯನ್ನು ಕೆರಳಿಸಿ ಮಗನಿಗೆ 
ಪ್ರತಿಕೂಲವಾಗಿ ಮಾಡುವೆನು” ಎಂದು, ಅಂದಿನಿಂದ ಗಂಜಿ ಕೊಡುವಾಗ 
ಅತ್ಯುಷ್ನವಾಗಿಯೋ ಅತಿಶೀತವಾಗಿಯೋ, ಅತಿ ಉಪ್ಪಾಗಿಯೋ ಉಪ್ಪಿಲ್ಲ 
ಜಿಯೋ ಕೊಡುವಳು. "" ಅಮ್ಮು ಅತಿ ಬಿಸಿ ಅಕಿ ಉಪ್ಪು'' ಎಂದರೆ, 
ಪೂರಾ ತಣ್ಣೀರು ಸುರಿಯುವಳು. ಪುನಃ " ಅತಿ ತಣ್ಣಗೆ, ಉಪ್ಪೇ ಇಲ್ಲ'' 
ಎಂದರೆ, "" ಈಗತಾನೆ " ಅತಿ ಬಿಸಿ ಅಕಿ ಉಪ್ಪು' ಎಂದೆ, ನಿನ್ನ ನ್ನು 
ಯಾರು ಸಂತೋಷಸಡಿಸಬಲ್ಲರು'' ಎಂದು ಮಹಾಶಬ್ದ ಕಾರು 
ಸ್ನ್ನಾ ನದ ನೀರನ್ನು ಕೂಡ ಅತಿ ಉಷ್ಣ ಮಾಡಿ ಬೆನ್ನ ಮೇಲೆ ಚೆಲ್ಲುವಳು. 
(ಕ ತಿಮ್ಮ, ಬೆನ್ನು ಸುಡುತ್ತದೆ? ಎಂದಕ್ಕೆ ಪೂರ ತಣ್ಣೀರು ಚೆಲ್ಲುವಳು. 
4 ಅತಿ ತೆಣ್ಣಗಾಯಿತಮ್ಮ' ಎಂದಕ್ಕೆ "" ಈಗ ತಾನೆ ಅತಿ ಬಿಸಿ ಎಂದು 
ಹೇಳಿ ಪುನಃ ಅಕಿ ಶೀತನೆಂದು ಕೂಗುವೆ. ಈ ಅವಮಾನ ಯಾರು 


ಇನ್ನು ಹತ್ತು ಕತೆ ೧೪೯ 


ಸಹಿಸಬಲ್ಲರು !'' ಎಂದು ಪಕ್ಕ ದವರಿಗೆ ಹೇಳುವಳು. « ಅಮ್ಮ, ನನ್ನ 
ಹಾಸಿಗೆಯಲ್ಲಿ ಬಹು ತಿಗಣೆ” ಎಂದರೆ, ಹಾಸಿಗೆಯನ್ನು ಕೊಂಡುಹೋಗಿ 
ಅದರ ಮೇಲೆ ತನ್ನ ಹಾಸಿಗೆಯನ್ನು ಬಡಿದು, “ ಒದರಿದ್ದೇನೆ? ಎಂದು 
ತಂದು ಕಿಳಿಸುವಳು. ಮುದುಕಿಯು ಮೊದಲಿಗಿಂತ ಎರಡರಷ್ಟು ತಿಗಣೆ 
ಗಳಿಂದ ಕಚ್ಚಲ್ಪಟ್ಟು, ರಾತ್ರಿಯೆಲ್ಲ ಕುಳಿತುಕೊಂಡೇ ಕಳೆದು, “ ಅಮ್ಮ, 
ರಾತ್ರಿಯೆಲ್ಲ ತಿಗಣೆ ಕಚ್ಚಿತು? ಎನ್ನುವಳು.  ಇತರಳು “ ನಿನ್ನೆ ನಿನ್ನ 
ಹಾಸಿಗೆ ಒದರಿದೆ, ಮೊನ್ನೆ ಒದರಿದೆ. ಇವಳ ಕೆಲಸನನ್ನೆ ಲ್ಲ ನೀಸಬಲ್ಲವ 
ರಾರು?” ಎಂದು ಪ್ರತಿಹೇಳ್ಳಿ " ಈಗ ಮಗನನ್ನು ಬೇಸರಗೊಳಿಸುನೆನು * 
ಎಂದ್ಕು ಅಲ್ಲಲ್ಲೆ ಶ್ಲೇಷ್ಮ ಶಿಂಬಳ ನರೆಗೂದಲುಗಳನ್ನು ಚೆಲ್ಲಿ “ಯಾರು 
ಮನೆಯೆಲ್ಲವನ್ನೂ ಅಶುಚಿಮಾಡುವವರು?” ಎಂದರೆ " ನಿನ್ನ ತಾಯಿ 
ಹೀಗೆ ಮಾಡುವಳು. ಮಾಡಬೇಡವೆಂದರೆ ಜಗಳವಾಡುವಳು. ನಾನು 
ಇಂತಹೆ ಮಾಟಿಗಾತಿಯೊಡನೆ ಒಂದೇ ಮನೆಯಲ್ಲಿ ವಾಸಮಾಡಲಾಕೆ. 
ಇನಳನ್ನಾ ಗಲಿ ನನ್ನನ್ನಾಗಲಿ 'ಮನೆಯಲ್ಲಿ ವಾಸಮಾಡಗೊಡಿಸು? 
ಎಂದಳು. ಅವನು ಅವಳ ಮಾತನ್ನು ಕೇಳಿಕೊಂಡು " ತಾಯಿಯದೇ 
ದೋಷ” ಎಂದು, “ಅಮ್ಮ, ನೀನು ನಿತ್ಯ ಈ ಮನೆಯಲ್ಲಿ ಕಲಹೆಮಾಡುನೆ. 
ಇಲ್ಲಿಂದ ಹೊರಟು ಬೇರೆ ಮನಸ್ಸು ಬಂದ ಕಡೆ ವಾಸಿಸು” ಎಂದು ತಾಯಿ 
ಗೆಂದನು. ಅವಳು "" ಒಳ್ಳೆಯದು'' ಎಂದು ಅಳುತ್ತ ಹೊರಟು ಒಂದು 
ಮಿತ್ರಕುಲವನ್ನು ಆಶ್ರಯಿಸಿ ಕೂಲಿ ಮಾಡಿ ದುಃ ಖದಿಂದ ಜೀವಿಸುತ್ತಿದ್ದಳು. 


ಅತ್ತೆ ಹೊರಟಿನಂತರ ಸೊಸೆಗೆ ಗರ್ಭನಾಯಿತು. ಅವಳು “ ನಿನ್ನ 
ಮಾಟಗಾತಿ ಮನೆಯಲ್ಲಿ ವಾಸಮಾಡುತ್ತಿದ್ದು ದರಿಂದ ಗರ್ಭವನ್ನೂ 
ಪಡೆಯಲಿಲ್ಲ. ಈಗ ಪಡೆಜಿನು” ಎಂದು ಗಂಡನಿಗೂ ನೆರೆಯವರಿಗೂ 
ಹೇಳುತ್ತ ಹೊರಟಳು. ಅನಂತರ ಮಗನು ಹುಟ್ಟಲು, ¢ ನಿನ್ನ ತಾಯಿ 
ಮನೆಯಲ್ಲಿದ್ದು ದರಿಂದ ಮಗನನ್ನು ಪಡೆಯಲಿಲ್ಲ. ಈಗ ಪಡೆದೆನು. 
ಇದರಿಂದ ಅವಳ ಮಾಟವನ್ನು ಕಿಳಿ ಎಂದಳು. 


ತಾಯಿ “ ನನ್ನನ್ನು ಹೊಕಿಗೊಗೆದ ಕಾಲದಲ್ಲಿ ಮಗನನ್ನು ಪಡೆ 
ದರು” ಎಂದು ಕೇಳಿ " ಲೋಕದಲ್ಲಿ ಧರ್ಮ ಸತ್ತೇ ಹೋಗಿರಬೇಕು. 


೧೫೦ ಬುದ್ಧನ ಕತೆಗಳು 


ಧರ್ಮ ಸಾಯದಿದ್ದರೆ ತಾಯನ್ನು ಬಡಿದೋಡಿಸಿದವರು ಪುತ್ರನನ್ನು 
ಪಡೆಯುತ್ತಿರಲಿಲ್ಲ ಸುಖವಾಗಿ ಜೀವಿಸುತ್ತಿರಲಿಲ್ಲ. ಧರ್ಮಕ್ಕೆ ಹಿಂಡ 
ಕೊಡುವೆನು” ಎಂದು ಅವಳು ಒಂದು ದಿವಸ ಎಳ್ಳುಹಿಟ್ಟನ್ನೂ 
ಅಕ್ಕಿಯನ್ನೂ ಅಡಿಗೆ ತಪ್ಪಲೆಯನ್ನೂ ಸೌಟಿನ್ನೂ ಕೊಂಡು ಹಸಿ ಶ್ಮಶಾನಕ್ಕೆ 
ಹೋಗಿ ಮೂರು ಮನುಷ್ಯರ ತಲೆಗಳಿಂದ ಒಲೆಮಾಡಿ ಬೆಂಕಿ ಉರಿಯಿಸಿ 
ನೀರಿಗಿಳಿದು ತಲೆಗೆ ಸ್ನಾನಮಾಡಿ, ಬಟ್ಟೆ ಯನ್ನು ತೊಳೆದು ಒಲೆಯಿರು 
ವಲ್ಲಿಗೆ ಬಂದು ತಲೆಗೂದಲನ್ನು ಬಿಚ್ಚಿ ಅಕ್ಕಿಯನ್ನು ತೊಳೆಯ 
ತೊಡಗಿದಳನರೆ. 


ಆಗ ಬೋಧಿಸತ್ವನು ದೇವರಾಜನಾದ ಶಕ್ರನಾಗಿದ್ದನು. ಬೋಧಿ 
ಸತ್ವನು ಅಪ್ರಮತ್ತನಾಗಿದ್ದನು. ಅವನು ಆ ವೇಳೆಯಲ್ಲಿ ಲೋಕವನ್ನು 
ಅನಲೋಕಿಸುತ್ತ ಅವಳು ದುಃಖಗೊಂಡು “ಧರ್ಮ ಸತ್ತಿತು” ಎಂದು 
ಕೊಂಡು ಧರ್ಮಕ್ಕೆ ಪಿಂಡ ಕೊಡಬಯಸುವುದನ್ನು ಕಂಡು 
“ ಇಂದು ನನ್ನ ಬಲವನ್ನು ಕಾಣಿಸುವೆನು” ಎಂದು ಬ್ರಾಹ್ಮಣನೇಷದಿಂದ 
ಮಹಾಮಾರ್ಗದಲ್ಲಿ ನಡೆಯುವನಂತಾಗಿ ಅವಳನ್ನು ಕಂಡು ಮಾರ್ಗ 
ದಿಂದ ದಾಟಿ ಅವಳ ಬಳಿ ನಿಂತು, “ ಅಮ್ಮ, ಶ್ಮಶಾನದಲ್ಲಿ ಆಹಾರವನ್ನು 
ಬೇಯಿಸುವುದೆಂಬುದಿಲ್ಲ. ನೀನು ಈ ಸಕ್ಚವಾದ ತಿಲೋದನದಿಂದ ಏನು 
ಮಾಡುವೆ? ” ಎಂದು ಮಾತನಾಡುತ್ತ ಮೊದಲ ಗಾಹೆ ಹೇಳಿದನು: 


" ಕಾತ್ಯಾಯನಿ, ಬಿಳಿಯ ಬಟ್ಟಿಯುಟ್ಟು ಶುಚಿಯಾಗಿ ಒದ್ದೆ ಕೂದಲಿ 
ನಲ್ಲಿ ಮಡಕೆಯಲ್ಲಿ ಬೇಯಿಸುತ್ತ ಎಳ್ಳುಹಿಟ್ಟನ್ನೂ ಅಕ್ಕಿಯನ್ನೂ ತೊಳೆಯುನೆ 
ಯೇಕೆ? ಯಾರಿಗಾಗಿ ಈ ತಿಲೋದನ?'' 


ಅವಳು ಅವನಿಗೆ ತಿಳಿಸುತ್ತ ಎರಡನೆಯ ಗಾಹೆ ಹೇಳಿದಳು: 


A ಬ್ರಾಹ್ಮಣ, ತಿಲೋದನನನ್ನು ಚೆನ್ನಾಗಿ ಬೇಯಿಸುವುದು ಊಟಕ್ಕಾಗಿ 
ಅಲ್ಲ. ಧರ್ಮ ಸತ್ತಿತು. ಅದಕ್ಕೆ ನಾನು ಶ್ಮಶಾನ ಮಧ್ಯದಲ್ಲಿ ಹೆಚ್ಚಾದ 
ಅನ್ನನನ್ನು ಮಾಡುತ್ತೇನೆ.?' 


ಆಗ ಶಕ್ರನು ಮೂರನೆಯ ಗಾಹೆ ಹೇಳಿದನು: 


ಇನ್ನು ಹತ್ತು ಕತೆ ೧೫೧ 


"" ಯೋಚಿಸಿ ಕೆಲಸಮಾಡು, ಕಾತ್ಯಾಯನಿ. ಧರ್ಮ ಸತ್ತಿತೆಂದು ನಿನಗೆ 
ಹೇಳಿದವರಾರು? ಸಾವಿರ ಕಣ್ಣುಳ್ಳ ಅತುಲಾನುಭಾವವಾದ ಶ್ರೇಷ್ಠ ಧರ್ಮವು 
ಎಂದಿಗೂ ಸಾಯದು.” 


ಅವನ ಮಾತು ಕೇಳಿ ಅನಳು ಎರಡು ಗಾಹೆ ಹೇಳಿದಳು: 

“ ಬ್ರಾಹ್ಮಣ, ನನಗೆ ದೃಢವಾದ ಪ್ರಮಾಣವುಂಟು. ಧರ್ಮ ಸತ್ತಿತು. 
ನನಗೆ ಸಂದೇಹವಿಲ್ಲ. ಯಾರು ಯಾರು ಪಾಪಿಗಳಾಗುವರೋ ಅನರನರು 
ಸುಖಿಗಳಾಗುವರು. 

" ನನ್ನ ಸೊಸೆ ಬಂಜೆಯಾಗಿದ್ದಳು. ಅವಳು ನನ್ನನ್ನು ಬಡಿದು, ಮಗ 
ನನ್ನು ಹೆತ್ತಳು. ಆವಳು ಸರ್ವಕುಲದ ಒಡತಿ. ನಾನು ಏಿಕಾಕಿನಿಯಾಗಿ 
ತೊರೆಯಲ್ಪಟ್ಟ ವಳು. 


ಆಗ ಶಕ್ರನು ಆರನೆಯ ಗಾಹೆ ಹೇಳಿದನು: 


"" ನಾನು ಬದುಕಿದ್ದೇನೆ. ನಾನು ಸತ್ತಿಲ್ಲ. ನಿನಗಾಗಿಯೇ ಇಲ್ಲಿ ಬಂದಿ 
ಡ್ಲೇನೆ. ಯಾರು ನಿನ್ನನ್ನು ಬಡಿದು ಮಗನನ್ನು ಹೆತ್ತಳೋ ಅವಳನ್ನು ಮುಗ 
ನೊಡನೆ ಭಸ್ಮ ಮಾಡುನೆನು.'' 


ಇತರಳು ಅವನನ್ನು ಕೇಳಿ, “ ಛೈ ಏನು ಮಾತನಾಡುವೆ. ನನ್ನ 
ಮೊಮ್ಮಗ ಸಾಯದಂತೆ ಮಾಡುವೆನು? ಎಂದು ಏಳನೆಯ ಗಾಹೆ ಹೇಳಿ 
ದಳು: 

“ ಇದು ನಿನಗೆ ಒಪ್ಪಿದರೆ, ದೇನರಾಜ, ನೀನು ನನಗಾಗಿ ಇಲ್ಲಿ ಬಂದು 
ದಾದರೆ, ನಾನೂ ಮಗನೂ ಸೊಸೆಯೂ ಮೊನ್ಮುಗನೂ ಸಮ್ಮೋದದಿಂದ ಮನೆ 
ಯಲ್ಲಿ ವನಾಸಿಸುವುದಾಗಲಿ.'' 


ಆಗ ಶಕ್ರನು ಅವಳಿಗೆ ಎಂಟಿನೆಯ ಗಾಹೆ ಹೇಳಿದನು: 


« ನಿನಗೆ ಇದು ರುಚಿಸುವುದು, ಕಾತ್ಯಾಯನಿ. ಹತಳಾದರೂ ನೀನು 
ಧರ್ಮವನ್ನು ಬಿಡವೊಲ್ಲೆ. ನೀನೂ ಮಗನೂ ಸೊಸೆಯೂ ಮೊಮ್ಮಗನೂ 
ಸಮ್ಮೋದದಿಂದ ಮನೆಯಲ್ಲಿ ವಾಸಮಾಡಿರಿ. '' 

ಹೀಗೆಂದು ಹೇಳಿ, ಶಕ್ರನು ವಸ್ತ್ರಾಲಂಕಾರಗಳನ್ನು ತಾಳಿ, ತನ್ನ 
ಅನುಭಾವದಿಂದ ಆಕಾಶದಲ್ಲಿ ನಿಂತು, " ಕಾತ್ಯಾಯನಿ, ನೀನು ಹೆದರ 


೧೫೨ ಬುದ್ಧನ ಕತೆಗಳು 


ಬೇಡ. ನಿನ್ನ ಮಗನೂ ಸೊಸೆಯೂ ನನ್ನ ಅನುಭಾವದಿಂದ ಬಂದು, 
ದಾರಿಯಲ್ಲಿ ಕ್ಷಮಿಸಲ್ಪಟ್ಟು, ನಿನ್ನನ್ನು ಒಡಗೊಂಡು ಹೋಗುವರು. 
ಅಪ್ರಮತ್ತಳಾಗಿ ವಾಸಿಸು” ಎಂದು ಹೇಳಿ ತನ್ನ ಸ್ಥಾನಕ್ಕೆ ಹೋದನು. 


ಅವರು ಕೂಡ ಶಕ್ರನ ಅನುಭಾವದಿಂದ ಅವಳ ಗುಣಗಳನ್ನು ನೆನೆ 
ನೆನೆದು “ ನಮ್ಮ ತಾಯಿಯೆಲ್ಲಿ?” ಎಂದು ಗ್ರಾಮಗಳಲ್ಲಿ ಜನರನ್ನು 
ಕೇಳುತ್ತ, “ ಶ್ಶಶಾನದ ಕಡೆ ಹೋದಳು? ಎಂದುದನ್ನು ಕೇಳಿ,” ಅನ್ಮು ! 
ಅಮ್ಮ!” ಎಂದು ಶ್ಮಶಾನದ ದಾರಿಯನ್ನು ನಡೆದು, ಅವಳನ್ನು ಕಂಡೊ 
ಡನೆ ಕಾಲಿಗೆ ಬಿದ್ದು, "ಅಮ್ಮ ನಮ್ಮ ದೋಷವನ್ನು ಕ್ಷಮಿಸು” ಎಂದು 
ಕ್ಷಮಿಸಲ್ಪಟ್ಟ ರು. ಅವಳೂ ಮೊಮ್ಮಗನನ್ನು ಕರಕೊಂಡಳು. ಹೀಗೆ 
ಸಮ್ಮೋದದಿಂದ ಮನೆಗೆ ಹೋಗಿ ಅಂದಿನಿಂದ ಎಲ್ಲರೂ ಒಟ್ಟಾಗಿ ವಾಸಿಸಿ 
ದರು. 

"ಆ ಕಾತ್ಕಾಯನಿಯು ಸೊಸೆಯೊಡನೆ ಸಮ್ಮೋದದಿಂದ ಮನೆಯಲ್ಲಿ 
ವಾಸಿಸಿದಳು. ಶಕ್ರನಿಂದ ಒಪ್ಪಿಸಲ್ಪಟ್ಟು ಮಗನೂ ನೊನ್ಮುಗಳೂ ಆನನ 
ಸೇವೆ ಮಾಡಿದರು.'' 


ಇದು ಅಭಿಸಂಬುದ್ಧ ಗಾಹೆ. 





ಉರಗ ಜಾತಕ (೩೫೪) [ಪುಟ ೭೦ 


(Copyright: Archwological Survey of India) 


ಎರಡು ಹೊಸ ಪುಸ್ತಕ 


ಭಾರ್ಯಾ 


Pa 


ನೂರು ಪುಟಾಣಿ 
ನಮ್ಮ ನಗೆಗಾರರು 


